

UNIVERSAL  
LIBRARY

OU\_194169

UNIVERSAL  
LIBRARY









गुणलुब्धाः स्वयमेव संपदः ।

## महाराष्ट्र-कुटुंब-माला

पुष्प २३ वें

# नि मा त्य

(माझ्या गोष्टी, भाग २ रा)

लेखक

नारायण विनायक कुलकर्णी



मार्च १९३७



# महाराष्ट्र-कुरुंब-माला

निर्मात्य—( माझ्या गोष्टी भाग २ रा.)  
संपादक व लेखक—नारायण विनायक कुलकर्णी  
प्रकाशक—विठ्ठल रामचंद्र खाडिलकर  
३१, नारायण, पुणे.

## आर्टिस्ट।

श्री. बाळकृष्ण राजे पुणे  
मुद्रक  
टेक्स्ट—१ ते ६४ पृष्ठे  
श्री. गणेश काशिनाथ गोखले  
गणेश प्रिंटिंग प्रेस—शनिवार पेठ, पुणे.  
टेक्स्ट—६५ ते २०० व बाकी सर्व पृष्ठे  
श्री. कृ. ह. सहस्रबुद्धे  
प्रोप्रायटर—श्रीशानेश्वर प्रेस, कोल्हापूर.

## मुंबईचे प्रमुख एजंट—

मेसर्स — परचुरे, पुराणिक आणि मंडळी  
माधवबाग—मुंबई ४  
प्रमुख प्रचारक—वि. बा. मोळक —  
कोल्हापूर, शाहूपुरी.

## “माले”च्या प्रचारकार्याचा अहवाल

“ महाराष्ट्र-कुडुंब-माला ” व्यवस्थित व नियमितपणानें चाल-वितां येण्यासाठी छोटीशी योजना तयार केली व त्याप्रमाणे १९३७ च्या आगस्टमध्ये प्रत्यक्ष कामाला आरंभ केला.

आरंभ आगस्टमध्ये कोल्हापुरापासून केला. कोल्हापूर, बावडा, बेळगांव, धारवाड, गदग या भागांत मालेचे संपादक श्री. नारायण राव कुलकर्णी यांनी आपल्या मित्रमंडळीच्या सहाय्यानें प्रचारकार्य केलें; तेव्हां जी रक्कम मिळाली तीतून “ ती कोणाची ? ” हें मालेचे २२ वै पुष्ट प्रसिद्ध केलें.

नंतर डिसेंबर १९३७ च्या सुरवातीस कोंकण प्रांतांत प्रचारास जावयाचें श्री. नारायणरावांनी ठरविलें; परंतु त्यांना आजारानें गांठ-ल्यानें, महिना-दीडमहिना व्यर्थ गेला. त्यामुळे २३ व्या पुष्पाचें प्रकाशन ठरल्या मुद्रीत करणें अशक्य झाले.

जानेवारी ता. १५ ला मी व श्री. कुलकर्णी मुंबईस गेलो. मुंबई वै नाशिक या ठिकाणी आम्हांला ढां. अ. ना. भालेराव, L. C. P. S. कु. पिरोज आनंदकर, B. A., B. T., T. D., श्री. वि. गो. फाटक, B. A. सेकेटरी, मराठी ग्रंथसंग्रहालय मुंबई; वाऊयप्रभु श्री. खंडेराव त्रिलोकेकर, सं. ‘ प्रमोद ’ यांनी व श्री. वा. श्री. पुरोहित B. A, श्री. पी. बी. औरंगाबादकर, प्रभृतीनी तनु-मनानें आपुलीकीचे सहाय्य दिले.

मुंबई-नाशिक येथे जी रक्कम मिळाली, तीतूनच आजचे २३ व पुष्ट—“ निर्माल्य—माझ्या गोष्टी भाग २ ” हें प्रसिद्ध करतां येत आहे.

ठिकठिकाणी ‘ माले’च्या योजनेचा पुरस्कार चांगला होत अस-व्याचें आढळून आले. हितचिंतक मित्रमंडळीही मिळाली. त्यांच्या सहाय्यानें आतांपर्यंत जे आश्रयदाते मिळाले, त्यांची नावें सन्मानपूर्वक ‘ ती कोणाची ? ’ व ‘ निर्माल्य ’ पुस्तकांतही आनंदानें नमूद केली

आहेत ! ज्या ज्या थोर मंडळींनी प्रेमपूर्वक अनेक प्रकारांनी सहाय्य दिलें त्यांचे उपकार मानणे पवित्र कर्तव्यच आहे. आमची योजना संकल्पाप्रमाणे सिद्धीस जाईल व आमची ‘माला’ ही चांगली नांवारूपास लौकर येईल अशी खात्री वाढू लागली आहे !

‘योजने’चा पुरस्कार केला जातो व सहाय्य मिळतें हें खरें; पण कार्य अतीशय मंद गतीनें होतें. पण त्याला इलाज नाही.

योजनेचा प्रचार करण्यास मुबलक वेळ मिळाला पाहिजे, म्हणून या वेळी श्री. नारायणरावांना नवीन पुस्तक लिहावयाला न लावतां, त्यांच्या गोष्टींचा संग्रह काढण्याची कल्पना निश्चित करावी लागली. या संग्रहांतील सर्वच गोष्टी वाचकांस आवडतील अशी आशा आहे. तरीही ग्रामीण कथा लिहिण्यांत श्री. कुलकर्णी यांचा हातखंडा आहे, हें सुप्रसिद्धच आहे. त्यांच्या अशा कथांपैकी निर्माल्य, खाशाबा, प्रीतीचें देऊळ, पोलिसी पाहुणचार असृद्योद्धार, वजिज्या, ‘मोत्या’ला गोळी घातली इत्यादि आम्ही प्रस्तुत संग्रहांत कांहीं कथा मुद्राम दिल्या आहेत; त्या सर्व वाचकांस विशेषच आनंदित करतील असा आम्हांला पूर्ण भरवंसा आहे.

या संग्रहांत एकंदर १३ गोष्टी दिल्या आहेत. याकरितां सदर ‘पुष्यास’ “त्रयोदशगुणी विडा” असेंसुद्धां आकर्षक व चटकदार नांव देतां आले असतें; परंतु “निर्माल्य” हें नांव त्या नांवाइतके चटकदार असो नसो; पण जास्त अन्वर्थक व उचित आहे; हें कोणीही समंजस मान्य करील ! असो.

यानंतररचें ‘माले’ंतील पुष्य-श्री. नारायणराव कुलकर्णी यांनी लिहिलेली कांदंबरी “ग्रहणापूर्वी सुटका !—” असून, पुढील वर्षीत, कु. पिरोज आनंदकर, प्रो. वा. म. जोशी, श्री. वा. श्री. पुरोहित, कु. कुमुदिनी प्रभावळकर, इत्यादि प्रथितयश लेखक-लेखिकांनी लिहिलेल्या कांदंबज्या ‘माले’ला मिळणार आहेत. हें आनंददायक वर्तमान आजच सांगण्यास हरकत नाहीं !

‘ती कोणाची ?’ या पुस्तकावर, नवाकाळ, विविधवृत्त, विहार, प्राविष्य, विद्याविलास, सत्यवादी, निर्भीड, ज्योत्स्ना, मन्वंतर, इत्यादींनी

तत्परतेने आपापले अभिप्राय व्यक्त करून ‘महाराष्ट्र-कुटुंब-माले’च्या कार्यास साधायोग्य प्रसिद्धी दिल्याबद्दल आभारी आहोत.

‘माले’च्या योजने सही नवाकाळ, नवा मनु, प्राविण्य, प्रमोद, निर्भीड, इत्यादीनी स्वतंत्रपणे व आनंदाने प्रसिद्धी दिली आहे. त्याकरितां त्याचे त्याचे स्वतंत्र आभार मानणे अगत्याचे आहे.

“निर्माल्या”चे पहिले चार फॉर्म आमचे परममित्र श्री. गणेश काशिनाथ गोखले, मालक, गणेश प्रिं.वर्क्स, पुणे यांनी—आनंदाने दिले व ‘माले’च्या कार्यास सहाय्य केले याबद्दल माला त्यांची नेहमीच ऋणाईत आहे.

आमच्या झालेल्या प्रचाराचा अहवाल वर दिला आहेच. या नंतर आम्ही पुढील दोन महिने—कोंकण, मुंबई—इत्यादि ठिकाणी हिंड णार आहोत. त्या त्या भागांतील ‘माले’वर प्रेम ठेवणाऱ्या मित्रांनी अगत्यपूर्वक सहाय्य करावे व ‘माले’ला ग्राहक मिळवून द्यावेत, अशी त्यांना प्रेमाची पण आग्रहाची विनंती आहे !

३९१, नारायण पेठ, पुणे  
ता० ७ मार्च १९३७

आपला नम्र,  
विठ्ठल रामचंद्र खाडिलकर

## ✽ निर्माल्य ✽

---

१ नाटकवाला	...	...	...	(‘प्रगति’ सासाहिक)
२ आत्या कीं मावशी !	...	...	...	(अरुण)
३ अस्पृश्योद्धार	..	...	...	(चित्रमयजगत्)
४ वजिन्या	...	...	...	(कौटुंबिक गोष्ठी)
५ ‘मोत्या’ला गोळी घातली	...	...	...	(सत्यकथा)
६ अद्भुत वळी !	...	...	...	(मनोरंजन)
७ गृहिणी सचीवः !	...	...	...	(,,)
८ पोलिसी पाहुणचार !	...	...	...	(सुवर्ण)
९ निर्माल्य	...	...	...	(महाराष्ट्र-शारदा)
१० खाशावा	...	...	...	(सह्याद्री)
११ प्रीतीचें देऊळ	...	...	...	(महाराष्ट्र-शारदा)
१२ गोषावाली	...	...	...	(सत्यकथा)
१३ येतील दिवस सौख्याचे !	...	...	...	(नवाकाळ)

---

**“ निर्माल्य ”**



झाला, विनय विलयाला गेला, उत्सुकतेची जागा तिरस्कारानें बळकाचली ! हतका चमत्कार क्षणमात्रांत एका नाटकी या कल्पनेनें केला !

मी बाबुरावांच्या—त्या नटवर्यांच्या वरोवर—होतोंच. मालकमजकुरांच्या ठिकाणचा झालेला फरक पाहून मी आश्र्यानें थक्कच झालो. त्यांच्या तोंडचा पट्टा चाललेला ऐकून मी अगदी हतबुद्ध झालो व आळीपाळीनें त्या घरमालकांकडे आणि बाबुरावांकडे टकमकां पहातच राहिलो. मालकमजकुरांच्या तोंडाचा पट्टा चालू होता. बाबुराव शक्य तितका शांत दिसत होता. तो आपल्याकडून कांही खुलासा करण्याचा प्रयत्न करीत होता, पण मालक अजूनही बाबुरावांच्या प्रयत्नाला यश येऊ देत नव्हते. त्या घराच्या बाहेर केव्हां एकदां पडेन असें मला झालें होतें. नाटकवाला म्हणतांच त्या घरमालकाला नाकाला मिरच्या झाँवल्याप्रमाणें कां व्हावें याचा उलगडा माझ्या मनाला करत येईना. त्या मालकाच्या बोलण्याचा, वर्तनाचा मला अत्यंत संताप आला होता; वाटले कीं ताडूदिशीं त्याचें श्रीमुख रंगवावें. माझ्यापेक्षां खेरे म्हटले तर बाबुरावाला किती तरी पटीनें राग यायला पाहिजे होता, अद्वातद्वा बडबडणाऱ्या त्या एका तोंडाचीं दोन तोंडे त्यानेंच केव्हांना करायला पाहिजे होतीं. पण बाबुराव अजूनही शांत होता. त्याचेंच आतां मला नवल बाटावयाला लागले.

बाबुरावाचा मी हात धरला आणि त्याला बाहेर खेचूं लागलो; घरमालक आपल्याला बोलूंच देत नाही ही खात्री झाल्यासारखी होऊन तोही बाहेर पडण्याकरितां बळला, तोंच बाहेरचा गलबला ऐकून घरांतून दोन बायका बाहेर आल्या. त्यांनी कोण आहे ? काय चाललंय् !

## नि मा ल्य

म्हणून पुच्छा केली. उत्तर देणे शिष्टाचाराला धरूनच होतें म्हणून बाबुराव वळून म्हणाला, “ भाडथाने जागा पाहिजै होती. वराला बाहेस पाठी दिसली म्हणून आंत येऊन चौकशी केली. मालक पहिल्यादां देतों म्हणाले, आतां नाही म्हणताहेत— ”

“ होय, काय झालं जागा नाही म्हणायला यांना ! ” बाबुरावांचें ऐकून घेऊन नंतर एक बाई घरमालकांना उद्देशून म्हणाली.

“ आमची जागा नाटकवाल्यांकरितां नाही ! हे नाटकवाले आहेत आणि— ”

“ मग ? असतील नाटकवाले ! पण त्यांना जागा द्यायला काय हरकत आहे ! ” मालकाच्या दुसरेपणाच्या तरुण बायकोर्नेच विचारले.

“ त्यांना जागा द्यायला काय हरकत आहे ! ” तोंड वेंगाडून त्या बाईचेच वाक्य मालकाने म्हटले आणि पुढे म्हटले, “ तुमच्याइतका मी गाढब नाही नाटकवाल्यांचा शेजार पत्करायला ! तुम्हां बायकांना काय नाटकवाला म्हटला की हवासा वाटायचाच ! तो गोडबोल्या असतो, शेजारी झाला म्हणजे फुकट नाटकाला नेतो; तुम्हां बायकांना तें पहिजेच असतें! बायकांची जात म्हणजे हुरळली मेंदी, लागली लांडग्याच्या पाठीमागें ! आणि नाटकवाल्यांना त्यांच्याशिवाय दुसरं काय पाहिजे ? नाटकाच्या फुकट पासावर नाटकी लोक बायका भुलवीत असतात आणि बास्कळाही भुलतात ! हे नाटकी म्हणजे पुरे लफंगे, बदमाष, दारुडे, ब्यसनी, छंदीफंदी, हलकट, पाजी— ”

“ Stop ! hold up your tongue ” त्या माणसाचे पाजी प्रलाप सहन न होऊन मी एकदम मध्येच ओरडलों! “ असें बेजबाबदास

## नाटकवाला !

काय बडबडतां ? जागा द्यायची नसेल तर देऊं नका ! डोक्यावर घेऊन वगा ! पण बडबडतां काय असे ? बाबुराव, चल बाहेर ! ऐकत काय राहिला आहेस ! या राजेश्वीना नाटकवाले म्हणजे माणसं नव्हेतच असंच वाटतंय ! चल, हीच जागा तुला काय दूध देते ! छप्पन जागा तुला मिळतील. काढ पाय येथून ! ”

मालकाची बडबड चालूच होती. बाहेर आलेल्या बायका जागच्या-जार्गी थिजल्या होत्या. बाबुरावांच्या मनांतून त्या घरमाकांस ‘मी नाटकवाला असलों तरी मला बायको आहे, मुलं आहेत, आई बहिणी आहेत; गृहस्थपणाची जबाबदारी मला कळते, तेव्हां जागा द्यायची नसेल तर नका देऊं. पण असें वेंडेवाकडे बोलू नका, आणि सर्रास मत ठोकून देऊं नका’ असें सरल सांगावें आणि मग बाहेर पडावें, असें होतें. पण आंतां तसें सुनावण्यांत तरी काय विशेष अर्थ होता ? म्हणून मी त्याला बोलू दिलें नाहीं; तोही हड्डाला पेटला नाहीं. आम्ही त्या घराच्या बाहेर मुकाब्यानें पाय काढला. पश्चात् त्या म्हाताच्या घरमालकाची आपल्या बायकोशीं एकसारखी बटवट चालूं होती, ती किती वेळ चालली होती कुणास माहीत !

— २ —

त्या घराच्या बाहेर पडल्यावर किती तरी वेळ बाबुराव व मी अगदीं मुकाब्यानें चाललों होतों. कुठे चाललों होतों कोण जाणे ! माझें तर लक्ष रस्त्याच्या दोन्ही बाजूंच्या घराकडे “To let” कुठे आहे काय

— ५ —

## नि र्मा ल्य

याकडे मुळींच नव्हतें ! बाबुरावांचै असल्यास नकळे ! माझ्या मनांत अनेक विचाराविचारांचा नुसता गोंधळ उद्भव राहिला होता ! नटवर नाटक मंडळी सारखी सर्वश्रेष्ठ गुणी नाटक मंडळी त्यांतला 'लोकप्रिय उच्च दर्जाच्या भूमिका करणारा बाबूराव वर्ष्यासारखा गुणी नट आणि त्याला एकाद्या घरमालकाकडून अशी उर्णी उत्तरे ऐकार्वी लागावीं, याचा अर्थ काय ? आमच्या सामजांत कलेचै चीज नाहीं, नटांना मान नाहीं, नाटकधंद्याला प्रतिष्ठा नाहीं, हें कसें ? काय, नाटकधंदा करणे, कलेची सेवा करणे, त्या कलेवर प्रामाणिकपणाने पोट भरणे, गुन्हा आहे ? पाप आहे ! गुणवंताला मान देणे, जवळ करणे, शेजार स्वीकारणे, हें सामाजिक दृष्ट्या भयंकर कृत्य आहे ? काय, आहे तरी काय ! बाबुरावांच्या गुणावर लुब्ध होऊन मी त्यांच्याशी स्नेह संपादन केला ही काय चूक केली ! त्यामुळे मला समाजांत कांहीं कमीपणा आला कीं काय ? गुणवंताला-कलावानाला जो समाज जवळ करीत नाहीं, त्याची चहा करीत नाहीं, तो कसला समाज ? इत्यादि विचारांनी जर माझें माथें इतके भडकून गेले होतें, तर बाबुरावांच्या डोक्याचै काय झाले असेल ! त्याला काय वाटत असेल ! चालतां चालतां सहज मी त्यांच्याकडे पाहिले. तो गंभीरही दिसला नाहीं, हंसराही वाटला नाहीं, चिढलेलाही आढळला नाहीं. माझ्याच मनाचै मी त्यांच्यावर प्रतिरिव वाडले तर मला त्या तीनही विकारांचे मिश्रण मात्र आढळले. मी त्यांच्याकडे पाहिले, त्यांने माझ्याकडे पाहिले. तो किंचित् गालांतल्या गालांत हंसला आणि म्हणाला, “ कां रे, आतांची गोष्ट तूं आपल्या मनाला जास्तच लावून घेतलीस वाटते ! ”

“ होयच नाहीं तरी ! मी या वेळीं संभावीत—पाजी समाजाबद्दलच विचार करीत होतों ! ”

“ छे : छे ! समाजाबद्दल असे आतताईपणानें अनुदार उद्धार काढून नकोस ! तूं या गोष्टीवर इतका संतापलास ! ”

“ आणि तुला कांहींच वाटले नाहीं वाटते ! ”

“ कांहीं नाहीं विशेष ! अरे, मी या धंद्यांत पडल्यापासून मला असल्या गोष्टींचा चांगला सराव झाला आहे. दर मुक्कामाला अशा ना तशा, कशा किती तरी गमती घडत असतात, आणि या गंमती आमच्या आंगवळणीं पडल्या आहेत ! ”

“ या काय गंमती ! वाः ! तूं तरी मोठा हाच आहेस ! जो समाज तुम्हांला इतका तुच्छ लेखतो— ”

“ पण मी विचारतों, समाजानें नाटकवाल्यांना कांतुच्छ लेखू नये ! ”

“ कां तुच्छ लेखावे ! ”

“ हं, असं विचार ! सांगतों. आमचा नाटकधंदा म्हणजे खरोखरच स्वतःला उल्लू करणारा आणि दुसऱ्याला उल्लू बनविणारा आहे. या धंद्यांत कलेकरितां केवळ खपणारे फारच थोडे असतात. बाकी बहुतेक पोटभरूच ! बाब्य भपक्याला, चबचाल स्वातंत्र्याला भाळणारे आणि भुलणारेच फार असतात ! आरंभी तर या धंद्यांत “ आचारी-पाणके-वाढीं and Co. ” च असत ! त्यांचे अज्ञान, भांग-गांजा-अफू-दारू-बाहेरख्याली या सारखीं त्यांच्या अज्ञानामुळे त्यांना चिकटलेली ध्यसनें, यांची माहिती तुला असती, तर तुला आतां जितका वैताग आला आहे तितका आला नसता ! ते लोक छंदीफंदी असत, लफंगे असत.

## नि र्मा ल्य

त्यांचें अंतर्बाह्य वागणेही छाकटे—छचोरपणाचें असे ! डोळ्यांत सुरमा घातलेले, डोकीवर भरजरी उंची अशी वांकडी टोपी असलेले, थोबाड रंगविलेले, गालांत तंबाखूचा चौथा घोळणारे, रस्त्यानें विड्या-सिगारेटचे निलाजरेपणानें फवारे सोडणारे, टोपी-पटक्यांच्या वाहेर मुद्दाम वावऱ्या काढणारे, चकचकीत तांबड्या गंधाची बारिक टिकली दोन भिवयांच्या बरोबर मध्यावर ठोकून दिलेले, अंगांत पातळ मलमलीचा सदरा, त्यावर भडक तांबड्या—हिरव्या ताप्यांचें जाकिट घातलेले, तसेंच तलम जॉन मिलचे पुढे—पाठीमांगे सोगे सोडून धोतर नेसलेले, जाकिटाच्या खिशांत घड्याळाची रोल्डगोडची नुसतीच सांखळी लटकविणारे, हातांच्या दाही बोटांत लक्ष्मीधरासारख्या आंगऱ्या अडकवून पोरकटपणाला उत्तेजन देणारी हातांत बारीकशी वेताची छडी गरगर फिरवीत चालणारे, जाकिटाच्या खिशांत रंगीवेरंगी दस्तरुमाल मुद्दाम वाहेर दिसेल अशा वेतानें ठेवणारे, पायांत दिल्लीचा नखरेल चढाव चढवून आणि सर्वोगाला भडक भपके मारणारे सुगंध चोपडून खिडक्यांकडे पहात पहात जाणारे, पुढे चालणाऱ्या कुलवतीचा एकसारखा पिंच्छा पुरविणारे किंवा समोर येऊन जाणाऱ्या कुलस्त्रीकडे मान मोडेपर्यंत वळून पाढून खांकरून खोंकरून आपल्याकडे लक्ष वेधविण्यांत स्वर्गसौख्य मानणारे असे पूर्वी एक वेळचे नाटकवाले—”

“ हें मला सर्वस्वीं कबूल आहे, पण ते पूर्वी होऊन गेले; आतां काय त्यांचे !—”

“ शिमगा जातो पण कवित्व राहातें ना मारो ! ते आम्हां नाटक-बाल्यांचे पूर्वज सध्यांच्या आमच्या पिढीला थोडेफार भोवावयाचेच !

## नाटकबाला !

कांहीं त्यांचे आनुवंशिक दुर्गुण, कांहीं आमचे स्वतःचे ! म्हणून अज-  
नही आजच्या सारखे गंमतीचे प्रसंग मधून मधून उद्भवतात ! त्याला  
काय करायचे ! ” बाबुराव बोलला. त्यावर मला कांहीं विशेष  
बोलतां येईना. काय बोलणार ? मला आपले बोलणे पटलेसे वाढून  
बाबुराव आणखी पुढे म्हणतात, “ अरे, आतां हें तर कांहींच नाहीं.  
आतां घडले असले प्रसंग सध्यांच्या काळीं तरी कधींमधींच उद्भवतात.  
एरव्हीं तुझ्यासारखे शहाणे समंजस सद्गृहस्थ मला किंवा माझ्या-  
सारख्यांना कसे वागवितात तें तूंच पहाना ! तूंही समाजाचा घटक  
आहेस, ते आतांचे घरवालेही घटक आणि मीहि घटकच ! पूर्वींच्या  
काळीं आतांच वर्णन केलेले ते आमचे पूर्वज एखाद्या गांवीं गेले  
म्हणजे तो गांव आमच्या त्या रंगींढंगी पूर्वजांना पाहून अगदीं हवाल-  
दिल होऊन जाई. त्यांचीं नाटकें पहावयाला लोक जात पण म्हणतात,  
एरव्हीं गांवांतून ते लोक भटकू लागले म्हणजे घरवाले घराचीं दारें  
लावून घेत; मुलीबाळींना माजघरांत हांकलीत; जसा कांहीं गांवांत  
नाटकबाले लोक येणे म्हणजे प्लेग, कॉलरा, एन्फलुएन्झासारखा दारूण  
रोगच गांवावर धाड घालायला आला आहे, अशी लोकांची समजूत  
होई. तशी तर आतां स्थिति नाहीं ना ! त्यावेळीं आतांच्या घरवाल्या-  
सारखेच लोक जास्त असत. आतां तुमच्यासारखेच जास्त आहेत.  
हलक्या लोकांच्या हातांतून वरच्या दर्जांच्या लोकांत कोणतीही कला  
आणायची म्हणजे त्यासाठीं झटणाराला हा असला त्रास थोडासा  
भोगावा लागणारच ! तें कार्य जर आजच्या पिढींत आम्हीं करतों  
तर इतका चिखल आंगावर यायचाच ! आतां आम्हीं जर असेंच

## नि र्मा ल्य

नीट्यणे वागूं तर आमच्या पुढील पिढीला इतकाही त्रास पोंचणार नाहीं ! सध्यांच पहा ना, आम्ही नाटकवाले असून आपण प्रतिष्ठितपणाचे नागरिकत्वाचे हक्क आम्हांला देतां, आम्हीही उपभोगतों. आज नाट्य-सृष्टीत राहणारे-वागणारे असे किती तरी सज्जन आपणांस दिसून येतात, कीं ते घरीं किंवा घराच्या बांद्रेही वागत असतां नाटकी हें निंदाव्यंजक विशेषण त्यांना लावण्याची समाजांतील कोणाचीही छाती नाहीं—”

“ त्याच सज्जनांपैकीं तुम्हीं एक आहांत, हें मी जाणतों. म्हणूनच ना मघाशीं त्या संभाविताचा मला राग आला ! ” मी बाबुरावाला मध्येच थांबवून म्हटले.

“ तुम्हीं त्यांना थांबविलेंत, हें ठीक झाले. मी थांबविले असतें वा त्यांना उद्धट उत्तर दिलें असतें तर मी मात्र खराच नाटकी ठरले असतों. पण तें जाऊं द्या. ” बाबुरावानें आपले व्याख्यान पुढे चालूं केले, “ आजच्या नटांच्या सुप्रतिष्ठित वागणुकीमुळे आपल्यासारखे आमच्या धंद्याच्या व्यतिरिक्त लोकही कुलीन ख्रियांनी नाटकलेची उपासना करावयाला पुढे यावें, असें धीट्यणे मतप्रतिपादन करूं लागले आहेत. जे लोक गांवांत नाटकवाले आले कीं घराचे दरवाजे लावून घेत, मुलीबाळीना मागील दारीं लपवीत, त्यांच्या मताची मजल आजच्या नाटकवाल्यांनी इतक्यावर आणली हें काय थोडे आहे ? जो समाज उदार मनानें आम्हांला इतका मानूं लागला आहे, त्याला काय आम्ही शिष्याशाप द्यायचे ! ”

या बोलण्यानें बाबुरावानें माझें तोंडच बंद केले. माझा मीच ओशाळल्यासारखा झालो. बाबुरावानें केलेली समजूत मला पटली,

## नाटकवाला !

पण अजून त्या घरवाल्यावरील माझा घुस्सा कमी झाला नव्हता. म्हणून मी बाबुरावाला म्हटले, “ तुमचें सगळें म्हणणे मी मान्य करतो. समाजाचा विषय आपण सोडून देऊ. पण त्या मधांच्या म्हाताप्या घरवाल्यानें कां असें वागावें ! माझा कटाक्ष त्यावर आहे—तुम्हीं कांहीं पूर्वीच्या छटेल नाटकवाल्यासारखे नाहींत. इतकेंच काय पण तुम्हीं होऊन सांगितल्याशिवाय तुम्हीं नाटकवाले आहांत हें देखील त्याला कळले नाहीं, असें असतां—”

“ यावरून एवढेच म्हणावयाचें कीं, हा ज्याचा त्याचा स्वभावगुण आहे ! ” माझ्या मनाचें समाधान करण्याकरितां बाबुराव म्हणाले. “ तुम्हाला यांच्यावद्दल असें वाटले, पण मी दुसऱ्या एका घरवाल्याची गंमतीची गोष्ट सांगतों आणि मग तुम्हालांच विचारतों कीं, त्यासंबंधानें तुमचें मत काय होईल ! त्यावर तुम्ही रागावाल कीं लोभावाल ! ”

मी बाबुराव नवीन घरवाल्याची गोष्ट काय सांगतात त्याकडे उत्सुक-तेनें लक्ष देऊन राहिलों.

— ३ —

आम्हीं बोलण्याच्या भरांत वरेच दूरवर भडकलों होतों. गांव संपून वरेच बाहेर आलों होतों. पाय दुखूं लागल्याचा भास होऊं लागला त्यावेळीं ध्यानांत आलें कीं, आम्हीं कोठच्या कोठें चाललों आहोत. शेवटीं रस्त्याच्या बाजूला छोट्याशा पुलाचा एक कठडा दिसला त्यावर जाऊन आम्ही बसलों. नंतर बाबुरावानें सुरुवात केली—

— ११ —

## नि मा ल्य

“ आज भाड्यानें घर पाहाण्याचा समारंभ पुरेच. आतां उद्यां परवां सावकाश पाहूं. हं, तुम्हांला पुण्याच्या आमच्या घरवात्याची गंमत सांगायची नाहीं का ? आमनें पुण्याला ज्या वाड्यांत बिन्हाड असत तिथली गेल्या वर्षांतलीच गोष्ट बरं का ? गोष्ट नाजुक आहे, विशेष स्फोट करण्यासारखी नाहीं; पण उदाहरणादाखल आणि तुम्हांला म्हणून सांगायला हरकत नाहीं.” अशी प्रस्तावना करून ते गोष्टीकडे वळले.

“ आम्हीं पुण्यांत ज्या वाड्यांत राहतों, त्या वाड्याचा मालक वयानें माझ्या एवढाच आहे. मनमिळाऊ आहे, दिलाचा दिलदार आहे. मला तो नुसता भाडोत्री किंवा नाटकवालाच समजत नाहीं, तर मित्र मानतो. साधारण माझ्या आईच्या वयाचीच त्याची आई आहे. माझी आणि त्याची बायको एकमेकीशीं अगदीं सख्ख्या बहिणीसारख्या वागतात. त्यांच्या वयांत फारसें अंतर नसून एकमेकीचीं मनेंही चांगलीं मिळालीं आहेत. थोडक्यांत सांगायचे म्हणजे ते घरवाले आणि आम्ही भाडेकरी असलों तरी वागत मात्र तसें नाहीं. अगदीं घरोब्याच्या-सलोख्याच्या नात्यानेंच वागतों. ते गृहस्थ माझ्या आईला वचकतात, चांगला मान देतात. माझ्या आईचा करडा स्वभाव तुम्हांला माहीतच आहे. अजूनही ती केब्हां तरी बजावतेच कीं, ‘ बाबू, संभाळून वागत जा. बोलून चालून तूं नाटकवाला; आपल्याकडून कोणाच्या वाळल्या पाचोळ्यावर पाय पडतां कामा नये ! ’ आणि अनेक वर्षांच्या संवर्थीनें कुठे करै वागायचे हें आम्हां सर्वांच्या चांगलें आंगवळणीं पडलें आहे.

“ हें झालें. आतां आम्हीं ज्या घरांत राहतों, त्या घराचें थोडंसं वर्णन करतों म्हणजे पुढे जें मी सांगणार आहें त्याची तुम्हांला नीट कल्पना

येईल. आमचे घर दुमजली, तिघई आहे. निम्या भागांत आम्हीं राहतों, निम्यांत मालक राहतात. खालीं दोघांना सामान्य असा दिवाणखानाच आहे म्हणाना. दोन्ही माझ्यांवर जायला त्या त्या बाजूला स्वतंत्र जिने आहेत. त्यामुळे कोणाचा कोणाला तसा उपसर्ग पोंचत नाही. शिवाय दोघांनाही सामान्य असा एक मध्येंच जिना आहे. त्याचा उपयोग खालच्या दिवाणखान्यांत जाण्यायेण्यास दोघांनाही सारखाच करून घेतां येतो. त्या जागेत बायकांच्या सुखसोयीकरतां कडीपाटाचा झोंपाळा आहे. माझ्या बायकोला त्या झोंपाळ्याचा फारच छंद! एवढा तेवढा वेळ मिळाला कीं, ती आपली त्या झोंपाळ्यावर कांहीं तरी गुणगुणत बसेल. ती गेली कीं, तिनें आपल्या मालकिणीला हांक मारलीच. तिलाही तो झोंपाळा फार आवडता आहे. कित्येकदां त्या दोधी मैत्रिणी त्या झोंपाळ्यावर, एकमेकींच्या गळ्यांत गळा घालून निजतात देखील! आणि या त्यांच्या आवडीच्या संवयीमुळेंच गेल्या वर्षी एक गमतीची— मी आतां जी तुम्हांला सांगणार आहे ती—गोष्ट घडली.

“ गेल्या वर्षी आमची मंडळी पुण्यालाच होती. एका नाटकाच्या दिवशीं काय झालें, कीं रात्रीं २ वाजल्यानंतर नाटक संपवून मी घरीं आलीं, नेहमींच्या पद्धतीप्रमाणे दार उघडण्यासाठीं आईला हांक मारली. आईला हांक मारायची पण दार उघडायला आमच्या श्रीमतीने यायचें हें ठरलेले. पण त्या दिवशीं तसें झाले नाहीं. मी आईला हांक मारली आणि आईच हातांत कंदील घेऊन दार उघडायला आली. मी आंत गेलों. आईशीं थोडा वेळ इकडचें तिकडचें बोलून मी माडीवर गेलों. वर घेऊन पाहिले तो तिथें ती दिरुली नाहीं. खालींही आईजवळ नव्हती

## नि मा ल्य

हें मी नुकतेच पाहिले होतें. ‘ही गेली कुठे ?’ अशी साहजिकच शंका उद्भवली. ती दिसली नाही म्हणूनच मनाला कसेंसेच वाटले. त्यांतून त्या दिवशी माझे डोकेही बरेच चढले होते. हांकेला उभी नाही, हवी त्या वेळी जवळ नाही म्हणून थोडासा तिचा रागसुद्धां आला. पुन्हां आईकडे जाऊन चौकशी करावी, तर तिकडूनही संकोच वाढू लागला. तशाच स्थिरीत बराच वेळ वर ताटकळले. झोप तर येणे शक्यच नव्हते. कितीतरी वेळानें मला आठवले कीं, कदाचित् दिवाण-खान्यांत खालीं झोंपाळ्यावरही झोंपी गेली असेल. कल्पना यावयाचाच अवकाश, चट्कन उठलौं, मध्यल्या जिन्याचा दरवाजा उघडला आणि हलकेच खालीं गेलौं. दिवाणखान्यांत कंदिल वारीक करून ठेवला होता, तेवढाही प्रकाश डोळ्यावर येऊ नये म्हणून कागदाचा कपटा कंदिलाच्या काचेच्या आणि त्या काचेला संभाळणाऱ्या तारेच्या वेष्टनांत अडकवून ती वाजू झोंपाळ्याच्या वाजूस केली होती. माझी कल्पना खरी ठरली. तोंडावर लुगड्याचा पदर घेऊन, एक हात उशाला घेऊन आणि दुसरा हात झोंपेच्या भरांत झोंपाळ्याच्या खालीं लोंबता ठेऊन वाईसाहेब झोंपल्याचें आढळले. क्षणापूर्वीचा माझा राग मावळला. क्षणभर वाटले कीं, विचारी गाढ झोंपली आहे तेव्हां कशाला आतां तिला त्रास द्या. पण दुसऱ्याच क्षणीं दुखणाऱ्या डोक्यानें ठणकून जाणीव दिली कीं, तिला उठविले नाहीं तर डोकीला अमृतांजन कोण चोळणार ! मन निर्दय केले आणि पुढे झालौं. लोंबकळणारा हात धरला आणि हलकेच उठविण्याच्या हेतूने वर उचलिला तोंच—अरे बापरे ! ती चट्कन घाबऱ्या घाबऱ्या उठली ! पण ती—ती नव्हती !—ती

आमच्या घरमालकाची सौभाग्यवती—तिची मैत्रिण होती ! ती मजकडे पाहतांच झोंपाळ्यावरून ताट्दिशीं उटून बाजूला झाली ! मीही विजेच्या झटक्याने दूर व्हावा तसा दूर झालो ! मी ओशाळलों. तिनेही अस्ताव्यस्त केंस वगैरे सांवरीत मजकडे पाहिले. ती पुरी जागी झाली. तिचा घावरटपणा जरा कभी झाला. मला मात्र चर्र झाले ! ‘मी नाटकवालाच शेवटीं ठरणार ! उद्यां या कांऱ्याचा नायटा होणार आणि उद्यांच्या उद्यां आम्हांला विज्हाडसुद्धां बदलावें लागणार ! आई काय म्हणेल ? मालक काय समजेल ? नाटकी हलकट असतात हाच छाप कपाळीं बडवला जाणार !’ हे आणि असेच असंख्य विचार क्षणांत नाचून गेले. त्यांतून मीं स्वतःला कसेंवर्से सावरले व त्या निष्पाप भगिनीला हलकेच म्हटले कीं तुम्हीं खुशाल निजा—माझी जरा चूक झाली—मला वाटल—

“ ‘आलं माझ्या ध्यानांत. त्या व मी इथें निजलोंच होतों. मला वाटते, त्या इतक्यांतच उटून शौच्याला गेल्या असतील. मीही एवढ्यांतच घुरमळले.’ माझी प्रामाणिक चूक त्या भागिनीच्या ध्यानांत आली. तिने तसा खुलासाही केला. माझी गोड फसवणूक झाली हें ध्यानांत येऊन ती बोलत असतां थोडीशी त्या दृष्टीने हंसली सुद्धां ! मला कसेंसेच झाले. जीव भांड्यांत पडला खरा पण मन बेचैन झाले, तसाच माडीवर झटकलों आणि अंथरुणावर आंग टाकले. विचाराविचारांनी डोक्यांत काहूर करून सोडले. आतां डोके दुखत होते कीं नाहीं, याचेही स्मरण राहिले नाहीं. या वेळीं वर ती न येईल तर बरे असें मनांत आले. खरेच ती आलीही नाहीं. पहाटेचीच वेळ व्हायला आली होती. बायकांनी उटून सकाळच्या कामाला लागायचीच ती वेळ ! मग माझे मन मात्र

## नि मा ल्य

मोकाट सुटलें. घरमालकाची बायको, माझ्या बायकोला काय सांगेल ? आपल्या घरी भलतेंच्या सलतेंच सांगेल काय ? आणि त्या संगण्याचा परिणाम काय होईल ? का आपणच होऊन घर मालकाजवळ खरें खरें सारें सांगून मोकळे व्हावें ? पण असें सांगितलें तर तें तें खरेंच मानतील कशावरून ! केलेलं जिरविष्याकरितां मी ही नाटकी थापन देत आहें असें त्यांना वाटणार नाहीं कशावरून ? माझी झोपही पळाली आणि विचारांनीही भंडावलें—मला काहींच कळेना उद्यां माझें काय होणार ? ”

— ४ —

बाबुराव सांगतांना थांबले. मध्येच थोडेसे हंसले ! ही काय गोष्ट हंसण्यासारखी होती ! त्यानीं गोष्ट अशी कांहीं रंगविली होती कीं, जणूं काय आतांच ती नुकती घड्हन गेली आहे. आविर्भावासह परिस्थिति डोळ्यांपुढें नाचविष्याचें त्याचें कसव कांहीं औरच होतें. कारण ते एक नाणावलेले नट होते.

थोडा वेळ गेल्यानंतर मीच उत्सुकतेनें विचारलें, “अहो, पण पुढें काय झालें ? वृथारोपांतून तुम्हीं मुक्त कसे झालांत ? का तुम्हाला त्या पापाचें प्रायश्चित्त म्हणून दुसरेच दिवशीं घर सोडावें लागलें ? ”

“नाहीं,” बाबुरावांनीं हंसत हंसत पुढें सांगितलें, “त्याचीही दुसरीच गंमत झाली. ती दुसरेच दिवशीं आम्हांला कळली. तेब्हांच त्या भीतिप्रद कात्यनिक वादळांतून आम्ही सहीसलामत बचावलों. त्याचें असें झालें—मी उजाडेपर्यंत विचार केला आणि जिवाचा धडा करून

— १६ —

घरमालकाजवळ झालेला प्रकार सांगावयाचाच, मग काय होईल तें होईल, असैं नक्की ठरवले. फक्त सांगावयाचें तें वेळ-स्थळ-प्रसंग पाहून सांगावयाचें हेही मात्र ठरवून टाकले. सकाळीं आमच्या नव्या नाटकाच्या तालमी चालूं होत्या म्हणून मी प्रातर्विधि उरकून लवकरच कंपनीच्या बिन्हाडीं गेलों. तिन्याशीं किंवा आईशींही फारसा बोललों नाहीं.

“दुपारीं जेवायच्या वेळेला जेव्हां मी परत आलों, तेव्हां आमच्या जागेत घरमालक, त्यांच्या मातोश्री, त्यांची बायको आर्ली आहेत, आई स्वयंपाकघरांत गुंतली आहे, माझी बायको कांहीं वरकामांत गढली आहे, ती व घरमालकांची बायको मधूनमधून एकमेकींकडे पहात आहेत आणि आपसांतच कांहीं सांकेतिक खुणा करून गालांतल्या गालांत हंसत आहेत असा मला भास झाला. मी जरा गडबडलों, रात्रीचा माझा मूर्खपणा शेवटीं चव्हाण्यावर आला वाटतं व त्यावरच सगळ्यांची एकत्र सभा भरून जाहीर चर्चा चालली आहे, असें मनांत आले. माझ्या काळजानें ठाव सोडला, मला तेथें थांबण्याचें धैर्य राहिले नाहीं. मी माझ्या बायकोकडे, आईकडे कीं इतर कोणाकडे न पहातां कपडे उतरण्याच्या निमित्तानें लगेच जिना गांठला पण तितक्यांत घरमालकांनी मला ‘अहो बाबुराव, जरा इकडे या अगोदर-मग वर जा. पहांटेसं घडलेल्या एका विलक्षण प्रकारावहूल सर्वोच्च्या देखत मला जरा बोलायचें आहि—’ असें म्हटले.

“ माझा अगदीं नाईलाज झाला. अगदीं नाईलाज होऊनच मार्ग वळलों. खात्रीच झाली कीं आपले वैड बाहेर कुटले. झाले. भरली आपलीं शंभर पुरी ! आतां काय बोलतील तें खरें. निमूटपणे ऐकायला

## नि र्मा ल्य

पाहिजे. वागवतील तसें वागावयाला पाहिजे. घर खालीं करा म्हणून सांगितले तर आजच्या आज मान्य करायला पाहिजे, असें मनांत आले. एकाचा महान अपराध्याप्रमाणे मुकाब्यानें परतलों व पुढे जाऊन उभा राहिलो. काय म्हणून विचारण्याची सुद्धां शक्ति जिभेत उरली नाहीं.

“ मला व माझ्या आईला उद्देशून मालक म्हणाले, ‘ बाबुराव, काकू, पहाटे अशी एक चमत्कारिक व लाजिरवाणी गोष्ट घडली—’

“ माझें मस्तक भ्रमू लागले, जीव गुदमरु लागला, काळीज खालीं- वर होऊ लागले. घरमालक मला अत्यंत कूर वाटू लागले. एकदां स्पष्ट एक घाव आणि दोन तुकडे कां करीत नाहीत, असे आस्ते आस्ते कां काळजाचे लचके घेतात असें वाटू लागले. मी कांहीच बोललों नाहीं. त्यांच्याकडे लक्ष दिले. मान मात्र खालीं झाली होती. वर मान करून पाहायला तोंड कुठे होते मला !

“ मालक म्हणाले, ‘ काकू, तुमच्या सुनेचा-बाबुराव तुमच्या पत्नीचा-म्हणजे माझ्या वहिनीचा-माझ्याकडून पहांटे पांच वाजतां भयंकर उपर्मद-अपराध झाला आहे आणि त्याकरितां मला तुमची प्रामाणिक आणि प्रांजलपणे क्षमा मागायची आहे ! ’

“ म्हणजे ! ही काय आणखी नवी भानगड ? मी एकदम मनाशीच उद्घारलों. एकूण माझ्या मूर्खपणाबद्दलचें हें लचांड नव्हेच तर ! माझ्या बायकोचा यांनी काय उपर्मद केला ? क्षणापूर्वीची माझी विष-ष्णता हलकेच दूर होऊ लागली. मी पुढे ऐकूं लागलों. आतां घिटाईनें मी त्यांना विचारणार तोंच माझी आईच म्हणाली, ‘ अहो, पण असं अगदीं क्षमा मागण्यासारखं इतकं काय तुमच्या हातून झालं ? ’

“ ‘ अहो, मी पहांटे पांच वाजतां माडविरुन खालीं दिवाणखान्यांत आलै; तिथें झोंपाळ्यावर तुमच्या सूनबाई झोंपल्या होत्या. तोंडावर पांघरुण असल्यानें मी कांहीं ओखळले नाहीं. मला निराळेंच वाटले. आणि ती वेळ झोंपायची नसून सकाळच्या कामाची असतां झोंप कशी आली—आई काय म्हणेल—पाहिलं म्हणजे माझ्यावर आणि तिच्यावरही रागावेल म्हणून मी जवळ गेलों आणि जोरानें हलवून एक चांगला सपाठून पाठीत धबका घालून झोंपेतून उठविले. तों काय ? आमच्या मंडळीच्या ऐवजीं तो धबका तुमच्या सूनबाईच्या पाठीत बसला ! मी अगदीं शरमिंदा झालों. शेजारच्या वायकांवर हात टाकणे जनदृष्ट्या किती वाईट ! म्हटलं वहिनीर्नीं तुम्हांला सांगावयाच्या अगोदर आपणाच होऊन तुम्हां सगळ्यांना सांगावं व क्षमा मागून मोकळे व्हावें ! मग केली ना क्षमा मला ! ’

“ ‘ हात तिच्या इतकंच काय ? मग त्यांत क्षमा करण्यासारखें तें काय आहे ? ’ आई म्हणाली. मालकांनीं माझ्याकडे पाहिले. माझा जीव भांडथांत पडला होता. उलट मला हंसू येत होतें. पहांटे थोडक्यांत कशी गफलत झाली असावी हेही माझ्या लक्षांत आले. त्या मैत्रिणी मैत्रिणींनीं अगोदरच सकाळीं एकमेर्कींजवळ पहांटेच्या गंमती कानांत कोंबल्या होत्या. मजकडे पाढून मालक म्हणाले, ‘ काय तुवा वाचुराव, माझ्या प्रामाणिक हेतूकडे लक्ष देऊन क्षमा केली पाहिजे. ’

“ मीं विशेष बोललों नाहीं. त्यांचा हात हंसत हंसत धरला आणि म्हटले, ‘ चला अगोदर माडीवर. तिथें तुम्हांला ‘ क्षमे ’चे शब्द सांगतों. ’ वर गेल्यावर मी काय सांगितले असेल हें सांगण्याचें कारण का आहे ?

## नि र्मा ल्य

“ माझी पहांटेची गफलत ऐकून घरमालक तर मोठमोळ्यानें हंसत सुटले; मलाही हंसू आवरेना ! खाली आमच्या वायकाही खुद् खुद् दिवसभर हंसतच होत्या. आम्ही चौधेहीजण कां हंसत होतों हें माझ्या किंवा मालकांच्या मातुश्रींना मात्र समजले नघ्यावें. कसें समजणार ? पहांटेच्या गमतीदार गफलती आमच्यापैकीं त्यांना निलाजरेपणानें कोण सांगणार ? व आमच्या हंसाण्याचें कारण त्यांना कसें उमगणार ?

“ आमचे घरमालक त्या गोष्टीची आठवण झाली म्हणजे हंसून म्हणतात, ‘ खूप, एखादे वेळीं घरांतल्या घरांतच नाटके होतात बुवा ! ’ त्यावर मीहि त्यांना म्हणतों, ‘ शेजारला नाटकवाला असला म्हणजे नाटकांनां काय हो तोटा ! ’ त्यावर तेही म्हणतात, ‘ तुमच्या सारखा संभावीत नाटकवाला असला म्हणजे नाटकें झालीं तरी तीं संभावीत होतात ! ’ ‘ ठीक आहे, तुम्ही नाटकवाल्यांना संभावीत समजू लागलां हें काय थोडे झालें ! नाहीं तर आम्हांला मोठी पंचाईतच होती जगांत वागण्याची ! ’ असेंच कांहीं तरी मीही उत्तर देतो.”

— ५ —

बाबुरावांनी वरील स्वानुभवाची गोष्ट सांगितली, त्यावर मी नेहमीं विचार करीत असतों; आणि नाटकवाले अंतःकरणानें संभावीत—आणि तेहीं झपाण्यानें—असे दृष्टोत्पत्तीस येऊ लागले आहेत हें समजून मनाला समाधान वाटतें.



## २

# अस्पृश्योद्धार

---

राजमान्य राजेश्री अणासाहेब हे खरोखरीचे सावकार ! म्हणजे सरकारदरवारांत त्यांना ओळखत म्हणून ते 'राजमान्य' होते. आपल्या कुळांवर, राजा प्रजेवर अनियंत्रित हुक्म चालवतो तसे ते चालवीत म्हणून ते 'राजेश्री' होते. ते सावकार होतेच; अगदीं पिढीजाद सावकार होते. 'सावकारी'ला लागणारे सर्व सदूगुण (!) अणासाहेबां-जवळ उपजत-आनुबंधिक संस्कारानें आलेले होते म्हणून ते आपल्या कुळांना छळीत, पिळीत, गांजीत व पाशांत अडकावून तडफडावयाला लावीत. त्यांवरूनच त्यांना खरोखरीचे सावकार—'सावकारासारखे सावकार' असें म्हणण्यांत येत असे. एवंच 'राजमान्य', 'राजेश्री', 'खरोखरीचे सावकार' हीं त्यांचीं उपपदभूषणे सार्थ व समर्पक होतीं.

## नि र्मा ल्य

उभा गांव त्यांना त्यांच्यासमोर ‘अण्णासाहेब, अन्नासाव !’ असें अजीजीने म्हणे, परंतु त्याच्या पाठीमार्गे त्यांची बोलणी मानभावाची आणि करणी कसाबाची असल्यामुळे, ‘चाण्डाळ, महार, मांग, रामोशी, दरोडेखोर, चोर, उलट्या काळजाचा, गळेकापू, बदमाष, सैतान’ असल्या शेलक्या पण खन्या शब्दसुमनांची पखरण करी.

ध्वनि तसा प्रतिध्वनि असायचाच ! अण्णासाहेबांच्या कृतीचा प्रतिध्वनि त्यांच्या पाठीमार्गे उमटत असला तरी त्यांना ऐकायला येत असे. पण चमत्कार असा कीं अण्णासाहेबांना त्यांबद्दल वाईट वाटत नसे; उलट आसुरी आनंद होत असे. लोक आपल्याला बरोबर ओळखून आहेत याचीच जाणीव त्यांचा स्वाभिमान चेतवीत असे म्हणाना ! इतकेच नव्हे, तर लोक आपल्याला जर्से समजतात तर्सेच आपण आहोत, नांवाला साजेल असें आपल्याला काळीज आणि शोभेल अशीच आपली करणी आहे, हें बोलून न दाखवितां अण्णासाहेब गांवाला आपल्या कृतीने दाखवीत.

म्हणजे असेः त्यांच्या देवडीवर घेड, दरवडेखोर, मळ्यांत महार, मांग, संगरीत सैतान, चाकरीला चाण्डाळ, सोबतीला बदमाष असा आपल्या भौंवतीचा परिवार अण्णासाहेब मुहाम वाळगीत. त्यांच्या सावकारी संसाराला असलेच साथीदार उपयुक्त पण त्यांना कोणा त्रयस्थानें सहज थेण्ऱे हंसून त्याबद्दल केब्हां विचारले, तर त्याला ते मोळ्या आवेशाने—अभिमानाने सडेतोड उत्तर देत, “अहो, ते आपलेच बंधु आहेत, मी त्यांचा आहे. त्यांच्यांत आमच्यांत फरक काय ! हा अस्पृशोद्धार आहे. देशांत अस्पृश्योद्धाराची घोषणा चालूं आहे. जगाबरोबर

आपल्यालाही धावलेंचं पाहिजे. मी नुसता बोलका पंडित नाही. तर मी कृतीचा सुधारक आहें. माझ्या बुद्धीला जें व जेवढे पटले आहे तें व तेवढे मी आचरणांत आणलेंच आहें—अस्पृश्य वांधवांना याप्रमाणे कवटाळून बसलो आहें. आपण प्रत्यक्षच पहातां आहात ! ” हे ऐकून पृच्छकानें हात जोडावे. अण्णासाहेबांना वाटावें आपले कार्य व बोल पृच्छकाला पुरेपूर पटले म्हणूनच त्यानें आपल्याला नमस्कार केला आहे.

मग ते अधिकच उत्तेजित होत आणि म्हणत, “ अस्पृश्यांना जवळ घेण्याकरितां मी स्वतः त्यांच्यासारखा झालो आहें—तोच झालो आहे. मला माहित आहे कीं सर्व लोक मला महार, मांग, म्हणतात—पण त्यांच्या हें लक्षांत येत नाही कीं माझा हा खटाटोप अस्पृश्योद्धारकरितांच आहे ! अस्पृश्योद्धार तो आणखी दुसरा कसा करणार ! ”

उलट अन्नपूर्णाबाई—अण्णासाहेबांची अर्धांगी—गरीब विचारी, दयाळू तशी मायाळू तशी कनवाळू तशीच. नांवाप्रमाणे तिची कृती. मग तिच्या कृतीवरून तिचें नांव पडले होतें कीं नांव सार्थ करणारी तिची कृतीच असे, कठत नाही. त्या सर्वांना हव्याहव्याशा वाटत. दोघांच्या स्वभावांत जमीन अस्मानाहतके अंतर ! अण्णासाहेबांनी रागाच्या सपाठ्यांत एकाद्याच्या पाठीची चाबकानें चामडी लोळविली तर अन्नपूर्णाबाई तेल तूप घेऊन ते चोळायला आणि शेकायला त्यांच्याकडे कनवाळूपणानें धावायच्या. क्षुल्लक कारणाकरितां अण्णासाहेबांनीं क्रूरपणानें एखाद्याला उपाशी ठेवण्याची शिक्षा फर्माविली तर अन्नपूर्णाबाई अगोदर त्याला जेऊं घालीत; मग आपण घांस घेत ! अण्णासाहेबांचे वागणे अन्नपूर्णाबाईंना पसंत नसे. तर अन्नपूर्णाबाईचा स्वभाव अण्णासाहेबांना नापसंत !

## नि मा ल्य

लोक म्हणत, अण्णासाहेब सावकार म्हणजे अन्नपूर्णाबाईचे जिवंत पाप आहे. पुष्कळांच्या तोंडून ऐकायलाही येई कीं अन्नपूर्णाबाई म्हणजे अण्णासाहेबांची साक्षात् पूर्वजन्मीची पुण्याई आहे. त्यावरच तो जगतो आहे !

अन्नपूर्णाबाईवर वेळी प्रसंगी अण्णासाहेब तोंड टाकीत, हातसुद्धां टाकीत. ती नको म्हणेल तें हटकून करीत हे खरें असलें तरी त्यांच्यावर अण्णासाहेबांचे निस्सीम प्रेम मात्र होतें. ते त्यांना मनांतून फार मानीत व म्हणत सुद्धां कीं “ ही सुखांत आहे तोंपर्यंतच आमची चलती आहे. हिला दुखवून भागणार नाही. ही माझी पुण्याई आहे ! ”

पण हें ते आपण होऊन म्हणतील. त्यांच्यावर तें कुणी लादायला लागलें कीं मग अंहं ! उलटलेच ते. फार कशाला तशा जाणीवीने अन्नपूर्णाबाईसुद्धां एकाद्या वेळी कांहीं बोलल्या कीं त्यांच्याविशद्ध लगेच त्यांनी कुती केलीच म्हणून समजावें.

तुकतेंच असें झालें. महार, मांग, रामोशी, अशांच्या संगर्तीत अस-त्याबद्दल, त्यांना आपल्या पदरीं ठेवल्याबद्दल अन्नपूर्णाबाई सहज कुठें बोलायला गेल्या तर त्याला उत्तरादाखल म्हणून अण्णासाहेबांनी दुस-च दिवशीं एक पंचवीस वर्षांचा तरणा जवान तगडा पछ्या-शिवा महार-मुद्दाम चाकरीला ठेवला. आणि तो कुठें तर अगदीं घरांत ! त्यानें इकडेतिकडे खुशाल हिंडावें, कशालाही शिवावें, कसेंही वागावें; आणि मग अन्नपूर्णाबाईना विचारलें—“ झालं आतां ठीक ! काय करशील आतां ! हात्च घरांतील सारी कामे करणार, मिळूनमिसळून वागणार आणि तूं त्याला वागवून घेतलंच पाहिजेस. हा तूं विचारलंस त्याबद्दल तुझा सूड म्हणून वाटेल तर समज ! आहे यावर तुझे कांहीं बोलणे ! ”

खरें म्हटलें तर हें बोलणे बोलण्यापुरतेंच होतें. शिवाला त्यांनी दुस-  
न्याच उद्योगाकरतां सहज ठेवला होता. कुळांना लुबाडण्याचें, नागवि-  
ण्याचें, देशोधडीला लाषण्याचे अण्णासाहेबांचे सर्व उद्योग व इलाज  
कायदेशीर तन्हेन्हें नेहमींच चाललेले असत. तरीही जे कोणी त्यांचा  
हेवा दावा करीत, जोर जुमानीत नसत, त्यांच्यावरही कुरघोडी करण्याचा  
प्रयत्न करीत, अशांचा नक्षा उत्तरण्याकरितां अण्णासाहेब आणखी कांही  
हस्तेंपरहस्तें बिनबोभाट अमानुष उद्योग करीत. कुणाचा गुपचूप खून पाढ,  
कुणाच्या घराला आग लाव, कुणाला बेदम बडवून काढ, कुणावर  
कांहीं बालंट आणून तुरुंगांत डांबून टाक हे खेळ ते नित्य खेळत.  
त्याकरितां त्यांना तरण्याताऱ्या, निघडथा छातीच्या व हुकमी इसमांची  
नेहमींच गरज असे. शिवासारखीं किती तरी पोरे त्यांच्या कक्षेत होती.

— २ —

शिवा कामाला राहिला होता, पण अजून त्याच्याकडे कांहींच काम  
आले नव्हते. वेळ आल्याखेरीज काम येणार कुठून ? तूर्त खावें, प्यावें,  
तालीम करावी, दंगामस्ती करावी, अण्णासाहेबांन्या बरोबर हिंडावे,  
मन मानेल तें अन्नपूर्णाबाईंकडून खायला घ्यावें आणि मजेत असावें  
हा त्याचा कार्यक्रम होता. प्रथम प्रथम तर त्यांने अण्णासाहेबांकडे पहावें  
आणि अन्नपूर्णाबाईंना त्रास होईल असें वर्तन करावें असें चालविले  
होते. इथं शिवूं नकोस, तिथं लागूं नकोस, घरांत शिरूं नकोस म्हटलें  
कीं, त्यांने मुद्हाम तेंच करावें व हंसावें. पण हें असें फार दिवस टिकलें

## नि मी ल्य

नाहीं. न कळत त्याच्यांत बदल होऊं लागला होता. शिवा जातीचा हीन खरा पण अन्नपूर्णाबाईबदल त्याला आदर वाटूं लागला. त्यांना त्रास देऊ नये असें त्याला उगीचच वाटूं लागले. घरांत दांडगाई आणि उर्मट-पणा त्यांनें बंद केला. तो कुठेहि शिवेनासा झाला. त्याला भाकरी द्यावयाच्या वेळी तो कुठेहि दिसला नाही म्हणजे अन्नपूर्णाबाई त्याला हांका मारीत—‘कार्य्या, जेवायच्या वेळेला कुठेहि नाहीसा झाला आहेस रे’ असें म्हणत त्याचा देखील शिवाला आनंदच वाटूं लागला. आपली आई आपल्याला हांक मारीत आहे, असेंच त्याला वाटे. ‘कार्य्या’ म्हटलेले देखील त्याला फार आवडे. तो पोरका होता. अन्नपूर्णाबाई त्याला आईच वाटूं लागली व तो त्यांच्याशी अत्यंत अद्वीनें, प्रेमानें व मायेनें वागूं लागला.

हें एक नवलच नव्हतें कां? पण नवल तरी कसलें! शिवा झाला तरी माणूसच होता. त्याला काळीज होतें. आपल्यावर खरी माया करणारावर आपण माया करावी ही साधी सरळ अक्कल त्याला होती. पुष्पसंगें मातीस वास लागे हें खरें नाहीं का! शिवा अस्पृश्य होता—त्याचा उद्धार व्हावयाचा होता पण त्याला त्याची जरूरी वाटत होती का? त्याचा उद्धार याच घरांत व्हावयाचा होता तें तरी कुणाला माहीत!

संसारांत गुरफटल्यांनें अन्नपूर्णाबाईना किती तरी दिवसांत कुठेच—माहेरीसुद्धां—जायला मिळालें नव्हतें. आतांशा त्यांना कुचंबल्यांतरखें होऊन कुठें तरी दोन दिवस जाऊन यावेसें वाटूं लागलें होतें.

त्यांना वाटलें जरा दूरच्या डोंगरावर रम्य व प्रेक्षणीय शिवेश्वर मंदिराचे जागृत देवस्थान आहे, देवदर्शनाच्या निमित्तानें तिथें गेल्यास आराम

वाटेल व थारेपालट होईल. म्हणून त्यांनी संध्याकाळी घरी आल्यावर तालामाला पाहून अण्णासाहेबांजवळ तशी गोष्ट काढली. प्रथम त्यांनी धुडकावून च लावले पण अनपूर्णाबाईची विशेष चिकाटी दिसली, त्यांत तसें कसले नुकसानहि नव्हते म्हणून त्यांना खूष करावेसें अण्णासाहेबांना वाटले व त्यांनी रुकार दिला.

अनपूर्णाबाईना परवानगी मिळाल्यावद्दल फार आनंद झाला. मनासारखे पतिराज वागले म्हणजे कोणत्या धर्मपत्नीला आनंद वाटणार नाही? आणि अण्णासाहेबांनी नुसतीच एपवानगी दिली असें नव्हे, तर त्यांच्या जाण्याची व्यवस्था आपल्या बडेपणाला शोभेल अशा रीतीची केली. आपल्या घरची गाडी सजवली. ऐटबाज बैलांची जोडी त्याला ऊंपायला दिली. वरोबर पूजा सांगायला ब्राह्मण, गाडीवान्, बाजाररहाट करायला एक स्वतंत्र माणूस त्यांनी मुद्दाम देण्याचें ठरविले. आईसाहेब—अनपूर्णाबाईना त्यांची घरांतील, शेताकडची आणि कचेरी-कडची सर्व माणसें आईसाहेब म्हणत—निघणार म्हणतांच आणखी चार नोकरचाकर ‘आम्ही येणार! आम्ही येणार!’ करीत, आपलीं कुडतीं चढवून, पटक्याचे शेमले सोडून—खळणी पंजी नेसून तयार झाले कीं! त्यांना नाहीं कोण म्हणणार? शिवासुद्धां आईसाहेबांच्यावरोबर जायला सजला! ते येणार म्हटल्यावर वाटेंत त्यांच्या खायची-प्यायची व्यवस्था मात्र अनपूर्णाबाईना यथास्थित करावी लागली.

त्यांच्या मनांतून आणखी कांहीं गोष्टी ब्हाव्यात असें होतें पण त्या बोलल्या नाहीत. बोलले तर हटकून उपयोग होईलच, असा त्यांना मुळीं भरंवसाच नव्हता. मग त्या कशा बोलणार?

## नि र्मा ल्य

त्या अण्णासाहेबांना म्हणणार होत्या. ‘शिवेश्वराच्या दर्शनाला आपण कां माझ्याबरोबर चलू नये ?’ पण त्यावर ‘देवाच्या दर्शनानें तुम्हांलाच काय स्वर्गीत न्यायला विमान यायचं असेल तें येऊ द्या ! त्याच विमानाच्या खुराला लटकून आम्ही येऊ. आम्हांला देवाच्या दर्शनाची आवश्यकताच नाही’ असें उत्तर येणार हैं ठरलेलेच ! त्यांच्या मनांतून हळूही धरायचा होता, ‘इकडून बरोबर असल्याखेरीज देवाचं दर्शन घेतांना मनाला बरं तरी कसें वाटेल !’ पण याला उत्तर ‘तूंच जाऊ नको कशी !’ असें येईल ही भीति होती.

म्हणून त्या मग कांहीच बोलल्या नाहीत. पडत्या फळाची आज्ञा भिळाली आहे तेव्हां पट्टिदिर्शी त्याचा फायदा घेऊन झट्टिदिर्शी देव-देव करून एकटीनें यायचें हें अन्नपूर्णाबाईंनी ठरविलें. त्या उद्योगाला लागल्या.

दुसऱ्या दिवशीं जाण्याचे ठरले. दुसरा दिवस संकटीचा ! रात्रीं चंद्रो-दयाला संकष्टी सोडून मग गाडी जोडावयाची, मजेंत चांदण्यांत प्रवास करावयाचा, उजाडायला शिवेश्वराच्या डोंगराच्या पायथ्याला पोंचावयाचें, सूर्योदयाला डोंगर चढू लागावयाचें म्हणजे ऐन शिवेश्वराच्या माध्यान्ह पूजेच्या वेळेला हजर होतां येईल हें सारे अगदीं ठरल्यासारखेंच होऊन गेले होतें. त्या भावनामय आणि भक्तिप्रधान माऊलीला परवांच्या दुपारची शिवेश्वराची बांधली जाणारी पूजा आतांच चालू असल्याचें दिसत होतें. चौघडा झडतो आहे, मंजूळ सनया मधुर आलाप काढीत आहेत असें त्यांच्या कानांत आतांच पडसाद उमटत होते. देवपूजेच्या अनेक सुगंधी पुष्पांचा परिमल आतांच त्यांच्या नाकांत घुसून त्यांना सुखवीत होता. अशी त्यांची तंद्री लागून त्या उद्योग करीत होत्या.

प्रहर रात्रीला संकटी सोडून त्या जायला निघाल्या. त्यांच्याबरोबरचा कविला सज झाला. अन्नपूर्णावाई गाडीत चढल्या. अण्णासाहेब निरोप घ्यायला बाहेर आलेच होते. त्यांना थड्ठा करायन्नी हुक्की आली व ते म्हणाले “हं, निघालांत एकदां शिवेश्वराला ! ठीक ! देवाला नमस्कार करून त्याला काय सांगणार ? काय मागणार ? ”

अन्नपूर्णावाईनी थड्ठा ओळखली. त्या म्हणाल्या, “इश ! सगळ्यांना सुखी राख, सगळ्यांना चांगली बुद्धि दे, यापेक्षां काय म्हणायचे ! ”

अण्णासाहेब हंसून म्हणाले. “पण आज आम्ही कुठें कमी सुखी आहोत ? आणि आज काय आमची दुर्बुद्धि आहे ! ”

“कांहीं तरीच ! ” एवढाच उद्धार व त्यांच्या मानेला किंचित् एक हेलकावा बसला. अण्णासाहेबांना जरा वरें वाटले.

“बरें, वरें. तुमच्याबरोबर आमचाहि पण शिवेश्वराला एक लांबलचक नमस्कार आठवण झाली तर सांगा म्हणजे झालें. पण आमच्या वतीनें देवाजवळ कसली रदवदली करूं नका बोवा ! आमचं आहे हें ठीक आहे. यांत कांहीं उण करूं नकोस म्हणावं. वस्स ! ”

त्यावर अन्नपूर्णावाईची पुन्हां एकदां मान वळली जाऊन मुखचंद्रावर हास्य चमकले. गाडी चालूं झाली व बैलांचे बुंगुर वाजूं लागले.

— ३ —

कविल्यांतले लोक आपआपल्या लहरीप्रमाणे कोणी गाडीच्या पुढे तर कोणी गाडीच्या मागून चालूं लागले. भटजीमहाराजांनी थोडेसे

## नि मा ल्य

चालल्यासारखे केलै पण लवकरच हलकेच ते गाडींत घुसले व झोंपले. अन्नपूर्णावाईकडे त्या वेळी लक्षपूर्वक कुणी पाहिले असते तर त्या अगदी आनंदात आहेत, असे आढळून आले असते. तसेच त्यांना उगीचच हुरहुर वाटत असावी, असेहि भासले असते. गाडीच्या समोर शिवा ऐटींत चाललेला त्यांनी पाहिला. हुरहुरींतून आपले लक्ष काढण्या-करितां उगीचच त्या शिवाला उद्देशून म्हणाल्या “शिवा, तू रे कशाला चरोबर आलास ! उगीच शिवाशिवीला मात्र कहार ! ”

“पण आईसाब, आईशिपत मी शिवाशिव करणार नाही ! ”

“देवाचं दर्शन तुला व्हायचं नाही. देवळांत तुला कोण येऊ देणार ? मग पायाचं भाडं व्हायचं असा तुझा नवस आहे कीं काय ? ”

“पण आईसाब ! मी कशाला देवळांत येऊ ! दुरून शिखराचं दर्शन घेईन. तुम्ही देवाच्या पायां पडून आला म्हंजे तुमच्या पायांवर डोई ठेवीन. मग मला देव भेटलाच कीं ! ”

दगडांत देवपण नसते, मनुष्याच्या भावनेत असते; त्या भावनेस संभाळले कीं, देवाच्या दर्शनाचा लाभच झाल्यासारखे हैं तत्व त्या मूर्खाला कळून चुकले होते कीं काय कोण जाणे ! पण तो तसे म्हणाला खरा !

पण पुन्हां अन्नपूर्णावाईना हुरहुरीने गांठलेंच !—

गाडीवाल्याने आपल्या ‘आईसाबांना’ अगदी फुलासारखे घेऊन जायचं म्हणून ठरविले होते. आतां सडकच तितकी चांगली नव्हती, वळसे वेलांच्यांची, खालीवर, खडबडीत होती त्यामुळे गाडी फार खड-खडे त्याला त्याने काय करावै ! वेळ काहीं वाईट नव्हती.

शरद् ऋतुंतलें तें चांदणे स्थिगध आणि मधुर होतें. थंडी पण फारशी नव्हती. आजूबाजूला ओढे गूढ खडखडाट करीत होतेच. मनाला आल्हाददायक होईल अशी प्रत्येक गोष्ट होती पण आईसाहेबांचे मन कावरेबावरें होतच होतें. कदाचित् पुष्कळ दिवसानीं, त्यांतून रात्रीच्या वेळीं एकटीने जायचं म्हणून तर तसं वाटत नसेल ? असेलहि, नाहीं कुणीं म्हणावें ! पण त्यांना हुरहुर वाटत होती हें बरीक खरें ! त्यांना हुरहुर वाटली नसती आणि मनाची प्रसन्नता वाढावी म्हणून त्यांनी सहज इकडेतिकडे पाहिलें असतें, तर त्यांची प्रसन्नता कायम ठेवतील अशीं किती तरी साधनें होतीं. पण यावेळीं त्यांचा त्यांना कांहीं उपयोग नव्हता.

‘रात्रीची वेळ आहे. कुर श्वापदांची हिंडावयाची ही वेळ—’ मनांत यायला आणि समोरून डाव्या हातांकडून उजव्या बाजूला चारसहा रानडुकरांची मुसंडी जायला एकच गांठ पडली. पुढचे लोक ओरडले, गाडीवानानें बैल आवरले, भटजी महाराज किंचित जागे झाले व भय-चकित होऊन अन्नपूर्णाबाईनीं समोर पाहिले. डोऱ्याचें पातें लवण्याच्या आंत डुकरांची मुसंडी आली आणि गेलीही ! समोरच्या मंडळीत मोठथांदा हांशा पिकला. त्यांतून कोणीसें हंसून विचारले “पाहिलीत कां रानडुकरांच्या मुसंडीची मजा, आईसाहेब !—”

“मेल्यांनो ! मजा कसली त्यांत ! डुकर म्हणतां क्षणीं मला तर धड-कीच भरली !—” अन्नपूर्णाबाई स्वतःला सांवरीत आणि आवंदा गिळीत म्हणात्या. “आपण उगीच अशा रात्रीच्या वेळीच निघालों ! मला वाटतं—” पण काय वाटतं त्याबद्दल अन्नपूर्णाबाई बोलत्या नाहीत.

## नि मा ल्य

आतां त्यांचें वरेंच मार्गक्रमण झाले होतें. मध्यरात्र उलटून गेली होती. चंद्र मध्यावरुन पुढे कलला होता. गाडीवाला डुकली घेण्याच्या बेतांत आला होता. बोबरची मण्डळी पण हलकें हलकें गाडीच्या मागून रेंगाकूऱ्च लागली होती. त्या वेळचा रात्रीचा अम्मलच तसा असतो. अन्नपूर्णावाईच्या डोळ्यावरही झोपेची झांपड येऊ लागली होती.

डुकरांचा तांडा पाहिल्यापासून त्या जरा जास्त भ्याल्या होत्या. देव-दर्शन होईपर्यंत आणखी काय काय होईल कुणास माहित असें त्यांना वाटत होते. पेंगतां पेंगतां गाडीचा हादरा जास्त बसला कीं त्या डोळे उघडीत. मघाची भीति त्याच्यावर पगडा बसवी व त्यांचे मन विचारी “देवाच्या वाटें संकटें कां ! आतां आणखी एकादें संकट—” पण संकटाचें नांव निघण्याची खोटी; तें दत्त म्हणून पुढे उभे व्हावयाचेंच !

आतांही तसेंच झाले—

गाडी कुठे आली होती कुणास ठाऊक ! जागा अडचणीची असावी. वेळ अवेळ होतीच; सगळी मंडळी सुंद झाली होती. कसल्या तरी संकटाच्या कल्यनाच अन्नपूर्णावाईना येत असाव्यात. त्याच्या मनापुढे संकट—आणि प्रत्यक्षांत—खरेंच संकट—

— ४ —

कोणी तरी गाडी अडविली. त्या सर्वांनी मिळून गांडीला गराडा घातला. कोणी बैल धरले. “ हां खंबरदार ! थांबा जागच्या जागी ! गडबड कराल तर प्राणालाच मुकाल !—”

— ३२ —

आकाशांत वीज कडकडावी तसें झालें. अन्नपूर्णावाईची झोप जाऊन घाबरटपणानें त्या पाहूळागल्या. गाडीवानाची गाळणच उडाली होती. क्रूर श्वापदांनीं गराडा घातला नव्हता; क्रूर राक्षसांनीं वेढलें होतें.

देवाच्या वाईंत हें दुसरें संकट होतें. देवाची वाट वाटते तितकी सोपी नसते. कढून न कढून हातून झालेल्या पापांचे क्षालन करण्याकरितां आपण देवाच्या भेटीला जात असतों. त्या वेळीं आपलीं पापें आपल्यावरोवरच असतात आणि तींच अशीं संकटांचीं सोंगे घेऊन वाईंत जागजार्गीं अडवीत असतात; त्यांचा निकाल लावून न पुढे झटकावै लागतें तरच देवाचे दर्शन आणि आपल्या पापांचे क्षालन !

गाडीच्या मागून येणारी मंडळी बरीच दूर होती. कोणी दुष्टांनीं गाडी अडविली आहे याची त्यांना अजून कल्पनाही नव्हती.


“ कोण तुम्हीं ? काय पाहिजे तुम्हांला ! आम्हीं वाटसरुं ” गाडीवान बोलण्याचा प्रयत्न करीत होता पण त्याचे शब्दच उमटत नव्हते नीट !

‘ काय पाहिजे ? ’ या प्रश्नाला ‘ गाडींतली ती ’ उत्तर मिळाले.

इतक्यांत मंडळी येऊन थडकली; त्यांना सर्व प्रकार कळला ! ते चांगले सावध झाले. पण उपयोग काय ! त्यांच्याजवळ तरवार ना ढाल ! त्यांचीही तारंबळच उडाली. बरोवरच्या मंडळींचे अवसान त्या टोळधाडीनें हेरलें व त्यांना अधिकच चेव आला.

पण तितक्यांत शिवा सरसावला; त्याला अवसान चढलें. त्यांच्या खिशांत फरशी होती, ती त्यांनें बाहेर काढली आणि हातांतल्या दांड्यांत ती अडकावून, छाती करून तो पुढे झाला आणि “ कोण रे रांड लेकानों तुम्हीं ? चला व्हा दूर ” असें फरशी परजीत म्हटलें.

## नि र्मा ल्य



तितक्यांतं शिवा पुर्दें सरसावला; व फरशा परजात अवसानानें त्यानें चोरब्बांना  
गें रेटलें.

## अस्पृश्योद्धार

शिवानें पुढे होऊन अवसानानें चोरव्यांना मार्गे रेटले. शिवानें शौर्य दाखवितांच बाकीच्यांनीही अवसान धरून बाह्या सरसावत्या.

“ कोण रे तुम्ही ! काय पाहिजे रे तुम्हांला ! कोण बाढळो रे आम्ही तुम्हांला ! आम्ही काय हातांत बांगडया भरत्या आहेत ! या असे समोर ! एकेकांची या हातांतत्या फरशीनें खांडोळींच करतो ! ” शिवानें गर्जना केली; फरशी उचलून खराच तो पुढे चार पावळे गेला.

चोरटे जागचे मुळींच हलले नाहीत. त्यांचा म्होरक्या दोन पावळे घियाईनें पुढे येऊन म्हणाला, “शिवा, लेका गमज्या कशाला करतोस रे ! ”

“ काय, तुम्ही मला ओळखतां ! म्हणजे ओळखीचेच चोर दिसतां—तुम्हांला काय पाहिजे रे ? लूटमार करायची आहे ! ”

“ शिव्या, वडबड बंद कर. आम्ही तुलाही ओळखतों आणि तुझ्या धन्याला—त्या उलव्या काळजाच्या राक्षसालाही—ओळखतों. शिव्या, तुझ्या मालकाचीच मालकीण आहे नाहीं रे गाडीत ! ”

“ बरं मग ! तुम्हांला काय करायचं आहे ! ”

“ तुझी कोण रे ती ? ”

“ माझी आई आहे— ”

“ पण तुझा मालक नीच आहे ! पाजी आहे. उलट्या काळजाचा आहे. हरामखोर आहे. दगलबाज, क्रू— ”

“ असेल—असेल—असेल— ”

“ त्याला दुसऱ्याच्या पुण्याईची कदर नाही; त्याला दया नाही, माणुसकी नाही. दुसऱ्याला म्हणतो तुमच्या बायका विका, गहाण टाका— ”

“ पण लेकांनो त्याचा इथं काय संबंध ? चला चालते व्हा— ”

## नि र्मा त्य

“ इथं काय संबंध ! इथंच तर संबंध आहे ! ” चोरख्यांचा म्होरवया गर्जना करू लागला. “ त्या राक्षसाच्या पुण्याईला आज आम्ही पाळत ठेऊन गाठली आहें. तू आड येऊ नकोस. तुला या कामाकरितां तुझ्या मालकानें ठेवला नाही. गरीबांच्या मुंडथा मुरगळण्याच्चो कामें तू कर ! त्या सावकाराची पुण्याई आम्हीं धुळीला मिळविणार आहोत—”

“ हां ! खबरदार ! — ” शिवा त्याच्या अंगावर चवताकून ओरडला. पुढले अभद्र शब्द त्यांना त्यानें बोलूनच दिले नाहीत. “ माणसं आहांत कां हैवान ! आपल्या बायकांच्या कपाळाचं कुंकुं पुरून आला असाल तरचं पुढे या ! दुष्ट सावकाराचा सूड त्याच्या सालस सावित्रीवर घेतां ! ”

“ शिव्या—शिव्या, आमच्या आड तू येऊ नकोस ! — दुसऱ्याच्या पुण्याईला चिडवलं म्हणजे कसा आगीचा डोंब उसळतो व तो जीवावरं उदार होऊन प्राणापेक्षांही अब्रुचा अपहार करायला कसा तयार होत असतो हें त्या नराधम सावकाराला आमच्या करणीनें एकदां कळू दे. बाजूला हो. ही पुण्याई आमच्या हवाली कर—तुला इनाम मिळेल. ”

शिवाच्या शौर्यापुढे त्या लोकांचा टिकाव लागला नाही. त्यांना हार घ्यावी लागली. त्यांना इतका विरोध होईल ही कल्पनाच नव्हती. अण्णासाहेबांच्या त्रासाला त्रासलेले त्यांचे नोकर निर्जीव झालेले असणार, आपण दरडावतांच पळ काढतील ही त्यांची कल्पना होती म्हणून ते तितक्याशा बंदोबस्तानें आलेच नव्हते. पण ऐन वेळीं शिवासारख्या महारानें त्यांचा सारा घात केला. ते लोक शिवाला ओळखीत होते पण महाराची जात इतकी धन्याशीं एकानिष्ठ राहील, पैशाला भालणास नाहीं ही त्या लोकांची कल्पनाच नव्हती !

## अस्पृश्योद्धार

शिवाचें शौर्यं व यंशं अन्नपूर्णाबाईंनीं प्रत्यक्षं डोळ्यांनीं पाहिलें. त्यांना त्याची धन्य वाटली. महार खरा तो ! पण त्यांना आपल्या पोटच्या पोरासारखा वाढू लागला. घरीं जातांच अण्णासाहेबांच्या कानांवर त्याच्यासंबंधानें इत्थंभूत हकीगत घालावयाची असें त्यांनीं ठरवून टाकलें. अण्णासाहेबांनींही शिवाची हकीकित ऐकून त्याला वंशपरंपरेनें पांच हजारांची जमीन बक्षीस देऊन चांगला गबर करून सोडला !

इतके मात्र खरें कीं शिवाला मनापासून वाटतें कीं आपला उद्धार झाला आहे, आपण अस्पृश्य नव्हें; अण्णासाहेबांनीं व आईसाहेबांनीं आपल्याला मूल लेखिल्यावर आपला अस्पृश्यपणा राहणार कसा !

शिवा अस्पृश्याचा देव देवलांत नव्हता. त्याचा उद्धारक देव अण्णासाहेबांच्या —विशेषतः अन्नपूर्णामाऊलीच्या—अंतःकरणांत होता. तेथेंच त्याला देवाचें दर्शन झालें. अन्नपूर्णाबाईंना तरी काय, खरें देवदर्शन शिवा अस्पृश्याच्या रूपांत लढतांनाच झालें.

लोक म्हणत असतात कीं शिवा महाराचा उद्धार झाला आहे; अण्णासाहेबांनीं त्याचा उद्धार केला आहे—

आणि लोक असेंहि म्हणाल्याचें ऐकायला येत असते कीं, अण्णासाहेबांचाहि उद्धार झाला आहे ! शिवासारख्या अस्पृश्यानें त्यांचा उद्धार केला आहे !



## ३

# आत्या कीं मावशी ?

---

लग झाल्या मुहुर्तपासून आतांपर्यंत एक दोन मुळे झालीं पण राम-  
रावाचें कांतेवरील आणि कांतेचें रामरावावरील प्रेम रतिमात्र कभी  
झाले नाहीं. कांता आपल्या संसारांत पूर्ण सुखी होती. गृहराज्यांत  
पाय ठेवला कीं रामरावांवर कांतेचा पूर्णत्वानें ताबा चालत असे पण  
तो केवळ जुळुमाचा रामराम म्हणून नव्हे, तर कांतेच्या प्रेमाचा ताबा  
चालवून घेण्यांत रामरावाला अननुभूत सौख्य होत असे म्हणूनच होय !  
यापेक्षां कांतेला आणखी काय पाहिजे होतें ? पतीनें आपल्या सर्वस्वी  
मुठींत असावें, आपण म्हणूं ती पूर्व असें पतीनें मान्य करावें, असेंच  
प्रत्येक छीला वाटतच असतें आणि त्यांतच ती आपल्या आयुष्याचें  
सारसर्वस्व मानीत असते.

## आत्या की मावशी ?

कांता आपल्या गृहकृत्यांत कितीही मग्र असो, रामरावाची बाहेरुन यावयाची वेळ झाली म्हणजे हातांतले काम तसेच्या तसें खाली ठेऊन दारीं जाऊन स्वागताकरितां म्हणून ती स्मितमुखानें उभी राहावयाचीच ! आणि रामराव बाहेरुन कितीही दमून, भागून, त्रासून, वैतागून येवोत, दारीं कांतेच्या हंसन्या मुखकमलाकडे त्यांची दृष्टि गेली की त्यांचा सर्व श्रीणभार हरे ! आतांशा तर काय, लहानगी इंदू कडेवर आणि शरच्चंद्र आपल्या हातांनी पाथाला बिलगलेला, असे ते त्रिकूट आपल्या वाटेकडे डोळे लावून उभें असलेले रामरावांनी पाहिले म्हणजे त्यांना आपल्या गृहसौख्यापुढे स्वर्गसौख्य तुच्छ वाढू लागले होते !

रामराव परगांवाहून आज घरीं यावयाचे होते. सकाळीच तसें पत्र आले होते, म्हणून कांतेची खूप तारांबळ उडून गेली होती. जरी आठ पंधरा दिवसांपेक्षां जास्त दिवस त्यांना बाहेरगांवीं जाऊन झाले नव्हते, तरी तितकीं युगे झालीं असावीत अशी कांतेची समजूत झाली होती. तिकडे रामरावाची तीच अवस्था झाली असेल, हेही कांता जाणून होती आणि म्हणूनच रामराव आज येणार असें वाचल्यापासून तिच्या आनंदाला अस्मान ठेंगणे झाले होते. गेल्या पंधरा दिवसांतल्या विरहावस्थेने कांतेला इकडची काढी तिकडे करूं दिली नाहीं. मुलांची मात्र ती कोणत्याही प्रकारची हयगय करीत नव्हती इतकेच काय ते ! रामरावांच्या वसावयाच्या जागेकडे ती फिरकली नव्हती. तिला तिकडे जावेसेच वाटत नव्हते. गेले कीं कसेसेच होऊन तिला उभें वारे सुटे.

पण आज रामराव येणार, असें कळतांच सारें घर झाडून, सारवून, प्रत्येक जिन्नस जिथल्या तिथें ठेवण्याकरितां तिची कोण धाई उडाली

## नि मा ल्य

होती. कामाला आज तिला नवे बळ प्राप्त झाले होतें. रामरावांच्या दृष्टीला कांहीं एक वाईट दिसतां कामा नये, त्यांच्या मनाला रंजिस वाढू नये, घरी येतांच प्रसन्नता वाटावी, हीच कांतेची उत्कट इच्छा आणि महणूनच ती वाञ्यासारखी इकडून तिकडे भिरकत होती.

तिच्या पाठीमागें तिचीं मुले धांवपळ करीत होतीं. ‘आई, तू हें काय करतेस ? पाहुणे येणार आहेत का ? बाबा केव्हां यायचे !’ यासारखे मुलांचे प्रश्नावर प्रश्न चालले होते. हातानें काम चालू असतां आपल्यां मुलांच्या वेड्यावांकड्या प्रश्नांना कांता उत्तरेही देत होती.

“आई, बाबा मला कळीची मोटार आणतील नाहीं ग !”

“हो !” कांता उत्तर देई.

“दादाला मोटार नी मला ग काय ?” इंदू फुरंगटून विचारी.

“हो !” कांतेचे मुलीला तेंच उत्तर असे.

“हें काय ग आई ! हो काय ? मला नको जा मोटार ! मला हात-सुटी बाहुली हवी ! तिला चिमुकला परकर हवा अन् मला इवलिशी बाजाची पेटी पण हवी !” मुलगी जागच्या जागीं आंग शुसळत म्हणे.

“बरं तर !” कांता असेंच कांहीं तरी उत्तर देई.

“मोटार आणल्यावर तू काय करशील ?” बहिणीने विचारले.

“मी मोटार घेऊन फिरायला जाईन” शरदने उत्तर दिले.

“अन् मला नाहीं नेणार ?”

“हो नेईन कीं !”

“माझ्या नटलेत्या बाहुलीलासुद्धां !”

“अं हं !”

## आत्या कीं मावशी ?

“ मग मी नाहीं जा ! आम्हीं तुझ्या मोटारीतून येणारच नाहीं ! आम्हीं आपले घरीच खेळत वसूं ! तूं आईलाच मोटारीतून घेऊन जा ! ”

“ अन् बाबांना ? — ”

“ बाबा माझ्यावरोवर खेळतील ! ” मुलगी म्हणे. तिला मध्येच शंका येई व ती निरसन करून घेण्यासाठीं ती कांतेला विचारी, “आई, बाबा माझ्याशीं खेळतील ना ? का दादाच्या मोटारीतून जातील ? ”

“ नाहीं ! ”

“ अन् तूं ? ”

“ नाहीं ! ”

“ मग तूंही खेळशील ? ”

“ हो ! आम्हीं दोघेही खेळूं हं ! ” कांतेच्या या उत्तरानें इंदू आनंदानें बेहोष होऊन टाळ्या पिटीत नाचूं लागली.

बैठकीची जागा साफ करण्यांत कांता गुतली होती. तिनें बैठक झाडून धातली. खुन्या, कपाटे, टेबले वगैरे पुसून साफ केली. मोळ्या टेबलाचे खण उघडून त्यांतील कागदपत्र खाली वर करतांना कांतेची चौकस दृष्टी स्वाभाविकच कागदावरील कित्येक प्रकारच्या मजकुरावर जाई. ती वाचल्यासारखे करी आणि झटदिशीं काम उरकले पाहिजे म्हणून आठवण होऊन वाचनाचा मोह आवरून ती कामाच्या पाठीशीं लागे.

असें चालले असतांच चाळतां चाळतां एक दोन कागदावरील मजकुरावर स्वाभाविकच तिची दृष्टी वढली. हस्ताक्षर, लिहिलेला मजकुर, त्याचा मायना आणि खालची सही यांकडे कांता ढोळे फाडफाडून पाहूं लागली. कागदावरील मजकूर तसा फारच थोडा होता; पण या

## नि र्मा ल्य

थोळ्या मजकुरानेच कांतेला, विंचवाने नांगी मारावे तसें केले. तिची बुद्धी बधीर झाली; सर्वांग गाहिवरून गेले. डोळ्यापुढे हिरवीं, पिवळीं, तांबडी, जांभळी चक्रे दिसूं लागलीं. सर्व जग तिच्या सभोवार गरगर फिरत आहे कीं काय, असें तिला वाढूं लागले. क्षणापूर्वीचा तिचा आनंद पार कोठच्या कोठे मावळला ! सुखाच्या शैलावरून घसरून खोल दरीकडे कोणी तरी ढकलत्यामुळे आपण घसरत चाललों आहोत, असा तिला भास होऊं लागला. तिचे कान बधीर झाले होते.

दारांत टांगा येऊन उभा राहिला होता. सामानसुमान हातांत घेऊन रामराव हंसतमुखाने दारांत शिरत होते; मुलांनी त्यांना येतांना पाहिल्यामुळे त्यांची आनंदाने एकच तारांबळ झाली होती ! “ वावा आले ! बाबा आले ! ” अशा आरोळ्या ठोकीत मुळे आंतून वाहेर व वाहेरून आंत नुसर्ती नाचत सुटलीं होतीं !

इतका गोंगाट चालला होता, तरी कांतेच्या तें गांवींही आलें नाहीं. ती जागच्या जागीं खिळत्यासारखी झाली होती. आपण घरांत आलौं तरी कांता स्वागत करावयाला सामोरी आली नाहीं, याबद्दल प्रथम रामरावांना कांहीं वाटले नव्हते, तरी नंतर त्यांना त्याबद्दल कसेसेच झाल्याखेरीज राहिले नाहीं. मुळे येऊन त्यांना विलगलीं होतीं. त्यांना तसेंच प्रेमानें कुरवाळीत बरोबर घेऊन ते कांता जिकडे होती तिकडे निघाले व ते कांतेपुढे येऊन उभे राहिले. तिच्याकडे त्यांची दृष्टी गेली. कांतेच्या डोळ्यांतून आगीच्या ठिणग्या निघत आहेत, गाल लालभडक झाले आहेत, औंठ थरथर कांपत आहेत, असें दृश्य रामरावांना दिसले. रामराव दिढ्मूढ होऊन तिच्याकडे तटस्थपणे पदातच राहिले.

## आत्या कीं मावशी ?

मंशयाच्या जाळ्यांत कांता पुरी अडकली; ती इतकी कीं, तिला सारासार विचार मुळीच राहिला नाहीं. रामराव समोर येण्यावरोबर तिचा विवेक नष्ट झाला, शांतता सुटली व त्यांचे स्वागत करण्याएवजीं ती त्यांना असें तोद्भून बोलू लागली कीं न भूतो न भविष्यति ! तिनें त्यांचे एकसारखे वाभाडे काढले. “माझ्या सौख्याचा सत्यनाश केलात. प्रेमाची राखरांगोळी बनविलीत. माझ्याशीं कपटाच्चरण केलेंत ! असा कपटानें केसानें गळा कापायच्चा होता, तर त्यापेक्षां वीष घालून मला मारून कां टाकिली नाहींत ? पुरुषांची जातच कठोर, निर्दय, स्वार्थी, आतां चांगले डोळे उघडले. करा आतां कोणा सटवीवरोबर राज्य करायचे तें ! ही मी अश्शी माझ्या मुलांना घेऊन माहेरीं जातें. हें आपले घर; ही आपल्या प्रियकरणीचीं पत्रे—मी उगाच कुणावर कुभांड घेत आहे असें नको वाटायला; चांगलं मुद्रापत्त्यानिशीं पकडलं आहे—आपलीं आपल्याला लखलाभ असूं दे ! मला कशाची गरज नाहीं ! ”

याप्रमाणे कांता रामरावांना बोलबोल बोलली. ती तशीच उठली, मुलांना कसेबसे कपडे केले आणि माहेरीं चालती झाली. जातांना ज्यावरून ती इतकी पिसाळली होती तीं कागदाचीं चिठोरी तिनें रामरावांच्या अंगावर भिरकावून दिलीं होतीं. घराच्या बाहेर पडल्यावर मुळे मागे वळून पहात होतीं; रामरावांकडे परतण्यासाठीं वळवळत होतीं; अगदीं रडण्यापर्यंत मुलांची पाळी आली होती पण आईच्या अकांडतांडवापुढे तीं विचारीं हरिण पाडसासारखीं जागच्या जागीच गुपचिप राहिलीं होतीं. कांतेने आपल्या तोंडाचा एकसारखा पद्धा सोडला होता. रामरावांना तोंड उघडण्याचीही उसंत तिनें दिली

## नि र्मा ल्य

नव्हती. आणि तशी सवड तरी काय आवयाची ! पुरुष अशा वेळीं शपथेवरसुद्धां खोटें बोलतील ही कांतेची खात्रीच होती !

आपल्या अंगावर जीं चिठोरी कांतेने फेकली व आपल्यावर ज्यामुळे इतकी आग पाखडली, त्या चिठोन्यांकडे रामरावांचे पुष्कळ वेळानें लक्ष गेले व मग त्यांच्या डोक्यांत कांतेच्या विक्षित वागण्याचा प्रकाश पडला. ‘मला जर बोलायची फुरसद दिली असती तर एकदोन शब्दां-नींच खुलासा केला असता व संशयनिरसन करून टाकले असते, इतकी ही साधीसुधी गोष्ट आहे’ असें त्यांच्या मनांत आले.

पण गोष्ट होऊन चुकली होती. वराच वेळपर्यंत निरनिराळ्या प्रकारचे विचारांचे वारे वाहित्यानंतर रामरावांनी आपल्या मनाला मोठथा प्रयासानें कहांत आणले आणि लगेच अमुकच तज्जेने वागावयाचे असा दृढ संकल्प करून टाकला. ‘तापलेली कांच तशीच निवंदू देण्यांत शाहाणपणा आहे. पाण्याचा थेंब पडला तर तडकून जायची ! तिची तीच, चूक उमगली म्हणजे आपोआपच शुद्धीवर येईल !’ असा कांहींसा विचार रामरावांच्या मनांत येऊन गेला.

— २ —

कांता रागांच्या झपाठ्यांत माहेरी आली खरी. एक दिवस, दोन दिवस, आठ दिवस झाले; पण तिच्या मनाला स्वस्थता येईना कीं चैन पडेना. बरें, बाहेर बोलण्याची चोरी ! कोणाला काय बोलावयाचे ! पतीचे व आपले भांडण झालें; पति नीचपणानें वागला; त्यानें प्रेमाला कोलीत

— ४४ —

## आत्या कीं मावशी ?

लावली हें सांगावयाचें कोणाजवळ व कां ! उभयतांच्या अकृत्रिम प्रेमाचा पूर्वीच डंका वाजलेला ! तेही तिला अवघड झाले. माहेरीं येण्याचें कारण नव्हतें तेव्हां माहेरच्या माणसांना जरा चमत्कारिकच वाटले. बोलावणे धाडूनही जी कांता यावयाची नाहीं ती आपण होऊन आली कशी ? आपल्या पतीशिवाय तिला चैन पडतें कसें ? आणि आली तर इतके दिवस राहिली आहे कां ? असें माहेरचीं माणसे बोलत नव्हतीं पण शेजारीपाजारी विचारल्याखेरीज कसे राहणार ? कोणी कांहीं आणि सहज जरी विचारले तरी तें मुद्दाम विचारले आहे असें बाटून तिला तें भाल्यासारखें बोंचे ! प्रत्येकाला ‘उगीच आले’ हें लंगडे सांगणे सांगतानाही तिला मेल्यापेक्षां मेले करी !

पहिल्या प्रथम कांहीं दिवस तिला वाटले, रामराव आपली चूक कबूल करून नाक घांशीत येतील, क्षमायाचना करतील पण अनुभवानें ती तिची कल्पना लटकी ठरली. मग तिचें मन तिला सांगू लागले, ‘पुरुषांना काळीजच नसतें. असले तर तें उलटें तेव्हां ते कसचे येतात अन् क्षमायाचना करतात !’ हाही विचार तिच्या डोक्यांत अधिक वेळ टिकला नाहीं. कारण आजवरचें रामरावांचें वर्तन विस्त्र साक्ष देत होते. ‘मग काय ? आपलीच चूक ! आपणच उतावीलपणा केला आहे ! आपणच हवें तसें टाकून बोलून थेट माहेरची वाट धरली आहे ! त्या घाणेरड्या चिठोन्याबद्दल तिकडून काय खुलासा होतो, हें ऐकावयाला आपण थांबलों नाहीं कीं तितकी तिकडे सवड सुद्धां दिली नाहीं. तेव्हां आपलीच चूक आहे. आणि तीच आपल्याला माहेरीं अशी मनस्तापाच्या रूपानें, मुलांच्या त्रासानें, शेजान्यांच्या टोंचण्यानें भोगावी लागत आहे.

## नि मा ल्य

असला त्रास इथें सहन करून घेऊन रहाण्यापेक्षां आपले घरीं गेलेलेच काय वाईट ?' कांतेच्या मनाने विचारांची याप्रमाणे उलट घेतली खरी, पण एकदम जावयालाही तिनें मन तयार होईना म्हणून तिनें प्रथम एक कृतापराधाचें व क्षमायाचनेचें पत्र पाठविण्याचें ठरवून तसें पत्र टाकले व उत्तर आल्यावर जावयाचें निश्चित केले.

याच वेळीं कांतेच्या आणि रामरावांच्या पत्रांचा आव्यापव्यांचा खेळ झाला. रामरावांनी वरेच दिवस वाट पाहून मग कांतेला पत्र टाकले होते. 'चूक तुझी आहे. ती तुझ्या ध्यानीं आल्यावर तून्च माझी क्षमा मागशील. आणि माझी चूक सिद्ध झाली तर मी तुझी प्रांजलपणे क्षमा मागण्यांत मुर्द्दीच कमीपणा मानणार नाही. पण जगाला दाखविण्याचा तमाशा पुरे झाला. माहेरीं असे महिनोमहिने राहणे लोकदृष्ट्याही वाईट असते, हें विसरूं नकोस. तावडतोव निघून ये. मला येथे जसें चैन पडत नाहीं, त्याप्रमाणे तुझेही दिवस तेथें कसे जात असतील, याची मला पूर्ण कल्पना आहे. तरी शाहाणपणा करून इकडे निघून ये' असें रामरावांचें सरळ व स्पष्ट पत्र होते.

कांतेला हायसे झाले. अधिक कोणताही विचार न करतां जशी आली तशीच ती मुलाना घेऊन परत आपल्या घरीं जावयाला निघाली. या खेपेच्या तिच्या साऱ्याच वागण्याचें तिच्या माहेरच्या मंडळीना मोठें गूढ पडले होते. पण मंडळी कोणीच कांहीं तिला बोलली नाहीत कीं कोणी तिला अडथळाही केला नाहीं.

कांता घाईघाईने आपल्या घरीं आली पण दारांत येते तों तिला दाराला कुलूप दिसले ! दाराला कुलूप पाहून पुन्हां तिला धस्स झाले !

## आत्या कीं मावशी ?

‘ आहे काय हें ! कुठें जायचे झालें ! दाराला कुलूप कां ? ’ या प्रश्नांनी कांतेला नुसतें भंडावून सोडलें. ती तशीच पायरीवर बसली.

ज्यावेळी कांतेचे पत्र रामरावांच्या हातांत पडलें त्याच वेळी दुसरेही एक महत्वाचे पत्र रामरावांना आलें होतें. ज्या व्यक्तीचे तें पत्र होतें ती व्यक्ति हॉस्पिटलमध्ये अत्यवस्थ होती. ‘ आपण सहकुंदव मुलांवाळांसह यावें. आपल्या सौभाग्यवतीला पहाण्याची व तिच्या सहवासाची माझी इच्छा पुरवावी. माझ्या मृत्युसमर्थी आपलीं मुलें माझ्याजवळ असलीं म्हणजे मरतां मरतां देखील मला फार वरें वाटेल ’ अशा अर्थाचे फार जिव्हाळ्याचे व कळकळीचे पत्र रामरावांना आलें होतें. पत्र हातीं पडतांच कोणत्याही प्रकारचा विचार न करतां एकदम तिकडे जावयाचे त्यांनी ठरविलें होते. कांता केव्हां येईल हें नक्की नव्हतें आणि तसा काळक्षेप करण्यांत अर्थही नव्हता. घरीं लिहून ठेवावें, किळ्ठी शेजारीं ठेऊन यावी, चिढी पहातांच ती तिकडे आल्यास्वेरीज राहणार नाहीं असा भर्दिशीं विचार ठरवून ते तडक निघूनही गेले होते.

कांता घरीं आल्याचे कळतांच शेजारणीने किळी आणून दिली आणि जेवढी माहिती होती तेवढी तोंडीं सांगितली. ती जशीच्या तशी कशी असणार ! त्यांत काहीं पदरचे घातलें गेलें तर काहीं मुळांतलें गाळलें गेलें. त्या निरोपाने कांतेचे मन फिरून बिथरलें. तिने घडपडत कुलूप काढलें. मुलांना घेऊन ती आंत गेली. रामरावांच्या टेलावर तिला चिढी दिसली ती तिने वाचली.

“ काय ! स्वारी तिकडे गेली ! अन् मलाही तिकडे ताबडतोब मुलांना घेऊन बोलावलं आहे ! पुरा माझा छळ करायचा संकल्प केला आहे

## नि मा ल्य

कीं काय ! ज्या सटवीचें तें पत्र, तिचेच पाय धरायला जाण झालं, तिच्याकडे च मला बोलावलंय ! ” कांतेचें चित्त फिरुन बावरले. ती चिडली, वैतागली व आपल्याशींच प्रश्नोत्तरे करूं लागली.

“ स्वारीच्या पत्राप्रमाणं जायला हवं ! ”

“ कशाला ? ”

“ कशाला म्हणजे ? माझ्या सवतीपुढे मला नेऊन, माझी मान-हानी करून, माझ्या नाकाला भिरच्या लावयाच्या आहेत ना तिकडे ! ”

“ काय व्हायचं असेल तें होऊं दे. मी तिकडे मुर्ढींच जाणार नाहीं ! सवतीच्या दारीं मी कां जाईन ? ”

“ गेलं तर काय होईल ? ”

“ ती माझी मानखंडना करील ? ”

“ ती मृत्युशय्येवर आजारी आहे. तिची मला भेटायची इच्छा आहे ”

“ सगळं खोटं ! सारं लटकं ! माझा सूड घ्यायचा, नक्षा उत्तरायचा तो अशा रीतीन—असा तिकडचा डाव आहे ! मी ओळखलंय ! मला तिच्यापुढे घेऊन जायचं. ‘ही पहा तुझ्या उरावर सवत आणली आहे—ही तुझ्यापेक्षां रूपानें तशीच गुणानेही श्रेष्ठ आहे ! तू कशीही वाग. मला तुझी पर्वा नाहीं ! ’ असं स्वारी मला सांगणार आहे ! ”

“ असं स्वारी आजवर कधीं म्हणाली आहे का ? मन चिंती तें वैरी न चिंती म्हणतात ! माझ्याच मनाचे हे सारे खेळ नसतील कशावरून ! ”

“ काय करावं ? जावं ? नाहीं ? जाऊन तर येऊं दे—पण— ”

“ नाहीं पण, जाऊं याच ! माझी सवत एकदां मला पाहूं दे तर खरी ! दोघांचीही एकदां चांगली खरडपट्टी काढूं दे मला ! मी कांहीं

## आत्या कीं मावशी ?

अशी लेचीपेची नाहीं ! गोगलगाय नी पोटांत पाय ! स्वारीच्या पापाचं माप पदरांत घालायचीच ही संधि आहे ! ती मी तरी कां वाया दवङ्हूं ? ”

कांतेचा विचारप्रवाह अशा रीतीने वहात येऊन त्या स्थळी थवकला. ती आज दमून आली होती. तेव्हां आजच्या आज तिकडे न जातां दुसरे दिवर्शी जावयाचे असें तिने मनाशीं ठरविले. मनाचा निश्चय झाल्या-वर तिचे तिलाही हलके वाढूं लागले. मग ती आपल्या व मुलांच्या जेवणाखाणाच्या उच्योगाला लागली !

— ३ —

हॉस्पिटलच्या फाटकांतून कांतेची गाडी आंत शिरून व्हरांडयापुढे जाऊन उभी राहिली, तेव्हां रामराव व्हरांडयांतल्या खांबाला टेकून उभे राहिलेले तिला दिसले. कांता मुलांना घेऊन खालीं उतरली. त्यांची मुद्रा गंभीर, उदास, निराश, अशी दिसतांच कांतेच्या काळ-जांत चर्रर झाले ! ती ज्या युद्धाच्या तयारीने आली होती, ती तयारी प्रथमच अर्धीमुर्धी निश्पयोगी झाली ! आपण आलेले पहातांच ‘अखेर नाक मुठींत धरून पायाजवळ आणविले कीं नाहीं’ या विचाराचा सैतानी आनंद रामरावांच्या मुखावर झळकलेला आपल्याला पहावा लागेल, असा कांतेचा कयास होता. तो फोल ठरला, तेव्हांच ती थिजली. ‘कुणीकडे जायचं ?’ या अर्थाने तिने रामरावाकडे पाहिले. न बोलतांच रामराव पुढे चालूं लागले. कांता मुकाख्याने त्यांच्या पाठो-पाठ निघाली. तीं सर्व एका खोलींत शिरलीं.

## नि र्मा ल्य

खाटेवर एक स्त्री—कांतेच्याच वयाची—मृत्युची शांतपणे मार्गप्रतिक्षा करीत पडली होती. खोलीतील वातावरण शांत, गंभीर, उदास असें होतें. कोणत्याही प्रकारची गडबड न होईल अशा रीतीने मंडळी तेथें आली. रामरावांनी झटकन् वाजूच्या खुर्च्या खाटेजवळ आणून ठेवल्या. एका खुर्चीवर कांता बसली; दुसरी खुर्ची रामरावांनी अडविली. इंदू रामरावांना बिलगली होती, तर शरच्चंद्र कांतेच्या मांडीवरच बसला होता. रुग्णाईतेने अजून डोळे मिटलेलेच होते. चाढूल लागलीशी वाटली म्हणून त्या स्त्रीने डोळे उघडले. तिच्या दृष्टीस आपल्या खाटेजवळ रामराव सपत्निक बसलेले दिसले. कांतेला आणि तिच्या मुलांना पाहून त्या स्त्रीला विशेष समाधान झाल्याचें रामरावांना दिसले.

‘हें कोण आलं आहे पहा !’ असें रामराव म्हणार तोंच पांघरुणांतून आपला अशक्त हात हलकेच वाहेर काढून कांतेच्या मांडीवर ठेवीत तीच क्षीण आवाजांत उद्घारली “आलीस ताई ! तुला पाहून मला फार बरं वाटलं बघ !”

तो आवाज, त्यांतील कातरता, स्नेह इत्यादिकांमुळे व आपल्या अंगावर हलक्याच फिरवल्या जाणाऱ्या क्षीण हाताच्या त्या स्पर्शामुळे कांतेच्या अंतःकरणांत विलक्षण गडबड उड्हन गेली. आपण समजत होतों त्यापेक्षां अगदीच निराळे दृश्य येथें आहे, हें पहातांच कांतेच्या चिन्तवृत्ति थरारल्या. पूर्वीच्या सर्व प्रकारच्या गैरसमजावर पडदा पड्हन स्त्रीस्वभावसहज प्रेमल्पणाने उसली मारली व भगिनीभाव प्रगट झाला. ती तशीच पुढे सरली. तिने तिच्या अंगावरून, कपाळावरून, केसावरून हात फिरवीत म्हटले, “तुम्हांला किनई लवकर आराम पडेल हो !”

## आत्या की मावशी ?

कांता तिच्या केसावरून व ती कांतेच्या केसावरून हळुवार हात फिरवीत असतां तें दृश्य निश्चलपणानें रामराव पहात होते. त्यांना त्या वेळीं काय वाटत होते कोण जाऊ !

“ तुम्हीं लवकर बन्या व्हाल ! काळजी करू नका ! तुम्हांला वरं वाटेपर्यंत आम्हीं मुळींच दूर होणार नाहीं अं ! ” कांता पुन्हां म्हणाली.

ती रुग्ण स्त्री तें ऐकून नुसतीच शुष्क हंसली. त्या हास्याचा अर्थ किती भीषण होता ! ती मंदपणे म्हणाली, “ ताई, तुझ्या बाळांना, तुझ्या पतीला, असं डोळे भरून पहायची इच्छा होती ती पूर्ण झाली. माझ्या मर्नींची हौस पुरली; माझी तृती झाली. तुमचा पुष्कळ सहवास मिळावा, अशी अपेक्षा होती; भगवंताची इच्छा तशी नव्हती ! पूर्वीं मिळाला नाहीं, पुढेही शक्य नाहीं. मिळाला हा एवडाच ! तेवढंच माझं भाग्य होतं म्हणायचं ! यांतच संतुष्ट राहिलं पाहिजे ! ”

एवढे म्हणून ती थांवली. एवढ्यानेंच ती श्रमली होती. बोलतां बोलतां तिच्या डोळ्यांत अश्रू उभे राहिले. त्या स्थिरींत तिनें मुलांना जवळ घेण्याची इच्छा दर्शविली. रामरावांनी दोनही मुलांना जवळ दिलें. तिनें त्यांना कुरवाळें व अत्यंत प्रेमानें त्यांचे चुंबन घेतलें. उशाशीं मोसंवर्ं होतीं, तोच खाऊ तिनें मुलांच्या हातीं टेवला.

हृदयांत कालवाकालव चालूं असतां कांता मुकाटथानें पहात होती. रामरावांकडे वर डोळे करून पहाण्याचा तिला मुळींच धीर होत नव्हता. रामरावच जवळ येऊन म्हणाले “ शांते, कशाला अधिक बोलून भम घेत आहेस ! स्वस्थ पडून विश्रांति घे ना ! कांता आली, तुला भेटली. आम्हीं तुझ्याजवळ आरोतच. तुझ्या मनासारखं थोडं तरी झालं ! ”

## नि र्मा ल्य

मुलें वराच वेळ स्तब्ध होतीं, तीं आतां चुळबुळ करूं लागली. करड्या पण प्रेमळ आवाजांत रामरावांनी मुलांना “हं! कुणी दंगा करायचा नाहीं इथं! मुकाढ्यानं देवासारखं बसायचं!” म्हणून बजाविले.

मुलेंच तीं! तितक्यांतच थवकलीं. इतकेंच नव्हे, तर वडील रागावले आहेत अशी कल्पना होतांच त्यांचा राग घालविष्ण्यासाठी इंदू झटकन् त्यांना बिलगली. तिनें चिमुकल्या हातांचा विळखा त्यांच्या गळ्याला घातला. जवळ घेतलेल्या मुलाला हातानें थोपटीत कांता स्थिर नजरेने शांतेच्या पवित्र मुखाकडे पहात बसली होती. मुलीला तशीच बिलगलेली ठेवून रामरावही पुस्तकांत लक्ष घालण्याचा निष्फल प्रयत्न करीत होते.

मध्येंच मुलीनें आपलें तोंड रामरावांच्या कानाजवळ नेले आणि हळूच विचारले, “माझा मुका घेतला त्या या कोण आहेत आपल्या?”

“तुझी आत्या!” रामरावांनी तितक्याच हलक्या आवाजांत सांगितले.

त्याच वेळी मुलानें कांतेला तसाच मूक प्रश्न अंगुलीनिर्देश करून विचारला, त्याला “ही तुझी मावशी?” असें कांतेकडून उत्तर मिळाले.

कांहीं वेळानें मुले एकत्र झालीं त्यावेळीं सहज प्रश्नोत्तरे उत्पन्न होऊन शांतेच्या नात्यावद्दल भांडणापर्यंत पाढी आली. दोघांचीही तक्रार मातापित्यापर्यंत गेली. ‘आत्या कीं मावशी?’ हें खरें करून घेण्याकरितां तो वाद कांतेपुढे आला त्या वेळीं तिला भारीच चमत्कारिक झाले.

“शांता ही मुलांची मावशी कीं आत्या? आणि आपली कोण? बहीण, नणंद कीं—?” या प्रश्नांनी तिची नुसती त्रेधा उडवून दिली!

रामराव एक अक्षरही अजून कांतेशीं वोलले नव्हते. शान्ता कोण? तिचीं पत्रे कां आलीं होतीं? रामराव तिच्या शुश्रूषेला कां येऊन.

## आत्या की मावळी ?

राहिले होते ! आपल्याला कां बोलावण्यांत आले ! स्वतः मृत्युशयेवर असतां आनंदातिशयानें तिनें आपला परामर्ष कां घेतला ? ‘ताई’ म्हणून कां गौरविले ! हा प्रश्न तर कांतेला सुटतां सुटत नव्हता. रामरावांना विचारण्याचें सामर्थ्य तिच्यांत उरलें नव्हते. स्वस्थ बसावें व जें जें होईल तें पहावें अशीच कांतेच्या मनाची अवस्था झाली होती.

— ४ —

कांता मुलांसह भेटावयाला आत्यामुळे शांतेला अत्यानंद झाला खरा पण त्याचा परिणाम चांगला झाला नाही. त्या आनंदाचा बेसुमार ताण अशक्तपणांत पडून ती अधिकच अशक्त झाली. जेमतेम दोन दिवस ती जिवंत होती. तेवढ्या अवर्धीतसुद्धां ती कांतेजवळ किती तरी बोलली. तरीही कांतेची आपल्याकडे पहाणारी नजर अजून निवळली नाही, हें तिच्या दृष्टीतून ढळलें नव्हतें. मरतांना तिनें मुलांना जवळ घेऊन आशीर्वाद दिले, कांतेला मनापासून सौख्य चितिलें व रामरावांकडे सकरुण नजेरेनें पहात परलोकी प्रयाण केले.

स्त्रीस्वभावानुसार कांतेनें आकांत केला. ती तिच्या शवावर पडून मनमुक्त किती वेळ तरी अश्रु ढाळीत होती. रामरावांना हुंदका आला, डोक्यांतून पाण्याच्या धारा गळल्या त्या त्यांनी प्रयासानें आवरत्याही. पण यापैकीं कांतेला किंवा कोणाला कांहींच दिसलें नाहीं.

शांतेच्या मृत्युनंतर एक पार्कीट कांतेच्या हातीं सांपडले. तें पत्र शांतेनें कांतेलाच लिहिले होतें; तें पत्र असें :—

— ५३ —

## नि मा ल्य

कांताताई—

हे पत्र मी तुला मुद्दाम लिहित आहे. तू मला ओळखत नाहींस पण मी तुला ओळखतें. तू माझ्यावर रागावलीस—मला आपली सवत समजलीस—तें शक्य व सरळही आहे. तुला जर माहीतच नाहीं तर तू काय करणार? पण मी हे फार दिवसांपासून ओळखलें. मी तुला भाग्याची समजतें. तुझ्या भाग्याचा हेवा मी कधींही केला नाहीं; करीत नाहीं. मी भाग्यहीन झालें म्हणून तुझ्या भाग्याचा हेवा कां करावा?

तुझे पति माझ्या पत्राला मान देऊन येथें ज्या वेळीं धांवत आले ते एकटेच आले; आणि त्यांच्याजवळ तुझीं चौकशी करतां तू त्यांच्यावर रागावून माहेरीं निघून गेली आहेस हे जेव्हां मला कळलें, तेव्हां मला फार वाईट वाटलें. त्यांतल्या त्यांत तुझ्या रागाला कारण माझी तुझ्या पतीला गेलेलीं पत्रेच होतीं, हे समजले तेव्हां माझी दुःखभारानें छातीच फुटून गेली. इच्छा किंवा कल्पनाही नसतांना मी तुझ्या आणि तुझ्यापेक्षांही तुझ्या पतीच्या दुःखाला कारण झालें, यामुळे मी दुःखानें वेडी होण्याची पाळी आली. ताई! तुझ्या पतीला दुःख व्हावें, ज्यांचे तुझ्यावर अनिवार प्रेम त्या तूंच त्यांना गैरसमजानें दुःख भोगावयाला भाग पाडावें ही कल्पनाच सहन होण्यासारखी नव्हती.

ताई! तुला माहीत नाहीं. आम्ही दोघे हायस्कुलांत आणि कॉलेजांत एका वर्गत होतों. मला त्यांचा स्वभाव, रूप, हुषारी, कीर्ति अतिशय आवडे. मी हे कधीं बोलून दाखवीत नसे व तुझ्या पतीसही त्याची दाद कधींच नव्हती. मी मुखदुर्बळ; तुझे पती निष्कपटी! ज्या क्षणीं माझे हृदयपुष्प त्यांच्या चरणीं कायमचे वाहिले आहे हे सांगण्याचा हिण्या मी करणार होतें, त्याच क्षणीं अत्यंत आनंदाच्या भरांत रामराव धांवत आले आणि त्यांनी मला सांगितले, ‘शांते, मी आज सौख्याचे शिखर गांठलें. ज्या मुलीवर मी अतोनात प्रेम करीत होतों आणि जी माझी सहधर्म-

## आत्या की मावशी ?

चारिणी व्हावी अशी माझी महत्त्वाकांक्षा होती त्याच शुलीशीं—आणि कांताताई, ती शुलगी तूंच—माझा विवाह निश्चित झाला आहे ! तूं माझ्या विवाहाला अवश्य आले पाहिजेस. '

ताई, रामरावांचा त्या वेळचा आनंद गगनांत मावत नव्हता. माझे ओर्ठी आलेले शब्द मात्र जसेच्या तसेच पोर्टी परतले. मला दुःख झाले नाहीं असे नाहीं. पण मी त्याचा पत्ता रामरावांना मुळीच लागू दिला नाहीं, की त्यांच्या अत्यानंदाचा चुकूनही विरस केला नाहीं. मी भाग्यहीन झाले; तूं भाग्यशाली ठरलीस. क्षणभर त्यावेळी तुझा मला हेवा देखील वाटला. पण रामरावांना तुझ्या सहवासांने खरें सौख्य लाभणार आहे; त्यांचे प्रेम तुझ्यावर आहे तेव्हां तेच होणे योग्य; माझे त्यांच्यावर प्रेम असून उपयोग काय ? माझ्याशीं विवाह झाला असता तर मी सुखी झाले असते, पण रामरावांच्या सुखाची वाट काय होती ? म्हणून देवानें केले तें चांगलेंच केले असा विचार करून भावी आयुष्याचा मार्ग मी आंखला.

रामराव सुखी झाले; तुझ्या सहवासांत दंग झाले. दोन मुलेबाळेही झाली. तूं त्यांचे किंचित्तही कमी पडूं देत नाहींस. हें ऐकून मनला सौख्याच्या शिखरीं गेल्यासारखे होई ! अशा वेळी मन अनावर होई. वाटे कीं, उठावे आणि तुमच्यांत यावे. तुमचा आनंद डोळ्यांनी पहावा. पण दुसेरे विचार येत. तुला कदाचित् वाईट वाटेल, तूं गैरसमज करून घेशील; तुझ्या सुखाच्या संसारांत अकारण असंतोषाचे वारे वाहूं लागतील आणि म्हणून मी माझ्या मनाला आवर घाली.

पण इतके करून माझ्या साध्यासुध्या पत्रांनी तुझा गैरसमज झालाच ! तूं पत्राचा खुलासा विचारला नाहींस किंवा त्यांना करू दिला नाहींस ! ताई, तुमच्या विवाहापासून आमची नातीं बदलली होतीं ना ? मग नव्या नात्यांनी वागूं सुद्धां नये ! पत्रे पाठवूं नयेत ! मी पत्रे पाठविलीं त्यांत काय बिघडले ? यांत माझी किंवा तुझ्या पतीची कसली चूक होती ?

## नि मी ल्य

ताई, मी अविवाहित आहें. जन्मभर तशीच राहणार ! माझें आयुष्य किती आहे कुणास ठाऊक ! प्रेमाला एकच वाट माहिती असते. प्रेमाला प्रेमविषयावर कधींही रागावतां येत नाहीं. एकदां तूं येथे ये, मन शांत कर, त्यांच्याकडे पहा म्हणजे तुला तुझी चूक समजेल.

मी आतां आजारी आहे. तूं ये आणि मला भेट. मी तुझा सर्व गैर-समज दूर करीन. मी तुझी सवत नसून सखी आहे—मैत्रिण आहे—बहिण आहे हें पटवून देऊन रामरावांकडे पाहण्याची तुला नवी वृष्टि देईन अशी मला आशा आहे. तूं आपल्यावर रामरावांना, तुला, तुझ्या मुलांना एकत्र पाहून मला अत्यंत आनंद होईल व माझ्या डोळ्यांनें पारणे फिटेल. तर एकदां इकडे ये व गारीब बहिणीचा आशिर्वाद घे अशी इच्छा करणारी,

तुझी दुर्देवी अज्ञात बहिण  
शांता

कांता पत्र वाचीत होती. तिच्या डोळ्यांतून अश्रु सारखे वहात होते. पत्र भिजून चिंव शाले होते. अक्षरे मात्र पुसटलीं जात नव्हती. कशी जाणार ! तीं अक्षरे शातेने आपल्या रक्काची शाई करून लिहीली होतीं. आपल्यावर निरुपम प्रेम ठेवणाऱ्या शांतेसारख्या देवीचा व आपल्या पतीचा आपण अक्षम्य अपराध केला या जाणीवेने कांतेच्या हृदयाचे लचके तोडल्यासारखे होऊं लागले. रामराव शून्यमनस्क होते तरी त्यांच्या दृष्टीत ‘शांता कोण होती हें आतां तरी ओळखलं का !’ असा प्रश्न तिला दिसला. ती विचारी काय उत्तर देणार ! ‘मी चुकलें; क्षमा करा ’ असें म्हणावयालाही तिची जीभ वळत नव्हती !



# ४

## वजिन्या !

---

आगोट लागली; मनासारखी मेघराजानें कृपा करावयाला सुरुवात केली. पहिल्यांदा सर्वोन्ना वाटले होतें कीं या सार्ली मेघराजा डोळे वटारणार आणि शेतकन्यांच्या तोंडर्चें पाणी पळविणार ! गांवगज्जा शेतकन्यांनी एक जुटीने पांढरीच्या देत्राला कौल लावायला व नवससायास करावयाला आरंभ केला. लहान मुलांनी करगोटे तोड्न, लंगोळ्या भिरकावून देऊन पाटावर ‘पावसाच्या’ देवाची मृणमयी मूर्ति करून, तीवर गुलाल वैरे टाकून दारोदार जाऊन ‘पाऊसपाणी आभाळदाणी !’ असा ‘पाऊस मागावयाला आरंभ केला. घरोघरच्या गृहलक्ष्म्यांनी मेघराजांनी कृपा करावी म्हणून आपल्या दारीं आलेल्या ‘पाऊस’माग्याच्या डोकीवरील देवावर हंसत हंसत घरांतील सांचवणीचें पाणी तांब्यातांब्या आणून

## नि र्मा ल्य

ओतले ! मुलांची, मोळ्या माणसांची, बायाबापड्यांची आतां खात्री झाली कीं मेघराजा आपल्यावर खास कृपा करणार ! भोळा भाव खिद्दीस जातोच म्हणतात तसेच झाले ! पावसाळा लागला ! नद्यानाले भरून वाहूं लागले ! शेतवाड्या गारीगार झाल्या ! शेतकऱ्यांना अत्यंत आवडती अशी शेताला घात आली ! जिकडे तिकडे धांवपळ दिसून लागली. शेतकरी डोकीवर शेतीचीं आयुधे घेऊन हातांत कासरा धरून घरचे वैल मागेंपुढे चालवीत शेताचा मार्ग धरलेले, तर त्यांचीं लहान मुळे गाईगुरे संभाळण्यांत दंग झालेली ! किती सुंदर, उदात्त आणि जिवंत दृश्य तें ! खरा शेतकरी पहावयाचा तर याच वेळीं पहावा ! त्याची घाई, चपळाई, उल्हास व कार्यनिष्ठा पाहावयाची असेल तर आगोटीला, शेताला घात आली असतांना, पेरणीची धांदल चालूं आहे अशा वेळींच पहावी.

ह्या वेळीं आमच्या म्हादवाच्या घरीं तरी काय हुवेहुब हात्च प्रकार चालूं होता. म्हादवा सकाळपासून संध्याकाळपर्यंत आपल्या वजिन्याला घेऊन पैरेकरी होऊन दुसऱ्याच्या शेतांतून मशागतीकरितां रावत होता. तसाच पैरेकन्यांनाही आपल्या जमिनीत राववीत होता ! त्याची घरधनीन गुणावाई, कणग्यांतून, टोपल्यांतून राखेंत मिसळून जपून टेवलेले हरतन्हेचा बीं-बिवळा चाळून झाडून तयार टेवण्यांत एकसारखी घडपडत होती ! मनासारखा पाऊस झालेला असल्यामुळे आणि जमीन वेळींच नांगरून तापवून तयार केलेली असल्यामुळे शेतपेरतांना म्हादवाचा हुरूप शतगुणीत झाला असल्यास नवल काय !

म्हादवाची तशी पाहिली तर स्वतःची अशी फारच थोडी शेतवाडी होती. पण तो जातिवंत शेतकरी असल्यामुळे रात्रंदिवस मेहनत करून

आपल्या शेताचा कोपरानकोपरा असा बहारदार पिकवीत असे कों  
वाः ! उभा गांव त्याच्या शेताकडे नुसता टकमक पाहात असे ! जाति-  
वंत शेतकऱ्याला आपले शेत कसें रंगारूपाला आणावयाला पाहिजे हें  
सांगावयाला का पाहिजे !

आणि असे म्हादबाच्या पदरीं जीव तरी किती होते ? एक तो स्वतः,  
त्याची गृहलक्ष्मी गुणाबाई, त्याचा छोटा व लाडका पोर मुरारी ! एक  
गाय, एक म्हैस, एक शेळी, एक विश्वासु कुत्रा आणि घरच्या गायोचा  
लहानपणापासून तयार केलेला बैल—वजिन्या ! म्हादबाच्या घरीं माण-  
सांत आणि जनावरांत भेदभाव नव्हता. त्याची जशूक माणसापेक्षांही  
जनावरांना ज्यास्त असे ! आणि कोणाही जातिवंत शेतकऱ्याचें असेंच  
असते ! गायीचें सर्व दूध तिच्या लहान गोन्ह्याकरितां जावयाचें, म्हशीचें  
दूधदुभते घरांतील माणसांना ठेवावयाचें; शेळीवर, घराची आणि  
शेताची जागरूक राहून विश्वासानें राखण करणाऱ्या मोत्या कुच्याला  
पोसावयाचा ! आणि वजिन्या बैल तर काय त्याचा प्राणाहून प्यार !  
तो जितका खाईल तेवढा थोडा ! त्याच्याकरितां मारवेल राखून ठेव-  
लेला असावयाचा ! त्याचा पेढीचा रतीव कधींच चुकावयाचा नाही !  
वजिन्याच्या जिवावर तर म्हादबाच्या सान्या उड्या आणि हौसा—मौजा !

वजिन्याची जशी निगा राखली जात असे, तसेंच त्याच्याकडून  
म्हादबाला अव्वल दर्जाचें कामही मिळत असे. कोठेंही नेला तरी त्याला  
तो धुरीला जोडीत असे. वजिन्याला धुरा जशी शोभत असे, तसेच  
आपल्यावरील तो जवावदारीचें काम पारही पाडीत असे. म्हादबा संध्या-  
काळीं वजिन्याला कामावरून घरीं घेऊन येत असतां वजिन्या वर्शिड

## नि मा ल्य

हालवीत, शिंगाना ऐटदार डौल देत, उमेदीनें चालत गांवांत शिरतांना अशी गंभीर डरकाळी फोडी की तिच्या योगानें म्हादबाच्या अंगावर अभिमानाचे रोमांच तरारून उठत ! त्या डरकाळीचा प्रतिध्वनि गांव-भर प्रतिध्वनित होई तेव्हां गांवांतल्या मुलांवाळांतही एकप्रकारचें नवें कुतूहल निर्माण होई ! डरकाळीचा ध्वनि कांनी येतांच ‘ही म्हादबाच्या वजिन्याची डरकाळी !’ असे कित्येक जणांच्या तोंडांतून एकदमच्च उद्भार निघत ! डरकाळी ऐकतांच गुणाबाईचे हात जागच्याजागीच थांवत आणि तिचें लक्ष वजिन्याच्या आल्हादकारक डरकाळीकडे वेधून राही !

वजिन्या दारीं येतांच गुणाबाईनें लगवगीनें पुढे येऊन त्याच्या अंगावरून प्रेमानें हात किरवावा; म्हादबानें वजिन्याचें त्या दिवसाचें गुणवर्णन करू लागावें आणि मग गुणाबाईला न राहवून लगोलग तिनें रखरखलेला निखारा घेऊन त्यावर मिरच्या वैगेरे घालाव्यात, वजिन्याची दृष्ट काढावी आणि ती दृष्ट गांवाच्या तिवाळ्यावर नेऊन ठेवावी !

असा त्या कुटुंबाचा आपल्या वजिन्यावर सर्व जीव होता. शेतक-च्याच्या जिण्याला तें सर्वथा उचितच होतें. म्हादबानें आपले लहान-पणापासूनचें निम्मे वय मुंबईत हमाली करण्यांत घालविले होतें. वास्तविक त्याची शेतकीची हौस, परंपरा, संस्कार हीं सर्व सुटलीं असतांहि केवळ गुणाबाईच्या प्रेरणेने व प्रेमळ हद्दानें म्हादबा शेतकीवर येऊन स्थिर झाला होता. त्यांत त्याला आतां अतोनात आनंदही अनुभवायला मिळूं लागला होता. त्याच्या कृतीचें दृश्य मुरारीच्या बाल मनावर सतत उमटत असल्यामुळे मुरारी पुढे खराखुरा शेतकीरी होणार होता, हें भविष्य वर्तविष्यास कोणत्याही ज्योतिष्याची जरूरी नव्हती !

— २ —

परंपरा तुटल्यामुळे, संस्कृती सुटल्यामुळे शेतीकामाच्या कित्येक अवघड प्रसंगी कसें वागावें हें म्हादबाला समजत नसे. तो अगदीं घावरून गोंधकून जाई. शेजान्यापाजान्याला विचारण्याचें त्याला सुचत नसे आणि विचारण्यांत कमीपणाही वाटे. त्यामुळे कित्येकदां त्याचें बेसुमार नुकसानही होई. ह्या अशा नेहर्मीच्या नुकसानीला कारण त्याने परंपरा सोडली होती, शेतीचा त्याग केला होता, ह्याशिवाय दुसरे कोणतेच नव्हते. अशा वेळीं म्हादबा अगदीं वैतागून जाई व शेतीचा संन्यास करून मुंबईची वाट धरावी असें त्याला वाढू लागे. त्याप्रमाणे तो बोलेही. अशावेळीं गुणावाईची मात्र भारी त्रेधा उडे. नवज्याला कसें समजवावें हें तिला सुचत नसे. तरीही ती नवज्याच्या मनाला आंवरून धरी आणि त्याच्या उच्छ्वासखल झालेल्या मनाला कार्यप्रवण करी ! असे आजकाल सर्व महाराष्ट्रभर प्रत्यहीं किती तरी शेतकर्ज्याचें होत आहे !

गांवच्या सर्व रानामाळांतून पेरण्यांची मारे घनचक्रर उडून राहिली होती. झाडून सान्या शेतकर्ज्यांना श्वास सोडावयाला फुरसद नव्हती कीं इकडे तिकडे पहावयाला उसंत नव्हती. एकाद्याच्या धर्मी मुढदा पडला असता तरी त्याला मूटमाती घावयाला वेळ नव्हता. तो तसाच झांकून ठेवून अगोदर पेरणी साधण्याच्या निकराच्या धांदलीचा तो बक्त होता.

म्हादबाच्या पैरेकेज्याकडचे काम संपलें होतें आणि उद्यांपासून त्याच्या शेतांतल्या पेरणीला आरंभ घ्यावयाचा होता. गुणावाईंनी सारीं बी-बीयाणीं जय्यत ठेवलीं होतीं. म्हादबानें पेरणीचीं आयुधे—कुळव, औत,

— ६१ —

## नि र्मा ल्य

चार्डी, मोगणी, दोरदोरखंड, शिवाळी—सर्व कांही जमवून ठेविली होती. हेतु हा कीं ऐन वेळी कशाबदल नझूँ नये व कामाची खोटी होऊं नये. रात्रीपासून त्या सर्वांची कोण घाई उडून गेली होती. म्हादबाला लवकरच झोंप लागली. भाकरीतुकड्याची व्यवस्था कशी कशी करावयाची, आपण शेताकडे केव्हां जावयाचें याचा विचार गुणावाईने करून आपलीं कामे उरकून तीही निद्रेच्या स्वाधीन झाली !

रात्र किती झाली होती कोणास ठाऊक ! आभाळांतल्या चांदण्यावरून तें कल्यावयाचं पण काळ्याकुट्ट ढगाआड त्या लपल्यामुळे रात्र किती आहे हें कलण्यास मार्ग नव्हता ! म्हादबा मध्येंच जागा झाला. त्याचा नेम असे कीं मध्यें जागे झाल्यावर एकदां गोळ्यांत जावयाचें, वजिन्यावरून हात किरवावयाचा, त्याच्या गवार्णीत वैरणकाडी पहावयाची, आणि मग झोंपावयाचें ! या त्याच्या नित्याच्या नियमाप्रमाणे तो उठला आणि गोळ्यांत गेला. वजिन्याजवळ गेला—तों काय ! तेथले दृश्य पाहून त्याच्या पोटांत धस्स झाले ! त्याची बोबडी वळली ! तो जागच्याजागर्णीच दगडी पुतळ्याप्रमाणे उभा राहिला ! झोंपी गेलेल्या गुणावाईला हांका मारण्याचें त्याच्या मनांत आले पण त्याची जीभच लुली पडली !

वजिन्या एकसारखा फुस्-फुस्-फुस् करीत होता. त्याचे डोळे फिरत होते. दाव्यापासून सुटण्याची त्याची एकसारखी धडपड चालूं होती. त्याचें पोट तटु कुगले होतें व त्याची हागमूत बंद झाली होती ! धनी जवळ येतांच वजिन्यानें अशा कांही करून नजरेने त्याच्याकडे पाहिले कीं म्हादबाच्या काळजाचें पाणी पाणी झाले ! एकाद्या अजाण अर्भकाप्रमाणे त्याला रँडूं कोसळले ! तो धांवत त्याच्याजवळ गेला, दाव्यापासून

त्याला मुक्त केले आणि त्याच्या अंगावरून हात फिरवू लागला ! वजिन्याच्या कायेची बेकाया किती थोड्या वेळांत होऊन गेली होती !

गुणाबाई जागी होऊन धांवत तेथें आली. बोदून चालून वाईमाणूस ती ! म्हादबासारखा पुरुष जर लहान मुलाप्रमाणे रडत होता, तर गुणाबाईचा धीर सुटला असल्यास नवल काय !

पण बायकांना ऐन वेळी देव धैर्य देतो. गुणाबाईलाही त्यानेच धैर्य दिलें. तिने म्हादबाला धीर दिला. तशा रात्री ती शेजारीपाजारी गेली. शेजान्यांना उठविले व आपल्या वजिन्याची स्थिति तिने सांगितली. सर्वच लोक टणकलेले. कोण उठून धांवत येणार ! शिवाय दुसऱ्या दिवरीं कामाची घांदल ! गुणाबाईची तिकडूनही निराशेची पाळी आली ! एका म्हातारीने खोकत खोकतच, अंथरुणावरून न उठतांच गुणाबाईला म्हटले “ कुणी मेल्यानें वजिन्याला कांहीं चारलेविरले का काय तें तरी वघ ! आणखी त्याला ताक पाज ! चिंचेचा कोळ पाज, ढाळ होतील अन् होईल रिकामा झट्टदिशी ! ”

म्हातारीने सांगितलेल्या उपयांची योजना गुणाबाईने लागलीच अमलांत आणिली. तिच्या घरी ताक असें कितीसें असणार ! म्हणून तिने त्या म्हातारीकडील, आणखी दुसऱ्या शेजान्यांच्या घरांत तशा रात्री शिरून मिळेल तितके ताक मिळविले; चिंचेचा कोळही काढला आणि आजारी वजिन्याला शिंगाटांतून पाजला. औषधोपायाप्रमाणेच गुणाबाईने म्हसोबाला, जोतिबाला, खंडोबाला जोखाईला हजारों नवससायास मनांतल्या मनांत केले ! नित्याप्रमाणे आज वजिन्याची दृष्ट काढावयाची ती विसरली होती, ती देखील तिने तशा वेळी काढली !

## नि मी ल्य

सर्व उपाय करून पाहिले तरी सुचिन्ह दिसेना. ‘ताळक्याच्या गांवाला जाऊन जनावराच्या डॉक्टराला घेऊन यावे,’ असा विचार म्हादबाच्या मनांत आला. गुणावाईला तो तसें म्हणालाही पण त्याचा उपयोग काय ! गांवाच्या चावडीवर कोणी तरी सरकारी अम्मलदार आल्याचें कळले होतें; त्याला जाऊन विचारले तर तो कांहीं सांगेल ही आशा उत्पन्न झाली. त्याप्रमाणे म्हादबा जावयाला निघालाही पण तित-क्यांत त्याला वाटले, हे मोठे शिकलेले अम्मलदार लोक सांगावयाचे तर कांहीं नाहीतच, पण उलट खसकन् आंगावर मात्र येतील ! या लोकांना आमच्याबद्दल मुळीं जिब्हाळाच वाटत नाहो. माणसाबद्दल ज्यांना जिब्हाळा वाटत नाहीं त्यांना जनावराबद्दल कसा वाठणार !

— ३ —

‘आशा सुटत नाहीं, देव भेटत नाहीं’ अशी म्हादबाची व गुणावाईची अवस्था झाली होती. तीं दोर्यें हताश मुद्रेने वजिन्याजवळ वसून त्याच्याकडे पहात होतीं. वजिन्याच्या आजाराला उतार मुळींच नव्हता; त्याच्या वाढत्या आजारावरोवर म्हादबाच्या आणि गुणावाईच्या सर्व आशा मावळत चालत्या होत्या !

अखेरीस—अखेरीस काय ! म्हादबाचा आवडता वजिन्या जमिनीवर पसरला. त्याची तडफड वाढली, घडपड चालूं झाली; पाषाणालाही पाझर फोडणारी करूण दृष्टि त्याने आपल्या मालकाकडे लावली. आणि त्या घडपडीचा अंत शेवटीं वजिन्याचें प्राणोत्कमण होण्यांत

## वजिन्या

गाला ! तो यमयातनांतून सुटला ! म्हादबानें आणि गुणाबाईंनें एकच बरडा फोडला ! त्यांच्या जिवाचा जिवलग, त्यांचा प्राण, त्यांच्या संसाराचा एकमात्र आधार त्यांना असा एकाएकीं टाकून गेला !

त्यांच्या हंबरऱ्यानें लहान मुरारी झोपेंतून रटतच जागा झाला आणि धांवत आपल्या आईबापांजवळ आला ! वजिन्या शांतपणे समोर डडला होता आणि त्याच्या गळ्यांत गळा घालून म्हादबा ओक्साबोक्शी डडत होता. गुणाबाईच्या दुःखाला तर पारावार उरला नव्हता ! उजाड-स्यावर हां हां म्हणतां वातमी गांवभर पसरली ! घाईघाईंनें प्रत्येकजण वजिन्याला पाहून हळ्हळून पुढे जात होता.

वजिन्याला घेऊन जाणारे चाण्डाळ आले ! गुणाबाईंनें डोळ्यांतून गण्याच्या धारा चालू असतांच वजिन्याच्या चारही खुरांवर, मस्तकावर पाणी घातलें व हळदंकुकू वाहिलें. तोंडांत अर्धी भाकर घातली. मग चांडाळांनी त्याचे पाय बांधून मध्यें वासा घालून त्याला उचललें. त्या वेळच्या त्या हतभागी शेतकरी कुटुंबाचा आकांत वर्णन करणे अशक्य आहे !

त्या दिवशी म्हादबा, गुणाबाई, मुरारीच काय, पण त्यांचा कुत्रा, म्हशी, गाई यापैकीं कोणीच तोंडांत पाणीदेखील घेतलें नाहीं ! घरचे माणूस प्राण गेल्यावर कोणाला खायचे प्यायचे सुचणार कसे ?

कारणप्रसंगी अजूनही एकाद्या खेळ्यावरून जातांना एकादा बैल चाण्डाळ वाहून नेतांना दिसला म्हणजे म्हादबाच्या वजिन्याची आठवण होते आणि काळजांत चर्रर होऊन ‘ विचान्या शेतकन्या, तुझे आता कसे होणार ? ’ हा दुःखदायी प्रश्न विलक्षण वेदना देत असतो !

# ૬

## ‘મોત্যા’લા ગોળી ઘાતલી

---

મોત્યા નુસતા તડફડત હોતા. ત્યાચી જીભ ફારોબ્યા દાતાંચ્યા બાહેર લલ્લલ્લત હોતી. તો ગુરગુરણ્યાચા, ભુંકણ્યાચા પ્રયત્ન કરી, પણ ત્યાલા મર્માંચ ગોળી લાગલી અસલ્યામુલે, ગુરગુરણ્યાચ્યા કિવા ભુંક-ણ્યાચ્યા વેળીં ગોળીન્યા વેદના ત્યાલા અસદ્ય હોઊન ત્યાચ્યા આવાજાંચે રૂપાંતર કરુણ સ્વરાંત-રડબ્યા સ્વરાંત-હોત હોતેં. ક્ષણભર તો ચારી પાય પોટાશીં બેઈ, તર દુસન્યા ક્ષણાલા ત્યાલા તણવા લાવી. એકદાં આરામ વાટાવા મહણૂન લોલણ બેઝન પાહી, તર લગેચ સર્વ શક્તિ નષ્ટ જ્ઞાત્યા-સારખે વ પ્રાણ ગોળા હોત આહેત, અશા ભાવનેને તો નિપચ્ચીત પછુન રાહી !

મી, માઝી બાયકો, શામ, બાઢ, આણા, કમી, શરીરી હીં માઝીં લહાનસહાન મુલે આમ્હીં સર્વજણન્ચ મોત્યાચ્યા જવળ જમલો હોતો. મોત્યા આમ્હાં સર્વાંચા આવડતા કુત્રા ! લહાનપણાપાસુન ત્યાલા સંભા-

## ‘मोत्या’ला गोळी घातली

छलेला, पाळलेला, पोसलेला ! धरांतल्या लहानापासून थोरापर्यंत तो सर्वोच्चा जीव कीं प्राणच ! कुञ्च्याची जात. मुके जनावर खरे; पण आम्हां सर्वांला मोत्या म्हणजे आमच्या कुटुंबांतला एक जबाबदार घटकच वाटत असे ! आम्हां सर्वांनाच कुञ्च्याची आवड, नाद आणि हौस. त्याला दूध पाजण्यांत, वेळच्या वेळी भाकरी घालण्यांत, त्याची निगा राखण्यांत कोण कमी करणार ! मुलांनी आपल्या ताटांतले मोत्याळा मुहाम यू यू यू करून बोलावून घालावे. माझी बायको तर मोत्याला अगोदर भाकरी घातल्याशिवाय आणि पाणी दिल्याशिवाय कधींहि जेवायला वसायची नाहीं, कीं त्याच्याकडे दुर्लक्ष करावयाची नाहीं. मोत्या म्हणजे आमच्या धराचा, शेताचा, गायीगुरांचा, गंजी-परड्याचा इतरेच काय, पण आम्हां सर्वांचा संरक्षक इमानी करडा शिपाईच म्हणा ना ! मोत्या अस्सल देशी-जातीवंत महाराष्ट्रीय, खरा उमदा प्राणी ! देखणा तसा, चपळ तसा, समजूतदार तसा आणि प्रेमळहि पण तसा ! एरव्हीं मुळे त्याच्याशीं खेळावयाचीं, तो मुलाशीं मोळ्या आनंदानें खेळावयाचा ! आम्हां नवराबायकोंचा राग-लोभ तो पुरा जाणे, ओळखे. केव्हां केव्हां माझ्या रागाला मिस्कीलपणानें तो तितकासा जुमानीत नसे; पण बायकोच्या रागाला मात्र भारी भीत असे. भाकरी घालावयाच्या वेळेला तो चुकून हजर नसला आणि तिने “मोत्या मोत्या” म्हणून रागानें हांका मारल्या म्हणजे, शेपूट हालवीत, मान खालीं घालून “आपण चुकलों, क्षमा करा” अशा आशयाचा कूरकूर आवाज काढीत तो यावयाचा ! बायको प्रसंगविशेषीं मोत्यावर रागावे हें खरे, पण इतर कुणी त्याच्याकडे वांकड्या नजेरनें पाहिलेले, तिरस्कारानें त्याला ‘हाडू’ म्हटलेले तिला कांही खपावयाचे नाहीं. इतका त्याच्यावर तिचा जीव होता !

त्या मोत्याला आज वर्मी गोळी बसली होती व त्यामुळे तो अगदीं आसन्नमरण स्थितीला आला होता !

बायको मोत्याकडे पाहून अश्रू ढाळीत होती, तर माझ्याकडे लालबुंद डोळ्यांनी पाहात होती ! माझीं मुळे भयचकित होऊन मोत्याच्या

## नि मां ल्य

या केंविलचाण्या स्थितीकडे पाहात होती. मधूनच त्याला कोणी गोंजारी; “मोत्या, काय ज्ञाले रे तुला ? असं रे काय करतोस ! ” असें म्हणत ! गोळी लागली होती, त्या ठिकाणाहून रक्क भळभळ वहात होते. बायको-कळून अगोदर हळद मागविली व ती भुकटी मी त्याच्यावर दावली ! प्रोत्या त्या गोळीला जुमानणार नाहीं, तो मरणार नाहीं, तो तसा शहरांतल्या नाजूक, मरतुकळ्या आणि नुसत्या अलणी आणि भिन्न्या कुञ्च्यांच्या अबलादीचा नाहीं; तेव्हां तो त्यांतून वांचेल, पुन्हां पहिल्यासारखा होईल, मी त्यास हरप्रयत्नानें वांचवीन असें मला वाटत होते. पण मधून मधून माझा त्यावहूल धीरहि सुटत होता. वैन्याला न सुचणारे विचार मला पुचत होते व ते मला भेडसावीत होते. मी त्याला कुरवाळीत होतों, थापटीत होतों. तो मुलांकडे पाही, बायकोकडे पाही आणि माझ्याकडे पाही; मुलांना आनंदित करण्याकरितां तशाहि स्थितीत आपले शैंपूट लाडीकपणानें हलवी. बायकोने त्याच्यापुढे घार्इघार्इने दूध-भाकरीचा काला करून आणुन ठेवला. त्यानें त्या वेळी तिच्याकडे किती कृतज्ञतेने पाहिले ! तिच्याकरितां त्यानें त्या काल्याजवळ तोऱ्येले. पण त्याला त्या वेळी खाववेना ! त्याचा अगदीं नाईलाज ज्ञाला ! यानें अर्धवट उचललेली मान दुःखावेगानें, पुन्हां काला तसाच टाकून वाली टाकली !

माझे मन विलक्षण प्रक्षुब्ध ज्ञाले होते. काळजांत भयंकर कालवाकालव होत होती. डोळ्यांतून पाणी येत नव्हते, पण ते लाल ज्ञाले इते. नुसती आग आग होत होती.

ज्या गायीचे आणि मोत्याकरितांच मुद्दाम पाळलेल्या शेळीचे दूध आम्ही त्यास देत असू, ती गाय व ती शेळी रानांत चरावयास नेण्याकरितां गडी जात असे. त्याने दाव्यापासून त्यांना सोडले, अंगणां-रून दाराबाहेर गाय व शेळी चालली असतां, मोत्याचा करुण स्वर यांच्या कानी पडला. त्या दोघीहि जागच्या जागीच थषकल्या. त्यांनी

## ‘मोत्या’ला गोळी घातली

माना मुरदून मोत्याकडे पाहिले. मोत्याची आणि त्यांची दृष्टादृष्ट झाली. मोत्यानें किंचित् शेंपटी हलविली. गायीला व शेळीला जणू मोत्याची ती अवस्था कळलीच ! गायीनें ‘हंसे’ आवाज केला. शेळीनेंहि मान हलवीत, बैंण बैंण अशा आपल्या शब्दांत, त्याची सहानुभूतिपूर्ण पूस-तपास केली. त्या कदाचित् तेथून हालल्याहि नसत्या, आणि मोत्या चांगला असता, तर त्वरेनें त्यांच्याजवळ जाऊन त्यांनें त्यांच्या खोड्याहि केल्या असत्या. पण त्या स्थिरीत मोत्या नव्हता. गड्यानेंहि हातांतली काठी वर उगारून त्यांना चरायला जाण्याचा इप्रारा ‘हाईक हाईक’ करीत व ‘तिर तिर’ शब्द उच्चारीत केला. तो गायीला आणि शेळीला घेऊन गेला !

जनावराची माया जनावराला कळली. त्यांची त्यांनाच ती कळली; त्यांनीं मोत्याला सहानुभूति दाखविली. मोत्यानेंहि शेंपटी हलवून आपला मनोभाव व्यक्त केला. करुण आवाजांत किंचाळत त्यांनें आपलेंहि दुःख त्यांना सांगितले.

तें दृश्य मी पाहात होतों. माझ्या वायकोनेंहि पाहिले. वायकोनें संतापून मोत्यावर निर्दयपणानें गोळी झाडणाऱ्याला लाखोली वाहण्यास कमी केलं नाहीं व देखतां डोळां गोळी झाडू कशी दिली ? स्वस्थ कसे बसलां ? मोत्या काय बेवारसी होता ? तिथल्या तिथें गोळी झाडणाराचा हात कसा पकडला नाहीं, म्हणून माझीहि तिनें यथास्थित पूजा बांधली !

मी मोत्याला कुरवाळीत होतों. थोपटीत होतों. त्याच्या सर्वोर्गावरून एकसारखा हात फिरवून त्याच्याकडे दुःखी, अपराधी डोळ्यांनी मी पाहात होतों. मोत्याहि माझ्या नजरेला नजर भिडवीत होता. दर वेळी त्याच्या पाहण्याचा भाव मला निराळाच वाटत होता.

“ आज तुम्हीं निर्धारस्त कसे झोप घेणार ? माझ्याशिवाय रात्रीं अपरात्रीं, चोरांचिलांपासून, भुरव्यांपासून, आल्या गेल्या हाताळापासून घराचें, शेताचें, गंजीचें, गोठाचांचे रक्षण अशा स्थिरीत मी कसें करूं

## नि मां त्य

शकणार ! मी या गोळीच्या तडाख्यांतून वाचेन तरी कां हो ? माझ्या या अवस्थेला आपण माझे धनी असून आपणच कारणीभूत ज्ञालांत ना ? मला प्रदर्शनांत नेलेंतच कशाला आधीं ? अशा तन्हेचे प्रश्न डोळ्यांतल्या पाहाण्याच्या भावांनी आणि किंचाळ्यानें मोत्या मला करीत आहे, असेंच मला वाटत होते !

मोत्याच्या जिव्हारीं गोळी जाऊन भिडावयाला मीच खरोखर कारणभूत ज्ञालों होतो; आणि त्याचेच मला सर्वांत जास्त वाईट वाटत होते. ‘मोत्याला गोळी घालण्यापर्यंत पाळी यायला असे ज्ञाले तरी काय ? कुणीं घातली गोळी ? कां घातली ?’

मी त्यासंबंधानें आतांपर्यंत एक चकार शब्दहि बोललों नव्हतो. माझ्या बायकोला तें असद्य ज्ञाले होते. मोत्याकडे कळवळून व माझ्याकडे संतापून आळीपाळीनें पहात माझ्या बायकोनें चिढून मला प्रश्न केला. तेव्हां ज्ञालेली हकीकित मला आतां सांगणे भागच ज्ञाले. आमच्याच गांवांतल्या एका माणसाला, गुरांना टाणाटोण्याचीं औषधें देऊन वरें करणारे एकाला माझ्या बोलावण्यावरून तेवढ्यांत तेथें आणले. मोत्याला त्याच्या हवालीं करून व त्याला नीट औषधोपचार कर, असे गद्गदून सांगून मी बायको—मुलांसह उठलो. त्या गांवठी वैदूने ‘मोत्याला लगोलग औषधानें बरा करतो. त्याची काळजी तुम्हांला नको’ असे म्हणून आम्हांला धीर दिला. आम्ही आंत गेलो !

+ + +

रोज नवी नवी दूम काढून ती बाजारांत आणावयाची व तिच्याचबद्दल शक्य तों मोठमोठ्यानें अभिनिवेश धरून आपली दूम सर्वांनी स्वीकारलीच पाहिजे, असा अत्याग्रह धरावयाचा, यांत पटाईत असलेल्या पुण्यांतलीच गेल्या वर्षीची गोष्ट आहे.

पुण्यास असणाऱ्या माझ्या एका मित्राकडे सहज दोन दिवस राहावयास म्हणून मी गेलो होतो. मी गेलो त्यावर्लीं मित्रांकडे बरीच

## ‘मोळ्या’ला गोळी घातली

तरुण मंडळी जमली होती. त्यांच्यांत मोळ्या उत्साहानें एका विषयावर चर्चा चालली होती. विषयाची निवड चित्त वेधण्यासारखी—निदान माझे चित्त तरी वेधण्यासारखी खास होती. पुण्यांत कुञ्च्यांचे प्रदर्शन भरवावेहा तो विषय. माझ्याप्रमाणेच माझ्या मित्रालाहि कुत्रै पाळण्याच्या नाद. त्यानेहैसेनें पाळलेला आयरिश टायगर; जवळच मोळ्या दिमाखानें बसला होता. त्याचा रंग पांढरा व डोळे लहान पण पाणीदार होते. माझ्या मित्रानें आपल्या कुञ्च्यांचे नांव ‘टायगर’ असें सार्थ ठेवलेहोते. मित्राकडे आलेली बरीच मंडळी, निरनिराळ्या जातीची व निरनिराळ्या प्रकारची कुत्री वाळगणारीं हौशी होती. कुणी पमेरिअन्स पाळले होते, तर कुणाजवळ आलसेशन्स होते, कांहीं जण स्पॅनिअल्सचे भोक्ते होते, तर बन्याच जणांना लेप डॉग्जची जास्त हैस असल्यामुळे त्यांनी त्यांची पाळणूक मोळ्या प्रेमानें आणि हैसेनें केलेली होती. बसलेल्या मंडळीत बुल्डॉगवालेहि कांहीं कमी नव्हते. प्रत्येकजण आपण पाळलेल्या कुञ्च्यांचे रसाळ वर्णन करीच; पण त्यावरोवर दुसऱ्याच्या—आपल्या स्नेहाच्या कुञ्च्यांचेहि मनमुराद गुणगान करी. एकानें दुसऱ्याच्या ‘बॉब’ कुञ्च्यांचे गोडवे गावे, तर दुसऱ्यानें पहिल्याच्या ‘रेमंड’ ची भरपूर स्तुति करून मिळक्कण फेडावें, असा ‘अहोरूपमहोध्वनी’चा इतरांना वाटणारा पण माझ्या लक्षांत न आलेला प्रकार मात्र मोठा कौतुकाचा विषय वाटला.

कुञ्च्यांचे प्रदर्शन भरवावेहा. बन्हाड, खानदेश, दक्षिण महाराष्ट्र, माळवा, गुजराथ, इत्यादि भागांतील कुत्रीं पाळणाऱ्या, कुञ्च्यांना मानणाऱ्या व सन्मानाला चढविणाऱ्या हौशी मंडळींना प्रदर्शनाकरितां आपापलीं कुत्रीं आणण्यास आग्रहाचे निमंत्रण करावें, चांगल्या ठरणाऱ्या कुञ्च्यांना प्रशास्तिपत्रै, बक्षिसेंदेऊन कुञ्च्यांच्या वाढीकडे व समुद्रीकडे महाराष्ट्राचे अधिक लक्ष वेधावेहा व प्रवृत्त करतां येईल तर करावेहा, याबद्दल जमलेल्या मंडळींत नानातन्हेचीं बोलणीं चालू होतीं. आपलीं कुत्रीं प्रदर्शनांत ठेवावीत, तीं कशीं आहेत त्याची संपूर्ण माहिती

## नि र्मा ल्य

द्यावी, कुञ्यांचे सौंदर्य, कुञ्यांची बुद्धि, त्यांचे अन्न, त्यांचा उपयोग यासंबंधी सांगावें. ‘आदर्श’ कुत्री कोणती हें जगाला दाखवावें, त्या करितां तज्ज्ञांचे परीक्षक मंडळ नेमावें; कोणा चांगल्या कुञ्याच्या जातीच्या सखोल अभ्यास करणाऱ्या व दीर्घ व्यासंग असणाऱ्या थोर विद्वानांच्या करवीं कुञ्यांचे प्रदर्शन उघडवावें, याविषयीं भवती न भवति चालली होती.

चाललेली चर्चा, मधून मधून कुञ्याच्या जातींची, त्यांच्या रूपांची, गुणांची आणि सौंदर्यांची वर्णने मी लक्ष देऊन ऐकत होतों मला मोठी मौज वाटत होती. या प्रदर्शनाची कल्पना त्या मंडळीना नुकत्याच पुणे—कॅपच्या कनॉट हॉटेलच्या मागील पटांगणांत, युरोपिअन, खिश्वन व पारशी जातीच्या मोठमोठ्या अधिकाऱ्यांनी व त्यांच्यांतील कित्येक कुञ्याच्या हौशी मालकांनी तशा तहेहें प्रदर्शन उघडले होतें, त्यावरून सुचली होती. तें प्रदर्शन फक्त दोन तासच चालू होतें. पण फारच यशस्वी झालें म्हणतात. बऱ्याच मंडळीनी तें पाहिले होतें. त्या प्रदर्शनांत आपलीं कुत्रीं मांडण्यास व आपल्या श्रमाचे व कुञ्याच्या सौंदर्यादि गुणांचे चीज होण्यास वाव नाहीं, तें परस्वाधीन; म्हणून त्यास महाराष्ट्रियांनी आपले स्वतंत्र जंगी प्रदर्शन भरविले पाहिजे. आपापल्या कुञ्यांचा गौरव झाला पाहिजे. कुत्रीं पाळण्यांत, त्यांची पैदास वाढविण्यांत व कुञ्यांचे जीवित तेजस्वी करण्यांत आम्ही महाराष्ट्रीय इतरांच्या मानानें मुळींच मागें नाहीं, असें दाखवितां आले पाहिजे, असेंहि कित्येक जण बोलून दाखवित होते.

माझ्या मित्रानें जमलेल्या मंडळीना माझी ओळख करून देतांना माझ्याविषयी सांगितले, कीं ‘हेहि एक आपल्यासारखेच कुञ्याचे नादी छंदी आहेत. हे कुत्रीं पाळतात. पण अस्सल देशी कुत्रीं यांच्याकडे असतात. महाराष्ट्रीय कुञ्याचा अस्सल नमुना म्हणून त्यांच्याकडचीहि कुत्रीं प्रदर्शनांत ठेवण्यासारखी असतात.’ मित्रानें मोळ्या

## ‘मोत्या’ला गोळी घातली

उमेदीने हे सांगेतले. कोणी एकले. कोणी नाही. पण त्यावेळी माझे कोणाकडेच लक्ष गेले नाही. जो तो आपला आणि आपण पाळलेल्या कुच्याचा उदोउदो प्रदर्शनांत प्रामुख्यानें कसा होईल, या नादांत देहभान विसरलेला; तो माझ्याकडे जास्त कसा लक्ष देईल ! बाकी विषयाकडे माझे दुर्लक्ष्य झाले. पण माझ्या मित्रानें माझ्या डोक्यांत एक नवीनच कल्पना घातली. मलाहि वाटले, कुच्यांचेच प्रदर्शन आहे. आपण शिकारी जातीचा अस्सल महाराष्ट्रीय ‘मोत्या’ कुत्रा पाळला आहे. तो देखणा आहे, हुशार आहे, पाणीदार, गुटगुटीत आहे, ऐटबाज आहे. आपण त्याला चांगला राखला आहे. वाईट संवयी त्याला जडू दिल्या नाहीत. त्याला लूद वर्गेरे काही भरलेली नाही. कोणत्याहि मापानें मोजले, तरी आपला ‘मोत्या’ प्रदर्शनांत आणण्यासारखा खचित आहे. कदाचित् त्याला देशी म्हणून वक्षिस मिळणार नाही; पण त्याची प्रशंसा खात्रीने होईल. तरीदेखील पुष्कळ होईल कीं !

हेच विचार माझ्या मनांत घोळून लागले. प्रदर्शनाची चिंतें माझ्या डोळ्यापुढे अगोदरच नाचू लागली. माझ्या मित्रानें मला आग्रहानें सांगितलें: ‘गऱ्या, तुझा मोत्या प्रदर्शनाला आणच. मीहि आपला ‘टायगर’ तेथें ठेवणार आहे. मोत्या चांगला आहे. जातीवंत आहे. तो लोकांच्या डोळ्यांत भरल्याशिवाय राहणार नाही. त्याची खावाणणी झाल्याखेरीज राहणार नाहीं.

मला खूप आनंद झाला. मला तेच पाहिजे होते. प्रदर्शनाची तारीख ठरली; स्थळ निश्चित झाले म्हणजे प्रदर्शन—समितीच्या व्यवस्थापकाकडून ‘प्रदर्शनाला’ हजर राहण्यासंबंधी आपण छापील पत्रिकाच धाढू, असेहि आश्वासन मला माझ्या मित्रानें दिले. प्रदर्शनांत आपला कुत्रा ठेवण्याबद्दल कर काय भरावा लागेल, तो आपण अवश्य भरू, असेहि मीं सांगून टाकले.

घरी गेलो आणि प्रदर्शनाच्या तारखेकडे आणि समितीच्या सहीच्या निमंत्रणपत्रिकेकडे डोळे लावून वसलो. प्रदर्शनांत आपल्या

## नि र्मा ल्य

मोत्यानें जय मिळविला पाहिंजे, तो गौरविला गेला पाहिंजे, त्याला मानाचें स्थान लाभले पाहिजे अशाकरितां, त्याचें खाणेपिणे, त्याला वेळच्या वेळीं धुणे यांकडे मीं जातीनें लक्ष ठेवले. त्याच्या गळ्यांत घालण्याकरितां माझ्या कल्पनेप्रमाणे धुंधुर जडलेला एक सुंदर पट्टा<sup>३</sup>आणला. तो मोकळा सुदूं नये, सहजासहजीं तोडील व कोणाचाहि ‘लचका’ तोडील असे होऊं नये, म्हणून त्याच्याकरितां एक नवी ज्ञाकास सांखळी आणली. माझ्या बायकोला व मुलांना ‘मोत्या’ स प्रदर्शनांत न्याव्याचे आहे, असे मोळ्या आनंदानें सांगून टाकले. त्या सर्वांनाच माझ्याप्रमाणेच किती किती तरी आनंद ज्ञाला. मोत्याची जपणूक सर्वजण जीवापाड करू लागले !

कुऱ्यांच्या प्रदर्शनाची तारीख निश्चित ज्ञाली. समितीच्या व्यवस्थापकाची मला आपला कुत्रा प्रदर्शनासाठी वेऊन येण्यासाठी निमंत्रणपंत्रिका येऊन थडकली ! माझा आनंद गगनांत मावेना. मला अस्मान् ठेंगणे ज्ञाल्यासारखे वाटले !

‘मोत्या ! मोत्या ! लेका, तुझें भाग्य उदयाला आले रे. तूं प्रदर्शनांत वसणार ! तुला लोक पाहणार ! तुझी स्तुति करणार ! गौरव करणार ! लेका, आहेस कुठे तूं ?’ असे बडबडत मोत्याला वेऊन मी वेड्यासारखा नांचूं लागलो. माझी बायको, माझीं मुलेंसुदूं माझा तो आनंद, माझी ती उन्मनीअवस्था पाहून हंसल्याशिवाय राहिली नाहीत. मला वेडच लागले, असेहि त्यांना क्षणभर वाटले असल्यास नवल नाही !

+ + +

प्रदर्शनाची जाहीर तारीख दुसऱ्या दिवशी होती. पण माझ्या मित्राबरोबर मी ती जागा व तिथली व्यवस्था पाहावयास अगोदरच गेलो होतो. जागा छान होती. प्रवेशद्वार लतापळवांनी सुशोभित करण्याची व ‘सुस्वागतम्’ हीं बेगळी अक्षरे ज्या अलवाणावर

## ‘मोत्या’ला गोळी घातली

चिकटविली होती, तें लावण्याची धांदल चालूं होती. कुन्यांकरितां कार्डबोर्डच्या छोळ्याछोळ्या खोल्या हारीने उभ्या केल्या होत्या. कोठें टेबले, तर कोठें कुन्यांना वसावयाला खुर्च्या ठेवल्या होत्या. एकंदर थाट मोठा शोभिवंत दिसत होता. आमच्याप्रमाणेंच ती जागा व आपापल्या कुन्यांना ठेवावयाला मिळालेले स्टॉक्स कुठें आहेत, कसे आहेत, त्यांचे नंबर काय आहेत, वगैरे अगोदर पाहाण्यास किती तरी खीपुरुष, मोटारीतून गाड्यांतून व सायकलीवरून येत होते. कुणी आपल्या अमेरिकन ‘बॉब’ ला, तर कोणी आल्सेशन किंगला आपल्या वरोवर मोटारीतून उतरवीत होते. पातळ, अस्मानी, गुलाबी, बदामी रंगांची पातळे बिनकांसोव्याने नेसलेल्या व त्याच रंगाचा ब्लाऊज घातलेल्या आणि पाठीवर रुळणारी वेणी सोड्यून, पायांतल्या फॅशनेबल चपला मृदुपणाने जमीनीला लावीत आपल्या बाहूंत चिमुकल्या लूसी, बाऊबाउ- (लॅप डॉग)ला अगदीं हळुवारपणाने अलगदं घेऊन, अनेक तरुणी प्रवेशद्वाराने आंत शिरत होत्या. बुलडॉग टॉम एक जण ऐटीने वरोवर आणीत होता; आणि एकेकाने रेमंड, टॉम, किंग या निरनिराळ्या जारींच्या कुन्यांची जूटच्या जूटच प्रदर्शनाकरितां आणली होती. जमलेली मंडळी बहुतेक स्थानिकच होती व त्यांची कुत्रीहि एकमेकांच्या चांगलींच परिचयाचीं होतीं. वन्हाड, मध्यप्रांत, माळवा, कोल्हापूर, सोलापूर, कचित् बेळगांव आणि मालवण वैंगुर्ल्यापर्यंतची मंडळी आपापल्या कुन्यांसह प्रदर्शनाकरितां मुद्दाम आली आहेत, असेहि समजले. ती मंडळी उद्यां सकाळपासून येऊं लागणार होती.

मंडळी घोळक्या घोळक्याने प्रदर्शनाच्या आवारांत हिंडत होती. आपापसांत निरनिराळ्या जारींच्या कुन्यासंबंधाने बोलत होती. मंडळी चालत चालत बोलत, तर बोलण्याच्या भरांत एकाच जागी तासचे तास उभी राहात. मी माझ्या मित्रावरोवर निरनिराळ्या घोळक्यांतून शिरत होतो. थोडथोडी त्यांचीं बोलणीं ऐकत होतो. तो देखावा, तो सुधारलेला खीपुरुषांचा मिश्र-उत्साही समाज, त्यांचीं तीं कुत्री, त्यांचीं माहिती,

## नि मा त्य

त्यांचें कौतुक पाहून आणि ऐकून माझें मन थक होत होते. अचंवा वाटत होता.

एका घोळक्यांत, वॉब, टायगर, किंग, लॅसी, रेमंड, टॉम, या ज्ञाडून सान्या परदेशी कुच्च्यांचीं रसाळ वर्णने चालू होतीं. सगळ्यांत जास्त भरणा लॅपडॉगचा होता. जात आणि जीव लहान, नाजूक, अत्यंत भित्री. पण त्यांचे कोण कौतुक चालले होते. श्रीमंतांच्या अशक्त आणि रोगट बायकांचे इतके कौतुक कोणी करणार नाहीं, किंवा ललितवाङ्ग्यांतल्या लघुकथांचे आणि कवितांचे जसें लेखकांत आणि कविलोकांत कौतुक चालते, त्याच्चबरोबर पमेरिअन्स, आयरिश टेरिअर, स्पॅनिअल आणि बुलडॉग यांच्या नांवांचाहि गाजावाजा करावयाला कांहीं वीर सरसावले होते. कांदंबन्या, नाटके आणि काढ्ये यांचे वाभाडे काढणारे चमचमीत टीकालेख, यांचेच वर्णन चालू आहे; असें आम्हांला तर थोडा वेळ वाटल्याशिवाय राहिले नाहीं.

दुसऱ्या एका घोळक्याकडे आमचे लक्ष वेधले. कारण त्यांत एक साहेबी पोपाख केलेले तरुण मोळ्या आवेशाने सभोवारच्या मंडळीकडे पहात व्याख्यानाच्या तन्हेने बोलत होते. ते म्हणत होते; “ अरे आहे काय हें ? तुम्हांला कांहीं स्वाभिमान आहे कीं नाहीं ? परक्या कुच्च्यांचा कसला भरणा आपल्यांत चालविला आहे ! त्यांची आयात करतां ! त्यांना आपले म्हणतां ! गांवठी कुत्रीं आपलीं खरीं; तीं मरतुकडीं होऊन अन्नान्न होऊन पटापट मरत आहेत, त्यांना लूद भरत आहे; त्यांना सांभाळा, जगवा, त्यांचीं पैदास वाढवा. त्यांचे प्रदर्शन भरवा ! ज्ञाडून सान्या परदेशी कुच्च्यांवर वहिष्कार घाला. तुम्हांला टायगर आवडतो. पण आपल्या बाध्याला कसे विसरलांत ! तुम्हांला इस्तंबुलीं कुत्रे प्यार ज्ञालें; पण तुम्हीं आपल्या खास देशांतल्या शानाला विसरला. म्हणावें काय तुम्हांला ? परक्या कुच्च्यावर वहिष्कार घाला ! त्याशिवाय तुमचा तरुणोपाय नाहीं ! ’ ‘ अहो पण महाराज ’ त्या गृहस्थांना थांबवून घोळक्यांतील एकानें

## ‘मोत्या’ला गोळी घातली

विचारलें, ‘तुम्हींच परकीय कुन्यांची अवलाद आपल्यांत मोठ्या दिमाखाने आणून लोकप्रिय केलीत. हीच तेवढी अवलाद चांगली. बाकीच्या गचाळ असें भासविलेंत? आणि आतांच ही उपरति तुम्हांला कां झाली? आणि गांवठी कुन्यांबद्दल प्रेम कां आले आहे? परकीय कुन्यांवर बहिष्कार घालण्याची दूम काढण्याची लहर कां आली आहे हो?’ दुसरे उपरणे सावरीत विचाराते झाले ‘बहिष्कार घालणे सोरें आहे. पण यशस्वी करणे फार कठीण आहे. बहिष्कार घालतो म्हणतां, त्यापेक्षां सुधारणा करतो म्हणा, तें आम्हांस कबूल आहे.’

तिसरे सजन चघ्मा वर खालीं करीत धिम्मेपणाने वोलले; ‘गांवठी कुत्रीं काय आणि परकीं कुत्रीं काय—सारीं कुत्रींच! परकी खरी. पण तीं आपल्यांत आलीं—तीं आपलींच झालीं. त्यांना पचवून टाकले म्हणजे झाले! त्यांना आपले रीतिरिवाज लावा; आपले शिक्षण द्या. आपल्याला सर्वच कुत्रीं हवींत!’

ते साहेबी पोषाखाचे गृहस्थ मंडळीचा गिला ऐकून जरा गांगरले, पण तशांतहि अवसान आणून त्यांनी आपले भाषण पुढे चालविलेंच, ‘या परकी कुन्यांना मोटारी पाहिजेत. खुन्यावर बसायला पाहिजे. यांना डॉक्टर लागतो. प्यायला ब्रॅडीच्या बाटल्या लागतात. मस्कास्लाईस-शिवाय आणि चहावेरीज त्यांचे चालत नाहीं आणि उपयोग म्हणावा तर काडीचा नाहीं. मांजर पाहिले तर हीं कुत्रीं मालकिणीच्या मांडीचा नाहींतर मालकाच्या मच्छरदाणीचा आश्रय करतात. मिजास राजाची आणि नांदणूक भिन्न्या भागूवाईची! तेंच आमच्या गांवठी देशी कुन्यां-कडे पहा. तीं गाई-शेळीच्या दुधावर आणि शिळ्या भाकरीवर संतुष्ट असतात. बसायला त्यांना पटकुर, दरवाजांतला दगड, गंजीतल्या गवताची गादी त्यांना चालते. रक्षणाला दक्ष आणि धन्याशीं इमानी राहतात—परकीय कुन्यांना घरांत घेतले, पाहुणेच शिरजोर झाले आणि घरचे मालक अचाला मोताद झाले. त्याकडे पहा, म्हणजे परकी कुन्यांवरील

## नि र्मा त्य

बहिष्काराची माझी मोहीम किती महत्वाची आहे, हें आपल्या लक्षांत येईल.' तें भाषण मला बरें वाटले. आवडले. देशी कुच्यांच्या अभिमानी कोणी तरी आहे, आपल्या 'मोत्या'ला कुच्यांच्या प्रदर्शनांत मान मिळणार हा मला भरंवसा वाढू लागला. तेथून फिरत दुसऱ्या एका घोळक्या जवळ जरा थांबलो; त्यांत एक धिप्पाड गृहस्थ अगदीं आत्मविश्वासानें आपल्या, आणि आपल्या मित्राच्या, पमेरियन्स, आयरिश टेरीअर, आल्सेशन्स, स्पॅनिअल आणि बुलडॉग यांच्याविषयीं बोलत होता. ज्ञिपन्या कुच्याच्या केंसावरून हात फिरवीत, तो खेळकर आणि खोडकर विनोदी कसा आहे, बुलडॉग विश्वासधातकी असला तरी पहाणाराला त्याची दहशत कशी असते, टेरिअरचा रुबाब, एकाद्या जहागिरदारा-सारखा कसा असतो आणि शाहाणा पमेरिअन् आपल्या पोकळ गुरु-गुरण्यानेच कशी भीति उत्पन्न करतो म्हणून तो आपणास आवडतो हें तो आपल्या मिस्कील भाषेत सांगत होता. कुच्यांची उपयुक्तता खरी कां त्याच्यापासून नुसती करमणूक खरी हा वाद घालण्यांत व तसेच देशी म्हणून वाईट असले तरी तें प्रिय आणि विदेशी चांगले असले तरी अप्रिय समजणारे आपण नाहीं. दोन्हींचा मिलाफ असला तर उत्तमच पण नसेल तर विदेशी असले आणि तें खेळकर व जरा जास्त विनोदी म्हणून खोडकर असले, तर तेंच मी जास्त पसंत करीन. लोकांना आज त्याचीच जास्त आवश्यकता आहे! असें ठांसून सांगत होते. तेंही ऐकले, मग जास्त कांहीं आम्हीं हिंडलों नाहीं. उशीर झाला म्हणून परत फिरले. जातां जातां आमच्या मोत्याला कुठली जागा देण्यांत आली आहे, तेवढे पाहिले, आणि निघालो!

+

+

+

कुच्यांच्या जातीचा सखोल अभ्यास करणाऱ्या विद्वान व सन्मान्य अशा एका थोर विभूतीच्या हस्ते नेमल्या वेळी कुच्यांचे प्रदर्शन उघडले गेले. समारंभ मोठा अपूर्व होता. सन्माननीय पाहुणे प्रदर्शनाच्या

## ‘मोत्या’ला गोळी घातली

ठिकाणी आपल्या परिवारासह उपस्थित शाले. त्याबेळी प्रदर्शनाच्या व्यवस्थापकांनी बँड वाजवून, खडी ताजीम देऊन सुंदर स्वागत केले.

सहकुंदंब सहपरिवार, संस्थानिक, जहागिरदार, इनामदार हे तेयें उपस्थित होतेच. त्यांनी पाळलेली कुत्री प्रदर्शनांत आणलेली होती. त्यांची व्यवस्था ठेवायला, त्यांच्याबद्दलची माहिती सांगावयाला त्यांचा नोकरवर्ग तयार होता.

माझा ‘मोत्या’ कोणावर गुरुगुरुन त्यास त्यानें भिववूं नये, म्हणून त्याला मी साखळीनें चांगला बांधला होता. अपरिचित, नटल्या थटलेल्या ल्लीपुरुषांचा प्रचंड समाज पाहून नंतर त्याला बरें वाटले. तोही कान टवकारून व ऐटीनें मान वळवून त्याला पहावयाला येणाऱ्याचें स्वागत करून पाहणारास आनंदवूं लागला. तें पाहून मला बरें वाटले.

प्रदर्शन उघडतांना सन्मान्य पाहुण्यांनी व्यासपीठावरून जें भाषण केले, तें विद्वत्ताप्रचुर, त्यांचा व्यासग दाखविणारें व कुच्यांच्या जातीवरील नितान्त प्रेमाचें दर्शक असेंच झाले. त्यांनी वेदकालापासून तों तहत आज घटकेपर्यंतच्या कुच्यांची खूप माहिती सांगितली, वेद-कालांत प्रथम वैवस्वत मुनीनीं शाम—शबल या कुच्यांच्या दुकलीला जन्म दिला ती हकीकत, पुराण कालीं विश्वामित्रानें मेनकेकरितां कां होईना, पण कुच्यांचें स्वरूप धारण करून कुच्यांच्या जातील श्रेष्ठपदाला चढविले याचेहि वर्णन केले. (त्या वेळेपासून स्त्रियांना कुत्री आवऱ्ह लागलीं. त्याही कुत्री पाकूं लागल्या. ती चाल आज तागायत आहे, हे आपल्याला दिसून येतच आहे ! असें विनोदी भाषणहि केले.) प्रेक्षकांत त्या विनोदानें एकच हास्याचा कळोल उठला. खंडोबानें कुत्री पाकून आणि श्रीदत्तात्रयांनीही कुच्यांना जवळ करून त्या जातीला मानाचें स्थान दिले व जगाला दाखवून दिले की कुत्रा हा अत्यंत आनंद व सौख्य देणारा एक अत्यंत श्रेष्ठ प्राणी आहे.

## नि र्मा त्य

इतिहासकालांतील श्रीशिवाजी महाराजांच्या “वाढ्या” शा आदर्श कुच्याचा, मोळ्या अभिमानाने उल्लेख करून, वक्त्यांनी इतिहास-विषयाला रजा घेऊन वक्ते अर्वाचीन-वर्तमानाकडे वळले. देशी आणि विदेशी कुच्यांसंबंधी त्यांनी खूपच खूप माहिती रसाळ वाणीने निवेदन केली. देशी कुच्यांबद्दल योग्य अभिमान व्यक्त केला. विदेशी कुच्यांबद्दलही चांगलाच आदर प्रकट केला. कुत्रीं बाळगण्याची, त्याच्याकरितां लागेल तो खर्च करून झीज सोसण्याची हौस आपल्याकडे वाढत आहे. श्रीमंतांपासून गरीबांपर्यंत व स्त्रियांपासून कोंबळ्या पोरांपर्यंत कुत्रीं पाळण्याची प्रथा जारीने पडत आहे हैं पाहून आपल्याला अत्यंत आनंद होत आहे, असें म्हटले. कुच्यांबरील प्रेम किती वाढले आहे, याचेंच दृश्य फल म्हणजे आजच्यासारखीं कुच्यांचीं प्रदर्शने आपण भरवूं लागले आहोत; आणि अशींच तीं पुढे वाढत्या प्रमाणांत ठिकठिकाणी भरूं लागतील व तीं अवश्य भरावीत असें सांगून टाळ्यांच्या प्रचंड कडकडाटांत वक्त्यांनी आपले भाषण संपविले. भाषण संपतांचीं वक्त्यांचीं वाक्ये “मी हैं माझ्या हस्ते प्रदर्शन मोळ्या आनंदाने उघडीत आहैं; हा थोर मान मला आपण देऊन माझ्याकडून आपली व कुच्यांची सेवा करविलीत, याबद्दल मी आपणा सर्वीचा अत्यंत आभारी आहैं” ही होतीं.

नंतर सन्मान्य पाहुण्यांना प्रदर्शन फिरून दाखविण्यांत आले. त्यांच्या पाठीमागून जाणारांची खूप गर्दी होती. पाहुण्यांनी किती तरी स्टॉल्स पाहिले. कुत्रीं, कुच्यांची व्यवस्थाहि पाहिली. किती तरी स्टॉल्स-वर स्त्रिया उभ्या होत्या. त्या आपल्या कुच्यांची व्यवस्था चोख ठेवण्यांत दक्ष होत्या. कांहीं कुच्यांना गादागिरद्या देण्यांत आल्या होत्या. उन्हाने तीं नाजूक कुत्रीं धांपा टाकीत होतीं. त्यांना त्यांच्याजवळच्या श्रीमंत आणि नाजूक तरुणी वारा घालीत. मधून बाटलींतील दूध त्यांना पाजीत; आणि तसेंच वाटले, तर डॉक्टरांनाहि आपल्या कुच्यांची तब्बेत दाखवीत.

## ‘मोत्या’ला गोळी घातली

ज्या कांहीं स्टॉल्सवरून पाहुणे हिंडले, ते पाहून त्यांना फार आनंद झाला. रिन्-टिन्-टिनच्या कुळांतलीं कुत्रीं स्टॉल्सवर पाहून त्यांनी आपले विशेष समाधान व्यक्त केले. कांहीं कांहीं कुत्रीं पाहुण्याकडे पाहून अगदीं ओळखल्याचा भाव दाखवून आपली झेपटी हलवून गोडा घोळित होती; तो चमत्कार पाहून मला मोठा आनंद झाला ! पाहुणे फिरून थकले. त्यांच्याजवळच्या मंडळींनी जास्त तसदी पढून नये म्हणून त्यांना विश्रांतिस्थानीं परत नेले.

माझा ‘मोत्या’ वांधला होता, तेथर्पर्यंत पाहुणे आले नाहीत. त्यांनी त्याला पहावें अशी माझी फार इच्छा होती. पाहातील अशी खात्री होती. पण तें झाले नाहीं. मला किचित् वाईट वाटले. श्रीशिवाजी महाराजांच्या ‘वाध्या’चा ज्यावेळीं पाहुण्यांनी आपल्या भाषणांत उल्लेख केला होता, त्यावेळीं जणूं काय माझ्याच्च ‘मोत्या’चा त्यांनी गौरव केला आहे, असे वाढून माझ्या आंगावर मूटभर मांस चढले असे मला वाढून जितका आनंद झाला, तितकीच निराशा शिवाजी महाराजांच्या ‘मोत्या’चाच वंशज मी बाळगला असून तो त्यांनी पाहिला नाहीं, म्हणून माझी झाली आणि मला वाईट वाटले !

+                  +                  +

प्रदर्शनाची धामधूम दोन दिवस चालली होती. ते उघडत्यावर पाहण्यासाठी शहरवासीयांची अलोट गर्दी एकसारखी तिकीटे काढून लोटत होती. हजारों प्रेक्षकांनी ‘मोत्या’ला पाहून आपला आनंद प्रकट केला होता. मोठें उमदें जनावर आहे. अशीच पैदास पाहिजे, असे धन्योदगार काढत्याचें मी अनेकदा एकले होते. मात्र तेवढ्यानेहि बरे वाटले !

प्रदर्शन समितीने सन्मान्य पाहुण्यांच्या पसंतीचा छाप मारून प्रदर्शनातील कांहीं कुच्यांच्या गळ्यांत ‘Highly recommended’

## नि मी त्य

‘Highly praised’ ‘Rewarded’ अशा चिष्ठ्या लावल्या. त्या त्या कुञ्यांचा असा गौरव झाला. अशा कुञ्यांकडे जनता जास्तच कुतुहलने व प्रेमानें पाहूं लागली. सूक्ष्म रीतीने पहाणारांस असेहि दिसून आले, कीं काहीं ठराविक-ज्यांनी पाहुण्यांना पाहून शेपटी हलबून त्यांचे स्वागत केले होते, कुञ्यांच्याच गळ्यांत वरील चिष्ठ्या लटकाविल्या गेल्या आहेत !

प्रदर्शनसमाप्तीच्या वेळीं सन्मान्य पाहुणे येत होते. गौरव नाहीं तर नाहीं; पण आपला मोत्या त्यांनी नुसता पहावा तरी म्हणून मी जरा धाडस करून पाहुण्यांना सामोरा झालो; त्यांचे लक्ष माझ्या मोत्याकडे वेधविष्णांचे धाडस केले. त्यांनी तेवढ्यांत मोत्याकडे आपली दृष्टी वळविली. ‘मोत्या’ गुरुगुरत होता. पाहुण्यांचे स्वागतच होते ते. पण पाहुणे धावरले. त्यांना वाटले, हा राकट कुत्रा आपला लचकाच तोडीत आहे ! त्यांची मुद्रा फिरली आणि संतापून तेथेच त्यांनी मोत्यावर गोळी झाडली ! सन्मानाच्या ऐवजीं मोत्याला सन्मानीय पाहुण्यांनी हें बक्षीस दिले ! पाहुणे विजयी मुद्रेने पुढे चालते झाले ! मी मात्र धांवत धांवत माझ्या ‘मोत्या’ जवळ गेलो !

+

+

+

मी ‘मोत्याला’ प्रदर्शनाला आणीपर्यंतची हकीकत माझ्या बायकोला माहित होतीच. प्रदर्शनाला गेलो कसा आणि परत ‘मोत्या’ला घेऊन आलो कोणत्या परिस्थितीत ? प्रदर्शनांतली सर्व हवीकत बायकोला जशी घडली तशीच सांगितली.

माझ्या बायकोला आपल्या ‘कुञ्या’चे कौतुक झाले नाहीं म्हणून काहीं वाईट वाटत नव्हते. पण त्यांच्या जिवावरच वेतली म्हणून ती डोळ्यांनून पाणी गाळीत होती.

मला मनांतून दुःख झाले, ते ज्यांनी कुञ्याच्या जातीवर अत्यंत प्रेम ठेवले म्हणून, कुञ्यांच्या धन्यांनी मोळ्या सन्मानानें त्याला प्रदर्शन

## ‘मोत्या’ला गोळी घातली

उघडण्याचा थोर मान दिला, त्यांनीच ‘मोत्या’च्या गुरगुरण्याचा खरा अर्थ समजावून न घेतां निर्दयपणानें त्याला गोळी घातली म्हणून !

प्रदर्शनांत मोत्यासारख्या अस्सल देशी कुब्बाला पुन्हां केव्हांही त्यावयाचे नाहीं; जळो तो मान; पण त्याच्या जीवाला धोका नको; असें मी व माझ्या बायकोनें त्याच वेळी ठरवून टाकले.

आम्ही बाहेर आलों. वैदूच्या उपचाराचा वराच परिणाम झाला होता. ‘मोत्या’ जगणार हें पाहून आम्हांला त्रिभुवनांत मावेना इतका आनंद होऊन गेला.

— — —

## ६

# अद्भुत वर्ली !

---

‘ अरे पुरुषोत्तम, अशानं तुझं व्हायचं कसं ? रात्रं दिवस तुझ्या कानीकपाळी ओरडते आहे तरी तुझं आपलं तें आहेच ! तुझ्या या बावळटपणानं तुझा संसार तरी कसा व्हायचा, याची मला काळजीच आहे ! कसा बाबा मोळाच्या पोटी असा जन्माला आलास ?— ’

पुरुषोत्तमाला समोर पहातांच त्याच्या आजीबाईचा हा महामंत्र सुरुं झाला ! हा महामंत्र गेल्या वर्ष दीड वर्षापासून पुरुषोत्तमाला आपल्या आजीकडून, बहुधा दिवसांतून कर्मीत दोनतीन वेळां तरी ऐकावा लागे. आजीबाई आपल्याकडून जीव तोडून बोलत असत; पण पुरुषोत्तमावर त्याचा कांहीएक परिणाम होत असल्याचें त्यांना आढळून येत नसे. त्या बोलबोल बोलत ! तोंड दुखेपर्यंत बोलत. पुरुषोत्तम तें सर्व ऐकेच असें नाहीं. कांहीं ऐके; कांहीं सोडून दर्ह ! किंवहुना आजी बोलावयाला लागल्यापासून चारसहा महिने त्यांने आजीचें म्हणणें साग्र, सलक्ष्य ऐकलें असल्यासुलें त्याला तें सर्व पाठहि झालें असावें ! पण

## अद्भुत वस्ती !

आजीचा महामंत्र नुसता पाठ होऊन उपयोग काय ? तो कृतीत उतर-ल्याखेरीज आजीला कसें वरें वाटणार ? परंतु पुरुषोत्तमानें तो महामंत्र कृतीत उतरविष्णाचें अजून मनावर घेतले नव्हतें; अर्थात् आजीचाहि तो महामंत्र उच्चारण्याचा क्रम थांबला नव्हता !

आज चहाच्या वेळीं पुरुषोत्तम समोर आला, तेव्हां आजीनें आपली ठराविक टकळी सुरू केली. कपांतील चहा संपेपर्यंत पुरुषोत्तमाला आजीचे शब्द ऐकून घेणे भागच इतें. चहा संपला. पुरुषोत्तमानें कप खालीं ठेवला, आणि हातांतल्या वर्तमानपत्रावरून डोळे फिरवीत तो आजीपुढून चालता झाला. आजीला अत्यंत वाईट वाटले. तिन्या डोळ्यांत अश्रु उभे राहिले.

‘माझ्या पुरुषोत्तमाचं ब्हायचं कसं ? हा असा बावळट पडला ! त्याच्या तोंडावरची माशी उठत नाहीं ! हा संसार कसा करणार ? बडिलाजित स्थावरंजगम इष्टेटीची याच्या हातून जपणूक कशी होणार ? याच्या या भिन्न्या, बावळटणाने याला लोक हां हां म्हणतां लुबाडतील, नागव-तील; मग हा अन्नाला दिखील महाग होईल ! कर्तवगारीशिवाय-आत्म-विश्वासाच्या कर्तवगारीशिवाय सगळं व्यर्थ आहे ! मिळवणं जितकं कठीण, त्यापेक्षांहि मिळविलेलं राखणं, आणि त्याचा स्वतः उपभोग घेण, आणि दुसऱ्याला उपभोग घेऊं देण कठीण आहे ! पुरुषोत्तमाजवळ मिळ-विष्ण्याचा गुण नाहीं; तसा राखण्याचाही नाहीं; त्याला आत्म-विश्वास नाहो. धैर्य नाहीं. त्याचे वाडवडिल कसे-नी हा कसा ?’ हीच एक काळजी पुरुषोत्तमाच्या आजीला अष्टौप्रद्वार पुरुषोत्तमाविष्यां लागलेली असे ! कां नाहीं लागणार ? एकुलता एक नातू ! त्याचे आई, बाप, आजा, सगळीं त्याला अल्पवयांतच सोडून, कोणी कॅलंन्यानें, कोणी इन्फ्युएंझानें, त्याची आई बाळंतरोगानें, अशा प्रकारें परलोकीं गेलीं असून दुदैंबी म्हातारीवर, पुरुषोत्तमाच्या संरक्षणाची, संगोपनाची जबाबदारी येऊन पडली होती ! ती त्याच्या-

## नि र्मी ल्य

करितां जगत होती, किंवा त्याच्याकरितांच केवळ ईश्वरानें तिला आयुष्य भरपूर ठेविले होतें, असे म्हटले तरी हरकत नाही ! म्हातारीचा सगळा जीव आपल्या नातवावर ! त्याला जपावयाचे; उन्हातान्हांत, एकटे दुकटे जाऊ चावयाचे नाही; मुलांच्या स्वभावाला अनुसरून तो दांडगाई व खोड्या करावयाला लागला, तर बागुलबुवाची कसली तरी काल्पनिक भीती घालून त्याला गप्प बसवायचा; अशा प्रकारे आजीच्या—एका अडाणी श्रीच्या—देखरेखीखाली ऐतखाऊपणानें पुरुषोत्तम वाढला अस ल्यानें स्वाभाविकच त्याचा परिणाम त्याच्यावर जसा व्हावयाचा तसाच झाला होता ! ऐतखाऊ सुखवस्तूची मुळे—त्यांत ख्रियांच्याच देखरेखी खालीं लहानाचीं मोठीं होण्याचा प्रसंग आलेली मुळे—प्रायः पुरुषोत्तमाच्य स्वभावाच्या मासल्याचीच निधावयाचीं ! मग पुरुषोत्तम तसा निधाल्यास नवल काय ? पण ही चूक पुरुषोत्तम जसजसा मोठा होऊं लागला, तसतर्श म्हातारीच्या ध्यानांत येऊं लागली; आणि त्याप्रमाणे तिने आपल्य शिक्षेची दिशा बदलण्याला सुरवातहि केली होती. पण तिला आतां तै शक्य वाटेना; आणि म्हणून ती आतांशा पुरुषोत्तमाविषयी नेहर्म चिंतामग्र असे. पुरुषोत्तमाला आपण लहानाचा मोठा केला, त्याच्य वडिलांची इस्टेट कशीबशी संभाळली; तसेच त्याच्या दोन हातांच चार हात करून दिले, त्याचा संसार थाटलेला पाहिला,—त्याला मान कीर्त मिळवावयाला लागून चारचौधांत त्याला भलायकी मिळावयाला लागलेल पाहिली, म्हणजे सुखासमाधानानें डोळे मिटून देवाघरीं चालतें व्हाव याची म्हातारीची तयारी व इच्छा होती ! परंतु हा काळपर्यंत तिच्य मनासारखे होण्याचा रंग तिला दिसत नव्हता ! म्हातारीला हाच काय तो एक जबरदस्त घोर लागून राहिला होता !

तसे पाहिले तर म्हातारीने पुरुषोत्तमाला अगदीं अक्षरशत्रुहि ठेविले नव्हते ! मराठी, इंग्रजी चांगले शिकविले होते. एक दोन वर्हे पुरुषोत्तमाने कॉलेजची हवाहि आपल्या शरीराला आणि मनाला लाग दिली होती. पण आजीच्या देखरेखीखाली, ऐतखाऊ बावळटबहादूर जसा

## अद्भुत बळी !

पोसावयाचा, तसाच तो पोसला गेला असल्यामुळे, अलीकडच्या आजीच्या बदलल्या शिक्षेचा परिणाम स्वतःवर करून ध्यावयाला पुरुषोत्तम राजीखुशी नव्हता.

आपली चूक म्हातारीच्या ध्यानांत जरा उशीरां कां होईना, पण आली होती. पुरुषोत्तमाची चूक पुरुषोत्तमाला अजून उमगली नव्हती, व उमगून ध्यावी अशी त्याची इच्छाहि नव्हती ! घरबशा, ऐतखाऊ, ऐदी, बावळठ, भिन्न्या अशा त्याच्या स्वभावाचा डंका, त्याच्या शेजारींपाजारी, आळींत, गांवांत पंचक्रोशींत आज कित्येक दिवस दुमदुमून राहिला होता; परंतु तें पुरुषोत्तमाच्या गांवीहि नव्हतें ! म्हातारीच्या कानांत मात्र त्या डंक्याचा आवाज बुसला होता आणि आधीच म्हातारीच्यै वयामुळे हलणारे काळीज, डंक्याच्या त्या आवाजाच्या घडकीने अधिकच हळू लागले होते. पुरुषोत्तमाचें खाणे, पिणे, निझेणे, बसणे, चैनचमन बिनधोक चालूं होती ! त्याच्यावर कसलीहि जबाबदारी नव्हती; आणि तशी जबाबदारी तो आपल्या शिरावर ध्यावयाला तयारहि नव्हता ! जणू काय त्याला वाटे, कीं आपल्या जन्माला पुरून उरण्याकरितांच आपल्या-साठीं जबाबदारी घेणाऱ्या आजीचा अवतार आहे ! जबाबदारी आणि कर्तवगारी म्हटली, कीं पुरुषोत्तमाच्या डोळ्यांना अंधेरीच यावयाची ! आणि जेव्हां तेव्हां त्याला असा चेतनाशून्य पाहिला कीं, म्हातारीची चिंता दुणावे. तिची चिंता तिला ‘तुझ्या पुरुषोत्तमाचें पुढे कसे होणार ?’ या जळजळीत कोलतीने जाळीत असे !

सुरुवातीला सांगितल्याप्रमाणे सकाळच्या चहाच्या वेळी म्हातारीने पुरुषोत्तमापुढे ‘अरे, काहीं कर, हातपाय हालव, तुझं अजून लगीन व्हायचं आहे, तुझा प्रपंच व्हायचा आहे; तुला जगांत जगायचं—नांव काढायचं आहे. हलके हलके तूं जबाबदारी घेतल्याशिवाय कसं होणार तुझं ? मी का अशी तुझ्या जन्माला पुरणार आहे ? माझा मला आतां भरंवसा वाटत नाही. केव्हां मला देवाघरचं बोलावणे येईल याचा नेम नाहीं. तूं आतां जबाबदारीन आपल्या या घरादाराकडे—इष्टेटी-

## नि मा ल्य

कडे पहायला पाहिजेस' वगैरे वगैरे बोलावै; पण त्या शान्दिक मंत्राचा उपड्या घड्यावर पाणी या न्यायाने पुरुषोत्तमाने आपल्यावर काय परिणाम झाला, हें कृतीने दाखविल्याचें सर्वांना माहित आहेच! पुरुषोत्तमाने म्हातारीला एकदांहि एकाहि शब्दानें 'नाही' 'करतो' 'वागतो' वगैरे म्हटलें नाहीं. पुढे अलिला चहा घेतला आणि टपालाने आलेला वर्तमान-पत्रांचा-मासिकांचा भारा चाळीत तो आपल्या आवडत्या माडीवरच्या गऱ्लरीत जाऊन हेलपाटे धालूं लागला!

म्हातारीने नशीबाला हात लावला! 'पुरुषोत्तमाचे जर नीटनेटके झालें नाहीं, तर इतक्या त्याच्या खस्ता खाऊन व्यर्थच म्हणावयाचे! मला जगवले तरी कशाला देवाने? पुरुषोत्तमाची फजिती, हालअपेष्टा, दैना पहावयाला का? देवा, असा आमच्याविषयी निष्ठुर होऊ नकोस! पुरुषोत्तमाला त्याच्या लहानपणीच पोरका केलास, त्याच्या कर्तवगार आजाला, वापाला, आईला घेऊन गेलास आणि माझ्या हातारीच्या स्वाधीन त्याला केलेस! मी दुःखाचे डोंगर पोटांत धालून या बाळाच्या कल्याणाकरितां समाधानाने दिवस कंठीत आले, त्या मला डोळे मिटण्यापूर्वी पुरुषोत्तमाला कार्यक्षम, उद्योगी, कर्ता, देशोपयोगी झालेला दाखविशील का? दाखीव, एवढीच तुझ्या चरणांजवळ या दुबळ्या म्हातारीची नित्य सांजसकाळ प्रार्थना आहे!'

पुरुषोत्तमाची आजी याप्रमाणे मनांतल्या मनांत म्हणून, डोळे पुसून, देवाला नमस्कार करून नित्यकृत्ये आटोपण्यासाठी घरांत निघून गेली.

आजकाल खरोखरच पुरुषोत्तमासारख्या किंयेक कर्तवगारशून्य व बावळट तरुणांवृद्धल 'त्यांचे पुढे काय होईल?' म्हणून पुरुषोत्तमाच्या आजीप्रमाणे कोणी ना कोणी हाडामांसाचे नातलग चिंतेने जळत असतील, नाही वरे?

सकाळी सव्वादहा साडेदहा वाजण्याची वेळ असेल. श्रीमती कमलाबाईच्या 'कन्याशाळे'ला सुट्टी झाली होती. शाळेच्या इमार-

## अद्भुत बळी !

तीनून घोळकेच्या घोळके घरी जाण्याकरतां वाहेर पडत होते. कित्येक लहान मुलींना जपून घरी न्यावयाला त्यांच्या घरांतून दाया आलेल्या होत्या. कित्येकांच्या धमन्या, कित्येकांचे घरांतील टांगेहि आले होते. सगळ्याच मुलींच्या नशिरीं अर्थात हें भाग्य कोठून असणार ? गरिबांच्या मुलींचा वर्ग मोठा ! त्या मुली मैत्रीरोबर हंसत खिदळत, गप्पागोष्टी करीत, शाळेतल्या विषयावर, 'बाई' च्या बोलण्यावर, वर्गांतल्या 'मठ' बुद्धीच्या मुलीवर थट्टामस्करी करीत मजेमजेने चालल्या होत्या ! अगोदर लहान, त्यांच्या मागून किंचित् मोळ्या, त्यांच्यामागून, सर्वांत शेवटी, वयानें व ज्ञानानेहि सर्वांत मोळ्या मुली, अशा रीतीने शाळेतून वाहेर पडत होत्या. वागण्यानें व्यवस्थित, कपड्यालत्यांनी टापटीपीत, मुखावर निर्मळ, आणि शुद्ध आनंद खेळत असलेल्या, अशा त्या मुलींकडे रस्त्यांतून जाणाऱ्या येणारांचे साहजिकच लक्ष वेधले जात होतें; आणि सत्त्व-रज-तम यांचे ज्याच्याजवळ अधिक-कमी प्राधान्य, त्यांच्यावर अनुक्रमे चांगले वरे वाईट, याप्रमाणे त्या मुलींच्या जगासंबंधी ग्रह होत होते. असो. पण त्यांच्याशी आपणांला प्रस्तुत कांहीं कर्तव्य नाहीं.

त्या मुलींच्या घोळक्यांतून वरच्या वर्गांतल्या तीनचार मुली बोलतबोलत, वळणापाठीमार्गे वळणे ओलांडीत, थट्टामस्करी करीत, हंसत खिदळत, कसल्या तरी विषयावरून चर्चा करीत चालल्या होत्या. (बंगला बांधून तयार झाला, आणि मंडळी त्यांत रहावयाला गेली, त्याच वेळी पुरुषोत्तम मन्शन आला, म्हणून त्याच्या वडिलांनी मोळ्या प्रेमानें आपल्या बंगल्याला 'पुरुषोत्तम मॅन्शन' असें नांव मुदाम ठेविले, असें सांगण्यांत येत असते.) चाललेल्या मुलींपैकीं बंगल्याकडे एकीचे साहजिक लक्ष्य गेले आणि तिनें आपला बोलण्याचा विषय बदलून दुसरीकडे च वळविला. तिला काय वाटले कोण जाण ! आपल्याजवळच्या मुलींच्या

## विर्माल्य

खांद्यावर चापटी मारीत, डोळे मिचकावीत तिने म्हटले, ‘काय ग मालन, हा बंगला किती छान आहे नाही ?’

‘तसंच—’ वयो या नांवाची दुसरी एक मुलगी मालनचा दुसरा खांदा धरून हलवीत, आणि आपल्याकडे तिला पहावयाला लावीत म्हणाली, ‘बंगल्याचा मालक बावळठबहादूर—भित्रा नंबर एकचा आहे, नाही ?’

‘बयो, पण तो गोरागोमटा आहे हो !—’ दुर्गा पंडित—पहिली मुलगी—उद्भारली.

‘तसाच कपाळकरंटाहि आहे हो !’ वयोने तिचें वाक्य पुरें केले.

‘भारीच वाई भित्रा आहे म्हणे !’

‘भारीच वाई बावळठ आहे म्हणे !’

‘अग, रात्री या दलनांतून त्या दालनांत जायला, हातांत दिवा आणि दोन वाजूंता दोन माणसं सोबत लागतात म्हणे !’

‘अन् त्याच्या निजायच्या जागेत रात्रींसाप विचू येहल, म्हणून मोरीच्या तोंडांत चिंध्यांचा बोला घालण्यांत येतो म्हणे !’

‘मोठा शूरवीरच आहे ! जसा कांहीं धैर्यधर !’

‘धैर्यधर नव्हे—लक्ष्मीधर म्हण ! चोर, दरवडेखोर आला, तर हातांतले, अंगावरचे, पेटीतले ध्या म्हणायला कमी करायचा नाहीं तो !’

‘अहा रे पुरुष ! याचें नांव पुरुष ! नाहीं तर बाकीचे सगळे !—पण काय ग, मालन, तूं कांहींच बोलत नाहींस ती ? वयो, मालन कांहींच बोलत नाहीं ! उलट, आपण या बंगल्याच्या मालकावर चर्चा करायला लागल्यापासून ही फारच गंभीर झालेली दिसते ! याचं कारण काय ?’

‘हातेच्या ! तुला माहितच नाहीं का ? अग, मालनची आजी अन् या बंगल्याच्या मालकाची आजी दोघी मैत्रिणीमैत्रिणी आहेत हो !’ दुर्गा पंडितने माहिती दिली.

## अद्भुत बळी !

‘मग ? असतील ! त्याचा हिच्याशी काय संबंध ?’ बयोने वेड घेऊन पेडगांवला जावयाचे ठरविले. तरी मालन स्वस्थच होती.

‘हेहि तुला सांगायला पाहिजे का ?’ मालनकडे तिरव्या दृष्टीने पहात दुर्गा पंडित बोलूळ लागली, ‘अग, आतां लवकरच, आपली मालन ‘श्रीमंत पतीची राणी’ होणार; नी खरोखरच हिचा ‘मग थाट काय तो पुसतां ?’ होय ना ग मालन ? होय ना ? बयो, मग तूच सांग, आपल्या भावी वराची अशी हवी तशी थड्ठ केलेली कोणत्या कुलवधूला सहन होईल ?’

‘असं ? खरंच ? मला नव्हत माहीत हें ! खरंच का ग मालन ? अन् दुर्गा, तुला ग हें कुणीं सांगितलं ?’

‘कुणीं म्हणजे ? हिनंच !’ दुर्गाने मालनकडे बोट केले. माल-तीचे गांभीर्य ढळले नाही !

‘होय मालन ?’ तिच्या खांद्याला धरून हलवून बयोने तिला विचारले, ‘ही म्हणते तें सारं खरं आहे ?’

‘होय, अगदीं खरं आहे.’ मालतीने पहिल्या धीमेपणांतच उत्तर दिले.

तें ऐकून दुर्गा व बयो दोघीहि आश्र्याने थकक झाल्या ! दोन तीन मिनिटे दोघीहि तिच्याकडे एकसारख्या टक लावून पहात होत्या.

‘इश्श ! म्हणज ?’ बयोने आश्र्याचा ओघ ओसरस्यावर विचारले, ‘हें कसं काय झालं ? तुझ्या आजीनं का हें सर्व घडवून आणलं ?—म्हाताऱ्या माणसांना कळत नाहीं म्हणावं, तरी पंचाईत ! म्हाताऱ्या माणसांना दुसऱ्याचा पैसा तेवढा दिसतो पण वराचे गुणावगुण—आपल्या मुलीची आवडनिवड कांहींच कशी दिसत नाहीं ? पण गडे मालन, तूं कशी स्वस्थ बसलीस ? आजीला आपलं स्पष्ट मत तूं कां कळवलं नाहींस ?—दुर्गा, आपण अशाच मालनच्या धरीं जाऊन, हिच्या वतीनं हिच्या आजीला आतांच सांगूं या कीं, —’

## नि र्मा त्य

‘कांहीं नको तसं सांगायला ! ’ मालननें तिला मध्येच थांबवून म्हटले, ‘आजीनं यांत कांहींच केलं नाहीं ! वयो, मीच माझ्या आवडीन हें सर्व घडवून आणलं आहे, समजलीस ? मग आजीला जाऊन तुं काय सांगणार ? ’

‘म्हणजे ? तूं म्हणतेस तरी काय हें ? त्या वावळट, भिन्या, एंदी—’

‘हं, पुरे कर। मला तें माहित आहे. मला हें सांग, हे दुर्गुण कांहीं उपजत असत नाहींत. प्रयत्नानं हे काढून टाकतां येतात.’ मालन निश्चयी आवाजांत म्हणाली.

‘आणि हें कार्य तूं करणार वाटतं ? ’ दुर्गा पंडितनें विचारले.

‘अलबत् ! ’ मालननें निश्चयात्मक सांगितले.

‘वाः ! शाळेतलं शहाणपण असं वायां शालविणार वाटतं ? — जॉमेट्री, आलिजिब्रा, अंरिथमेटिक यांत अगदीं आमच्यावर पहिल नंबर पटकाविणारी तूं त्या ज्ञानाचा कसा काय उपयोग करणार मग तिथ ? ’ वयोनें अगदीं मालनची स्पष्ट चूक दाखविण्याच्या निश्चयानें म्हटले, ‘पुरुषोत्तमाची संपत्ति, रूप, वय हीं कांहीं वाईट नाहींत. तसा कांहीं फारसा तो अज्ञानहि नाहीं, हें आम्हांला कबूल आहे. पण तुझ्यासारख्या बुद्धिमान् मुलीने भाळण्यासारखं यांत कांहींच नाहीं; इतकंच नव्हे, तर बुद्धिमत्तेच्या मानानं तुझ्या उभ्या आयुष्याचं मातेरंच करतेस असं मी तरी म्हणेन ! ’

‘नाहीं तर काय ? ’ दुर्गा पंडितने बयोच्या बोलण्याला दुजोरा दिला. ‘असल्या अर्धवटाची—भिन्याची संपत्ति रेसीस, गाणीवजावणी बाहेरख्याली असल्या व्यसनांत उडाणटप्पू उपठसुंभ उडवून टाकायचे अन् त्यांची यांना दादहि असायची नाहीं ! अशांच्या सहवासांत मालनसारखीला काय सुख लागणार ? ’

‘पण माझं तर म्हणणं असं आहे, की यांसारख्या व्यसनांत असल्या संपत्तीची धूळधाण उडूं नये, म्हणून मुशिक्षित झालेल्या मुलींनी

## अद्भुत बळी !

अशा ठिकाणीं शिरून, प्रेमान, शहाणपणान, धोरणान वागून, त्या संपत्तीचा विनियोग, त्या संपत्तीच्या मालकाकडून, त्याच्या सुंदर संसारासाठी, त्याच्या देशासाठी, त्याच्या लोकांसाठी करायला लावायला नको का ? आयतं सुख प्रत्येकाला थोडंच लाभत असतं ? प्रत्येक ठिकाणी काहीं ना काहीं वैगुण्य असायचंच ! जॉमेटी, ऑलजिब्रा, अॅरिथमेटिक यांच्या शिक्षणाचा उपयोग संसारांतहि करतां येईल, अशी माझी समजूत आहे. जॉमेटीचा थिअरम सोडविण्याची रीत, ऑलजिब्रा च्या स्टेप्स मांडण्याची पद्धति, किंवा अॅरिथमेटिकचे उदाहरण मांडून उत्तर काढण्याची तन्हा—पुरुषांचे स्वभाव पारखून, ते अनेलाईज करून, कोणत्या पद्धतीने त्यांना ट्रीट केले म्हणजे आपली ऐच्छिक उत्तर त्यांपासून विनचूक काढतां येतील हे पहाण, हे प्रत्येक सुशिक्षित मुलीला आपला संसार सुखाचा करण्याच्या मार्गांत शक्य आहे !’ मालतीने दोधींचे बोलणे ज्ञात्यावर आपले बोलणे मोजक्या शब्दांत, उसक्याने आणि व्यवस्थितपणाने आपल्या मैत्रीन्यांपुढे मांडले.

‘अगवाई !’ दुर्गा पंडित त्यावर म्हणाली, ‘मालन, तू या गोष्टीचा बराच खोल विचार केलेला आहेस की ! आम्ही नाहीं वाई, अशा गोष्टीचा इतका कर्धा विचार केला नी करति ? तूं बरीच धाडसी आहेस म्हणायची !’

‘माझ्यासारखंच माझ्या मैत्रीनीनीहि धाडसी असायला—व्हायला-पाहिजे, अस मला वाटत. नुसतं आश्रव्य मानण्यांत, नाहीं तर दुसऱ्याची थट्टा करण्यांत काय अर्थ ? मी तर अस म्हणते की, आजकालच्या सुशिक्षित मुलींनी आपल्या आयुष्यांत अशी संधि आली तर ती मुद्दाम पकडली पाहिजे. आपखुषीन अशा ठिकाणीं त्रुसून आपल्या ज्ञानाच्या जोरावर—संपत्ति, नीति यांसह वाहवण्याची भीति असणाऱ्या मंडळींनां आवरून त्यांना सन्मार्गी, सुखी केलं पाहिजे, अन् त्यांच्या संपत्तीचा भावी दुरुपयोग टाकून, सद्वयय करविण्याची आणि करण्याची संधि साधतां आली पाहिजे आणि मी तरी यापेक्षां अधिक काय योजिलं आहे?’

## नि र्मा ल्य

‘करशील वाई म्हणशील तसं तूं !’ बयो उद्धारली. ‘पण वाई एवढं तरी कर, लग्नाआधीं तसा पुरुषोत्तमरावांच्या (आतां आम्हांला त्यांना असं म्हटलंच पाहिजे. कारण ते तुझे भावी पति आहेत) हांतून कांहीं चमत्कार तरी घडीव ! नी मग तरी त्यांची पट्टाभिषिक्त राणी हो !’

‘वरं तर,’ हंसून मालननें उत्तर दिले. ‘तसं कांहीं झालं तर मग तुम्ही पण माशाच्च मार्ग अनुसराल असं मला वचन द्या पोहूं.’

बयो व दुर्गा यांनी थोऱ्या कष्टानेच त्या प्रश्नावर ‘ठीक आहे’ म्हणून कबूल केले.

अशाच्चप्रमाणे कांहीं कांहीं बोलत, त्या मुली घरोघर चालत्या शाल्या.

[ ३ ]

मालती आपल्या आजोळीं आजीजवळ रहात होती. तिची आई वारली असून बाप आफिकेत नोकरीच्या नार्दी लागून गेला होता. मालतीच्या आजीच्ये घर पुरुषोत्तम मँन्नानपासून जवळ होतें आणि पुरुषोत्तमाच्या आजीची व मालतीच्या आजीची फार वर्षापासून मैत्री असल्यामुळे त्या दोघी एकमेकीकडे कांहीं ना कांहीं निमित्तानें येत जात असत. मालती येथे आल्यापासून नेहमीं आजीबोरोबर पुरुषोत्तमाच्या बंगल्यावर जात असे व या दोन म्हातान्यांच्या गप्पागोष्टी लक्ष्य-पूर्वक ऐकत असे. त्यामुळे पुरुषोत्तमाच्ये शिक्षण, वय, संपत्ति, स्वभाव यांची बारिकसारीकसुद्धां तिला माहिती झालेली होती. पुरुषोत्तमाची आजी त्याच्याबद्दलचा पाढा वाचून जेव्हां शेवटी अगदीं कळवळ्यानें व काळजीयुक्त अंतःकरणानें म्हणे कीं, ‘असें असें आहे. म्हणून माझ्या पुरुषोत्तमाची मला काळजी वाटते कीं, त्याचें कसें होईल ?’ त्यावर समाधान करण्याच्या हेतूनें, पण अगदीं मनापासून मालनची आजीहि म्हणे कीं, ‘असं काळजी करून तरी काय होणार ? तुमच्या नातवाचं चांगलंच होईल. उद्यां त्याला एकादी चांगली बुद्धिमान् आणि

## अद्भुत वस्ती !

रूपवान् बायको मिळाली, तर ती त्याला माणुसकीच्या पदावर नेऊन बसवील. त्याचा संसार सुखाचा करील !'

आणि वरचेवर हेच ऐकून मालतीला आपोआपच स्फूर्ति झाली होती की, 'खरंच पुरुषोत्तमाचा संसार सुखाचा, आजी म्हणते त्याप्रमाण, स्वतःच्या शहाणपणानं करायला मी पुढं कां होऊ नये ? उद्यां दी. ए., एम्. ए. होऊन नोकरीचाकरी स्वतंत्र रीतीनं करीत आयुष्य काढण्यापेक्षां आम्हीं स्थियांनी अशा रीतीनं आपलं आयुष्य कां वेचू नये ? चुकणाऱ्या स्त्रीला सांवरणारा पुरुष मिळाला पाहिजे. घसरणाऱ्या पुरुषाला स्त्रीनं आपल्या शहाणपणानं सांवरलं पाहिजे. याकरितां आपण होऊन अशा ठिकाणीं धैर्यानें उडी कां टाकू नये ?'

असा विचार मालती नेहमी करू लागली होती. तिचा तो विचार जवळजवळ निश्चित स्वरूपाचा होत आला होता. अशाच सुमाराला मालतीनं एक दिवस आपल्या जिवलग मैत्रिणीजवळ—दुर्गा पंडितजवळ—आपले विचार प्रगट केले होते, व त्यावरच मैत्रिणीमैत्रिणीमध्ये मागेसांगितल्याप्रमाणे अगदीं उघडउघड चर्चा झाली. मालतीच्या मनांतला विचाराचा अजून तिच्या किंवा पुरुषोत्तमाच्या आजीच्या मेंदूपर्यंत प्रवास बळावयाचा होता !

मालतीच्या मनांतून तिच्या मैत्रिणीने सुचविल्याप्रमाणे आपला विचार जाहीर होण्यापूर्वी—निदान लग्नापूर्वी तरी पुरुषोत्तमाच्या हातन कांहींतरी लोकांच्या डोळ्यांत भरेल असें 'कार्य', यक्षिणीची कांडी फिरून घडावें किंवा घडवावें, असें होतें. ती त्या गोष्टीचा विचार करीत होती. मनुष्य एकाद्या संधीची मार्गप्रतीक्षा करू लागला, आणि डोळ्यांत तेल घालून त्या संधीच्या जपणीला बसला, म्हणजे ती त्याला सांपडते किंवा उत्पन्नहि करतां येते, हें खरें आहे. तसाच कांहींसा प्रकार मालती आणि पुरुषोत्तम यांच्या बाबतीत झाला आणि मालतीला हवी होती ती संधि आली.

## नि र्मा त्य

शाळेला सुट्टी होती. मालतीची आजी पुरुषोत्तमाच्या आजीकडे निघाली. तिने मालतीलाहि बरोबर घेतले. वेळ दुपारची होती. पुरुषोत्तमाची आजी दुपारच्या वेळी माजघरांत कसला तरी विचार करीत डाव्या कुशीवर पडली होती. या दोघी जातांच ती उटून बसली. दोर्हीच्या गप्पागोर्धीना सुरवात झाली. विषय नेहर्मीचाच होता. मालतीला त्या विषयाचा थोडा कंटाळाहि आला; शिवाय कांहीतरी निमित्त काढून पुरुषोत्तमाची गांठ घेऊन त्याच्याशी बोलण्याची संधि तिला साधावयाची होती. तिने हलकेच आजीजबळ म्हटले, 'मला एक पुस्तक हवं होतं; तें इथल्या 'होम लायब्ररी' त असण्याचा संभव आहे'

इतके जों ती म्हणते आहे, तोंच पुरुषोत्तमाची आजी आपण होऊनच तिला म्हणाली 'असेल-असेल-आमच्या इथंतें पुस्तक अवश्य असेल. जा वर, आमच्या पुरुषोत्तमाला विचार, तो तुला शोधून तें पुस्तक देईल.'

पडत्या फळाची आज्ञा ! मालती त्या दोघी म्हातान्यांना बोलत सोडून तडक माडीवर गेली. माडीवर पुरुषोत्तम वर्तमानपत्र वाचीत झोंपाळ्यावर बसला होता. मालतीला आपल्या घरी अनेकदां आलेली पुरुषोत्तमानें पाहिली होती; त्यामुळे तिच्याबद्दल परकेपणा वाटण्याचें त्याला कांहीच कारण नव्हते. उलटपक्षी मालतीच्या बाबतींतहि तसेच म्हणतां आले असते. परंतु तिच्या मनांत पुरुषोत्तमाची जुळल्यास पत्नी होण्याचे विचार चालू होते. त्यामुळे त्याच्यापुढे जातांच ती स्वाभाविक किंचित् लजित झाली—गोंधळली—मलूल झाली, तर त्यांत नवल नव्हते ! पण त्या वेळी तिला तसें कांही दाखवावयाचें नसल्यामुळे तिने विलक्षण आत्मसंयमन करून अगदीं मोकळेपणा दाखविण्याचा आटोकाट प्रयत्न चालविला व तो तिला बव्हंशानें साधलाहि. निदान तिचा हा कृत्रिम मोकळेपणा आहे, असें पुरुषोत्तमाच्या ध्यानांत तरी आले नाहीं.

मालतीला पहातांच पुरुषोत्तमानें वाचन बंद ठेवून विचारले 'काय पाहिजे आहे मालन ? '

## अद्भुत ज्ञाली !

मालन विनयानें पुढे ज्ञाली, आणि पदराच्या आंतून तिनें एक वही काढली आणि पुढे केली. “आमच्या शाळेत कधीं कधीं मराठी लिहिण्याची चांगली संवय लागावी म्हणून लहानलहान गोष्टी लिहून आणायला सांगतात. अशी एक मीं गोष्ट आणली आहे लिहून. म्हटलं ती आपल्याला दाखवावी. काहीं दुरुस्त करण्यासारखं असलं तर करून ध्यावं. तसेच, यांत ज्या ज्या पुस्तकांचे रेफरन्सीस दिले आहेत, त्यांपैकीं एक रेफरन्स नुसत्या आठवणीनंच दिला आहे तो बरोबर आहे कीं नाहीं, याचा पडताळा पहाण्याकरितां पुस्तकहि पहायचं होतं. तें पुस्तक आपल्या ‘होम लायब्ररींत असावं अशी कल्पना ज्ञाली म्हणून खालीं आजींची परवानगी घेऊन विचारायला आले.’

मालतीच्या हातून पुरुषोत्तमानें ती वही घेतली. त्या वहीकडे आणि त्यांत बळणदार मोत्यांच्या ओळींप्रमाणे लिहिलेल्या अक्षरांकडे तो चक्रित दृष्टीनें पहातच राहिला. गोष्ट लहानच होती. विषय “उंदीर मांजराला भितो, मांजर कुञ्च्याला भितें, कुत्रा वाघाला भितो, वाघ मनुध्याला, मनुध्य सैतानाला, सैतान परमेश्वराला भितो. मिळून भीति कोणालाच सुटली नाही ! याकरितां भीति उराशीं बाळगून कर्तव्यशून्य बनण्यांत पुरुषार्थ नाहीं. भीतीला बाजूला सारून प्रत्येकानें कार्याला हात धातलाच पाहिजे.” अशा रीतीचा होता. मजकूर, मांडणी, भाषा, तात्पर्य हीं पाहून पुरुषोत्तम संतुष्ट ज्ञाला, तसाच थोडा खजीलहि ज्ञाला ! ही गोष्ट न जाणो आपणालाच उद्देश्य आहे, असें तर त्याला वाटले नसेल ? पुरुषोत्तमानें त्या गोष्टीचे कौतुक केले आणि गोष्ट लिहिल्यावद्दल मालनचे अभिनंदनहि केले.

ती गोष्ट तो वाचीत असतां, टेबलावरचे ताजें वर्तमानपत्र वाच्यांत मालन गढली होती. वाचतां वाचतां ‘‘××× ठिकाणीं एका धनाद्य गुजराती व्यापान्याच्या धरीं दरोडा पळून दीडदोन लाखापर्यंत रोकड, दागदागिने, कपडालत्ता, लांबविला; प्राणहानि ज्ञाली नाहीं.

## नि मा ल्य

दरोडेखोर पकडून देणारास दहा हजार रुपये बक्षिस देण्यास सदर व्यापारी तयार आहेत ! ' 'ही दरोड्याची हकीगत वाचलीत का आपण ? ' मालननें सहज म्हणून विचारले. तो मजकूर वाचल्यापासून तिच्या मनांत कांहीं निराळेच विचार घोळू लागले होते !

' हो वाचली आहे ती हकीगत - ' पुरुषोत्तम उत्तरला.

' हा दरोडा-दरोडेखोर सांपडायचे नाहीत ? ' मालतीनें विचारले.

' कुणाला ? ' पुरुषोत्तमानें हंसत विचारले. मालनच्या प्रश्नाचीच त्याला गम्मत वाटली.

' तुम्हांला ! ' मालननें एकदम उत्तर दिले.

' काय मला ? अरे वापरे ! मुलुखाचा भित्रा मी ! मी दरोडेखोरांचा तपास कसा करणार ? मला ते मिळणार तरी कसे ? मी एकटादुकटा रात्री दरोडेखोरांच्या-खुनी लोकांच्या हकीकतीच्या काढवन्या भीतीनें वाचीत देखील नाहीं ! - असें तूं कसें विचारलेंस, याचेच मला आश्र्य वाटते - '

' कां वरं ? ' मालन चटकन् म्हणाली, ' त्यांत कसलं आल आहे आश्र्य ? दहा हजार रुपयांच्या बक्षिसाच्या लालचीनं कुणी तयार होऊ नये म्हणजे काय ? मी पुरुष असतें, तर मीदिखील हैं बक्षिस मिळवायला उद्युक्त झालें असतें; मग आपल्याविषयीं मीं तशी आकांक्षा वाळगिली, तर त्यांत आश्र्य कसलं ? आपले वडील, आजोबा सारेच निधऱ्या छातीचे पराक्रमी होते, म्हणून आमच्या आणि आपल्या आजीच्या तोङ्नन मी कितीदां तरी ऐकलं आहे ! '

पुरुषोत्तम अगदीं ओशाळला. काय बोलावें हेच त्याला सुचेना. पण कांहीं बोलायचें म्हणून तो बोलला, ' आमचे पूर्वज पराक्रमी होते खरे. पण मी भित्रा आहें, त्याला काय करणार ? माझे भित्रे मन मला कित्येकदां सांगते, कीं आमच्या पूर्वजांनीं जो पराक्रम केला, तो त्यांच्याजवळ कांहींतरी जडीबुट्टी-मंत्रतंत्रयुक्त अशी कांहीं वळी-असल्या-

## अद्भुत वळी !

मुळेच झाला ! त्याशिवाय कांहीं होणे नाही ! आणि माझ्याजवळ कुणी ऋषिमुनीने तशी एकादी अद्भुत वळी दिली, तर न जाणौ मीहि एखादा पराक्रम गाजवीन ! एरवीं ‘पराक्रम’ हा नुसता शब्दसुद्धां मला दटावतो ! सगळा गांव माझ्या या भित्रेपणाबद्दल आणि बावळटपणा-बद्दल बोलत असल्याचे माझ्या कानांवर येते. माझी आजीसुद्धां माझ्याबद्दल काळजीत असते. पण मी काय करूं ? तेवढाच माझा weak point आहे !’

‘पण मला नाहीं तसं वाटत !’ मालन हढनिश्चयानें म्हणाली, “नर करनी करे तो नरका नारायन हो जाय” असं म्हणतात तें कशासाठीं मग ?’

‘तूं वरीच हुशार, तशीच धीटहि आहेस !’ पुरुषोत्तमचा हेतु अशा रीतीने मालतीची स्तुति करण्यांत काय होता नकळे !

‘आमचं काय आपलं बायकांचं ? पुरुषी धीटपणा माझ्या ठिकाणी असेल, तर माझा तो एक दुर्गुणच भी समजेन ! बायकांनी पुरुषी असण किंवा पुरुषांनी बायकी होणे दोन्ही वाईटच ! जबाबदारी शिरावर घेणारा साहसप्रिय, निर्भय असाच पुरुष सर्वोना प्रिय असतो—’ मालती बोलण्याच्या भरांत आली होती. ती आणखी किती बोलली असती कोण जाणे—खालून तिच्या आजीची हांक कानांवर आली—तिचें बोलणे तितकेंच राहिले.

‘येते मी, उशीर झाला आहे. माझी ती एकझरसाइजवही आणि पुस्तक भी उद्यां नेईन—Excuse me for the troubles !’ असें म्हणत मालती मागें न पहातां सरळ जिना उतरून खाली आली. तिच्या वाटेकडे पुरुषोत्तम नुसता पहातच राहिला.

पुरुषोत्तम कसला तरी विचार करीत होता. मालतीचे—हुशार पण अल्पवर्षी मालतीचे—त्या दिवशीच्या भेटीतले कांहीं शब्द—विशेषतः ‘पुरुषांनी बायकी होणे.....निर्भय, साहसप्रिय पुरुष सर्वोनाच प्रिय

## नि मा ल्य

असतो'...इत्यादि वाक्ये त्याच्या डोळ्यांपुढे सारखीं नाचत होतीं—त्याला विचार करावयाला लावीत होतीं. 'स्त्रिया पुरुषाला पराक्रमी बनविण्याला समर्थ असतात. कित्येक अघटित पराक्रम पुरुषांच्या हातून केवळ सुन्दर, सदगुणी स्त्रियांच्या प्रोत्साहनां, शब्दांनें, अटींनें, पणांनें घडलेले आहेत,' असे त्याच्या वाचनांत अनेकदां आले होते. त्याच्याशीं मालतीच्या विचारांचे वेंरेच साम्य असल्याचे पुरुषोत्तमाला पटले होते आणि त्यावरच त्याचा एकसारखा विचार चालला होता. आपण निर्भय, धाडसी, पराक्रमी, जवाबदार, कर्तवगार व्हावयाचे ! पण कसें व्हावयाचे ? पण झाल्याशिवाय उपायहि नाहीं ! नाहीं तर आपली घडगत काय ? लुच्चे, लवाड, ठक आपल्याला नुसत्या धाकदपश्यानें लुवाड-तील, नागवितील आणि मग ? आपले कसें होईल ? आपली हानि आणि जगाचे हंसें, असे व्हावयाचे ! काय हें जिणे ! खरेच, मनुष्याला जवाबदारी पाहिजे ! धाडस, निर्भयता, कर्तवगारी पाहिजे ! पण ती आणावयाची कुटून ? मिळवावयाची कशी ? एकाच्या मालतीसारख्या मुलींने मला तसा होण्याचा उपदेश करावा ? तिलासुद्धां मी असा भित्रा बावळट आहें, याचे वाईट वाटावें ? मी घैर्यवान् व्हावें, आणि लोकादराला पात्र व्हावें म्हणून तिने मनीपा बालगावी ?—वस्स ! झालेच पाहिजे आपल्याला कर्तवगार—निर्भय—धाडसी ! अरे, पण व्हावयाचे कसें ?'

पुरुषोत्तमाच्या डोक्यांत वरील विचारांचे चक्र एकसारखे जोगाने मुरु झाले होते. एका बिंदूपासून विचाराला सुरवात होऊन ब्रह्मांड फिरून विचार पुनः मूळ बिंदूत मिळे, आणि पुरुषोत्तमाची स्थिति मोठी चमत्कारिक होई ! त्याला वाटे आर्यावर्तींत असा नेमळट—बावळट—भित्रा—निरुपद्रवी—निष्क्रिय मी एकटाच आहें, कीं सगळेच माझ्या—सारखेच आहेत ?

वरीलप्रमाणे अलीकडे त्याची विचारसरणी झाली होती. एक दिवस असाच तो विचारांत गदला होता. तोंच त्याच्यापुढे मालती दत्त

## अद्भुत वली !

म्हणून येऊन उभी राहिली. ती किचित् हसत आहे, असें त्याला वाटले. तो विचारतंद्रीतून खडबळून जागा झाला. त्याने मालनला विचारले, ‘आज अशी अवेळीच इकडे कुणीकडे ? तुला कसले पुस्तक पाहिजे आहे काय ?’

‘नाही. मी आज आपल्याकडे मुदाम आले आहें !’

‘कां ?’

‘आपल्या इनामगांवी झालेल्या व्यापाऱ्याची चोरी अजून सांपडली नाही !’

‘कोण जाणे ! कां ?’

‘मला वाटते, आपण त्या दरोड्याचा शोध कराल, तर त्यांत आपल्याला यश येईल.’

‘म्हणजे ? काय म्हणतेस तू हें ?’

‘तेच सांगते. त्याच्चसाठी मी आपल्या इथं आले आहें. परवां आपण बोलत असतां ‘शौर्य गाजवायला—निर्भय व्हायला—जडीबुट्टी—मंत्रतंत्रयुक्त कांहीं जिन्नस असेल,’ असें कांहीं तरी आपण बोलल्याचं आपल्याला आठवत असेलच !’

‘होय.’ पुरुषोत्तमाने मन्त्रमूढाप्रमाणे उत्तर दिले.

‘मी त्या दिवशीची सारी हकीकत सहज म्हणून एक दिवस आजीजवळ सांगितली. त्यांत गंमत झाली. आजीने ती गोष्ट खरी आहे म्हणून सांगितले. आपल्या घरी तशा जिन्नसा पुष्कळ आहेत, होत्या, असंहि ती म्हणाली. कोणत्याहि लहानमोळ्या कामगिरीच्या वेळी आपल्या घरची मंडळी तशी जिन्नस जवळ बालगीत; अन् हातच्या कामांन फेते मिळवीत. त्या जिन्नसा आतां आपल्या आजीला माहित आहेत की नाहींत, हें माहित नाहीं. पण तशाच जिन्नसांतील एक जिन्नस आमच्या आजीजवळ, केव्हां मागं आली आहे. ती जवळ असल्यापासून आजीला कशांत कांहीं उणे पडलं नाहीं; कशाची भीति वाटली नाहीं.

## नि मा ल्य

कधीं कसल्या कामांत अपयश आलं नाहीं ! इतकंच काय, पण मी जी तिच्या घरीं आल्यापासून प्रत्येक परीक्षेंत पास होत आहे, त्याला कारण तोच जिन्नस होय !’ इतके म्हणून ती थांबली. हंसली. पुरुषोत्तमहि हंसला;

‘मग पुढे ?’ पुरुषोत्तमाने हंसत विचारले.

‘पुढे काय ?’ मालती पुढे म्हणाली. ‘आजी म्हणाली’ ‘पुरुषोत्तमपतांची ती जिन्नस त्यांची त्यांना परत चायला मी तयार आहे. त्यांनी आपल्या पूर्वजांप्रमाणं व्हावं अशीच माझी इच्छा आहे. ही जिन्नस त्यांनी सतत जवळ वाळगिली, तर त्यांना कुणाची भीति वाटायची नाहीं. जातील तिथं ते यशस्वी होतील; त्यांना कुणी भेवडावूं शकणार नाही !’ इतके म्हणून तिने पदराखालून एक जिन्नस काढून पुरुषोत्तमाच्या हातीं दिली. त्यांनेहि ती मुकाब्याने घेतली आणि तिच्याकडे तो पहात राहिला ! त्या जिन्नसाकडे त्याचे डोळे खिकून राहिले होते. ती वस्तु म्हणजे पुरुषोत्तमाच्या पूर्वजांच्या पराक्रमाची गुप्त शक्ति होती ! केवढी सामर्थ्यवान् वस्तु ती ! आणि पाहिली तर दीड इंच लष्ट-टीचभर लांव हस्तिदंती-तुळतुळीत असा एक कसला तरी तो तुकडा होता !

‘या वस्तूच्या जोरावर तो दरोडा तुम्ही पकडाल, अशी माझी खात्री आहे. आजीचीहि खात्री आहे !’ मालती त्याच्याकडे पहात उद्घारली.

त्या वस्तूकडे आणि मालतीकडे आळीपाळीने पुरुषोत्तम पहात होता.

‘माझी आजी म्हणाली, ही वस्तु आपल्या हातीं गेल्यापासून आपले ग्रह बदलतील—आपलं पूर्वचरित्र बदलेल, आपण लोकग्रिय व्हाल—आजीला संतुष्ट कराल ! पण त्याचबरोबर आम्हां गरिबांनाहि त्यांनी विसरूं नये. ज्या वळीच्या जिवावर आम्हीं निर्भय आयुष्यक्रम चालविला तो तसाच—ती वस्तु इतउत्तर आपल्याजवळ राहूनहि—चालविण्याकरितां विसरूं नये म्हणूनहि तिनं सांगितलं आहे !—’ यानंतर

## अद्भुत वळी !

मालती तेंथे एक सेकंदहि थांवली नाही. जशी ती आकस्मिक आली, तशीच विद्युद्देगानें नाहीशीहि झाली !

या सर्व घडामोडीचा पुरुषोत्तमाच्या मनावरहि फार विलक्षण परिणाम झाला ! हातांतील त्या अद्भुत वस्तूने त्याला पूर्ण भारले. आपल्या पूर्वजांची अमोलिक चीज—पराक्रमाचा प्राण—कर्तवगारीची मंजूषा—त्याच्या हातांत येतांच तो क्षणाधींत विचारानें, विकारानें निराळा झाला ! त्याला दुनिया निराळी दिसू लागली ! आपण पराक्रमी आहो, कर्तवगार आहो, कर्तुमकर्तुंअन्यथाकर्तुं शक्तीचे आहोत ! अशा त्याच्या ढोक्यांत स्वैर कल्पना येमान घालूं लागल्या ! इतकेंच नव्हे, तर काकतालीयन्यायानें कां होईना, पण आपल्या इनामदारीच्या गांवीं पडलेला दरोडा जर मीं पकडला—अरे बापरे ! मी दरोडा पकड-णार ? पण आमच्या पूर्वजांच्या पराक्रमाची शक्ति माझ्या आतां आपण होऊन हस्तगत झाली आहे !

पुरुषोत्तमाच्या विचारौधाला एकदम जोरानें निराळी दिशा लागली आणि तो कायोंन्मुखहि झाला. एक दिवस लवकरच आजीची आशा घेऊन पराक्रमाच्या आकंक्षेने इनामदारीच्या गांवी जावयाला पुरुषोत्तम निघाला. या स्थित्यंतराच्या वेळचे पुरुषोत्तमाचे विचारा—विचारांचे आंदोलन चांगल्या चांगल्या बुद्धिमंतांनाहि मनोरंजक झाले असते. अर्थात् हें आंदोलन पुरुषोत्तमाला विशेषच आनंददायक आणि उत्साहकारी झाल्यास नवल काय ? त्यांत आणखी विशेष हा, की, पुरुषोत्तमाला या विचारांच्या विचित्र आंदोल्यावर वसविणारी मूर्ति-मालती पुरुषोत्तमाच्या विचारदृष्टिपुढे सतत होती.

( ५ )

‘ इथून स्टेशनवर जायचा रस्ता कुणीकङ्कन आहे हो ? ’

‘ कुणाला रे वाट विचारतोस ! चुकायला अगोदर कुणीं सांगितले होते ? ’

## नि र्मा ल्य

‘पण सांगितलें तर—सांपडत नाहीं म्हणून विचारतो आहें.’

‘नाहीं सांपडत तर नदीतल्या पलीकडल्या त्या डबक्यांत जीव दे! स्टेशनचा रस्ता दाखवायला तुझ्या वापजाव्यांनी इथें आम्हांला पगारी नोकर नेमले नाहीं.’

संध्याकाळी चार वाजून गेले होते. एका लहानशा नदीच्या कांठीं दोन राकट राक्षस आपले पाय धाशीत, अंगावरील बळैं धूत-आपल्या रांगड्या भाषेत एकमेकांची थट्टामस्करी करीत—आणि दांत विचकीत असतांना एका प्रवाशानें पाहिले. हा प्रवासी बन्याच दूर ठिकाणाहून आला असावा, असें त्याच्या रंजीस झालेल्या चेहन्यावरून दिसत होते. त्याला स्टेशनवर जाऊन ××कडे जाणारी गाडी गांठावयाची होती. नदीपासून स्टेशनहि फारसें दूर नव्हते. नदीतून—वाळवंटांतून वाट नक्की सांपडण्याला किंचित् अडचणीची होती. इतक्यात नदीवर दोन मंडळी त्याला दिसली. त्या राक्षसावतारांकडे पाहून आमचा अल्पवयी—मुकुमार प्रवासी पहिल्यांदा तर सर्दच झाला! पण स्टेशन जवळ आहे; आजूवाजूस हांकेच्या अंतरानें शेतांत रावणेरे शेतकरी काम करीत आहेत, हें त्या प्रवाशाला माहीत होतें; त्यामुळें, कीं आणखी कशानें कोण जाणे, आमच्या प्रवाशानें आपलें मन चटकन् सांवरलें. भीति वाहेर दिसू दिली नाहीं. त्यानें आपलें उगीच्चच विचारावयाचें म्हणून किवा थोडी फार भीति होती तीहि धुडकावून व्यावयाची होती म्हणून त्या मंडळीवरोवर बोलावयाचा प्रयत्न केला.

तो प्रांत—ती नदी खरेंच सांगावयाचें तर वरीच आडवळणाला होतीं! एका मोळ्या शहराहून दुसऱ्या अति दूरच्या मोळ्या शहराला जाणारा तो आगगार्डीचा रस्ता होता, एवढेंच काय तें! साधारणतः कोणीहि एखादें भलेंबुरें कृत्य करून त्या प्रांतांतल्या सामान्य लोकांत मिसळला तर तो उमगावयाला कठीणच, अशी त्या प्रांताची स्थिति होती. वाश्वतः येथील लोक अति गरीव, निरुपद्रवी असे दिसत! पण

## अद्भुत वळी !

बाह्य देखावाच पुष्कळ वेळां चकभूल करतो, तसा प्रकार या ठिकाणा-  
संबंधाने नसेलच, असे मात्र म्हणतां आले नसते !

नदीचे स्वच्छ काळेभोर पाहून, हातपाय धुण्याची वैगेरे  
प्रवाशाला साहजिकच इच्छा झाली; पहिल्या मंडळीच्यापासून बन्याच  
अंतरावरील एका खडकावर तो प्रवासी गेला. आणि आपला पटका  
वैगेरे काढून ठेवून तो हातपाय धुवावयाला लागला. त्याचे लक्ष-  
सूक्ष्म लक्ष त्या दूरच्या राकट राक्षसांकडेच वेधले होते. याला  
कारण त्याने त्यांची उमट उत्तरे ऐकिलीं होतीं, त्यांचा वाष्कळ  
कोटिकम त्याच्या कानांवर येत होता; शिवाय त्यांनी थोड्या  
अंतरावर, वाजूला आपले वरेंचसे सामान आपल्या फाटक्या-  
तुटक्या वस्त्राखालून झांकण्याचा प्रयत्न केला होता. त्यांतून एकदोन  
सुंदर उंची लेदर ब्यागा, एकाद दुसरी चांगली संदूक, एकदोन छोट्या  
पण भक्कम टऱ्का, इत्यादि जिन्नसा व त्यांवरोवरच कांहीं उंची वस्त्रे,  
आपले अस्तित्व जाहीर करीत होतीं. तेहित त्या प्रवाशाच्या सूक्ष्मावलो-  
कनांतून सुटले नाही. जिन्नसा आणि ते लोक यांचा एकदमच विचार  
करू लागले तर—सामान त्या मंडळीचे नसावे, किंवा सामानाची ती  
मंडळी नसावी, असे एकाचा समजू लागलेल्या मुलानेहि कबूल  
केले असते.

आमच्या प्रवाशाला त्या लोकांवहूल शंका आली—वळावत चालली,  
कांहीं वेळाने घडहि झाली ! त्यांत त्या लोकांकडे साहजिकच लक्ष्य  
असल्यामुळे थडेच्या वाक्यांतून एखाद दुसरे वाक्य आपल्या शंकेला  
पोषक आहे, असेहि त्या प्रवाशाचे मन त्याला सांगू लागले. हें लक्ष्यांत  
येतांच आमच्या प्रवाशाची स्थिति निमिषमात्र अगदीं प्रेक्षणीय झाली.  
पण त्याने महाप्रयासाने तसल्या स्थितींतून सुटका करून घेतली,  
आणि अगोदर येथून काढता पाय घेण्याच्या नादाला तो लागला.  
त्यांची अतोनात तारांबळ उडाली. पण मौज अशी, कीं ज्या लोकांना

## नि मा ल्य

तो भ्याला होता, त्या लोकांचे या प्रवाशाकडे लक्ष्यहि नव्हते ! ते आपा-पसांतच गुंग होते !

प्रवासी झपळप पावले टाकीत मार्गे पुढे पहात तेथून चालता झाला. जातांना त्याने मनाशी कांहीं निश्चयहि केल्यासारखा दिसत होता. त्या वाढवंटांतून वांकडीतिकडीं वळणे घेत मार्ग शोधीत प्रवाशाची स्वारी स्टेशनवर दाखल झाली. त्याने अगोदर स्टेशनमास्तरची गांठ घेतली. खाजगी कांहीं बोलण्याची इच्छा दर्शविली. छोटे स्टेशन तें; गर्दी फारशी नसेच. त्यांत स्टेशनमास्तर भल्यापैकीं माणूस ! आणि त्या आडवळणाच्या बाजूला एरवीच्या पॅसेंजरांच्यापेक्षां थोडासा पांढरपेशा पॅसेंजर पाहून त्या मास्तरने प्रवाशाचे एकांतांतले बोलणे ऐकण्याचे कबूल केले. ऐकांतांच तो मास्तरहि आश्वर्याने थक झाला ! पण आश्वर्य बाजूला ठेवून त्याने प्रवाशाचे म्हणणे ऐकण्याचे कबूल केले. पंजाबमेल पाऊण तासांत यावयाची होती. त्या स्टेशनपासून तालुक्याचा—पोलीसस्टेशनचा गांवहि तीनचार स्टेशनांच्या अंतरावरच्च होता. स्टेशनमास्तराने अगोदर प्रवाशाने दिलेली ‘वायर’ केली. पंजाबमेल टपालची बँग घेण्याकरितां एकदोन सेकंद या स्टेशनवर थांवत असे. तार रवाना झाल्यावर स्टेशनमास्तर व आमचा प्रवासी बोलत बसले. प्रवाशाच्या सांगण्यावरून रात्रपाळीच्या पोर्टरला हांक मारून मास्तरने त्याच्या कानांत कांहीं संगून त्याला रवानाहि केले. ही सूचनाहि त्या प्रवाशानेच केली होती.

झालें; पंजाबमेल आली. दोन सेकंदांच्या हॉल्टमध्ये पंजाबमेल मधून सशस्त्र पोलिसांची छोटीशी तुकडी उतरली. आमचा प्रवासी पुढे झाला आणि कांहीं साकेतिक खुणा होऊन प्रवासी वाटाऱ्या बनला, आणि पोलिसतुकडी गुपचुप त्याच्या मागून चालू झाली !

अल्पावधींतच नदीवरच्या राकट राक्षसांना या पोलिसतुकडीने वेढून त्यांच्या सामानासुमानासह गिरफदार केले आणि प्रवाशासह मङ्डळी पुनः स्टेशनवर येऊन, लवकरच एक पॅसेंजर ट्रेन आली तीतून पोलिसस्टेशनवर गेली !

## अद्भुत वली !

कर्मधर्मसंयोग असा चमत्करिक असतो ! आमचा प्रवासी, आपला पूर्वपरिचित भिन्ना, बावळा पुरुषोत्तमच होता ! आणि त्याच्या पूर्वपुण्याईने त्यांने जे दोन लोक संशयावरून पकडले होते, तेहि दरोडेखोरांच्या टोळीतीलच असून त्यांना लुटीत जी वांटणी मिळाली होती, ती घेऊन ते मोठ्या आनंदाने आपल्या घरी निघाले होते. पुरुषोत्तमही त्या दरोडेखोरांच्या शोधासाठीच घराच्या बाहेर त्याला मिळालेल्या अद्भुत वलीच्या जोरावरच घराबाहेर पडला होता ! त्या कामांत कैसे पडावयाचें, कोणत्या मार्गानें जावयाचें, कोणाचे साहाय्य घ्यावयाचें, याचीसुद्धां त्याला नीटशी कल्पना नव्हती. पण तें सगळे घडून येण्यापूर्वी केवळ कर्मधर्मसंयोगानेच वरील गोष्ट घडून आली. पुरुषोत्तमानें प्रसंगावधान साधून, धोरण राखून, धैर्य घरून, सुचलेल्या युक्तीचा पटकन् फायदा घेतला आणि त्यांत त्याला कल्पनेबाहेर यशहि आले.

( ६ )

पकडलेल्या दरोडेखोरांनी आपल्या साथीदारांचीं सरकारांत नांवें सांगितलीं. मुद्रेमाल सर्व हातीं आला. एका × × × गुजराती व्यापाराच्या मालाबरोबर, आणखी कित्येक कांचा मालहि हातीं लागला.

+ + +

दरोडा पकडणाऱ्या पुरुषोत्तमाचा गौरव सरकारी रीत्या झाला. त्याला नेमलेले दहा हजारांचे बक्षीसहि मिळाले. पुरुषोत्तमाचे फोटो वर्तमानपत्रांतून, मासिकांतून येऊ लागले. त्याच्यावर सुतिसुमनांचा नुसता वर्षाव होऊं लागला !

+ + +

आतां पुरुषोत्तम पूर्वीचा भिन्ना-बावळटबहादूर राहिला नाही ! त्यानें त्यांतर एका पाठीमागून एक अशी अनेक महन्वाचीं, साहसाचीं

## नि र्मा त्य

कामें हातीं घेऊन तीं तडीला नेण्याचा सपाटा चालविला ! या सर्वे बेळीं त्याची ती महत्त्वाची वस्तु सदैव त्याच्याजवळ असे.

+                    +                    +

पुरुषोत्तमाच्या आजीला फार आनंद झाला; तसाच मालतीच्या आजीलाहि फारच आनंद झाल्याखेरीज राहिला नाहीं.

आपल्याला ही स्थिति येण्याला कारण मालती, हें पुरुषोत्तम नेहमीं आजीसुद्धां सर्वांजवळ बोलून दाखवू लागला. पुरुषोत्तमाच्या आणि मालतीच्या आजीनें संगनमत करून पुरुषोत्तम आणि मालती यांची बाह्यत: लाजत—पण अंतःकरणांतून गुदगुल्या होत असलेल्या मनः-स्थिरीत संमति घेऊन देवब्राह्मणांच्या साक्षीनें, मधुरवाचांच्या वातावरणांत, विहिणीच्या कलकलाटांत, दुर्गा पंडित, ब्रयो यांसारख्या करवल्या—मेहुण्यांच्या घाईगडबडींत पुरुषोत्तमाला मालतीचा परमेश्वर, आणि मालतीला पुरुषोत्तमाची भाग्यदेवी बनविले !

अशींच वधुवरें ‘लक्ष्मीनारायणा’ सारखीं योग्य, असेंच सर्वांना वाटत असल्यास नवल काय ?

पुष्कळ दिवसांनंतरची गोष्ट. अशाच कोठल्याशा महत्त्वाच्या कामगिरीवर पुरुषोत्तम गेला. जातांना आपली महत्त्वाची जिन्नस वरोवर न्यावयाला तो विसरला किंवा मालननें त्याला विसरावयाला लावले. पण पुरुषोत्तम कामगिरी फत्ते करून आलाच ! त्याला ‘हें कसें झाले’ म्हणून थोडें आश्र्वय वाटले. त्याबद्दल मालतीजवळ त्यांनें बोलून दाखविले. मालती हंसली आणि म्हणाली ‘आहे काय त्या वस्तूत ? निर्जीव विचारी वस्तु ती ! तिच्यांत काय सामर्थ्य असणार ? ती वस्तु का कुटें पराक्रम गाजवील ? ’

‘म्हणजे काय म्हणतेस तूं ? ’ थोडेसें आश्र्वयानें पण हंसत हंसत पुरुषोत्तम म्हणाला.

अद्भुत वली !

‘ म्हणजे काय ? सामर्थ्य—पराक्रम आपला आपल्याजवळच आहे, नी होता ! पूर्वी तो आपल्या ठिकाणी निद्रितावस्थेत होता. तो जागृत करण्याची कामगिरी फक्त त्या निर्जीव वस्तूला पुढं करून आपल्या व माझ्या आजीनीं युक्तीनं केली एवढंच ! दुसरं काय ? ’ मालतीनें पूर्वीची माहिती सांगितली.

‘ असें ? मग ती वस्तु तरी काय होती—आहे ? आम्हांला—भिन्न्या भागूवाईला पराक्रम करायला लावणारी ती वस्तु—’

‘ ती आपल्या वडिलांच्या जुन्या ‘छत्रीची मूठ’ आहे, दुसरं काहीं नाहीं ! ’ असें सांगून मालतीनें ज्या छत्रीची मूठ काढली होती, ती जाऊन आणली; ती मूठ कपाटांतून बाहेर काढली, आणि छत्रीला ती बसवूनहि दाखविली.

पुरुषोत्तम व मालती खूप हंसली !

---

७

# गृहिणी सचीवः ।



‘ तें पोलक्याच्या खिशांत चटुदिशीं काय लपवलंस ! मी पाहिलं पण ! तू नाहीं म्हणून मी एकलं पाहिजे ना ? माझ्याशीं आणि लपंडाव ? तें काहीं नाहीं मला काय तें कळलंच पाहिजे हं ! ’

‘ कुठं आहे काय ? कांहीं तरीच ! मी कुणापासून कशाला काय लपवूं ? लपंडाव कशाचा ? कांहीं तरीच ! इश्श ! ’

‘ अशा उडवाउडवीने मी फसेन असं तुला वाटते ? ’

‘ मी कुठं म्हणते आहे पण तसं ? ’

‘ मग काय तें कळूं दे तर मला ! ’

‘ पण माझ्यावद्दल इतका अविश्वास ? ’

‘ हो ! ’

‘ हो ! काय तरी वाई चमत्कार ! आपल्यावरूनच जग ओळखायची ही रीत वाटतं ? ’

‘ म्हणजे ! मी तुझ्याशी अविश्वासानें वागतों वाटतं ! असं एक तरी उदाहरण माझ्या बाबतीत तुला दाखवितां येईल काय ? आठवण कर ! तुझ्या माझ्या विवाहापासून—पहिल्या खेपेला घरी आल्यापासून—तूं मी बोलायला लागल्यापासून चुक्रून तरी अविश्वासानें मी तुझ्याशी वागलो आहे असं दाखीव—’

‘ वागणाराला कुठं त्याची जाणीव असते ? ’

‘ पण दाखवशील तर खरी ! ’

‘ रागवायचं होईल त्याची काय वाट ? पुरुषांचा राग अगदीं नेहमीं नाकाच्या शेंड्यावर थयथयत असतो ! खरं बोललेलं आवडलं पाहिजे. सहन झालं पाहिजे ना ? ’

‘ हें कांहीं तरीच ! स्वतःचा अपराध झांकण्याकरितां तुम्हां बायकांना हें असं बोलायचं बरं सुचतं ! ’

‘ मला माझा अपराध मुळींच झांकायचा नाहीं. इतकंच नव्हे तर माझ्या हातून मुळीं अपराधच झाला नाहीं; हें मी केव्हांहि सिद्ध करून देईन. पण इकडचा अपराध त्यामुळं मात्र नाहीसा होणार नाहीं हें खचित ! माझ्याविषयी इकडे अविश्वास दाखविला जातो हें धालूं कां माप पदरांत ? ’

‘ पोलक्यांत काय लपविलंस तें दाखव अगोदर ? ’

‘ मग आपलं माप आपल्या पदरांत धालूं ? ’

‘ तुम्ही बायका उगाचच संशयी असतां बुवा ! ’

‘ पुरुषांना ‘ संशय ’ हा शब्दसुद्धां माहीत नसतो ना ? छेः छेः ! मुळींच नाहीं ! तरी तो पुरुषांचा भाऊबंद आहे म्हणून वरं ! विचारी ‘ शंका ’ सुद्धां नव्हे ती ! ‘ पोलक्यांत ’ काय ठेवलं हें दाखव म्हणून इतक्यांत नाहीं तरी शंभरदां म्हटलं असेल, तें संशयाशिवायच ! ’

‘ बायका शिकल्या म्हणजे अशा बरोबरीच्या नात्यानें बोलूं लागतात ! अशा तूं—मी करूं लागतात ! शब्दाला शब्द देतात !—हं,

## नि मा ल्य

काय तुश्म म्हणणं ? माझे अपराध माझ्या पदरांत घालणार आहेस ? घाल. मला अविश्वासू ठरविणार आहेस ? ठरीव !—'

‘ पाहिलंत—कसं रागावयाचं ज्ञालं तें ? पुरुष असे जेव्हां तेव्हां रागावतात म्हणून बायका खरं असलं तरी बोलत नाहीत—मूग गिळून बसतात—’

‘ पण मी रागानें म्हणत नाहीं ! खरंच ! खरंच हं, सांग तर खरं—’

‘ मी पोलक्याच्या खिशांत कसली घडी ठेविली ही पहायची ती ! आहे कोरा कागद ! काहीं संशयाला जागा नाहीं ना ? हवं असलं तर स्वतः सगळे पोलक्याचे खिसे चासपून पहायचे. आपला अधिकार आहे. मी नाहीं म्हणत नाहीं कीं कसली हरकत घेत नाहीं ! ज्ञालं ! आतां नाहीं ना संशयाला कुठली जागा ?—’

‘ पण संशय येईल अशी वागलीस कां मग ? ’

‘ मुद्दामच ! ’

‘ कां ? ’

‘ एखाद्यानं संशयास्पद वर्तन केलं नी त्याचं, विचारलं तरी कारण सांगितलं नाहीं, म्हणजे दुसऱ्याला कसं कसं होत असतं हें पहावं म्हणून ! ’

‘ म्हणजे मलाच हा प्रत्यक्ष घडा दिलास वाटतं ? पण—मी—’

‘ तेंच मी आतां सांगणार आहें—’

‘ आज अगदीं तूं असं वागण्याचा चंगच बांधला आहेस ? नेहमींची तूं—प्रेमळ, मायाळू, भित्री, माझा कल पाहून वागणारी अशी तूं आज कांहीं दिसत नाहींस. आजचा तुश्म नवा अवतार दृश्यमान होत आहे. हा अवतार मी पूर्वीं कधीच पाहिला नव्हता ! ’

‘ बघितलाच नाहीं तर दिसायचा कसा ? ’

‘म्हणून आज दाखवायचा निश्चय आहे का ?’

‘हो—’

‘मग उशीर का ? त्या अवताराच्या दर्शनानें आम्ही किती कपटी, धूर्त, अविश्वासू आहोत हें आमच्या प्रचीतीला येणार आहे ना ? होऊं दे तर एकदां तुझ्या मनासारखं—”

‘हें पाहिलंत—पुन्हां रागवायचं झालं—’

‘खरंच नाहीं रागावलो—खरंच नाहीं रागावत. तुझ्यावर मला रागावतांच येत नाहीं ! तूंच सांग, तुझ्यावर मी कधीं आजवर रागावलो आहें का—’

‘असं आहे म्हणूनच तर—’

‘आज माझ्यांतलं वैगुण्य माझ्या पदरी सप्रमाण बांधायचं ठरविलं आहेस ? होय ना ! हांस—खुशाल हांस ! तूं कुस्तित-पणानें कितीहि हंसलीस तरी मला कांहीं राग यायचा नाहीं; समजलीस ? कां, आतां कां बोलत नाहींस ? कांहीं सुचत नाहीं ? कशी सुरवात करावी हें कळत नाहीं ? पण थांब; जिन्यांत कुणाचीं तरी पावलैं वाजताहेत—बाहे-रचे कुणी तरी—’

‘नमस्कार—!’

‘नमस्कार दिवाणजी—या, बसा असे ! फार दिवसांनी इकडे वाट चुकलांत ! सहज इकडे कुठे गेलां होतात. ते जातां जातां—’

‘छेः छेः ! सहज कशाला येतोय ?—सहज आम्हांला इकडे तिकडे कोण फिरू देणार ? मुद्दाम आलो आहें आपल्याकडे च ! मालकांनी मुद्दाम पाठविले आहे मला ! म्हणाले कीं, सगळीं कामें वाजूला ठेव. एकहि काम नाहीं झालं तरी चालेल. पण त्यांच्याकडे जा आणि त्यांना घेऊनच ये—म्हणून आलो आहें. दुसरं काय ?—’

‘असं—असं !—मी येणारच होतो—येणार आहेच—पण—जरा—हें पहा, दिवाणजीना एक पेलाभर चहा तरी देऊं या ?’

## नि र्मा ल्य

‘अं-हं ! चहा नको—खरंच नको !—मी तशाकरतां नाहीं म्हणत. मला चहाच सध्यां सोसत नाहीं—मग काय चलतांना वरोबर माझ्या—?’

‘आज संध्याकाळपर्यंत आलों तर नाहीं का चालणार ! आज अगदीं खास येतो ! निश्चित असा तुम्ही ! येतो म्हणजे येतोंच ! तुम्हाला बोलणे वसूं देणार नाहीं किंवा पुन्हा तुम्हाला हेलपाटाहि पङ्क देणार नाहीं, मग तर ज्ञालं ?—’

‘आमच्या हेलपाठ्याचं काय ! आम्ही बोलून चालून नोकर लोक ! मालकांनी सांगितलं की गेलं पाहिजे. मालकाकरितां जोडे-फाड करणं आमचं कामच आहे मुळीं ! यापूर्वी दहापांच वेळां आलों होतोंच की नाहीं ? त्यावद्दल कुठें मी तकार केली होती ? आणखी आज तरी कुठें करतो आहें ? यापूर्वी एकदां येऊन गेलां असतां—किंवा काल संध्याकाळीं समोरासमोर पाहून मालकांना आपण मुद्दाम भेटण्याचे टाळून शेजारच्या गळींतून झटकलां नसतां—खरं नसेल हें कदाचित्—तुमचं लक्ष्यहि नसेल. तुम्हीं सहजहि त्या गळींतून शिरलां असाल. कबूल आहे, तें मला मान्य आहे. तुमच्यावद्दल माझी खात्री आहे; पण आमच्या मालकांची तशी समजूत मात्र ज्ञाली. त्याला काय करणार ? एवढ्याकरितां त्यांनी मला पिटाळलं. मी आलो. तुम्ही मोठे; ते मोठे. तुम्हां दोघांच्या या धक्काधकींत आम्हां गरिवांचे हाल होतात ज्ञालें ! मेहरबानी करून याच वेळीं माझ्यावरोबर चलला असतां तर—बरं ! तुमची मर्जी ! संध्याकाळीं तरी या, मालकांना तसं सांगतो मी—बरं, माफ करा. येतों तर नमस्कार !—’

‘हंडड ! हुश्शा ! हें एक लचांड आहे लेकाचं—काय ?— तूं तरी म्हणजे अशी होशील ’

‘तो माणूस इथं आल्यापासून मी इथून केव्हां एकदां आंत जाईन असं ज्ञालं होतं ना इकडे ? इकडच्या दृष्टीवरून, माझ्याकडे चार-

पांच वेळां रोखून पाहिलं त्यावरुनच मी ताडलं होते. पण मी मुद्दामच इथून हालले नाही. म्हटलं—'

‘माझी कशी फजिती होत आहे तें पहावं—’

‘नव्हे ! इकडे माझ्याशीं कसं अविश्वासानं नेहमीं वागायचं असतं, माझ्यापासून कांहीं गोष्टी कशा लपवून ठेवायच्या असतात हें सांगून सिद्ध करण्यापेक्षां ‘हा सूर्य हा जयद्रथ’ या न्यायानें सिद्ध करून देण्याचा हा प्रसंग आहे असें मला वाटलं म्हणूनच मी इकडच्या इच्छेकडे दुर्लक्ष करून बळेच इथं थांबले !—मी म्हणत होतें तें हेच वरं का ! हेच अं ! पण इतकं कांहीं लगेच उदास होऊन—शून्य दृष्टीने खिडकीच्या बाहेर पहायला नको कांहीं !—काल रात्रीं घरी यायचं झालं त्यावेळीं असंच उदास असायचं ! मी विचारणार होतें—पण मागें मला पुष्कळदां थांग लागूं दिला नव्हता, कांहीं तरी उडवाउडवीचीं उत्तरं दिलीं होतीं म्हणून मी कांहींच विचारायचं नाहीं असं ठरवलं नी स्वस्थ राहिले. हो ! नुसंत विचारून काय करायचं ? दाद मिळाली पाहिजे. तेव्हां हें आज असं विचारावं म्हटलं !—मी गेल्या कांहीं दिवसांत कितीदां तरी पाहिलं; आतां आला होता तो यृहस्थ येऊन गेला कीं आपलं अस्वस्थ व्हायचं. बैचैन राह्यचं. विचारलं तर बोलायचं नाहीं—सांगायच नाहीं ! खरंच गडे, हा कोण ? तो कां येतो ?—कुणाकडे चला म्हणतो ? आहे काय हें सगळं गुपित ?—आतां तरी मला सांगायचं होतं !’

‘अशी एकसारखी सतावूं नकोस तूं आणखी !—झालं तेवढं पुष्कळ झालं आहे. तुळा हट्टच असेल तर सांगेन मग सगळं ! म्हणजे मग तुलाच कळेल कीं मी जें कांहीं लपवीत असे तें माझ्याकरतां नसून—’

‘बरं तर ! केव्हांहि सांगावं. माझी हरकत नाही. केव्हां तरी पण सांगावं, एवढंच माझं म्हणणं !’

## नि मां ल्य

‘कसा काय शाला आहे आतांचा सैंपाक ?’—

‘कसा काय म्हणून काय विचारतेस ? प्रत्येक जिन्नस इतका छान शाला आहे म्हणतेस—’

‘होय ना !—मग हें एवढं—’

‘अग पण—किती वाढणार तू मला ?—सगळं ताट भरलं ना ?—माझं पोट म्हणजे काय समजतेस तू ?—’

‘आतां किनई, पुढं पाहून मुकाब्यानं धातलं आहे तें खायला लागावं कसं ?—’

‘वाः ! वाः ! म्हणजे काय ?—’

‘तें मग सांगेन—लक्ष देऊन जेवावं पहिल्यांदा !’

‘तू काय मला एकादं अजाण मूळ समजतेस का ?’

‘जेवणावर लहान मुलांचं तरी कुठं इतकं लक्ष असतं ? मुलासारखं जेवणावर लक्ष नसायचं तें नसायचं नी वर आणखी ‘मूळ कीं काय ?’ म्हणून विचारायचं- !’

‘अरे पण—माझ्या पोटाचा अंदाज—मला की—’

‘मला ! रोजची वाढणारी मी आहें ना ? किती वाढायचं हें मला माहीत आहे !’

‘अरे वापेर ! मी रोज इतकं का खातो ?’

‘इतकं म्हणजे किती ?’

‘हें वाढलं आहेस इतकं—’

‘बाहेर कुठें हॉटेलमध्ये—मित्राकडे काहीं जास्त कमी खायचं शाळं नसलं म्हणजे वाढलं आहे यापेक्षां नेहमीं अधिक खायचं असतं—’

‘वाः ! हॉटेलची माझी संवय मोडली आहे. आणखी रोज रोज स्नेहीहि कुणी भेटत नाहीं—’

## प्रहिणी सचीवः ।

‘ होय ना ? मग आणखीसुद्धां मी वाढीन तितकं घेतलं पाहिजे ! माणसानं निदान जेवायच्या वेळीं तरी जरा चित्त थारीं ठेवावे. सात-सायास करून आम्हीं कांहीं जिन्हास करावेत नी—’

‘ पण तूं केलेल्या जिनसांना मी कधीं नांवें ठेविलीं आहेत का ? ’

‘ जिनसांना नुसतं नांवाजून नाहीं भागत. तीं मनासारखीं घेऊन खालीं म्हणजे करणाराला बरं वाटतं हो !—’

‘ तुम्हां बायकांचा भयंकर जुलूम आहे बुवा ! ’

‘ जुलूम करण्यापर्यंत मजल आणावीच कां पण पुरुषांनी ?—आणखी किनई, हातांतला धास हातांत—तोडांतला तोडांत—असं राहून बोलण्या-पेक्षां खातखात बोलायला कसली हरकत आहे का ? ’

‘ शिकस्त झाली तुझ्यापुढे— ’

‘ खात—खात बोलायचं गडे ! ’

‘ तूं वादशील तितकं खाण्याचा आग्रह कां पण तुक्षा ? ’

‘ अन्नमय प्राण असतो नी प्राणमय पराक्रम असतो म्हणतात. इकडं खावंहि खूप—नी पराक्रमहि खूप करावा अशी माझी फार फार इच्छा आहे, म्हणून मी आग्रह करतें हो ! एरव्ही मला तरी काय करायचं आहे ? ’

‘ आतां धन्य आहे तुझ्यापुढे ! आग्रह करकरून जेवायला वाढायची खोड माझ्या आईला होती-त्यानंतर तिची परंपरा तूं चालविली आहेस—’

‘ तथास्तु ! सासुवाईचा आग्रह चालूं यायचं होत असे ना ? तसाच माझाहि पण चालूं दिला पाहिजे. मग हें ठरलं तर ! पानावर येऊन वसल्यावर, आम्हीं वाढूंतें, वाढूं तितकं, मुकाट्यानं घेतलं पाहिजे—खालं पाहिजे. तकार चालायची नाहीं कीं हट करायचा नाहीं ? ’

‘ हें कबूल केल्यावर वाटेल तुला बरें ? ’

‘ हो ! ’

## नि र्मी स्य

‘मग कबूल ! शालं मनासारखं ?—कां आणखी कांहीं आज्ञा ?—’  
‘इश्वरा !—’

+ + +

‘शनिवार आहे नाहीं आज ?’

‘त्याच्याब्रोबरच ‘गंधर्वा’चं ‘स्वयंवर’ आहे हे सांगायचं असेल !’

‘कसं अगदीं मनांतलं ओळखलंस !’

‘तें ओळखलं नी ‘स्वयंवर’ला ‘चल’ म्हणून म्हणायचं व्हायचंय, हेहि पण ओळखलं !’

‘शावास ! शावास ! शावास ! पति—पत्नि एक म्हणतात तें याचमुळे ! मनकवडी म्हणायचं तें याचकरतां ! शहाणी म्हणायचं तें याचसाठी !—मग येणार ना नाटकाला ?’

‘कां ? कुणी मित्रमंडळी नाहीत वाटतं आज बरोबर ?’

‘मला नाटक पाहाची इच्छा आहे आज ! तिथें जाऊन चावट-पणा कांहीं करायचा नाहीं !—’

‘म्हणजे काय ?—’

‘मित्रांच्या चांडाळचौकडीतून जायचं म्हणजे नाटक पाहाणं नाहीच होत !—नुसता चावटपणाच्या होतो. मध्येच उठायचं. मध्येच बसायचं. बाष्कळ कोट्याच करायच्या—बाहेरच्या इटेलंत जाऊन तासम्बै तास बसायचं आणि परत यायचं. असं तें नाटक होतं ! अणि चहा पीत तुळ्याब्रोबर नाटक पाहाणं म्हणजे तें खरं नाटक पाहाणं—’

‘तें कसं काय ?—’

‘नाटककाराचं नाटथलेखनांतलं कोशल्य, नटांचं अभिनयांतलं मर्म, हे तूं असलीस म्हणजे इतके सुंदर समजाऊन सांगतेस—हसून नकोस, यष्टा समजू नकोस—पण तूंच मला किसैके नाटके समजावून दिलीस, त्यांची श्रेष्ठता पटवून दिलीस, नाटकाच्या आणि नटांच्या

सुंदर अभिनयांत समरस कसं व्हायचं ते तूच मला शिकवलंस, हे निरभिमानानें केव्हांहि सांगू शकेन ! ’

‘ बोलायला लागलं म्हणजे भारीच बोलायचं ! ’

‘ मग येणार ना ?— ’

‘ अन् नाहीं आलें तर— ’

‘ माझ्या मनाच्चा हिरमोड केल्याचं पाप पदरीं घेशील !—माझ्या अंतःकरणाच्चा हिरमोड करणं तुला आवडेल का ?— ’

‘ हे काय हे ?—अगदीं काय असं करायचं ते ?— ’

‘ स्वयंवराला येणार ? येणार कीं नाहीं बोल ? येणार ! येणार ! हे एक ठरलं !— ’

‘ नाहीं ! ’

‘ कां ? ’

‘ माझी इच्छा ! ’

‘ ठीक आहे ! माझी इच्छा— नव्हे निश्चय एक, तू जेवायला घातल्याखेरीज जसं माझं पोट भरायचं नाहीं हे ठरल्यासारखे आहे, तसेचं तू वरोबर असल्याखेरीज नाटक-सिनेमाहि पण माझ्या उपयोगी नाहीं; इतकेचं काय, पण अष्टाधिकार तू माझ्यावर गाजवायचेस व मी ते गाजबून घ्यायचे हा या शुभ घडीलाच निश्चय जाहीर करीत आहें !— ’

‘ हूँ : ’

‘ कां ? माझा हा निश्चय तुला लटका वाटला ?—तुला अष्टाधिकार दिले ते— ’

‘ मी म्हणते त्याचे निम्मे माझ्या पदरांत पडले तरी मी भाग्यशाळी होईन ! पण तेवढं होणाच किती कठीण आहे ! मग अष्टाधिकाराच्या गोष्टी कशाला इव्यात ? ’

## नि र्मा ल्य

‘असं कां वरें!—तुझ्या कोणत्या अधिकारावर मी गदा आणली आहे?’

‘पण तसा अधिकार मी अजून कोणावर गाजविला नाहीं नी खरं सांगायचं तर मला तसा अधिकार मिळाला आहे कुठं?—’

‘कां वरें? घरी आल्यापासून तूं आपला तावा चालवित नाहींस! तसे अधिकार मी तुला दिलेले नाहींत?—’

‘सोरीव खातीं दिलीं आहेत—तीहि जुलमानेच! शिवाय केव्हां लहर फिरून तीं काढून घेण्यांत येतील याचा नेम कुठं आहे?—राखीव खात्यांची तर गोष्टच बोलायला नको!—’

‘तूं काय म्हणतेस त्याचा मला मुळीं अर्थच कळत नाहीं! ’

‘अंगलटीं येणारा अर्थ पुरुषांना कधीं कळतो का?’

‘हें मी नाहीं एकणार अं तुझं बोलण!—माझ्या जेवणाचा तावा तुझ्या हातीं दिला आहे!—’

‘मी घेतला आहे. तो दिलेला नाहीं. शिवाय माझ्या हातून तो कधीं हिरावला जाईल याचा नेम नाहींच! ’

‘ललितकलांचा उपभोग घेतांना तूंच मजजवळ पाहिजेस असं मीच कंठशोष करून सांगत असतो! तो अधिकार तुझ्याकडे च—’

‘तोहि इकडच्या लहरीवर आहे. माझ्या नाहीं. ‘नाटक—सिनेमाला’ ‘चल’ म्हटलं तर मी निधायचं! मी तसं म्हटलं तर ‘उत्तर’ काय मिळेल याची निश्चिति कुठं आहे?—तेव्हां अधिकार दिला म्हण-यांत दिखाऊ औदार्यपेक्षां अधिक तें काय आहे?—’

‘अं?—’

‘अं? करण्यासारखं त्यांत काय आहे? खरं तें बोलले.’

‘वरें, तुझ्यामाझ्या प्रेमसंबंधांत—तूंच माझी ऊर्वशी, देवांगना, रंभा असं मी आजवर मानीत आलों नाही काय?—’

‘कोण जाणें !’

‘म्हणजे ? यावरहि तुझा विश्वास नाहीं ?’

‘पण सत्य हें एक स्वतःला आणि दुसरे सर्वेश्वराला माहीत ! पण मी म्हणते, असो. त्यावदल मी भाग्यशाळी समजतेंच नाहीं तरी ! मी तितकी आवडले नसते, आणि आवडेल अशी सवत आणिली असती तर मी काय करणार होते ? तेव्हां तेवढ्यापुरती आणि या क्षणापर्यंत तरी मी पूर्ण भाग्यवान् आहें, हें मी कबूल करते !—’

‘खरोखरन्च धन्य आहे तुम्हां बायकापुढे हं ! पुरुषांनी तुमच्याशी कसं वागलं म्हणजे तुम्ही संतुष्ट व्हाल, हें परमेश्वराला तरी कळेल की नाहीं कोण जाणें —’

‘इतकं तें कठीण आहे अं !—’

‘तुम्ही बायका इतक्या संशयित दृष्टीने सदासर्वदा पुरुषांकडे पहात असतां अं ?’

‘असं पाहण्याइतकं बायकांना कळायला लागलं, यावदल पुरुषांना कां वाईट वाटावं ? त्यांची का इतकी तारंबळ उडावी ?—अन् ही तारंबळ इतक्यांतच ? अष्टाधिकारांपैकीं उणेपुरे दोन तीनच अधिकार आमच्या हातीं पडले आहेत—तेहि जातीलच ही भीति असतांना आणि चौथ्या अधिकाराची अजून पुरती गोष्ठहि निधाली नसतांनाच ? केवढा हा पुरुषांचा निष्कारण थयथयाट आणि गोंगाटपणा ?’

‘अबबब ! काय किचकट बोललीस हें ! बायकांना जरा सैल सोडलं, थोडी सवलत दिली कीं, त्या वाटेल तशी निरर्थक टकळी कशी चालवितात, याचा प्रत्यय तूं मला या वेळीं चांगलाच आणून दिलास !’

‘खरं ना हें ?—बरं तर ! इथं थांबूं तरी कशाला मग ? आपलं स्वयंपाकघरांत स्वराज्य संभाळते—जाते—’

‘थांब ! थांब ! निधाली आपली ! इतका राग यायला काय झालं ?—माझ्या एवढ्या बोलण्याच्चा तुला इतका फणकारा आला, आणि तूं तर

## नि भी स्य

आज माझ्यावर शस्त्रच उपसलं आहेस ! पत्नीधर्माचे सर्व कायदे चुगारून देऊन, जिव्हास्त्रानें मला ठार करण्याची पाळी आणलीस, पुरुषांच्या—पतीच्या अनादिसिद्ध समजल्या जाणाऱ्या हक्कांची नुसती पाय-मळी चालविली आहेस, त्याचा मला किती राग यायला हवा होता । माझ्याजारीं दुसरा एखादा असता तर तो बायको बोलली म्हणून जीव चायलाच गेला असता, नाहीं तर वैतागून संन्यासाची तयारी तरी करता ! पण भी पहा कसा समुद्रासारखा शांत आहे !—'

‘पण तो खवळेल केव्हां याचा तरी नेम कुठे आहे ?—शिवाय माझ्या ठिकारीं दुसरी एकादी असती तर तिनंहि पण इतकं बोलून घेतलं नसतं. ती उठली असती नि माहेरीं चालती झाली असती. एकादवेळीं आकाशपाताळ एक करून कपाळ फोडून घ्यायला बसली असती ! तशीच एकादी आधुनिक शहाणी असती —’

‘तर तिनें काढीमोडसुद्धां मागितली असती—’

‘पण माझ्यासारखी चेचवड बायको मिळाली आहे म्हणून—’

‘म्हणूनच विचारतों कीं आज ‘स्वयंवर’ला येणार कीं नाहीं ? ’

‘माझ्या अटी मान्य असल्या तर येईन ! ’

‘कोणत्या तुझ्या अटी ? ’

‘माझ्याकडे कसेवसे जे दोन तीन अधिकार आहेत ते पके व्हावेत.’

‘बरं ! पुढं ? —’

‘भी मागते तो अधिकार मला मिळाला पाहिजे आणखी तो आजच्या आज मिळाला पाहिजे—’

‘अरे वाः ! तूं तर अगदीं फर्मानच सोडायला लागलीस ! ’

‘वेळच तशी आली आहे ! ’

‘बरं, कोणता अधिकार तो ? ’

## गृहिणी सचीवः ।

‘ तो द्यायला अत्यंत कठीण वाटेल. आढेबेढे घेण्यांत येतील. पण तो मिळाला पाहिजेच !—’

‘ पण कोणता तो ?—सांगितस्याखेरीज—’

‘ गृहिणी सचीवः ! ’ हा अधिकार नुसता सुभाषित भांडारांतच पङ्कून राहिलेला आहे. तो अधिकार मला अमलांत आणायचा आहे ! ’

‘ म्हणजे काय ?—’

‘ पुरुष बोहेर जे व्यवहार करतात, त्याचा थांगपत्ता आम्हा बायकांना मुळीच लागू देत नाहीत. आमची सल्लामसलत विचारीत नाहीत- ‘ बायकांची अक्कल चुलीपुरती ’ म्हणून आम्हांला तुच्छ लेखतात. आपल्याच अकलेच्या बळावर उलाढाल्या करतात आणि ते व्यवहार गळ्याशी आले म्हणजे आपल्या अर्धांगीसह—तिचा कांही एक अपराध नसतांना—दुःखांच्या गतेंत गाडून घेतात ! ‘ ख्रियांची कायदेशीर दुर्दशा करण्याची शक्ति पुरुषांच्या जवळ आहे ’ ती तो अधिकार आमच्या हातीं नाहीं म्हणूनच ! तो अधिकार आम्हांला मिळाला पाहिजे. त्या समान हक्काची आम्हांला गरज आहे. त्यासाठी आम्ही असंतुष्ट आहोत ! ’

‘ पण तो अधिकार कोणी द्यायला कशाला पाहिजे ? पात्रता असली कीं तो मिळणारच !—’

‘ हें गुळमुळीत उत्तर नको आहे मला !—’

‘ पण पात्रता अंगीं आणा नी ध्या तो अधिकार ! ’

‘ आम्हांला पाण्यांत तर पङ्कू या. मग आम्ही पोहायला शिकूंच ! ’

‘ बाटेल स्या बाबरीत ख्रियांचे ऐकून वागलं आणि गोघळ माजला तर—’

‘ तीच जगाची समजूत आम्हांला बदलून टाकायची आहे. त्याचकरतां सचिवी हवी आहे—’

## नि र्मा ल्य

‘पण खियांचं ऐकून जगांत वागणाराची ‘बायल्या, बाईलवेडा’ म्हणून थऱा करतात त्याची वाट काय?’

‘तसं ऐकून घेऊन संसाराचं स्वराज्य सुयंत्रित चालविणं चांगलं कीं, तेवढाच त्रास टाळण्यासाठी घरादाराचा सत्यनाश करून घेणं बरं?’

‘कांहीं असलं तरी तूं म्हणतेस तो सचिवपदाचा अधिकार अर्पण करणं कठीण आहे—’

‘हिन्दुस्थानला स्वराज्य देणं सरकारला जितकं कठीण वाटतं तितकंच—’

‘म्हणजे असंच म्हणेनास कीं आम्हा पुरुषांना हिन्दुस्थानाचं स्वराज्य पाहिजे असेल, तर आम्ही तुम्हाला सचिवगिरी बहाल केली पाहिजे—’

‘म्हणजे अजून याबद्दल शंकाच आहे वाटतं !’

‘बरं, दिलेल्या अधिकाराचा दुश्पयोग झाला तर—’

‘सर्वसमर्थ सरकार दिलेले अधिकार परत घ्यायला तीन पायावर तयार असते, हें घ्यानांत आहे—’

‘आणि तशीच पाळी आली तर—’

‘अधिकारप्राप्तिनिंतर तो संभाळायचा कसा याची काळजी दुसऱ्याला कशाला ? आमचं आम्ही पाहून घेऊ !’

‘ठीक आहे. दिले आहेत समजा अधिकार !—आतां तरी ‘स्वयंवर’ला—’

‘छेः ! आतां तसं विचारायचा अधिकारच दुसऱ्याला नाहीं ! आतां आम्ही आश्वासन देऊ—’

‘कीं आज ‘स्वयंवर’ ला नेण्यांत येईल ! वाः खूप आहांत बाई-साहेब !’

‘ वाः ! एवद्यानं कुठं ज्ञालंय ! मिळालेला अधिकार मी लगेच वापरून पहाणार आहे ! मिळालेला अधिकार शोभेसारखा नुसता अंगावर घालून ठेवण्याकरितां नाही ! ’

‘ ठीक आहे, जशी तुमची मर्जी ! जसा तुम्हांला त्या अधिकाराचा उपयोग करून ध्यायचा असेल तसा खुशाल करून ध्या ! आमची ना नाही ! ’

+ + +

‘ प्रसंग असा आहे कीं, ते सावकारमहाशय आहेत आमच्या बाबांचे मित्र म्हणविणारे. बाबांचा आणि त्यांचा ‘देण्याघेण्या’चा वराच दिवसांचा क्राणानुबंध आहे. प्रसंगी बाबा त्यांच्याकडून लागेल तेवढी रक्कम आणीत व ती यथावकाश सव्याज फेडीत रहात असत. बाबांच्याकडे बाकी कितीशी आहे, हे त्यांनी कधीं पाहिले नाहीं, आपण किती केड केली आहे—किती सावकारांचे देणे लागतो, यावद्वाल बाबांनी कधीं विचार केला नाहीं. देणे देत राहायचे, असा बाबांचा अव्याहत क्रम होता. अशाच स्थिरीत बाबांनी हें जग सोडल. दादासाहेब सावकारांनी बाबांच्या मृत्युनंतर दोन तीन महिने मौन धरल, पण त्यानंतर त्या म्हातान्याने माझ्यामागे ससेमिरा लावला आहे, ‘येऊन भेटून जा. बाबांचे हिशेब पहा. मागील संबंध पुढे चालू ठेव,’ हेच त्या म्हातान्याचं म्हणण ! मला हा सावकारी पाश नको आहे. बाबांचे कागदपत्र नाहीत. म्हातारा गोड बोलून कोणत्या गोत्यांत घालील याचा मला भरंवसा नाहीं. त्याची भीति भेवडावीत आहे. त्यान्या गोड बोलण्यालाच मी भिती आहें, आणि एकसारखा पाठीमागें लागतो, दिवाणजीला घाडीत असतो, असा तो एकसारखा पाठपुरावा करीत असल्यामुळे त्याच्या सद्देतूबद्दल मन साशंक होतें, त्याला मी काय करणार ? त्याच्या पाशांत अडकू नये ही इच्छा माझी व त्याचा प्रयत्न तर तसा ! अशी ही आम्हांमध्ये झटापट चालू आहे. म्हातान्यानं बाबांच्या खार्ती केवढी रक्कम चढवून ठेविली

## नि र्णी स्य

आहे भगवान् जाणें ! सावकारी व्यवहाराची गुंतागुंत ब्रह्मदेवालासुद्दां उकलायची नाहीं !—यांत मीच हात टेकिला आहे. तिथें तुला सांगायचं काय ? आणि तूं सल्ला ती काय कपाळाची देणार ? ’

‘ याचकरितां यापूर्वी मला यांतलं कांहीं सांगितलं नव्हतं ना !—’

‘ होयच मुळीं !—’

‘ पण हीच केवढी तरी चूक झाली असं मी म्हणेन ! ’

‘ झालं तें गेलं. आतां सारी हकिकत सांगितली आहे. व्यवहाराच्या कठोर खडकावरून तुला रखडायला लावून कष्ट देऊ नयेत म्हणून म्हणत होतो, पण तुला सुख ध्यायची इच्छा नाहीं—माझ्यावरोबर कष्टांत पडायचं आहे. पड वापडी ! हं, या प्रसंगीं काय सल्ला देतेस ती दे पाहूं ! ’

‘ हं ! आतां कसं विचारलंत ? आतां मला बरं वाटलं. गुपीत सगळं सांगितलं, हें पण किती चांगलं झालं ! मला त्यावर विचार करतां आला. आतां त्यावर सल्ला देण किती तरी सोपं झालं आहे — ’

‘ मग दे ना ती सल्ला. पछं दे एकदां सचिवगिरीचा उजेड !—’

‘ दादासाहेबांच्याकडे सरळ—सरळ जाऊन भेटावं—हिशेब पहावेत—’

‘ अहाहा ! अकलेचा उजेड ! म्हणे सरळ सरळ जावं ! उचलली जीभ लावली टाळ्याला ! दादासाहेबांनीं तितक्याच सरळ सरळ मला तोफेच्या तोडीं द्यावं—’

‘ त्यांच्या तोडाच्याच ना ? मग त्यांत फारसं काय विघडणार आहे ? ’

‘ तसं झालं म्हणजे तुला आनंद होईल, नाहीं ?

‘ इकद्दून असं वागणं झालं नाहीं. मुहाम टाळाटाळी होत आहे, घडिलांचं देणं बुडविण्याचा वेत आहे, अशी दादासाहेबांची वांकडी समजूत इकडच्या अशा वर्तनानं एकदां दृढ झाली आणि आजपर्यंतची सहानुभूतीची त्यांची दृष्टि बदलून मग खन्याखोव्यासाठीं त्यांनी इकडे जर कोर्टीत खेचलं, तर मग खचित वाईट वाटेल. त्याषेक्षां त्यांच्या

## गृहिणी सचीवः ।

मुखत्था तोफेड्या तोडीं जाण्यानें भावी आपत्ति-नेहमीची भीती तरी—ठळेल,  
या कल्पनेने मला आनंद झाला, तर त्यांत काय बिघडलं ?—'

‘ हो !—तू म्हणतेस त्यांतहि थोडं तथ्य आहे.’

‘ आणखी जरा शांतपणानं विचार होईल तर थोड्यापेक्षां जास्त  
तथ्य असल्याचं आढळून येईल ! ’

‘ तो थेरडा कोर्टीत खेचायला कमी करायचा नाहीं !—’

‘ मग ?—’

‘ आणि समक्ष जाऊन भेटलों तर भलतेच हिशेब दाखवून घरा-  
दाराचा ताबा मागून, आम्हांला सार्वजनिक सडकेवरून फिरायला लावा-  
यलाहि ते कमी करायचे नाहीत ! ’

‘ काय व्हायचं असेल तें लवकर तरी होईल. सारखा हृद्रोग  
लावून घेण्यापेक्षां, चट्ठिदशां काय तो सोक्षमोक्ष झालेला काय वाईट ?—  
शिवाय—’

‘ शिवाय काय आणखी ?—’

‘ प्रत्यक्ष प्रसंगापेक्षां त्या प्रसंगाची भडक भीति अधिक भेडसावीत  
असते, हें मीच इकडे सांगायला हवं असें नाहीं ! ’

‘ म्हणजे तुझे म्हणणे काय की मी त्या थेरड्यापुढं जाऊन उमं  
राहिलंच पाहिजे, त्याशिवाय तरणोपाय नाहीं.—’

‘ निदान पुरुषांना तरी अशी डर शोभत नाही. पूर्वीचे वीर  
रणांगणांत उडी ध्यायला कचरत नसत असं म्हणतात, हें खरं तरी  
आम्हां बायकांना कसं बाटायचं ?— ’

‘ जीवनार्थ कलहाच्या—या युद्धाच्या—रणांगणांत मी छातीठोक  
उडी घेतली पाहिजे, हें अगदी निर्विवाद आहे !—’

‘ मग उशीर कां ? आजचं काम उद्यांवर नाहीं टाकायचं !—’

‘ पण—समज—तुझी ही सळा सुफलदायी न होतां उलट अधिकच  
त्रासाला कारण झाली तर—’

## नि र्मा ल्य

‘स्वतःच्या चुकीचा परिणाम स्वतःला किसेकदां भोगावा लागतो, त्यावेळी मनाची समजूत कशी घालायची असते ?—’

‘ती गोष्ट निराळी.’

‘नाहीं एकच ! पतिपत्नी मुळीं दोन नसतातच !’

‘अगदीं निश्चरच केलंस ! निधालंच पाहिजे मला एकदम’

‘हो ! कां पुन्हां दिवाणजी घरी यायची वाट पहायचीयू ?—’

‘छटू-पण ते पहा दिवाणजी समोरून येताहेत—कोटटोपी चढवून त्यांना वारेंतच गांठतों आणि परत नेतों—आलों हो दिवाणजी ! पुढे येण्याची तसदी नका घेऊ. हा आलोंच पहा—’

‘सांगितलं खंर स्वारीला—उत्तेजनहि दिलं—काय होतं पहावं !—सचिवपद अढळ रहायचं असेल तर परमेश्वर सत्याचा वाली, खीजातीचा पाठिराखा असेल, आमची उन्नती व्हावी, आम्हाला उजळ माथ्यानं समानहक्क मिळावेत, आमच्या हातून श्रेष्ठ प्रतीचं कार्यं व्हाव, अशी त्याची मर्जी असेल तर होईल सारं नीटनेटकं ! मी तरी त्याची काळजी कशाला करू उगीच ?—मी कांहीं सळ्डा देण्यांत चूक केली नाहीं अशी माझी मनोदेवता सांगते आहे !—कांहीं म्हटलं तरी स्वारी परत येईपर्यंत जीवाची काळजी थोडीच रहाणार आहे ? ’

‘काय झालं ?’

‘पुष्कळ—पुष्कळ झालं !—’

‘पण काय ? मुसळधार पाऊस पडला, कडक थंडीनं हुड्हुडी भरली, रखरखलेल्या निखान्यावरून चालावं लागलं—का मध्यान्हीच्या सूर्यनारायणानं अंगाची लाहीलाही केली ? कां याच्यापुढे तसं कांहीं होणार ? चटूदिशीं सांगावं गडे ?—माझा जीव कसा खालीवर व्हायला लागला आहे—’

‘तसं कांहीं झालं नाहीं आणि होणारहि नाही !—’

‘ मग आणखी काय झालं ?—’

‘ तुझी सळ्ठा लाखाची ठरली ! ’ ‘ मी गेलो म्हणूनच चांगलं झालं. मी गेल्यावर दादासाहेबांनी गंभीरपणांने दिवाणजीलं आमचे हिशेब कढायला लावले.

‘ मग— ? ’

‘ मग काय ? दादासाहेबांची पक्की खात्री होती की आमच्याकडे खूप वाकी फुगलेली असावी म्हणून पण— ’

‘ पण काय ? तुझी सळ्ठा लाखाची ठरली-तुझं सचिवपद शोभादायक झालं म्हणतो तें एवढयाचकरतां. आमच्या वावांनी त्यांच्याकडे इतकी रक्म भरली आहे की आतां आम्ही तर त्यांचं देणे एक कपर्दिका लागत नाहीच, पण उलट हजारावर आमचीच रक्म त्यांच्या पेढीवर पडून आहे, असे आढळून आलं ! ’

‘ छान झालं ! देव पावला ! ’

‘ तुझ्यासारखंच मला वाटलं, मी आनंदांत फुलून गेलो ! तिकडे दादासाहेबांचा चेहरा खरंकन् उतरला ! त्यांनी तें लपविष्याचा प्रयत्न केला इतकंच ! म्हातान्यानं हिशेबांत ढवळाढवळ केली नव्हती.-त्याच्या आंत-आणि तुझ्या सल्यावरून हैं कबूल केलंच पाहिजे-गेलो म्हणून फार उत्तम झालं ! ’

‘ होय की नाहीं ? मग आम्हीं व्यवहारी सळ्ठाहि योग्य तोच देतों, हैं पटलं ना ? ’

सोळा आणे पटलं आणि त्या तुझ्या अतुल गुणावद्दल-अलोट चातुर्यावद्दल-निस्सीम प्रेमावद्दल हैं बक्षिस ’

‘ अगर्वाई, हैं काय हैं ?-भलत्या वेळीं भलतंच कांहीं तरी ! -इश्शा दारसुद्धां अगदीं सताड उघडं-निदान दार लोटायचं तरी. ’

— — —



# पोलिसी पाहुणचार



त्या गांवची हवा चांगली आणि त्या गांवीच मनोहराच्या मावस-भावाचें घर होतें. मनोहर आजारी पडला व डॉकटरांनी त्याला कांहीं दिवस रजा येऊन चांगल्या हवेत जाऊन राहिल्यास औषधपेक्षांहि प्रकृति लवकर सुधारेल अशी सहळा दिली. म्हणून सहकुंदंब मनोहर तेथें येऊन राहिला होता. डॉकटरांची सहळा खरी ठरली होती. मावस-भावाच्या घरी येऊन राहिल्यानंतर अल्पावकाशांत मनोहराच्या प्रकृतीत झपाट्याने फरक पडूळू लागला होता. त्याचा मावसभाऊ त्याला बंधु प्रेमाचा लाभ उत्तम प्रकारे देत होता. त्याची पल्नी—त्याच्या पथ्य पाण्याकडे पहावयाला अष्टौप्रहर मोकळी असल्याने दक्षच राहत असे. मनाला व शरीरालाहि स्वाभाविकच विश्रांति मिळूळू लागली —हवापाणी त्या गांवचें उत्तमच. मग मनोहराची प्रकृति सुधारण्याच्या मार्गाला लवकर लागली तर त्यांत काय नवल ?

## पोलिसी पाहुणचार

मनोहराची गांवांत फारशी ओळखदेख कोणाशींच नव्हती. प्रथम प्रथम तो कुठेच घराच्या बाहेर पडत नसे. नंतर जसजसें त्याला बरें वाढू लागले तसतसा तो हलके हलके कुठें तरी उगाच्च हिंदूं फिरं लागला. शहरांत राहण्याची संवय. वाचनाचा नाद. स्वतः फारसा बोलका नसला तरी मंडळीत मिसकून गप्पासप्पा ऐकण्याचा छंद मनो हराला फार, परंतु त्या गांवांत तो जाणार कोठें ? बोलणार कोणाशी !

त्याच्या मावसभावामुळे एक दिवस त्याला 'पोस्ट' जावयोला मिळाले. त्या गांवचे 'पोस्टऑफिस' म्हणजे काय ? एका शाळेत-एका कोपन्यांतील दोन खणांची जागा. छोटेसे पोस्टाचे कपाट. शाळेतीलच बाके दोहों बाजूस मांडून केलेले ऑफिस ! शाळेच्या हेडमास्तरांकडे च पोस्टमास्तराचे काम ! शाळेतल्या खुर्चीवर जाऊन बसले म्हणजे शाळामास्तर; 'पोस्टऑफिस'च्या जागेत बसून काम करू लागले कीं तेच पोस्टमास्तर ! पोस्टाची थेली येण्याच्या वेळी मास्तरांच्या ओळखीपाळखीची झालेली आंवांतीभवतीची गांवांतील प्रतिष्ठित, लब्धप्रतिष्ठित चार मंडळी पत्रे पाहावयाला म्हणून, पत्रे लिहावयाला म्हणून, मास्तरांशी चार इकडच्या तिकडच्या गप्पा झोडायला म्हणून आपली किंवा दुसऱ्यांची वर्तमानपत्रे, मासिके आलीं असतील तीं मास्तरांच्या 'कृपेने' फोडून वाचावयाला मिळतात म्हणून तेथें जमावयाची.

तेथेच गांवांतल्या कुटाळक्या, भानगडी, रहस्ये यांवर मन मानेल तसा जमलेल्या मंडळीत उहापोह चालावयाचा. तशीच चर्चा वर्तमानपत्रांतील, नियतकालिकांतील, कुणी कांहीं मजकूर वाचून त्यावर सुरु व्हावयाची. कोणी मध्येच मास्तरांना त्यांचे मत विचारीत. मास्तर केब्हां यासारखे तर केब्हां त्यासारखे मत ठोकून देऊन वेळ साजरी करीत.

म्हणजे 'पोस्ट ऑफिस'ची जागा म्हणजे गांवांतल्या झब्बूचा क्षणभर त्या जारीं जमून वाटेल त्या विषयावर, वाटेल त्या व्यक्तीवर, वाटेल त्या लेखावर हव्या त्या देशभक्तावर, पाहिजे त्या अधिकाऱ्यावर मनमोकळेपणानें बोलण्याचा तो एक अडुच होता.

## नि मा ल्य

तें ठिकाण मनोहराने पाहिले. चार मंडळी एकत्र बसून बोलताहेत, कांहीं वाचताहेत, मास्तरासारखा शाहणा त्यांत आहे हे पाहून मनोहरला बरें वाटले. एकदां दोनदां तो मावसभावाबरोबर आपलीं पत्रे पाहावयाला म्हणून तेथे आला. पहिल्या खेपेस मास्तरांनी आदरपूर्वक मनोहरावद्दल त्याच्या मावसभावाकडे 'हे कोण ?' म्हणून पृच्छा केली. त्यावेळी त्यांने दोघांचा परिचय करून दिला.

त्यांच्या मनोहर बहुतेक तेथे येऊन थोडा वेळ टेकूं लागला. मास्तरांच्या कृपेने त्याला 'पोस्टांत येणारीं वर्तमानपत्रे, नियतकालिके पहावयाला मिळूं लागलीं.

तेथे जमणाच्या मंडळीत वर्तमानपत्रांतल्या एकाच्या राजकीय वंगरे लेखावर जेव्हांन रणकंदने माजत, हमरीतुमरीवर प्रकरणे येत, त्यावेळी मनोहराची त्यामुळे करमणूक तर होईच. पण मोठमोळ्या देशभक्तांनी देशांत चालविलेल्या चळवळी खेडोपाडीं आतां पोचल्या आहेत, पचल्या आहेत, रुजल्या आहेत, अशी त्याची कल्पना होऊन त्याला बरेहि वाटे. देशभक्तांची स्तुति आणि अन्यायी अधिकांशांची हेटाळणी, निंदा, तिरस्कार ती मंडळी निर्भयपणाने करतांना मनोहराने ऐकले म्हणजे तो अगदीं स्तिमित होऊन जाई ! तो चक्रित मुद्रेने सर्वांच्याकडे भारावल्या दृष्टीने पहात राही.

मनोहराचे शहरांतले राहणे. पोप्राख खादीचाच असला तरी नीटेनेटका, टापटिपीचा, डोळ्यावर सोनेरी चष्मा—पण स्वभाव अगदीं अबोल. त्यामुळे त्या मंडळीत तो जाऊन बसू लागल्यापासून ती ती मंडळी त्याच्याकडे निरनिराळ्या चष्म्यांतून पाहूं लागली होती. कोणाला वाटे हा खादीवाला आहे अर्थात् तो गांधीभक्त असलाच पाहिजे. म्हणून त्या धोरणाने बोलतांना एखादे वेळी मास्तरांप्रमाणे त्यालाच मत विचारीत. त्याच्या अबोलपणाने कोणाला वाटे, टेहळणी करावयाला आलेला हा कोणी गुस बगलबचा तरे नसेल ? म्हणून त्याच्याकडे कांहींजण साशंकतेने पहात.

## पोलिसी पाहुणचार

मनोहर बहुतेक बोलतच नसे. आपला वाचनांत दंग असे. केव्हां बोलावयाची जरूरच वाटली तर एकदोन शब्दांत उत्तर देई. ती मंडळी त्याच्या त्रुटित बोलण्यानें अधिकच गोधवून जात.

मनोहर म्हणजे त्या जमणाऱ्या मंडळीना थोडेसे गुढच वाढू लागला होता इतके खरे !

त्या मंडळीच्या अर्वाच्य गोष्टी. गांवांतल्या लोकांच्या निदा, कुचाळक्या, घरेंडीच्या गोष्टी, अरेरावीच्या वाता, त्यांच्यांन गुरुरेले अगाध अज्ञान यांची मनोहराला अजून चांगलीशी ओळख पटलेली नव्हती. म्हणजे तोही त्याच्या बोलण्यावरून त्या मंडळीना ‘पक्की’ ‘हुशार’ ‘चतुर’ ‘कर्तव्यदक्ष’ ‘निर्भय’ असेच मानू लागला होता.

—२—

‘ तुम्हीं काहीं म्हणा. पण गांधीयुगांत पोलिसांच्या बागुलबोवाला पोरीवाळीसुद्धां भीत नाहीत. मुंवर्हसारख्या ठिकाणीं चळवळींत भाग घेणाऱ्या बायकामुळी पोलिसांना हाताबोटापर नाचवीत असतात. गांधीनी तुरुंगाची भीति आणि पोलिसांचा धाक यांना कवडीमोल करून टाकले.’ सर्वोगाभोवतीं बळेकेट लपेटून ‘पोस्ट ऑफिस’चे थोडेसे दार अडवून, कोवळ्या उन्हाला पाट देऊन बसलेल्या एका सद्गृहस्थांनी नवीनच आलेल्या वर्तमानपत्रावरून डोळे फिरवित मध्येंच मान वर करून, आजू-बाजूच्या मंडळीकडे पहात, पिस्तूलछाप विडीच्या तोडांतील धुरा-बरोबर वरील वाक्यांचा आवाज काढला. गांवांत वाटावयाला जाणारा पोस्टाचा शिपाई पिशवींतून आलेल्या पत्रांवर पोस्टाचे छाप बडवून तीं नीट जुळवत होता. मास्तर वगीतल्या मुलांना वराच वेळ करावै लोगल असे पुष्कळशा आंकडेमोडीचे उदाहरण घालून ‘पोस्ट-ऑफिसचे’ चे लेखी काम उरकण्यांत दंग झाले होते. पुढच्या गांवीं जाणारा पोस्टाचा रनर आपल्या ताब्यांत आलेल्या पोस्टाच्या पिशवीला लाख उन्ह करून शीलवंद करण्यांत गढला होता.

— १३३ —

## नि र्मा ल्य

कुणी कांडे पाकिंट विकत घेण्याकरितां खोळवळे होते ! कुणी अडाणी, 'दादा आमचा कागुद लिवा' म्हणून ओळस्वीच्या माणसांशी सलगीनें आणि आर्जवानें विनवित होते. एक बाई मुंबईस काम करणाऱ्या आपल्या नव्याकडून मनिआर्डर आली आहे काय म्हणून पोस्टाच्या शिपायाला विचारीत होती. याप्रमाणे मंडळी आपापल्या धांदलीत असतां, मुंबई, पोलीस, चळवळ वगैरे शब्द कानी पडतांच सर्वांनी ते नव्यारणाराकडे क्षणमात्र कान टवकारले. त्याच वेळी नित्याच्या बैठकींतील दुसरे एक योंडे उतार वयाचे आंगांत बंडी, डोकीला गंगाजम्नी कांठाच्या उपरण्याची टापशी, कानांत जानवें अडकलेले, हातांत पाण्यानें भरलेला तांब्या, असे एक गृहस्थ पान तंबाखू खाऊन पिचकारी मारीत तेंथे आले. त्यांच्याच मागोमाग 'पोस्टाची वेळ' साधून मनोहरही येऊन दाखल झाला.

'काय आबा ?' आतांच आलेल्या गृहस्थांनी वर्तमानपत्र हाती असणाऱ्या गृहस्थास तेंथे येऊन बसत, सभोवार पहात विचारले, 'आज काय तुमच्या गांधींचा पराक्रम वर्णन केला आहे वर्तमानपत्रवाल्यानें ?'

'पराक्रम म्हणून काय विचारतां बाबा ?' मनाप्रमाणे श्रोता मिळतांच त्या गृहस्थानें आपला मोर्चा प्रश्न विचारण्याकडे वळविला. 'गांधीच्या पराक्रमानें लोकांनी पोलिसांना गाय बनविले आहे. इतके दिवस लोक पोलिसाच्या पाहुणचाराला बळी पडत असत. पण आतां पोलिसच लोकांच्या पाहुणचाराला भ्यायला लागले आहेत. पोरंवाळ पोलिसांना वांकुल्या दाखवतात. पोरीबाळी पोलिसांपुढे नाक खाजवून त्यांची गंमत करतात. आतां बोला ! गांधींचा आणखी कोणता पराक्रम पाहिजे तुम्हांला ?'

'खरं म्हणतां कीं काय ?' जवळ बसलेल्या गृहस्थाजवळ खुणेने पानतंबाखूची चंची मागत ते गृहस्थ म्हणाले, 'बाकी असेलही खरें

## पोलिसी पाहुणचार

म्हणा. पण हे वर्तमानपत्रवाले राईचा पर्वतसुद्धां पुऱ्यकळ वेळां करतात. उगाच भडक रंगांत वाटेल त्या क्षुल्क बातम्या अब्बाच्या सव्वा रंग-वित असतात, म्हणून विचारतो. ' बोलतां बोलतां मनोहराकडे त्यांचे लक्ष गेले. त्यांना ठराविक शंका आली. त्यांनी त्या धोरणानेच तें वाक्य उच्चारिले.

' हें तुमचं कांहींतरीच बाबा ! हे मुंबईवालेच येथें वसले आहेत; त्या मंडळीतच हे वावरणारे. त्या परिस्थितीत वागणारे आहेत. यांनाच विचारा की ! वर्तमानपत्रे खोटें काय म्हणून लिहितो : आण तशी ती लिहू लागलीं तर त्यांच्यावर विश्वास कोण ठेवील आणि त्यांचा खप कसा होईल ? अहो बाबा, मुंबईचे राहाणेवाले लोक शिकलेले असतात. त्यांना कायदेकानु कळतात.' नंतर तोच मनोहराकडे वळून त्यानें त्यालाच विचारिले, ' काय हो मुंबईवाले, वर्तमानपत्रे खोटे लिहितात काय ? '

मनोहरानें तोंडापुढचें वर्तमानपत्र बाजूला केले, दोघांनाहि पटेल असें सांगण्याचा प्रयत्न करण्याचे ठरवून, त्यानें आपल्या मितभाषेत सांगावयाला सुरवात केली; ' वर्तमानपत्रे लिहितात तें अगदींच खोट नसतं, पण त्याचं असं आहे—आतां हें खरें की—एकंदरीत मुंबईची परिस्थिति निराळी—'

' आणि इकडची वेगळी. मी तेंच म्हणतो. '

आजच्या बैठकीत इकडच्या आणि मुंबईच्या लोकांचा आणि पोलिसांचा विषयच वरील मंडळीत वरीलप्रमाणे निघाला. बोलण्याचा ओघ मुंबईकडून लगेच आपल्या गांवापुरत्या विषयाकडे वळला.

मास्तरांच्या हातांतले काम संपले, सरकारी गृहस्थ ते. आपल्या बैठकीत—पोलिसांचा—सरकारी—विषय पाहिजे कशाला ? असें मनांत येऊन, तो बदलण्याच्या निमित्तानें मास्तरांनी मनोहराला विचारले, ' आतां कशी काय आपली प्रकृति ? इथें आल्यापासून चांगली सुधारलेली दिसते. आतां लवकरच मुंबईकडे कूच करणार असाल नाही ? बरं वाढू

## नि र्मा ल्य

लागल्यावर तुम्हां मुंबईस राहिलेल्या मंडळीना असल्या खेडेगांवांत कसें चैन पडणार ?

‘तें कां मास्तर ? मला इथंहि चांगले करमलं. या मुक्कामांत पाहाण्यासारख्या, ऐकण्यासारख्या, लक्ष्यांत राहण्यासारख्या, उपयोग करून घेण्यासारख्या अनेक गोष्टी मला वाटल्या. संवयीनी गोष्ट सोडून द्या. पण आतां एक दोन दिवसांत माझी मुंबईला जाण्याची वेळ आली जाई; जावें लागणार आहे, तरी पण इथें आणखी राहिलो असतों तर वरं झालं असत—असेंच निघतांना मला वाटेल.’ मनोहरानें उत्तर दिले.

त्याच्या उत्तरानें तेथील लोकांच्या मनांत अनेक तर्ककुतर्क आल्याशिवाय मात्र राहिले नाहीत. सर्वच मंडळी त्याच्याकडे निरनि-राळ्या दृष्टीनें पाहू लागली. वास्तविक मनोहरानें सरळ, योग्य तेंच सांगितले होते.

त्या मंडळींतच नेहमी मोठमोठथा गोष्टी ऐकत बसणारा एक नांगन्या याही वेळी वसला होता. मास्तर-मनोहराचें बोलणे थांवतांच त्यानें गांवांतील नवीन एक बातमी तेथे फोडली.

‘आवा, आपल्या भागाचा त्यो खान फौजदार वदद्दन गेला आन् त्याच्या जागी लगोलग नवा फौजदार आलाबी ! भारी वावा त्या खान फौजदाराचा ह्या भागांत दरारा ! लै शिव्या हसडायचा ! आन् असा वदहडायचा काहीं पुसं नगा. आतां ह्यो आलाया—’

‘आतां आला आहे तो ब्राह्मण फौजदार आहे. शिवाय शिकलेला आहे. त्या दाढीवाल्यांत आणि याच्यांत थोडंतरी अंतर पडायचंच !’ वावा त्या नांगन्याकडे वढून म्हणाले.

‘म्हंजी वर. न्हाई तर ह्योवी त्या खानापरमानंच असला तर मग सुईच नाहीं राश्यली. त्यो वामण म्हणायचा नाहीं, शेतकरी म्हणायचा नाहीं, अशी संमत्यास्नी झोडपायचा ! नवा वामण झाला तरी फौजदारच त्यो;

## पोलिसी पाहुणचार

आपला आम्हां गरिबासनी हात दावल्यानिगार राहील व्हय ? नांव कशाला घेता राव ? 'त्या नांगन्याने आपले पोलिसाबद्दलचे ठाम मत ठोकून दिले.

'नवाच आला आहे फौजदार' आवा म्हणाले, 'पाहुंया कसा वागतो आहे, कसा वागवतो आहे. वाकी कसाहि वागला तरी तो बोद्धन चालून फौजदार ! आम्ही खेड्यांतील अडाणी—शेळ्यामेंद्र्याप्रमाणे आहोत तेथपर्यंत, तो आपल्याला कसाहि वागविणारच ! मुंबई-वाल्यांनी जस गांधींचं शिक्षण उचललं तसं आम्हीं घेतलं पाहिजे. आम्ही निंदर झालं पाहिजे. त्याशिवाय उपयोग काय ?'

पोलिसांचा विषय चालतां चालतां खराच तेथें तितक्यांत एक पोलिस शिपाई दत्त म्हणून आला ! त्याने आंत डोकावून पाहिले. सर्वोन्न न्यहाळले आणि आपल्या गुरुगुरणाऱ्या आवाजांत—खिशांतील एक पिवळा कागद काढीत पुकारले, 'मनोहर माधव देशमूख येथे कोण आहे ?'

'मी तो !' मनोहराने स्वतःच म्हटले, 'काय आहे ?'

मास्तर—मनोहरादि तेथे असलेल्या सर्वोन्नी एकदम चमकून त्या शिपायाकडे पाहिले.

'आपल्याला आतांच्या आतां फौजदारसाहेबांनी बोलावलं आहे.' त्याच्या हातांत तो पिवळा कागद देत शिपाई म्हणाला. 'मी आपल्या घरीं जाऊन चौकशी केली. आपण पोस्टांत असाल अशी माहिती घरीं कळली म्हणून येथे आलो. चला आपण. असाल तसे बोलावले आहे फौजदारसाहेबांनी. पुढे घालून घेऊन यायला मला हुक्म दिला आहे !'

मनोहराने कागद वाचला. शिपायाने तोडीं सांगितला तोच मजकूर हड्डेलहण्यि भारेषेत होता. मनोहर त्या अकलियत प्रकारांने वराच गोंधळला. तेथे असलेल्या मंडळींतही वरीच चलविचल झाली.

'मला फौजदारांनी बोलावले आहे ?' मनोहर चमत्कारिक रीतीने शिपायाकडे पहात म्हणाला.

## नि र्मा त्य

‘आपणाच मनोहर माधव देशमुख—मुंबईवाले ना ? आपणासच बोलाविले आहे. बरोबर येऊन येण्याचा हुक्कम आहे मला, चला. आटपा. मग उशीर का ?’ मनोहरला आतां मुकाब्याने उठावेच लागले. फौजदार कोण ? आपला त्याचा संबंध काय ? आपल्यामागेअकारण हें कसले सरकारी आणखी कुलंगडे आहे ? इत्यादि अनेक प्रश्नचिन्हे त्याच्यापुढे उभी राहुं लागलीं. तो उठला. शिपायाला ‘चला’ प्लॅनत तो निघाला. जातां जातां त्याने तेथें बसलेल्या मंडळीकडे अगदीं अहेतुकपणे पाहल. तीं सर्व मंडळी एकमेकांच्या तोडाकडे, शिपायाकडे, मनोहराकडे आळीपाळीने भीतियुक्त आश्चर्याने तो दिसेनासा होईपर्यंत पहात होती. त्यानंतर तेथें कुणी फारसे थांबलेच नाहीं. ज्याने त्याने मुकाब्याने आपला रस्ता सुधारला !

आबाच्या मनांत आले ‘हा मुंबईचा खादीभक्त मुंबईस चळवळीत कांहीं गडबडगुंडा करून आला असावा. तें पोलिसमार्फत प्रकरण येऊन त्याला येथें पकडण्यांत येणार असावे. आतां याच्याबद्दल वर्तमानपत्रांत कांहीं तरी खास येणार !’

बाबाला वाटले, ‘खादीचा पोषाख करून मुकाटथाने आपल्यांत येऊन बसणारा सरकारी गुप्त पोलिस खात्यांतलाच खास असावा. गांवांतलीं, आपल्यांतलीं कुलंगडीं त्याला जीं सांपडलीं असतील तीं तो फौजदाराला ऐकवणार. लवकरच गांवांत फौजदार गडबड उडवून देणार. कांग्रेसबद्दल बोलावयाची चोरी—कांग्रेसवाल्याला मदत करणारांचे पाप. आतां हा गुप्तपोलीस ऑफिसर कोणती संक्रांत आणतो आहे आणि कोणती नाहीं, हें एक देवच जाणे !’

मास्तर रुमाल डोक्याला गुंडाळीत—गळ्याभोवतीचे उपरणे सांवरीत छासावर आले. पण त्यांचे तोड उतरलेच होते. त्यांचे शिकवण्यावर कांहीं लक्ष लागेना. ‘हा मनोहर कोण ? पोस्ट ऑफिसांत, आम्हीं कुणाची कॅलेंडरे, कुणाचीं बुकपोष्ट्स [ वाचनीय पुस्तके ], एकादें व्यापाच्याचे

## पोलिसी पाहुणचार

पार्सल—मध्येच दाबतों, तें तर याने पाहिले नसेल ? तसली बातमी फौजदारीत देऊन आमच्या नोकरीवर हा पाणी तर आणणार नसेल ?—तसें झाले तर आलीच आपली कंबक्ती—त्याला येथे बसून देत होतो हीच मुळी आपली चूक !—मास्तरांना विचार सतावू लागले.

—३—

फौजदारांचा तो काळसर तकतकीत वर्ण, ते मिशांचे आकडे, डोकीवरची उंच फर कॅप, तोंडांत भला जाडा एका कोपन्यांन दरलेला तो चिरूट, आंगांतला जांभळा ब्लेझरचा कोट, तलम स्वच्छ धोतराचा धातलेला तंग काचा, पायांतले पॉलिश केलेले चकचकीत उंच बूट, यामुळे स्वारीचा रौद्रावतार चांगलाच दहशत बसविणारा. त्यांत त्याला साजेशा आवाजाची देणगी ! सभोवतीं त्या भीतिदायक गंभीरपणांत भर घालणारी त्यांची नोकर मंडळी, बैठकीच्या जागेंतले निळ्या रंगाचें अभ्रे चढविलेल्या खुर्च्या, कोंचे, रांड टेबल इत्यादि सामान, दाराला लावलेले सरक पडदेही त्याला उठाव आणणारेच. त्या सर्व परिस्थितीचा सामान्य प्रेक्षकावर दहशत बसविणारा परिणाम व्हावयाचा. त्या जागेंत पाऊल टाकतांच मनोहराचें अगदीं तसेंच झाले. तो तेथे पोंचला त्यावेळी फौजदारसाहेब कोणावर तरी मेघराजनेप्रमाणे गर्जत होते; एकाच्या अंगावर धाऊन जाण्यासारखाच त्यांचा पवित्रा होता. तेच गरगरणारे डोळे क्षणभर मनोहराकडे वळले !

बिचारा मनोहर ! त्याच्या सर्वोगाला दरदरून धाम सुटला. जीभ कोरडी पडावयाची वेळ आली कंवर गेल्यासारखे त्याला वाढू लागले. बुद्धि बधीर झाल्यासारखे त्याला झाले. फौजदारांनी त्याला पाहिले पण या—बसा कांहीं म्हटले नाहीं.

विनापराध आपणाला कां आणले आहे ? आपल्यावर कोणते बालंट लादण्यांत आले आहे ? आपल्याला अटक झाल्याचे मावस-भावाला कळले, प्रियपत्नी इंदूला कळले, तर त्यांच्या जिवाचे काय होईल ?

## नि मा त्य

आपल्याला येथून सोडविण्याचा ते प्रयत्न करतील का? यापूर्वीच आपणाला मुंबईस जाण्याची बुद्धि सुचली असती तर किती वरें शाळें असतें? पोस्ट मास्तर, तिथें जमणारी मंडळी, कुणी तरी घरीं जाऊन आपल्यावरील ही आपत्ती सांगतील काय? केव्हां घरीं हें वर्तमान कळेल? आपण अराजक म्हणून, राजद्रोही म्हणून, अत्याचारी म्हणून, का खुनी, दरोडेखोर चोर म्हणून आपल्याला धरून आणले आहे? असले हजारो विचार मनोहराच्या डोक्यापुढच्या काजव्याप्रमाणेच चमकले.

‘पोस्ट आफेसांतून’ फौजदारसाहेबांच्या कचेरीत—ही फौजदार-साहेबांची कचेरी तूर्त फौजदारांनी आपल्या रहात्या घरांत—बाहेरच्या दिवाणखान्यांतच थाटली होती.—येतांना वाटेंत, जरा वांकडी वाट करून बरोवरच्या शिपायाच्या सवलतीने आपल्या घरीं जावें, घरच्या मंडळीना आपल्यावरील प्रसंगाची कल्पना घावी आणि मग पुढे सरकावें, असें मनोहराच्या मनांत कितीवेळां तरी आलें. त्यानें तसा थोडासा प्रयत्नही करून पाहिला. पण त्या पोलीस शिपायानें त्याचें मुळींच ऐकिले नाहीं.

फौजदारांचे काम संपत आलें. त्यांना मुजेरे करून मंडळी आपल्या हातांतल्या वारीक छड्या हलवीत आणि जाड्या वहाणांत पाय सरकवून चालूं लागली. आतां कोठे फौजदारसाहेबांचे मनोहराकडे लक्ष वेधलें. इतका वेळ मनोहर अंतल्या वाजूस उभाच होता. मिशीला आणखी पीळ भरीत पोलिसी हुकमी आवाजांत फौजदार गडगडले ‘तुम्हींच मनोहर माधव देशमुख काय?—मग उमे कां वाटेंतच?—बसा खुर्चावर!’

मनोहर मुकाख्यानें आज्ञेप्रमाणे वागला.

मनोहराला कळेना की आतां किती वेळ बसवणार? कां बसविणार? आपल्याला काय विचारण्यांत येणार आणि आपली सुटका केव्हां कशी होणार?

## पोलिसी पाहुणचार

‘मला कां बोलावले आहे ?’ असें चट्टदिशी खुलासा करून घेऊन निसटावें म्हटले—त्यानं कितीहि मनांत आणले तरी त्याची जीभ उचलेना.

मनोहराचे तशाच स्थितीत चांगले दोन अडीच तास गेले. तो जागचा हलला नाही. त्याला सोडवून न्यायला कुणीही त्या वाजूला किरकले नाहीं. मनोहर अगदी हताश झाला.

मध्येच केब्हां तरी पलिकडच्या दारांतला पहाडा किंचित् नाजूळ झाल्याचें, कुणीतरी तेथून हलकेच डोकावून पाहित्याचें मनोहराच्या लक्षांत आले. त्याच्या कानीं कोणाचा आवाज आला. लुगड्याचा पदरही त्याला दिसला. आंत कुणी वायका आपापसांत हंसत बोलत आहेत असे मनोहराला वाटले. पण त्याकडे चित्त वेधण्याइतके—अधिक लक्ष देण्याइतके—मनोहराचे चित्त त्यावेळी ठिकाणावर कुठे होते ?

फौजदारांना इतक्या वेळानंतर मनोहरांशी बोलावयाची लहर आली. आणि त्यांनी मनोहराला विचारले ‘काय देशमूख, तुम्हांला पकडून कां आणले आहे कलं काय ?’

‘नाही.’ मनोहरने कसेवसे उत्तर दिले.

‘या गांवांत तुमचा कांगेस कार्याचा प्रचार कुठपर्यंत आला आहे ? सरकारविसद्ध वागण्याची लोकांची कितपतत तयारी केली आहेत तुम्ही आतांपर्यंत ?...’

‘छे: छे: ! तें-मी-मला...’

‘त त-प-प म-म काय ?’ फौजदार जरा मोळ्यानेंच ओरडले. ‘आम्ही काय जाणत नाही या गोष्टी ? अशा त-त-प-प-म म नें आम्ही फसू अशी तुमची कल्पना आहे काय ? मुंबई सोडून अशी खेडीपाडीं तुम्ही कां हिंडत असतां हें आम्हाला समजत नाहीं, असे समजू नका !’

नसता अपराध फौजदार बळेच आंगी चिकटवू लागल्यावर मनोहर तरी काय बोलणार ? बापडा स्वस्थच बसला.

## नि र्मा त्य

‘हं, मग काय देशमूख? तुम्ही काय सरकारचे गुन्हे केले आहेत याची कांहींच माहिती नाहीं म्हणतां? ठीक आहे! त्याची आठवण होईपर्यंत आणि त्याचा उच्चार करीपर्यंत आम्ही तुम्हाला इथून सोडणार नाहीं—ज्यावेळी आठवण होईल—ज्यावेळी कबूल कराल—त्यावेळी, त्यानंतर पुढे तुम्हांला कसे वागवावयाचें हे आम्ही ठरवू. बाकी, मला ठाऊक आहे, इकडंचा अशिक्षित खेडवळ असो कीं आपल्यासारखा साधारण्या सशिक्षित कांग्रेसभक्त असो. त्याला आमचा मनाजोगता पोलिसी पाहुणचार मिळाल्याशिवाय तो आम्हांला हवी ती माहिती सुखासुखी द्यायचा नाहीं. पण हे पहा, देशमूख, आमचा पोलिसी पाहुणचार आपल्याला मिळणारच आहे. त्याशिवाय तुमची इथून सुटका नाहीं. काळजी करू नका!’ फौजदारांनी सुनावले.

तितक्यांत आंतून नोकर ‘जेवायला झाले आहे. पाने मांडली आहेत अशी वर्दी द्यायला बाहेर आला.

फौजदार जेवायला आंत जातील तेव्हां आपण येथून एकदम पसार व्हावें असें मनोहराच्या मनांत आले नसेलच असें म्हणतां येणार नाहीं. पण त्या भीरुच्याकद्भून तें घडणे अशक्यच; या शिकलेल्या सामान्य सभ्यांनी नुसत्या शौर्याच्या गोष्टी बोलाव्या, वर्तमानपत्रे वाचावीत आणि नुसता मतामताचा गलबला करावा; मनोहर जागचा हलला नाहीं. त्याच्या आंगांतील सर्व शक्ति कुठे पार गेल्यासारखें त्याला झाले होते.

फौजदारांनी कपडे उतरले. ते आंत जायला निघाले. जातां जातां त्यांनी मनोहराला हुक्कम फर्माविला, ‘देशमूख, कपडे काढा. तुम्ही आमचे अपराधी असला—मी फौजदार—सरकारी नोकर असलें तरी—मीहि तुमच्याचसारखा ब्राह्मण आहे, तुम्हांला उपाशी ठेवावं असे मला वाटत नाहीं. माझ्याबरोबर जेवण करा; आम्ही असाहि पाहुणचार देणे आमचे कर्तव्य असते. जेवायला चला. नंतर दिवसभर विचार करा. उठा!’

## पोलिसी पाहुणचार

मनोहरला उठणेच भाग पडले. तो फौजदारच्या हातचे बाहुलेच बनला; फौजदाराच्या वर्तनांतला विसंगतपणा त्याला समजला. पण त्याचें कारण त्याला उमजेना. ‘आलीया भोगासी असावें सादर’ या न्यायानें त्यानें कपडे काढले, तो फौजदारांच्या मागोमाग घरांत निघाला.

—४—

फौजदारसाहेबांच्या घरचा जेवणाचा थाट तर बादशाही होता. फौजदारसाहेबांच्या पाटाजबळ मनोहराचा पाट होता. हा फौजदार मैन्याप आहे का साधु आहे हेंच मनोहराला कळेना. आपल्याला अपराधी म्हणून आणतो काय? तरी पण त्याच्या मनावर जो पहिला अनपेक्षित परिणाम झाला होता—त्यामुळे त्या गावी येतांना मनोहराला जसे आपण आजारी होतों, तसेच आजारी एकदम झालों असें वाढू लागले. मध्ये आपणाला वरें वाढू लागले हेंदेखील खोटें अशीच त्याची भावना झाली. तो जेवायला बसला. पण जेवतांना त्यानें मान कांहीं वर केली नाहीं.

मनोहर घावरला आहे, मलूल झाला आहे, हें फौजदारांनी ओळखले होतें. त्याचा जेवणावर परिणाम होऊन नये म्हणून त्यांनी दक्षतेनें पाटावर येऊन बसतांच त्याला उद्देश्यन म्हटले, ‘हें पहा देशमूख, आतां जेवण होईपर्यंत तरी मी फौजदार नाहीं की तुम्ही गुन्हेगार नव्हत. आमच्या इथें पोटभर जेवले पाहिजे. त्यांत कुचराई होतां कामा नये. तुम्हीं येथें आपल्या मावसभावाकडे सहकुटुंब आहांत-ते तुमच्या जेवणाकरितां धरीं वाट पाहातील हें मला माहित आहे. मी त्यांना अगोदर निरोप पाठविला आहे. तुमची सुटका जेवणाकरितां माझ्याकडून, घरच्या जेवणाकरितां-होणार नाहीं, म्हणून कळवले आहे. समजलांत.’

फौजदारांचा आवाज जात्याच कर्णकदु असला तरी ते यावेळी मनोहराशी आदरानें व प्रेमानेच बोलत होते. त्यांच्या बोलण्याचे अर्थ करावे तसे होण्यासारखेच होते. मनोहर त्यावेळच्या आपल्या मनोवृत्तीं-प्रमाणेच करून घेत होता.

— १४३ —

## नि मा ल्य

आंत बायकाबायकांत 'हें काय ग, तूच वाढायला गेलं पाहिजेस. मी नाहीं तुझें ऐकणार अं भलत्याच गोष्टीत' अशी कांहीं तरी कुजबुज चाललीच होती. ती बाहेर सपष्ट ऐकावयाला येत होती.

ब्राह्मणानें चटण्याकोशिंबिरी वाढल्या. एका बाईंनीं मुख्य मुख्य पदार्थ वाढले. वाढप झाले.

'मनोहरपंत, हं करा सुरुवात. जेवतांना कांहीं मनांत आणायचं नाहीं चं।' फौजदारांनीं मनोहराला हुक्रम फर्माविला.

आंतल्या बाजूस मृदु हास्यध्वनि झाला. फौजदारही गालांतल्या गालांत हंसताहेतसे वाटले.

मनोहर जुलुमानें एके घास तोंडांत कोंबीत होता. पदार्थ वाईट होते, त्याला आवडण्यासारखे नव्हते, असे नव्हे; पण त्याला घासच गिळत नव्हता. पोलिसी पाहुणचाचर त्याला जुलुमाचाच वाटत होता.

इतक्यांत कुणीसें वाढावयाला आले. मनोहराच्या पानापुढे तें माणूस उमें राहिले. हवें नको म्हटल्याशिवाय वाढवायाचें कसें? अशी पंचाईत पडली. मनोहराचें लक्ष कुठे होते कुणास माहिती?

'मनोहरपंत, अहो, तुमचें लक्ष कुठे आहे? तुमच्यासारख्या मुंबईत आयुष्य वेचलल्या सुशिक्षित माणसानें आमच्या पोलीसी खाक्याला इतकं भिऊन जावें! आश्रय आहे बोवा! तुम्हीच जर असे वागू लागलांत तर खेडवळ लोक आमच्यापुढे गोगलगाय झाले, तर त्यांना तुम्ही कां हंसावें? असल्या भित्र्यांनी स्वातंत्र्यप्राप्तीच्या नुसत्या लंब्या आपापल्या खोलीचीं दारे लावून आंत गप्पाच माराव्यात म्हणावयाच्या?' फौजदारांनीं आपली सरबत्ती सुरु केली. 'आणि इंदूताई, तुम्ही तरी अशा मुकाढ्यानें कां उभ्या आहांत? पतीराजांचे जेवणाचे मान तुम्हांला माहित नाहीं? तें एक परकयाच्या घरी येऊन वायकोला लाजून खालीं मान घालून आहेत. पण तुम्हीसुद्धां लाजतां? 'हवं आहे का? एवढं जरी विचारल असतें, तरी तेवढ्या आवाजावरून तुम्हांला ओळखून त्यांनी वर पाहिले नसतं कां?

## पोलिसी पाहुणचार

मनोहराने चमकून वर पाहिले, तों फौजदारांच्या घरांत आपल्याला नकळत, आपली लाडकी पत्नि इंदू आपल्याला वाढायला उभी! इंदू हंसते आहे, फौजदार हंसताहेत, दारांत उभी राहिलेली फौजदारांची पत्नि—इंदूची सख्बी मावसबहिण—आऊताई एकमेकांकडे व आपल्याकडे पाहून हंसत आहे, असे दृश्य मनोहराला दिसले.

मनोहराला आतां हायेसे झाले. त्याचा चेहरा आतां प्रफुल्लित झाला. बरेचसे परिस्थितीचे कोडे त्याला आतां अगडले. त्याच्या चेहन्यावरून भीति पळ काढीत होती. गोंधळ आपले चंबुगवाळे उचलीत होता, आनंदाचें आगमन त्वेरेने होत होते. आतां त्यालाहि हंसू आले, त्याचा चेहरा यावेळी खरोखरच पाहाण्यासारखा—फोटो काढण्यासारखा—झाला होता. ‘इंदूताई, हे पाहिलेंत आपल्या पतिराजांचे शौर्य?’ फौजदारांनी आपल्या मेहुणीची चेष्टा केली.

‘आऊताईच्या घरी यायला इतकं कशाला भ्यायचं तें?’ इंदूताई मनोहरालाच उद्देश्यन म्हणाली, ‘फौजदार जगाला असतील. आपल्याला काय त्याचं? काल देवदर्शनाला गेले, तिथं आऊताईची अचानक गांठ पडली. नुकतीच बदली होऊन आल्याचं कळल. आपण मुंबईला एकदोन दिवसांत जाणार म्हणून सांगितले; तेव्हां तिने इकडे यायचा आग्रह केला. मी कबूल केल. सकाळी मला घरी बोलावण आल. ‘पोषांत’ दुसरं बोलावण गेल. आऊताईचा चांगला पाहुणचार आहे तर—’

‘आम्हीं काय! आम्ही पाहुण्यांच्या ताटांत मीठभाकर घातली आहे—गोड मानून घेणे त्यांच्याकडे आहे.’ फौजदारांनी हंसत म्हटले.

‘इंदूताई, तुंच बाई आपली आग्रहानं वाढ. ज्याचं माणूस त्याला ठाऊक. मनोहरपंत, जेवतांना कसला इतका संकोच? आमचा गरीबाचा पाहुणचार लक्षांत तर राहिला पाहिजे?’

‘पोलिसी पाहुणचार हा! मी कसा विसरेन?’ एवढेचे मनोहर घिटाइने हंसत म्हणाला.

# ९

## निर्माल्य !

---

निर्मलेचें लगीन झालें. लोक म्हणाले हजारांतली जागा मिळाली. जोडा विठ्ठलरखमाईसारखा शोभतो. निर्मलेला सासू होती, दोन नणंदा होत्या, एक दीर होता, जाऊवाई होती, सासरा होता. गांवांत पाटील-कीला साजणारा वाडा होता. तर गांवचा अर्धा शिवार पाटलांच्याच मालकीचा होता ! शेजारणी पाजारणी निर्मलेच्या आईजवळ येऊन म्हणू लागल्या, गोकुळासारख्या गजबजलेल्या घरांत तुमची लाडकी लेक पडली. तिनं नशीव काढलं !

शेजारी, इष्टभित्र निर्मलेच्या बडिलांना भेटले की म्हणू लागले, ‘निमुचे दादा, वेश केलंत. एकुलत्या एका लेकीला चांगली उजवलीत. हुंडा दिलात. पण राजविंडा जांवई मिळविलात. मोठं घर आहे. दांडगा मळा आहे. खूप कुणवावा आहे. बारा वैल गोळ्याला. दहा माणूस घरांत जेवायला. तुमच्या लेकीला काय कमी आहे ? खात्या गव्हाणीला

## निमाल्य !

ती लागली. जमीन जुमला गहाण टाकलांत. त्रुणपाणी केलंत पण पोरीच्या जिवाकरतां केलंत हेंच चांगलं. त्रुणपाणी फिटेल. जमीन जुमला सुटेल. पण आजची घडी उद्यां येईल का ? तुमच्यासारखीं पोरीच्या सुखाकडे पाहणारीं—पदराला चाट लावून घेणारीं—माणसं आज काल आहेत कुठं आपल्यांत ?

ऐकून निर्मलेच्या आईला हायसें झाले !

ऐकून निर्मलेच्या वडिलांना आंगावर मुठभर मांस आले असे वाटले ! चार दिवस वाजलं—गाजलं. पहिपाहुणे आले. घरांत, मांडवांत गर्दी उसळली. मुंडावळ्या—बाशिग बांधले. घोड्यावरची वरात निघाली. मैत्रिणींनी थट्टामस्करी केली. आतषबाजी झाली ! रुसणीं फुगणीं झालीं. मानपान झाले. सर्वत्र आनंदीआनंद झाला ! वन्हाड निघाले. निर्मलेला बरोबर नेले.

जातांना नाथाजी नवरदेव घोड्यावर स्वार झाला होता. घोडा थयथय नाचत होता ! बुरखा वाजूला करून हळूंच मधून मधून गाडी-तूनच निर्मला चोरून मारून इकडे तिकडे पहात होती. नाथाजी तिला देवासारखा दिसत होता. त्याच्याकडे पहात असतां आपण केवळ्या भाग्यशाली—असें क्षणाक्षणाला निर्मलेला वाटत होते !

+ + + +

सासर—माहेर, माहेर—सासर अशा निर्मलेच्या पहिल्या पहिल्या चार दोन खेपा झाल्या. त्या वेळांत माहेरी माहेरवाशीणीचे लाड आणि सासरीं घरीं आलेल्या लक्ष्मीचे—नव्या नवरीचे—सूनबाईचे, जावेचे, भावजयीचे उठ-बस ‘कौतुक’ चालावयाचे ! माहेरचा माणूस आला कीं जरासे आढे-वेढे घेऊन धाढून द्यायची. माहेरीं सासरचा मुराठी आला कीं बिनबो-भाट न्हावूंधुवूं धाळून, नवी लुगडे—चोळी करून, फराळा—आराळाची बरोबर बुत्ती बांधून देऊन सासरीं पाठवणी करायची ! निर्मलेच्या आईने कांहीं उणे पडूं नये म्हणून जीवापाड जपायचे; तर निर्मला सासरीं आली

## नि मा ल्य

कीं काकदृष्टीच्या सासरच्यांनी काहीं उणे आहे काय एवढेच पहावयाचे,  
पा पलीकडे विशेष काहीं नसावयाचेच !

+ + +

बडिलांच्या, भावाच्या जीवावर नाथाजी खुशालचेड्सारखाच वागे.  
नाथानें नव्या नव्या पैरणी, नवे नवे जरीकाठी पटके, नवी नवी रेशीम-  
काठी अष्टीची (धुवट) पंजीं वापरावीत. पानपट्ट्यांनी तोड रंगवावें.  
तंबातू खाऊन पिचकान्या माराव्यात. गांवोगांवच्या जत्रा—यात्रा धुंडा-  
ळाव्यात. कुस्त्यांच्या फडांतून हिडावें. तमाशे पहावेत. तमाशे करावेत.  
आज कुठे जत्रा आहे, याची चौकशी करावी. उद्यां कुठे कुस्त्यांचा फड  
आहे, तिकडे जाण्याची तयारी करावी. हाच मुख्य नाथाचा महत्त्वाचा  
उद्योग होता. पाटील म्हणत, आहेत चार दिवस इकडे तिकडे पोराचे  
हिंडण्याचे, हिंडेना. भाऊ म्हणे, आपल्या जीवावर धाकव्या भावानें  
दोन दिवस खेळायचे नाहीं, मजा मारायची नाहीं तर कुणाच्या ? खेळेना !  
नाथ्याचे कोणी सोबती हौशी म्हणत, कोणी रंगेल, बाजिदा म्हणत;  
आणि त्याच्या हौशीला, रंगेलपणाला व बाजिदेपणाला उत्तेजन देत !

नाथाचा चालू रोजगार असा होता—पण असें चालणे तरी वाईट का?

+ + +

सासरी निर्मला नुकतीच आली होती. ती आली त्यावेळीं नाथाजी  
कुठे जबळच जत्रेला गेला होता. तो आला. घरीं निर्मला आत्याचें  
त्याला कळलें. जेवायच्या वेळेला ती त्याच्या दृष्टीला पडली. त्याची आई  
स्वयंपाकांत होती. जाऊबाई आपल्याच कामांत गढली होती. नंदिंदा  
इकडेतिकडे दूर दूरच तरंगत होत्या. नवन्याला वाढायची पाळी निर्म-  
लेवर आली. सासूवाईनीं सांगितेलै. पहिल्यांदा तिला कसेसेंच झालें; पण  
ती तत्परतेनें पुढे आली. नवन्याला वाढलें. लाजल्यासारखे बाटलें तरी  
तिला एकंदरीत आनंदच बाट होता. ती खालच्या मानेनें पण आनं-  
दित अंतःकरणानें आपले व्यवहार नीटनेटकेपणानें करीत होती. नाथा-

## निर्मात्य !

जीचे डोळे तिच्यावर एकसारखे खिलले होते. तिचें लाजणे, मुरडणे, थबकणे, पदर सावरणे, याकडे नाथाजी नुसता आशाळभूतपणाने पहात राहिला होता. तिची मधुर हालचाल, गमतीची तारंवळ, हंसू आणणारी तिची त्रेधातिरिपिट, त्याला एकंदरीत भारीच रमबीत होती.

+ + +

‘शुःशुः’ कानावर शब्द येतांच निर्मलेच्या हरिण डोळ्यानी भरकन् इकडे तिकडे पाहिलें. तिचें—सशाचें—काळीज एकदम् लकलकळें. ती जागच्या जागी थबकली. पलीकडे नाथा उभा होता. त्याने तिलाच उद्देशून शुःशुः केले होते. निर्मला आनंदली. बावरली. तिच्या विशाळ भालप्रदेशावर धर्मविंदूची मुंडावळ चमकली. नाथा तिच्या दृष्टीस पडला ! ‘थांव जरा ! अशी पळतेस का ?’ शब्द कानावर पडले. इतक्यांत तो जवळ पण आला. ‘वर पहा ग ! लाजेस कां अशी ?’ निर्मलेला तेथून धूम ठोकावी असें वाटले. पण पाय जागचे हालेनात. पायांतली सर्व शक्ति नष्टच झाली ! नाथाने तिचा एक हात आपल्या हातांत घेतला. दुसऱ्या हाताने तिची हनुवटी वर उच्चलण्याचा प्रयत्न केला. ‘बोलायचं नाहीं का ? हा अबोला कशासाठीं ? आतां बोलल्या खेरीज सोडणार नाहीं—जेव्हां तेव्हां आपलं—’

नाथा आणखी पुष्कळ पुष्कळ बोलला. निर्मलेच्या मनांतून खूप बोलायचे होते. मान वर करून नाथाला डोळे भरून पहावें, असेही तिला मनापासून वाटत होते. पण तिच्या तोऱ्हून शब्द फुटेना कीं त्याला पाहण्याकरितां मान वर होईना. नाथाजवळून दूर सरण्याची तिची दुर्बळ घडपड झाली. नाथाच्या डोळ्याला डोळा द्यावा, त्याच्याकडे गालांतल्या गालांत पाहून मूळु हंसावें, कांहीं तरी विचारावं, कांहीं तरी बोलावें, आपल्या देवाला बरं वाटेल अशी कांहीं तरी कृति करावी, असं निर्मलेला किती किती वाटत होतं; पण तिची हृदयाची घडघड थांवली नव्हती. ओठाला कोरड पडली होती, त्याला जीभ फिरवून ओलावा आणण्याचा निष्फल प्रयत्न ती कितीदां तरी करीत होती.

## नि र्मा ल्य

पंचप्राण एकवटून आपल्याला एकादा तरी शब्द उच्चारतां येईल का, आपली सुटका कशी करून घेतां येईल या फिकीरीत निर्मला तशीच हतवल उभी होती. उतावळा झालेला नाथा तिच्या कानांत आणखी कांहीं हितगुज सांगण्याकरितां का गालावरचे गुलाब हुंगण्याच्या निमित्तानें आपले तोंड जवळ जवळ आणीत होता—

इतक्यांत, जवळच्या खिडकीतून वहन्स हंसल्याचा, पलीकडे सासूवाई खोकल्याचा, बाजूला जाऊवाई शिंकल्याचा, शेजारून दीर खाकरल्याचा आणि बाहेर मामाजी शिंकल्यांचा निर्मलेला एकदम भास झाला. तितक्यांत इकडून तिकडे कोणीसें गेल्याची चाहूल लागली. तीमुळे नाथासुद्धां चमकला. त्याच संधीचा फायदा घेऊन निर्मलेने चपलाईने स्वतःला नाथापासून सोडवून घेतले आणि तेथून डोळ्याचें पाते लवण्याच्या आंत पोवारा केला !

निर्मलेला त्याच्याजवळून निसटतांना काय काय वाटले असेल ?

+                  +                  +

नागपंचमीला लकी आणावयाच्या, सुना धाडावयाच्या अशी चाल. त्याप्रमाणे नागपंचमीला निर्मला माहेरी आली. तिचे वडील कुत्रु-कुतूच करीत होते. आईचा जीव उडून गेला होता. तरीही लेक घरीं आल्याचा दोघांनाही आनंद झाला. आईने लेकीकडे पाहिले. लेक तिला सुखी दिसली नाहीं. निर्मला प्रसन्न नव्हती. तिच्या मुखावर सदैव खेळ-पारे हास्य तिच्या आईला दिसले नाहीं. आईला कारण विचारवेना. लेकीला सांगण्याचें धाडस होईना. निर्मला सुखी नसायला काय झाले होते ?

+                  +                  +

नाथा अलिकडे घरीं राहीनासा झाला होता. तो घरीं किंवा शेतांकडे कांहीच लक्ष घालीत नाहीं, म्हणून त्याच्याबद्दल कुरकुर चालूं असल्याचें निर्मलेच्या कानावर अधूनमधून येऊं लागले होते. केवहां

## निर्माल्य !

तिची जाऊबाई बोले, तर केव्हां सहज कुटून तिला ऐकायला येई. नाथा छंदी कंदी बनत चालला आहे. पाटील घराण्याला कमीणा आणील असें त्याच्यांत दुर्गुण शिरले आहेत. ‘केव्हां तरी भकेल आणि आपल्या जन्माचा सत्यानाश करून घेईल.’ असें ऐकले कीं निर्मलेला घडकी भरे. ती माझें आली त्यावेळी नाथा गांवांत नव्हता. पूर्वीच दोन महिने कुठे बेपत्ता झाला होता. ती निधाली तेव्हां तर नाहीं नाहीं तसेच्या नाथाबद्दलच्या कंड्या तिच्या कानीं आल्या होत्या. निर्मला आली. आईला भेटली. तिच्या कुशीत बुसून मनसोक्त रडली. तिचें रङ्ग तिला आवरेना. तिची आई पण तिच्यावरोबर आपले डोळे पुशीत होती !

+ + +

एक दिवस निर्मला आपल्या आजारी बडिलांच्याजवळ बसून त्यांची शुश्रूषा करीत होती. तिची आई बाहेरच्या बाजूला झाडपाखड करीत होती. तिच्याशी कुणी तरी बोलत होतें. बोलणे हलकेंच चालूं होतें तरी त्यांत अधूनमधून निर्मलेचें नांव निघत होतें. त्यामुळे निर्मलेचें कान त्याकडे आपसुखच लागले होते. ‘तुमचा जावई बिघडला. तुमच्या पोरीचें आतां कसं होणार ? तो मुंवईस गेला आहे. त्याच्याबद्दल आवई ओह कीं तो एका तमाशांत शिरला. ‘शिवा—सावळा’चा नामचंद तमाशा आहे क्षणतात. ते महार आहेत. तुमचा जांवई त्या तमाशांत सौगाड्या बनला आहे, तो महारांच्या हातचं खातो पितो. त्या तमाशांत नाचणारी एक बाई आहे, तिच्या गाण्यावर लुब्ध होऊन त्यांने घरादराचें नांव टाकले आहे. त्या नाचणाऱ्या बाईच्या नादाला लागून तुमचा जांवई तिच्यावरोबर लगीन करणार आहे असें कोणी म्हणतात; तर कुणी सांगत कीं त्यानं त्या बाईशीं लगीन केलं आहे. कलियुगांत काय होईल अन् काय नाहीं याचा नेम नाहीं. पाटलाच्या कुळांत जन्म असून त्यानं असं करावं का ? त्याच्या बापाच्या कानावर या गोष्ठी गेल्यापासून त्यांनीं खाली घेतले आहे. त्याचा भाऊ पिसाळला आहे. गांवांत बातमी फुटल्यापासून खळबळ उडाली आहे म्हणतात. असं कसं हो झालं ?

## नि र्मा त्य

चांगला म्हणतांना असा कसा हो तुमचा जांवई निधाला ?' इत्यादि गंहिवरून सांगणारी बाई सांगत होती. निर्मलेची आई खाली मान घालून, डोळ्यांतून पाणी गाळीत ऐकत होती !

निर्मला आपण होऊन लगेच सासरी आली. आपल्या नशिवांत काय आहे, हे तिला एकदां प्रत्यक्ष ऐकावयाचे होतें. एक वेळ चांगल्या गोष्टी खोट्या होतील. पण ऐकलेल्या वाईट गोष्टी कधीं खोट्या व्हायच्या नाहीत. उलट ऐकल्या त्यापेक्षां जास्तच वाईट असल्याचे आढळून येईल. निर्मलेचे तंसेच झाले. ती सासरी आली तर तिच्यापुढे काय वाढून ठेवले होते ? सारा गांव वाटेल तें बोलतो आहे. बाटलेल्या नाथाला पाटलांनी घरांत घेतले तर घराला वाळीत टाकूं असें बोलत आहे, असें ऐकायला मिळाले. घरांत आतां तिच्याशीं घड कुणी बोलेना. तिच्याशीं नीट कुणी वागेना. जो तो आणि जी ती निर्मलेला हिडीस फिडीस करूं लागल्यानें तिला मरण थोडे असें दुःख होऊ लागले. सगळे-जण जिला एकदां आपल्या घरची 'लक्ष्मी' समजत तिलाच आतां पांढऱ्या पायाची, कपाळकरंटी म्हणून म्हणून लागले. तिचा विटाळ घरांतल्या माणसांना नकोसा झाला ! जशी कांहीं निर्मलाच महाराघरी बाटली होती ! काय विचारीचा अपराध होता ?

निर्मलेचीं सर्व दुष्ट स्वप्ने खरीं ठरलीं होतीं. तिला रडतां भुई थोडी झाली होती. तिची खात्री झाली कीं पूर्वजन्मीं आपल्या हातून कसलें तरी घोर पाप झाले आहे. त्याचाच वचपा या जन्मीं असा भरून काढावा लागत आहे. ती आतां कुणालाही वरी दिसेना. तिला कोणीच चांगले वागवीना ! ती आली तरी 'तूं आलीस कां ?' म्हणून किंवा परत निधाली तरी 'जातेस का ?' म्हणून तिला कुणीच विचारीना !

एक सत्तेचं आपघर किंवा बाप घर ! पतिदेवाभावीं तिला सासर परकं झालं. ती माहेरी आली. जिला नवरा विचारीना म्हणून माहेरी यावें लागतें, तिला माहेरकडे असलेला 'समाज' काय-कसं बोलत

## निर्मल्य !

असतो, त्या यमयातना कशा असतात, याची कल्पना जिच्यावर तो प्रसंग गुदरला असेल तिलाच येणार !

निर्मला आपल्या आईबापांच्या जीवावर माहेरच्या ‘ समाजा ’च्या ह्या यमयातना सोसायला माहेरी आली !

मुंबईस येणारा जाणारा कोणी भेटला, तर बहकलेल्या नाथाची चौकशी करावी, तो कधीं काळीं ताळ्यावर येऊन आपला संसार पाहील का, आपल्या बायकोला आपली म्हणेल का, भेटला तर त्याच्या मनाचा ठाव काढून, त्याला चार समजुतीच्या गोष्टी सांगून पहा, असें मुलीच्या मायाजाळानें निर्मलेची आई कळवळून सांगे. मुलीकडे पाहून ती रोज हळहळे; तळमळे ! ती दिवस काढीत होती. निर्मला दिवस कंठीत होती. पण अजूनपर्यंत मुंबईहून येणारानें तिच्या मनासारखें तिला सांगितलें नव्हते.

निर्मला पाणी आणायला ओळ्याला गेली असतां ओढ्यावरच भाकरी खाण्याकरितां उतरलेल्या मंडळीत आपापसांत सहजगत्या भाषणे चालू होती.—

‘ मुंबईच्या ग्रॅटरोडवर नाथा पाटलानें गाजबली आहे ! कमळी नाचणारीवरोबर सौंगाड्याचें काय काम झकास करतो ! नाथा त्या कमळीला काय खुलवतो ! कमळी नाथाला हावभावाच्या कसबानें आन् सुरेल गाण्यानें काय रंगवेते ! शहामत आहे त्या जोडीची ! कमळा —नाथाची जोडी बघायला लोकांची ही हुंबड होते. कमळीच्या आवाजाला झार तरी काय आहे ? ती महारीण असून तिच्या आवाजानें आणि खुल्या दिलाच्या कामानेंच नाथाला वेड लावलें आहे, आणि कोणीही वेडा होईल अशीच ती कमळी नाहीं का ? नाथाजबळ पण तसंच कसब आहे; म्हणून कमळीही त्याच्यावर फिदा झाली आहे ! म्हणूनच लोकांचा तोबा उडतो ती जोडी पहायला ! वाकी, त्यांच्या गुणपेक्षांही पाटील महारणीला नादावला कसा आणि तिच्यावरोबर उभाराहायला निलाजरा झाला कसा, हें बघायलाही आपल्याकडचें माणूस

## नि र्मा त्य

इटकून जातं ! पाटील—महारणीची जोडी बघण्यांतच पुष्कळांना गंमत वाटते ! नाथा याच गांवचा म्हणतात हो !’

‘पाटीलकीवर पाणी सोडलं खरं वेण्यानं. पण ग्रॅटरोडवर नांव कमावलं. ज्याच्या अंगांत गुण आहे, तो असंच करायचाच ! आणि त्यानें असं कां करू नये ? तोच खेड्यांत कुचंबत राहिला असता, तर त्याच्या अंगच्या गुणाचं चीज आज चढूंमुलखीं होतंय तसं झालं असतं का ?’ अशी किती तरी बोलणीं अहेतुकपणांने निर्मलेला ऐकायला मिळत.

+ + +

निर्मलेला ऐकूं नये तें ऐकावें लागे. नाथाची कीर्ती (?) ऐकांतांना निर्मलेला विंचू डंख मारण्याइतक्या असह्य वेदना होत—तरीही ती भान विसरून पाणी भरण्याची दिरंगाई करीत ऐकत राहीच !

+ + +

बाहेरून यायला निर्मलेला जरा वेळ झाला, तर अंथरुणाशी खिळलेला तिचा बाप तिची चौकशी करी. त्याच्या व निर्मलेच्या आईच्या मनांत हजारों वाईट विचार येत. निर्मला ‘गोरी’ आहे पण ‘कपाळ-करंटी’ आहे, ‘अवलक्षणी’ आहे. केव्हां तिच्यामुळे तिच्या आणि आपल्या तौडाला काळे लागेल, असें त्यांना भय वाटे. मुलीचे मन न जाणतांच बाहेरून आलेल्या तिला वैतागाच्या भरांत तिची आई म्हणे, ‘कारटे, होतीस कुठं इतका वेळ ? आपल्या अब्रूची राखरांगोळी का करायची आहे तुला ?’

आईच्याच मुखांतले हे निखारेवजा शब्द ऐकले म्हणजे मात्र निर्मलेला ब्रह्मांड आठवे. तिला रडतां सुई थोडी होई.

+ + +

दिवसामागून दिवस, महिन्यामागून महिने, वर्षामागून वर्षे अशीच चालली होती. नाथाच्या गुणांचा गाजाबाजा इतके दिवस मुंबईतच होत होता. आतां आपल्या मुलखीं ऐकावयाला येऊं लागला होता.

## निर्मात्य !

एक वेळचा जो 'समाज,' कमळी महारणीकरतां नाथा बाटला म्हणून तावातावानें त्याच्या घराण्याला वाढीत टाकावयाला तावातावानें खट्ट होता, तोच 'समाज' आपल्या गांवच्या जत्रा-यात्रांना भारी किंमतीची 'सुपारी' देऊन नाथाचा 'तमाशा' आणण्याची जोरानें खटपट करीत होता. कमळानाथांना आणून आपल्या जत्रा-यात्रांतून नाचवू लागला होता.

नाथाही आपल्याच मुलखांत, गणगोताच्या, संग्यासोयन्यांच्या गांवीं उजळ माथ्यानें जत्रा-यात्रांतून कमळी महारणीवरोबर महार साथीदाराशीं लोकांच्या नाकावर ठिच्चून तमाशांत नाचण्याइतका निःसंग झाल्या होता !

आज अमक्या जत्रेस, उद्यां तमक्या गांवांत 'कमळी-नाथा'चा तमाशा आहे असें निर्मलेला ऐकूं येई; ती आपल्या जागीच मरुन चूर होई.

+ + +

एखाद्या रात्रीं गांवाच्या धर्मशाळेसमोरच्या पटांगणांत डफावर थाप पडलेली अंथरुणावर तळमळत पडलेल्या निर्मलेने ऐकली म्हणजे ती चटकन उटून बसे. तिला वाटे आपला नाथाच आला आहे. त्याचाच 'तमाशा' उभा राहिला आहे ! तिचें सर्वांग थरारे ! मन महिरुन जाई ! चट्टदिशी उठावै, नाथासमोर जाऊन उमें रहावै, 'हें काय करतां ? कुळाची, लौकिकाची, माझी, आपल्याला कांही चाड आहे का ? असल्या लाजिरवाण्या जिण्यावर लाथ मारा. या नक्कातून बाहेर पडा. माझ्यावरोवर संसार करायला चला,' असें खडसून, हाताला घरुन नाथाला ओढून आणावै, असे क्षीण विचार निर्मलेच्या डोक्यांत येत असतील का ? ती शिकलेली नव्हती. तिनें जग पाहिलेले नव्हते. जातीवंताची अडाणी पोर ती ! आणि शिकलेली-जग पाहिलेली असती तरी बोलण सोंप असत. कर्म कठीण असते ! मी-मी म्हणणाराच्या हातून जै होणं कठीण, तें निर्मलेसारख्या

## नि र्मा ल्य

निर्वल अवलेकङ्गन कसें घडणार ? कुणीं सांगावें, तिच्या मनांत विचार येत असतील—जात असतील !...ती बसल्या बसल्याच देवाची नित्य प्रार्थना करी, ‘त्यांचे मन पालदूँ दे. त्या नकाचा त्यांना वीट येऊं दे. माझी आठवण होऊं दे. माझ्याकडे येण्याची बुद्धी होऊं दे. ते बाटले आहेत म्हणणार नाहीं. त्यांचे निर्मल मनानें, अन् भोळ्या भावानें स्वागत करीन. आम्हीं एकत्र राहूं. सुखाचा संसार करूं. आनंदाचे दिवस पाहूं ! निर्मलेच्या मनोमन सोज्वल प्रार्थनेला परमेश्वर फळफुलें आणील का ?—कोण जाणे !

+ + +

अलिकडे ‘नाथा—कमळी’च्या गोष्टी निधाल्या म्हणजे. असें ऐकावयाला येई—

—‘नाथा महारणीवरोवर महार झाला खरा—पण चहूं मुलखांत त्याच्या नांवाचा (!) डंका वाजतो आहे !’

—‘त्यानें नांवही कमावले आहे आणि पैसाही खोन्यानें ओढतो आहे.’

—‘महात्मा गांधीनीं ‘अस्पृश्योद्धारा’ची प्रचंड चळवळ चालविली आहे, तिचा पुरस्कार कृतीनें नाथानें केला आहे.’

—‘समाज दांभिक असतो. तो बोलेल. पण कृती करणार नाहीं. तसें घाडस क्रांतिकारकांच्याच अंगांत असतें. त्याच कोर्टीतला नाथा आहे. तो ‘कले’ची सेवा करतो आहे. अस्पृश्यांचाही उद्धार नाथानेच केला आहे. अशीं महत्काऱ्ये कलावंतच करूं जाणत. येर गबाळाचीं तीं कामें नव्हत !’

‘लोकांना नांवे ठेवायला काय लागते ? नाथा पाठलानें निधव्या छातीनें ‘कले’त केवढी क्रांति केली आहे ! केवढी समाज—सेवा चालविली आहे ! बोलघेवड्या लोकांनी नाथा पाठलाप्रमाणे ‘कृति’ करून दाखवावी, म्हणजे ती किती अवघड आहे हें कळेल.’

## निर्मात्य !

अशा गोष्टी वारंवार निर्मलेला ऐकावयाला येत. पण त्या अजाण बालिकेला—त्याचा चांगला अर्थ कुटून कळणार ? तिला एकच अर्थ कळत होता व होरपळवीत होता. तो हा कीं, आपला नाथा आपल्याला पारखा झाला आहे. आपण दुःखाच्या डोंगराखाली चिरडून—मरून गेलो आहोत.

+ + +

नित्याप्रमाणे निर्मला पाणी आणायला पाणोऽस्यावर गेली होती. तेथें लोक बोलत असलेले तिने ऐकले—

‘ गांवच्या नावजीबुवाची जत्रा आली आहे. जत्रेला ‘ नाथा पाटला’चा नांवजीक ‘ तमाशा ’ आणावयाचा आहे, ’ एक म्हणत होता.

‘ नाथा पाटील येतोय का नाही कुणास ठाऊक. आतांशा म्हणतात नाथाचा आणि त्या कमळीचा बेबनाव झाला आहे. नाथाला तिने पार लुबाडले आहे आणि त्याच्यावरच तिचे कर्ज झाले आहे. ती कर्ज दे म्हणते, हा झिटकारतो आहे. कमळी नाथावर लवकरच फिर्याद ठोकणार आहे.’

पहिल्याचे शब्द ऐकून निर्मलेच्या काळजांत धस्स झाले ! ‘ काय, आपला नाथा तमाशा घेऊन आपल्या गांवांत येणार ?—न येईल तर बरे ! तें मरण आणखी नको ! ’ पण दुसऱ्याचें वाक्य कानी पडले तेव्हां, का कुणास ठाऊक, तिला तशांतही बरे वाटले. ‘ नाथाचे व कमळीचे विनसले आहे. तो कर्जबाजारी झाला आहे. ती त्याच्यावर फिर्याद ठोकणार आहे ? चांगलं आहे.’

—‘ नाथा आतां त्या जगाला विटेल. कंटाकून तेथून निघेल. आपल्याकडे येईल. मग चांगलं होईल—असं होईल तर सोन्याहून पिवळं होईल. देव पावेल. ’

निर्मलेच्या मनांत असेंच आले असेल नाही ? तिच्या भेलेल्या आशेला किंचित् जिवंतपणाची धुगधुगी आली असल्यास त्यांत नवल काय ?

## नि मर्म त्व

‘असें होईल का?’ असें मनांतल्या आशेला विचारीत निर्मला पाणी भरायचे सोङ्गुन बाजूच्या उंच दगडावर, पायावर रिकामी घागर घेऊन किती वेळ बसली होती. लोकांचीं बोलणीं ती ऐकत होती.

भानावर येऊन तिने घागर भरली, घरीं आली. पाणोळ्यावर ऐकलें तें तिने कोणत्या कीं हेतूने आपल्या आईला इत्थंभूत ऐकविलें.

आईने आपल्या निस्तेज डोळ्यांनी एकदां लेकीकडे निरखून पाहिलें.

+ + + +

गांवांत जत्रेची धूम माजून राहिली होती. सभोवतालच्या दहावीस गांवांतील लोकांच्या छुंडी जत्रेला लोटल्या होत्या. जत्रेचा विशेष म्हणजे ‘नाथा पाटील कमळीसह’ जत्रेला आला होता. त्याला गांवच्या जत्रेच्या पुढारी पाठलांनी, हौशी रसिकांनी, त्यांची भारी ‘सुपारी’ मान्य करून मुद्दाम आणले होतें. नाथा आपल्या तमाशाच्या कमळी व इतर ताफ्यासह स्टेशनवर उतरला तेव्हां खुद गांवच्या पाठलांनी आणि गांवांतल्या हौशी जवानांनी आप-आपल्या खिलारी बैलांच्या जोळ्या जोङ्गुन आपापल्या गाड्या नाथाला आणण्याकरितां पाठविल्या होत्या. जो तो म्हणे, आपल्या गाडींत नाथा पाठलाने आणि कमळी महारणीने बसले पाहिजे. केवढी रसिक लोकांची रसिकता ही !

नाथा, कमळी आणि त्याचे साथीदार यांची सरबराई तरी केवढी थाटाची ! त्यांच्या खाण्याची, दारुपाण्याची किती लोकांनी चंगळ करून टाकली होती ! कांहीं म्हणतां कांहीं उणे पङ्क दिलें नव्हते ! कलावंतांची काळजी रसिकांनी ध्यावयाची नाहीं तर कुणीं ?

नाथा दिमाखाने गांवांत आला. छातिठोकपणाने आपले गुण (!) त्याने जत्रेत आखवा दिवस आणि आखवी रात्र करामतीने जगापुढे मांडले !

## निर्मात्य !

शेजारच्या सदूकद्वन निर्मलेच्या आईला बारीक चौकशी करून कळले होते की नाथा-कमळीचा बेबनाव झाला आहे, नाथा लवकरच त्या जगाला रामराम ठोकणार आहे ! ही गोष्ट खरी आहे. त्यावरून जीवाचा, घडा करून पोरीच्या सुखासाठी निर्मलेच्या आईनें त्याच सदूला ‘नाथाजी’ची हरत-हेने बाजूला भेट घे, आणि कसेंही करून घटकाभर त्याला घरापर्यंत आण; असें सांगितले, त्यानेंही तें कबूल केले. तो निर्मलेची दुःखें जाणीत होता. निर्मलेचा आजारी बाप कपाळावर हात मारून घेत होता. तिच्या आईचे डोळ्यांचे पाणी अहोरात्र खळत नव्हते. निर्मला तर जत्रेच्या त्या दोन दिवसांत अंधाच्या खोलींतून बाहेर आली नाही. आंतल्या आंत आपण मरून जाऊ तर देव पावेल, असें तिला होऊन गेले होते. जत्रा संपली तरी गांवच्या पाटलांनी आणि आणखी बऱ्यां घेंडांनी नाथाला ‘खाजगी बैठकी’-करितां मुहाम ठेवून घेतले होते.

त्याच वेळी शेजारच्या सदूने संधी साधून नाथाजीला एकांतीं गांठले. बाजूला घेतले. मिन्नतवारी केली आणि ‘निर्मले’च्या घरी येतो म्हणून कबूल करविले. वेळ ठरवून टाकली. येण्याबदल त्याने ‘कमळे’च्या गळ्याची ‘आण’ घ्यायला लावली. ती त्याने घेतली. ती आनंदाची गुढी घेऊन सदू निर्मलेच्या आईकडे नाचत वागडतच आला ! त्याने मी नाथाला घेऊन येतो, निश्चित असा, म्हणून निश्चयपूर्वक सांगितले.

+ + +

जेव्हां निर्मलेच्या आईकद्वन तिच्या आजारी वडिलांना कळले की जावईबुवा घरी यायचे आहेत, तेव्हां त्यांच्या डोळ्यांत पाणी उभे राहिले. त्यांनी भक्तिभावाने देवाला हात जोडले. ‘मुलीचं भलं होऊं दे’ हीच त्यांची देवाला प्रार्थना होती. नंतर त्यांनी बायकोला सांगितले की जावयाशीं नीट बोला. रागवूं नका. वाईट-वकट-टाकून बोलूं नका. चांगलेपणाने वागवा. अन् ती तरी खुळी होती त्याला वाईट वागवायला ?

## नि र्मा त्य

म्हटल्याप्रमाणे सदूनें नाथाला आणले. घरांत त्याला सोडले व तो बाहेरच्या बाहेर चालता झाला. नाथा निडरपणानें घरांत शिरला. अस्थिपंजर झालेली सासू त्याला सामोरी झाली. ‘या बसा’ म्हणून तिनें त्याला पाट बसायला धातला. प्रथम तो थबकून जरा बाजूलाच उभा राहिला. त्याची त्यालाच शरम वाटली कीं काय न कळे ! पुन्हां त्याला ‘बसा कीं !’ म्हटल्यावर तो बसला. सासूबाईच्या तो पायाही पडला. ती त्यानें माणूसकी दाखविली. तेवढ्यावरून म्हातारीला जरा धीर आला. तो उगाच इकडे तिकडे पहात होता. घराची, घरांतल्या माणसांची भाषण अवकळा त्याला खायला येईल कीं काय अशी तर त्याला भीती वाटली नसावी ? म्हातारीनेंच नाथाच्या प्रकृतीची चौकशी केली. एकेका शब्दांनीं आपल्या घरची हकीकत सांगितली. डोळ्यांत येणारे पाणी हरघडी परतविष्ण्याचा आणि कंठ गदगदून येत होता तो साफ करण्याचा म्हातारी आटोकाट प्रयत्न करीत होती. जरा वेळानें तिनें आंत डोकावून निर्मलेला चहा आणि कांहीं फराळाचें वेऊन यायला सांगितले.

निर्मला—अनेक दिवसांच्या दुःखानें होरपकून शरीराची वेल सुकली आहे, मुखाचें पुष्प कोमेजून गेले आहे, अशी निर्मला—सर्व जीवशक्ति एकवदून, आईच्या आशेनें चहा फराळाचें घेऊन आली. तिनें तें नाथापुढे ठेवले. त्याला नमस्कार केला आणि बाजूला झाली. तिचें काळीज घडघडत होतें. डोळ्यांतून पाणी बाहेर येऊं पहात होते. दृदयांत दुःखाचे कटावर कढ येत होते. तें दिसूं नये, ऐकायला जाऊ नये म्हणून निर्मला कशीवशी बाजूला झाली. दूर बाजूला तोंड करून भितीच्या आश्रयानें उभी राहिली. नाथाच्या तोंडून निघणाऱ्या शब्दावर तिचें भवितव्य अवलंबून होतें. जीवाचे कान करून ती ऐकण्यासाठी ताटकळत होती.

म्हातारीनें जिव्हाळ्यानें घोगऱ्या आवाजांत नाथाजीची अधिक चौकशी केली. ‘आपल्याला कर्जपाणी झाले आहे म्हणून ऐकले. झाला

## निर्मात्य !

इतका 'नाद' पुरे करावा, असं म्हाताच्या जीवाला वाटतं. झालं तें गंगेला मिळालें. शरीर वाटतं, जीव वाटत नाही. दुसरा एकादा धंदा बघून, वायकोला वाळगली तर आमचे डोळे निवतील; सुखानें आमचे डोळे मिटतील. आमच्या हातून, मुळीच्या हातून कांहीं चुकलं-सवरलं असलंच तर तुम्हींच थोर मन करून विसरलं पाहिजे. अपराध पोटांत घातले पाहिजेत. आपल्या माणसाला आपणच जवळ नको का करायला ? कर्जपाणी आजचं उद्यां फिटेल. '

हे असे तुटक, घुटके घेत, केव्हां त्याच्याकडे पहात, केव्हां डोळ्याला पदर लावीत, नाथाचें मन न दुखवेल, त्याच्या मानवर अनुकूल परिणाम होऊन द्रवेल, वळेल, असेंच म्हातारी बोलत होती. तिला तें उसनें कां बोलावयाचें होतें ? ती मध्येंच थांबली. आपल्या विनवणीचा परिणाम कांहीं होतो काय हें ती पहात होती !

+ + +

आणि खराच नाथाच्या मनावर परिणाम झाल्याचें म्हातारीनें पाहिले, तो खालींच पहात होता. पण म्हातारी बोलत असतां एकदां दोनदां खिशांतल्या हातरुमालानें त्यानें आपले डोळे झाकले होते. ती थांबली. नाथाच्या बोलण्याची ती वाट पाहूं लागली. घरी येण्याच्या अगोदर काय-कसें बोलावै, याची त्याला पंचाईत पडली होती. पण सासूच्या बोलण्यावर त्याला बोलणे सुचले.

तो म्हणाला, 'मी तुम्हा सर्वोच्चा घोर गुन्हा केला आहे. पण आतां लख्ख प्रकाश पडला. तुम्ही देव माणसं आहां. माझ्यासारख्या गुन्हेगाराला घरांत येतांच लाठ मारून दुसऱ्या एखाद्यानें हांकून दिलं असतं. तोड पाहिलं नसतं. माझी मला लाज वाढूं लागली आहे. मी पण माझ्या 'नादा'ला आतां विटलौं आहे. भागीदाराचं माझ्या बोडक्यावर कर्ज नसतं तर आत्तां त्याला लाथाडलं असतं-एक हजाराचं कर्ज, पण तें फिटल्याशिवाय सुटका नाही. एकदां तें कर्ज फेडतों आणि मग कुठेही एकादा शहाजोग धंदा करून आपला संसार मांडतो...'

## नि मां ल्य

नाथा हें बोलला. अगदीं कळवळून—गंहिवरून बोलला. म्हातारीला 'हायसें' ज्ञालें. तिच्या आनंदाचं आउर लोटलं. निर्मलेला आपल हरपलं श्रेय मिळणार या वेळ्या आशेनं क्षणभर असमान ठेगण ज्ञालंसं वाटलं !

मग म्हातारीनं गोड शब्दांनीं जावयाची समजूत घातली. धीर दिला. एक हजार रुपड्यांच्या कर्जासाठी नको त्या नक्कीतच आणख्य कशाला पिचावं ? तुमच्या कर्जाची सोय आम्ही आपला जीव गहाण ठेवून आजच करू. तें कज धनकोच्या तोंडावर टाका आणि आजच्या आज आंघोळ झरून, देवाच्या पायां पळून शुद्ध होऊन या ! उद्यां लोक ओरडतील—आपण पांढरीपुढे पदर पसरून माफी मागू. वाहिली तं गंगा आणि उरलं तें तीर्थ समजून चाढू. कोणी आपल्याला मर टाकणार नाहीं.

म्हातारीला डोंगराएवढं समाधान ज्ञालं.

निर्मलेला भावी सुखकल्पनेनं मूळ्याच्च आली.

नाथाला केवढा तरी आनंद ज्ञाला ! त्यानें म्हातारीचे उठून पाय धरले.

'असे दुपारीं येऊन हजार रुपये घेऊन जा आणि देऊन टाकून संध्याकाळीं धरीं निर्घोरपणानें रहावयाला या' म्हणून म्हातारीनें जावयाच्या पाठीवरून हात फिरवीत आणि तो पाया पंडत असत त्याला उदंड औंक्ष चितीत म्हटलें. अनेकदां पाया पळून, हजारद क्षमायाचना मागून व 'तिकडची निरवा निरव करून येतो; पुन्हां त्या नक्कीचे तोंड पहात नाहीं.' असें निर्वाणीचे बोलून नाथा निरोप घेऊन निघाला !

मायलेकी एकमेकीला कडकळून भेटल्या ! दोघींना वाटलं दुःख संपलं. नाथावर आपल्या बोलण्याचा—इथल्या हृदयद्रावक परिस्थितीचा परिणाम ज्ञाला. म्हातारी नाथा येण्यापूर्वीं किडुकमिळूक मोळून त्याच्या हजार रुपये कर्जाची भरती करण्याच्या तयारीस लागली.

## निर्मात्य !

दुपारीं नाथाकङ्गन सदूच कर्जफेडीची ती रक्म न्यायला आला.  
सदूजवळ म्हातारीने बिनहरकत हजाराची रक्म दिली. जातांना  
त्याला पण रात्रीं जावयाच्या पंक्तीला म्हातारीने आग्रहाने बोलावले.

नाथा परत येणार यावदूल आतां शंका उरली होती का ?

आपले हृदयपुष्प नाथाच्या चरणीं वाढून मनोभावाने त्याची  
पूजा बाधूं म्हणून निर्मला मनाशीं तोच तोच विचार करीत होती. पण  
त्यावरोबर तिला उगीचच अजूनही हुरहूर वाटत नेती. ती हुरहूर निर्म-  
लेच्या आनंदाचा विरस करण्याकरतांच की काय तिच्या कानंतुत कटु  
शब्द गुणगुणत होती—

‘ निर्मले, वेडी आहेस तुं ! त्याच्या मनावर कसला परिणाम  
होणार ? बोद्धन चालून तो तमाशांतला ‘ सोगाड्या ’ आहे. आपल्या  
मनावर परिणाम झाला आहे हैं सोंग करणे त्याच्या हातचा मळ  
नाहीं का ? ’

निर्मला क्षणभर खटू होई. पण ती त्या विचारांना धुडकावी.  
असे दुष्ट विचार तिने आईजवळसुद्धां सांगितले नाहीत. वेडी ! वेडी  
आणि दुर्देवी निर्मला !—

+ + + +

नाथा पाठलाच्या सासूने नाथाला हजार रुपये दिले आहेत, हैं  
ज्या वेळीं त्याच्या कमळी आदिकरून ताफ्यांतील सर्व तमासगिरांना  
कठले, तेव्हां नाथासुद्धां ती सर्व मंडळी-गांवकन्यांनी त्यांना दिलेल्या  
मेजवानीत दंग होती. सर्वेजण मनमुराद दारू पिऊन तररू होते. मजैत  
होते. सर्वांचा जल्दोष चालला होता ! हंसत होते. आपापसांत मनसोक्त  
‘ लाथाळी ’ करून ‘ त्या ’ सुखाची लयलूट करीत होते. कमळी आणि  
बाकीचे भागीदार ‘ नाथा ’ची चेष्टा करीत होते. कमळी नाथाच्या  
थोबाडीत मारून त्याची मस्करी करीत होती. दांत विचकीत होती.  
‘ सासूने ’ पाठलांना कशाचे हजार रुपये दिले ? म्हणून विचारतां त्यांने

## नि र्मा ल्य

त्या नशेंत फुशारकीनें आपल्या गोतावळ्याला सांगितलें, आपल्या दारांत जावयाने 'तमाशा !' करून हजेरी दिली पाहिजे म्हणून सासूने हजार रुपयांची बिदागी दिली आहे ! ' तो खो-खो-खो-करून हंसला ! ' भले शाबास, बहादूर पाटील ! तुम्ही थोर, तुमची सासू मोठी ! तिच्या दारांत आपण जरूर तमाशा करून हजेरी देणार ! दारू पिऊन मजा करणार यार ! ' . . . . .

क्षिंगलेले दारूडे बडबडत होते. असें झालेच पाहिजे म्हणून नाथा साथीदारांना भर देत होता . . . .

रात्र पडली तशी म्हातारी आणि निर्मला नाथाची उल्कटतेने प्रतीक्षा करीत होत्या.

रात्रीं बंद केलेल्या दारापुढे डफावर थाप पडली ! गणगवळण सुरुं झाली. रात्रभर तमासगिरांनी दारांत धुडगूस घातला. नाथानें आपल्या सासूचे हजार रुपये असे केढले !

निष्पाप पण दुईंवी-खोऱ्या आशेच्या छुळुकेने क्षणभर तजेला धरणारे निर्मला-सुमन दारूण घावाने सुकून निरंतरचं निर्माल्य झाले !

— — — —

१०

## प्रीतीचे देऊळ

‘अरे हें काय! अशा आड रानांतही इमारत कोण—कसली बांधते आहे बोवा?—’

‘तें देऊळ आहे!’

‘देऊळ? देवळाची इमारत? कसले देऊळ? कोणाचे? कोण बांधतो आहे?’

‘देऊळ होय? प्रीतीचे देऊळ आहे तें! प्रीतीची देवी या जंगलांत येऊन राहिली आहे. कोकणांतून एका गोसाव्याच्या मार्गे लागून आली ती याच जागी थांबली. ती मार्गे जाईना आणि पुढे असलेल्या गावांतहि जाईना. मग काय करणार? देवी गोसाव्याच्या आंगांत संचरली. तिनें दृष्टांत दिला. आपल्या भक्तांनी आपलं देऊळ इथंच बांधावं! ज्या भक्तांचं व भक्तिर्णींचं देवीनं चांगलं केलं आहे, त्या भक्तभक्तिर्णीं देऊळ बांधावयाला खर्च केला पाहिजे. प्रीतीदेवी पावावी म्हणून ज्यांनी तिला नऊनवस केले आहेत, त्यांनी पण वाटेल तर

## नि र्मा ल्य

देवाळाला पाहिजे तितकी मदत करावी आणि तशाच प्रकारने ही देवाळाची इमारत बांधली जात आहे—'

+            X            X

मी आमच्या बापूच्या गांवी त्यांच्याच अत्याग्रहाच्या निमं त्रणावरून चाललो होतो. खिस्टमसची अनायासें सुट्टी होती. सुट्टीचे चार दिवस मी कुठे तरी काढावयाचे ठरविलेच होते. तोच बापूचे पत्र सकुंडंब या असें आले. म्हणून विशेष विचार न करतां मंजिरीसह (अर्धीगी) निघालो. स्टेशनवरून बापूचे खेडेगांव सात आठ मैलांच्या आंत बादे भसेल. रस्ता डोंगरांतून, घाटांतून असला तरी सभोवतालचे सृष्टिसौंदर्य नितांतसुन्दर असल्यामुळे वाटेतून जातांना कंटाळा म्हणून कुठे जरासुद्धां येत नव्हता !

बापूनी आमच्याकरितां स्टेशनवर खास देशी वहान-घरच्या दोन बैलांची गाडी-मुद्दाम मोळ्या हैसेने आपल्या धाकट्या भावाला बरोबर देऊन ठेविली होती.

त्या बैलगाडीतूनच आम्ही बापूचा गांव गाठण्याच्या नादांत होतो. बापूचा भाऊ फार गमत्या आणि विनोदी. बैलांना चुचकारणे, गोजारणे, गाणे म्हणणे, पढवणे आणि आमची करमणूक व्हावी म्हणून नाना प्रकारच्या गोष्टी सांगणे असें बापूच्या बंधुनीं निरलस-पणानें चालविले होते. त्याच्या बोलण्यानें माझी तर चांगली करमणूक होत होतीच; पण माझ्याहीपेक्षा मंजिरीची हंसून हंसून मुरकुंडीच वळत होती. प्रतिपदी, तिला आजवर असें सुन्दर-जिवंत-गमतीदार जानपद 'लिटरेचर' व अलिखित, अप्रकाशित कसें राहिले आहे, याचे नवल वाटत होते. ती पुन्हा पुन्हा त्याबदल बापूच्या भावाला व मला खोद-खोदून विचारीत होती.

या वेळीं गाडी साधारणतः घाटाच्या मध्यावर आली होती. मी फार पूर्वीं या प्रांतीं आलों होतो. तो घाट, तें सृष्टिसौंदर्य, घाटांतील रस्त्याची आकर्षक नागमोडी वळणे, हीं मला पूर्वपरिचित होतींच. त्यांत

आतां जुने नवे काय हें सहजगत्या पाहात असतां घाटाच्या एका वळणावर, रस्याच्या एका बाजूस थोड्याशा अंतरावर, एका झाडाला बांधलेले पांढऱ्या फडक्याचे निशाण फडफडत आहे, जवळच कसली तरी इमारत अर्धवट स्थितीत उभी आहे असे मला दिसले. जेथे कांहीच पूर्वी नव्हते, किंवा कधीं काळी अशा आडरानीं कांही होण्याचा संभवहि नव्हता, तेथे इमारत पाहून मला आचंबा वाटला. आश्रयोद्ग्राम माझ्या तोडांतून निघाला. वापूच्या भावाला त्यासंबंधाने मी कुतुहलाने माहिती विचारली. तो त्याबद्दल एक गोष्ट सांगून आम्हा दोघांच्या—माझ्या व मंजिरीच्या—आश्रयाची शीग चढवूं लागला.

प्रीतीचे देऊळ ! ते अशा आडरानांत ! बांधगारा गोसावी ! त्याला सहाऱ्य करणारे प्रीतीदेवीचे भक्त आणि भक्तिणी ! ! साराच्च चमत्कार ! गोसावी कोण ? त्याला या अशा देवीची उठाटेव का ? देवीच्या भक्त—भक्तिणी कोण ? कुठल्या ? आणि मागें तीन चार मैला-पर्यंत मनुष्याची वस्ती नाहीं; पुढेहि तोच प्रकार; जवळपास पाण्याची सोय नाहीं; प्रचंड वृक्ष पांथस्थाला आराम करण्यासाठीं तेथे छाया धरून आहेत, असेहि ते स्थळ नव्हे; मग अशा ठिकाणी हा उपद्रव्याप कां ? कशाला ? माझ्या मनांत असे प्रश्न साहजिकच आले.

वापूच्या भावाला त्यासंबंधाने माहिती होतीच. त्याच्याकडून ऐकण्याविषयीं आम्हां पतिपत्नींना फारच उत्कंठा लागली. मंजिरीने त्याला विचारावयाला सुरवातसुद्धा केली. त्यालाहि ती हकीकत सांगा-वयाचे नवे स्फुरण आले.

+ + +

त्या देवळाजवळ येतांच मी व मंजिरी गाडीतून उतरून ते प्रश्न-वयास गेलो. तीन बाजूनीं भक्तम दगडचुन्याच्या भिंती; एकाच बाजूला बरेच ठेगणे दार ठेवलेले. आंत देवी म्हणून शैँदूर फासलेला ओवड-धोबड एक दगड हें पाहिले. पायांला ओलसर चिकट चिकट देवीच्या

## नि मां त्य

समोरच लागले. हें काय इथें? म्हणून विचारतां काल बोलाईचा रविवार. देवीचा वार. देवीच्या भक्तभक्तिनीं एकादें वकरे देवीला बळी दिले असेल, त्याचें रक्त तुमच्या पायाला लागले अशी माहिती बापूच्या भावाने दिली.

‘इशा ग वाई! कांहीं तरीच’ करीत मंजिरी आपले पाय आजुबाजूच्या मातीला घुसळीत आंबट तोड करून गाडी गाठती झाली! देवळाच्या एका बाजूच्या भिंतीला कोंबडीचीं पिसें, अंड्यांचीं टरफले, फुटलेल्या बाटलीचे मोठाले तुकडे बापूच्या भावाने मला मुद्दाम जवळ नेऊन दाखावले.

‘तुमचें खेडेगांव चांगलेच सुधारले की?’ मी हंसून म्हटले.

‘तुमच्या शहरांतच तेवढी सुधारणा व्हावी नी आमचीं खेडीं तेवढीं शतकानुशतके मार्गेच रहावीत वाटते? वा! वरेच आहांत की! पण तसं नाहीं अं! आमचीं खेडीं तुमच्या शहरापेक्षां प्रत्येक वावरीत पुढे नसलीं तरी बरोबरीने अगदीं खांद्याला खांदा लावून चाललीं आहेत, एवढे मी छातीला हात लावून सांगतों. तुम्ही ऐकते व्हा मात्र!’ तो म्हणाला.

गांव गांठण्यासाठी आम्ही गाडीत चढलो; बापूच्या भावाने एकेक गोष्ट मजेमजेने सांगावयाला सुरवात केली—

+ + +

‘ऐकलंत पंत,’ बापूचा भाऊ मला उद्देशून म्हणाला, ‘तुम्ही शहरवासियांनी प्रेमाची, प्रीतीची नुसती शाब्दिक स्तुति व आराधना करावी. लिहावें व छापावें! पण अजून प्रत्यक्ष प्रीतीचें देऊळ कोणी बांधले आहे काय? आमच्या गांवाने हें सत्कृत्य कसें चालविलें आहे पहा!—या बावरीत खेडीं तुमच्यापुढे निःसंशय आहेत ना? याची इकीगत गमतीदार आहे! ’

हे देऊळ एक गोसावी बांधतो आहे, म्हणून मधारीं सांगितलेच. गोसावी म्हणजे बुवा. बुवांचे हे व्याप म्हणजे त्याची बाजी ! पण या बुवाबाजांची माहिती आहे कुठे तुमच्या नारायण महाराजाप्रमाणे किंवा उपासनी बाबाप्रमाणे या कानाची त्या कानाला ? ’

‘ अस्स ? आणखी काय ? ’

‘ बुवांच्या मागें लागून कोंकणांतून त्यांची प्रीतिदेवता इथपर्यंत आली. इथेच ती खुतून श्वतून बसली—नव्हे, हड्डानें तिनें इथेच कायमचा राम म्हटला !—तेव्हां, गोसावीबोवा—अल्लख निरंजन—प्रेमाचे फकीरच ते ! त्यांच्या ठिकाणी शहाजहान बादशहांच्या आत्म्यानें प्रवेश केला आणि त्यानें त्याला प्रेरणा केली कीं, मी आपल्या प्रियेचे आग्रथास ताजमहाल-रूपानें अजरामर स्मारक केले; तसेच तुं आपल्या प्रीतीचे स्मारक या ठिकाणी हरप्रयत्न करून कर. त्या कंगाल कुबेराला तें पटले—तो सत्कार्यासाठी सरसायला—’

‘ अं ? ’ मी व मंजिरीने सारख्याच तुकूहलयुक्त आश्रयानें प्रश्न केला.

‘ गोसावी कंगाल कुबेर खरा ! पण मोठा डोकेबाज ! त्यानें आमच्या खेड्यांत प्रस्थान ठेवले. मंत्रानें, अंगाऱ्याधुपाऱ्यानें ताईत, गंडे—दोरे यांनी हां हां म्हणतां सान्या खेड्यावर त्यानें आपल्या बुवाबाजीचे साम्राज्य स्थापित केले. तें इतके प्रभावशाली झाले कीं—’

‘ किती ?—’

‘ किती ? हं ! तुमच्या गांधीनीं काँग्रेसवर, ब्रिटिश सत्तेने हिंदुस्थानावर, बालगंधर्वांनी रसिक जनतेवर जितके बसविले नसेल तितके—’

‘ वाः ! शावास ! ठीक आहे ! वरं, या बुवांना खरेखुरे वश कोण आहेत म्हणालांत ?—’

‘ कोण म्हणजे ? प्रेमाचे पायीक ! या बुवाची ही प्रीतिदेवी ज्या ज्या हैराण जीवांच्या नवसाला पावते ते ते जीव डोक्यानीं चालत नवस

## नि मर्मा त्य

फडायला, बुवांच्या पायावर लोटांगण धालावयाला, आंगावरचे ध्या, पेटीतले ध्या, पुरलेले ध्या—ब्याँकेतले ध्या असें कबूल करीत येतात ना ?”

‘म्हणजे ? याबद्दल थोडा जास्त स्पष्ट खुलासा कराल काय ?—’  
मी म्हटले.

‘हो ! हो !’ तो म्हणाला पण मध्येच मंजिरीकडे पहात जरा कचरला. पण नंतर त्याने बेशक माहिती दिली. मंजिरी माझ्यापेक्षांहि चित्त देऊन ऐकूळ लागली.

‘आपला पति सोडून ज्यांच्यावर एकादीचे प्रेम आहे ती व आपली लग्नाची बायको वगळून जिच्यावर एखाद्याची प्रीती आहे तो—अशी कुलंगडीं आमच्या खेड्यांत फार आहेत. असा तो किंवा अशी ती हींच आमच्या बुवांचीं दानतीचीं दातृत्ववान खरीं गिन्हाइके ! अशांच्याच सक्रिय सहानुभूतीवर बुवांचे या आडरानांतसुद्धां ‘प्रीतीचे देऊळ’ किती उंचावत चालले आंडे, हें पाहिलेंत ना ? मग तो तिचे आपल्यावरील प्रेम कमी होऊन नये म्हणून व ती त्याचें आपल्यावरील प्रेम ओसरं नये म्हणून बुवांच्या मध्यस्थीनें त्याच्या ‘प्रीतिदेवीला’ नवस करीत असतात,—व ती देवी पावली कीं मोळ्या अहमहमिकेने ते केढीत असतात !—आजवर ज्यांना देवी पावली त्यांच्या हातून काय झाले आहे त्याचें हें दृश्यच आहे. ज्या अभाग्यांना पावली नाही त्यांच्याबद्दल कोणी काय सांगावे ? पण माझी खात्री आहे कीं, त्यांचेहि मनोगत त्या बुवाची देवी कधीं तरी पूर्ण करणार; आणि प्रीतीच्या देवलावर सोन्याचा कळस आणि बुवांच्या मस्तकावर मोत्यांचा तुरा झळकणारच ! असें आमचे खेडे सुधारणेच्या अग्रभारीं आज आहे ’

मी आणि मंजिरी नुसता विचारच करू लागलो ! खेड्यांत असली प्रभावी बुवावाजी ? आणि त्यांचा असला प्रचंड भक्तगण ! किती हीन किळसवाणा प्रकार ! आम्हां दोघांच्या मनांत एकच विचार आला. एकच अर्थाने आम्ही एकमेकांकडे पाहिले.

‘प्रीतीचे देऊळ’ कोण बांधतात हें समजले. पण येथे त्याचा पुढे मागें उपयोग काय ?’ मी सहजच वापूच्या भावाला विचारले.

‘कां वरे ? उपयोग कां नाही ? येथे वाटसरू विश्रांतीकरितां जरी थांबत नाही; तरी रात्री—बेरात्री वाटसरूला लुबाडण्यासाठी दवा धरून वसावयाला, आणि बुवांच्या निशाचर भगतगणांना नित्रास-निवांत एकादी अशा ठिकाणी निवांच्याची जागा पाहिजेच होती नाही तरी ! सरकार, कां तुमची कांग्रेस, अशी चोराची सुखसोय पाहाणार आहे का ? असलीं कामे परोपकारी बुवांशिवाय कोण करणार ? हें प्रीतीचे देऊळ म्हणजे केव्हां चोराकरितां, केव्हां वन्यपशुकरतां, केव्हां अडाणी, जसहाय्य, निराधार, प्रेमी जीवांच्या प्रेममीलनाकरतां, खास खास उपयोगी पडणारे आहे. त्या दृष्टीने त्या प्रीतीच्या देवळाचें आजच्याहून भावी काळांतच महात्म्य खरेखुरे आणि जास्त वाढणार आहे !—’

वापूच्या भावाचें भाषण संपले. आमची गाडी वापूच्या दारांत उभी राहिली. आवाज ऐकून स्वागतार्थ वापू वाहेर आले. त्यांचा गांव पाहावयास आलो. म्हणून त्यांना फार आनंद झालासा दिसला ज्या गांवाची वापूच्या भावाने अगोदरच ओळख करून दिली, तो गांव वापूनी आम्हांला हिंडून फिरून व त्यांच्या दृष्टीने सरळपणाने वर्णन करून दाखविला. ‘लोक अन्नाला मोताद आहेत. पोटभर अन्नाला आणि जाड्याभरड्या अंगभर वस्त्राला महाग आहेत. अज्ञान आहेत. गरीब आहेत. लाचार आहेत. यांची सुधारणा घडवून आणण्याचे सरकारने व कांग्रेसने मनावर घेतले आहे ही आनंदाची गोष्ट आहे ! आमच्या खेड्याच्या लोकांमारखे सालस, निर्बंधनी लोक अन्यत्र क्वचितच सांपडतील.’ इत्यादि कंठरवाने वापूनी आम्हांला पुष्कळ पुष्कळ सांगितले.

परंतु वापूच्या कल्पनेहून त्यांचे लोक किती पुढे—सुधारण्याच्या बाहेर—गेले आहेत, याची ‘साक्ष’ म्हणून ते बांधत असलेले आडवळणा-वरील प्रीतीचे देऊळ आमच्या मनश्वक्षपुढून हलतच नव्हते. त्याला आम्ही तरी काय करणार ?

११

## खाशाबा



सुगीचे दिवस. दिवसरात्र जनाबाई आपल्या घरधन्यावरोवर चिमण्यासुद्धां वस्तीला शेतावरच होती. काढणीमोडणीचे, मळणीचोळणीचे शेतामाळांत धूमधडाक्याने काम चाललेले; वैरणकाडी गोळा करावयाची तशीच पडलेली; खब्यावर मदन तसेंच; हें सर्व सोडून शेतांतून घरीं जाणार कोण? दोन वेळचा भाकरीतुकडा, वसणेउठणे, सारं कांहीं शेतकऱ्यांचे शेतावरच असणार! असा सारा शेतावरचा पसारा शेतावर टाकून जनाबाई तरी घरीं कशी येणार?

चिमणा लहान. गायीगुरांमागे हिंडण्याहितका मोठा ब्हावयाला त्याला पुष्कळ दिवस लागणार होते. यशवंता—जनाबाईचा घरधनी,— शेतकामांत रावण्यांतच दिवस घालवी. जनाबाई कोष्ठयाच्या बायको-सारखी सगळी नसली, तरी ब्राह्मणाच्या बायकोप्रमाणे ऋणकरी कांही नव्हती. शेतकऱ्याची बायको अर्धी म्हणतात; त्याला जनाबाई अपवाद कशी

असणार ? दळणकांडण, भाकरी तुकडा करून, घरधन्याला आणि लाडक्या लेकाला जेवूं घालून यशवंताबरोबरीने शेतामाळांतलीं कामे करूं लागावयाचीच. भांगलण, पिकाला पाणी लावणे वैरे ती जसें करी, तशी मळणीच्या वेळीं खळ्यावर पातीमागें हिंडणे, ऊपणणे, कणसे खुडणे, पेंद्या गोळा करणे हे ती करीच ! शेतकऱ्याच्या बायकांचे कामच तें ! जनाबाई जरी यशवंताची पाटाची बायको, तरी थाटानें वागत नसे; यशवंताच्या बरोबरीने कामे करी.

यशवंताला आज शेतांतल्या राखणीजोखणीचे काम जनाईच्या अंगावर सोपवून सरकारी कामानिमित्त तालुक्याला जावै लागेले होते. कामगार पाटलाच्या आग्रहानें त्याला वैलगाडी पाटलाकरितां द्यावी लागली होती. घरादारांत, शेतमाळांत यशवंताच्या बरोबरीने जागरूकता दाखविणारा त्याचा इमानी कुत्रा गर्ज्या त्याच्याबरोबरच गेला होता.

आणि खळ्यावर जनाबाई एकटीच होती. यशवंत परत रात्री वस्तीवर येण्याची खात्री नव्हती. पण तिला त्याची फिकीर नव्हती. ती अगदीं निर्भय होती. संध्याकाळबरोबरच तिनें भाकरीतुकडा केला. चिमण्यास जेऊं घातलें. आपण जेवली. चरून आलेल्या गायीगुरांना पाणी दाखवलें. त्यांच्यापुढे वैरण टाकली. फावड्यानें त्यांच्या मागचे शेण बाजूला सारून जागा स्वच्छ केली.

लोहार, सुतार, कुंभार, चांभार, अशी बैतीं खळ्यावर आपल्या बैतें—वसुलीकरितां येऊन गेलीं. त्यांनी यशवंताची चौकशी केली. इकडच्यातिकडच्या जनाबाईझीं गोष्ठी केल्या आणि ती मंडळी निघून गेली. जनाबाईने आगटी पेटविली. रात्रभर राहावी म्हणून भरपूर रानगोवन्या आगटीजवळ आणून ठेवल्या. चिमण्या कुठे झोपीं गेला आहे तें पाहिलें. शेज्जरावर धोगडी अंथरून तोंडावर पासोडी ओढून घेऊन तो केहांच झोपीं गेला होता. ‘दिवसभर खेळून खेळून दमू-

## नि र्मा ल्य

शानी निजला ग माझा राजा' असें प्रेमानें पुटपुटत ती पण चिमण्या-  
शोजारीं आडवी झाली. मायेने त्याला आपल्या कुशीत ओढले.  
शेजन्याची ऊब किती छान! थंडीच्या दिवसांत पराच्या गार्दीतसुद्धां  
अशी ऊब श्रीमंत जिवाला मिळे की नाहीं कोण जाणे!

अमावस्या होती त्या दिवशी. काळोख मी ह्याणत होता. आका-  
शांत अनंत चांदण्या लिकलिकत होत्या. त्यांचा प्रकाशन्च काय, पण  
आगर्टीतल्या जाळाचा प्रकाशसुद्धां सभोवारच्या काळोखाची भेसूरता  
अजून वाढवितच होता.

रानारानांत, खळ्याखळ्यावर अजून शेतकऱ्यांची कुजबूज, कुठें  
लावणीच्या लकेरी, वस्तीवस्तीवरील कुन्ह्यांचे भुंकणे किती तरी वेळ  
ऐकावयाला येत होतें. जनावाई अजून जागीच होती. यशवंता शेतावर  
असला ह्याणजे तिच्या जागरूकतेची तितकी जरूरी नसे. पण आज  
तिला जागरूक राहणे प्राप्त होतें. सुगीच्या दिवसांत अधूनमधून,  
ठिकठिकाणी भुरट्या चोरांचा उपद्रव शेतकऱ्यांना झाल्याशिवाय रहात  
नाहीं. त्याकरितां सावध राहावयाचें, लक्ष राखावयाचें. जनावाई त्याच  
हेतूने कितीतरी वेळ सावध होती, पण दिवसभर रानांत राबून थकल्या-  
भागल्यामुळे की काय, कोण जाणे, मध्यान्ह उलटण्याच्या आंत केव्हांच  
तिचा डोळा लागला!

कांहीं तरी खसपसल्यासारखें झालें. तेवढ्यानेंच जनावाई जागी  
झाली. आगटी विज्ञत आली होती. दावणीचीं जनावरे संथपणाने बसली  
होतीं. तिनें किंचित् मान उचलून उगाच्च हलकेच इकडेतिकडे पाहिले.  
तिला कसला तरी संशय आलाच! उडिदाचें बुचाड बाजूला होतें.  
मळलेल्या धान्याच्या पोत्यांची थडी त्याला लागूनच होती; त्याकडे तिची  
नजर गेली. कुणी तरी थडीतले धान्याचें पोतें खालीं ओढले आहे, त्या  
पोत्याला त्याने खालीं बसून पाठ दिली आहे, आपले दोन्ही हात उफराटे  
करून पोतें अलगत पाठीवर घेऊन नीट धरतां यावें म्हणून, पोत्याचे दोन्ही

कोपरे गळ्य धरले आहेत आणि तो उठण्याच्या तयारीत आहे, हें दृश्य रात्र धवळलेली असल्यानें तिला स्पष्ट दिसले !

ती अगदी वेताने उठून बसली. चोराला चाहूल लागू नये अशा तंहेने हलकेच उठली. यशवंता नाही, आपण एकछ्याच आहोत, म्हणून ती घावरली नाही, भ्याली नाही. डर तिला शिवलीच नाही. चोराचा खरपूस समाचार घ्यावयाचा, हाच विजार तिनें केला. आपल्या डोळ्यांदेखत आपल्या शेतांतून चोर चोरी करून जाणार म्हणजे काय ?

चोरानें पोतें पाठीवर घेतले व तो उठला. चालू लागला. चार सहा पावळे गेला असेल नसेल, जनाबाईंने गुराच्या पाठीमागचे दाढके घेतले. शेतांतल्या सडाकडे तिनें पाहिले नाही; चोर आपल्या अंगावर उलटेल, बेअबूल करील, विनयभंग करील, अशी तिला शंकासुद्धां शिवली नाही. ती तशीच चोरामागोमाग गेली; आणि चोराच्या पिंढऱ्यावर सपासप हातांतले दांडके तिनें ओढेले ! चोराच्या पाठिवरेच पोते खाली पडले. तो पळण्याच्या नादास लागला. पण ‘मेल्या भुरऱ्या चोरा, चोरी करतोस ? पोते पळवतोस ? ’ करीत धाऊन जाऊन त्याला यथास्थित आपल्या हातचा प्रसाद देण्यास तिनें मुळींच कमी केले नाही.

बाईचा आवाज कानीं पडतांच चोर थांबला. तो मार्गे वळला. आपल्याला प्रसाद तो देणार, असें जनाबाईला वाटले. तिनें त्याच्या डोळ्यावर आणखी एक जोराचा तडाखा लगावला व त्यावरोवर तोंडानें शिव्यांचा भडिमार केला !

चोर खाली बसला. त्यानें हात वर केले आणि ‘ जनाका ! जनाका ! मारू नगस ! चूक झाली. लै झालं, पुरं पुरं ! मी तुझ्या पाया पढतो ’ तो अशी तिची गयावया करू लागला !

चोरानें जनाबाईला ओळखले. चोराच्या तोंडांतून ‘ जनाका ! ’ शब्द कानीं पडतांच जनाबाईंने चोराला ओळखले ! तिचे तोंड बंद झाले. त्यावर दांडके उगारलेला तिचा हात खाली झाला ! ती जरा

## नि र्मा ल्य

आश्र्यानेंच त्याच्यावर ओरडली, ‘कोन, कोन तू? खाशाबा? खाशाबा? आन तू माझ्या शेतांमंदि चोरी करतुयास व्हय?’

‘जी! जनाका, खाशाबाच मी! माफी कर! माझ्या भनीच्या शेतावरच डळा माराया आलो, मला ठाव नव्हत! जनाका! लेकरावर कुरपा कर! माफी केलीया म्हटल्याबिगर पाय सोडीत नाही—’ म्हणत त्या चोरानें—खाशाबानें—जनाबाईचे पाय घट धरले.

जनाबाईच्या माहेरचा खाशाबा! तिच्या शेजारीं त्याचें घर. लहान-पणीं दोघांचेहि जिवाभावाचें प्रेम. एरब्हीं खाशाबा भारी हुच्च! आड-दांड! भांडखोर! उर्मठ! कोणाचें ऐकायचा नाही. कलागती, मारामान्या करी. पण कां कोण जाणे त्या वेळेपासून जनाबाईचा त्याला प्रेमळ वचक वाटे! तिच्यापुढे आला म्हणजे पालीपुढे विंचवानें नांगी टाकावी, त्याप्रमाणे जनाबाईपुढे त्याचे होई. सांगतात कीं तिच्याशीं त्याचें लगीन व्हावयाचें असेंसुद्धां घाटत होतें. पण तें घडले नाही. तिचें दुसन्याशींच लग झाले. ती सासरी निघून गेली.

आणि त्यामुळेच कीं काय, खाशाबा वैतागला, त्यानें डोक्यांत राख घातली. गांव सोडून चालता झाला. उनाड बनला. उनाडांची चोरांचीच संगत घरली. त्यानें तो लहानमोळ्या चोन्या करू लागला. त्याच्या पुष्कळ चोन्या उघडकीला आल्या. केव्हां दंड, केव्हां माफी, केव्हां साध्या कैदेची तर केव्हां सक्तमजुरीची, अशा अनेकदां शिक्षाहि त्याला झाल्या. त्याला कोणी सांगतासवरता-दाबतादडपता त्या वेळी मिळाला नाही.

तोच खाशाबा जनाबाईच्या शेतावर काळोख्या रात्री चोरी करावयाला आला. जनाबाई तेथे असेल, तें तिचेंच शेत असेल, तिच्याच शेतांत आपण चोरी करावयाला आलों, हें त्याला कसें माझीत असणार! पण वेळ आली. तो चोरी करावयाला आला आणि जनाबाईच्या ताव-डीत सांपडला. तिच्या हातचा पोटभर मार व तोडांतल्या असंख्य शिव्या खाऊन मग तिची त्याला ओळख पटली. तिलाहि त्याची पटली.

दोघांची ताटातूट झाल्यानंतर गांठ पडली ती इतक्या वर्षांनी व अशा रीतीने

खाशाबाला तिनें आपल्याजवळच ठेवून घेतले. मायेने त्याला वागवूं लागली. त्याच्या चोरीच्या धंद्याला त्यांने जनावार्ईच्या आज्ञेने त्याच दिवसापासून रामराम ठोकला. चोरध्याचें दुष्ट जिणे जगविण्यापेक्षां शेतांतल्या कावाडकष्टाचें, पण मानाचें, उजळ माध्याचें जिणे धालविणे चांगले; हे त्याला जनावार्ईचे सांगणे पटले. यशवंताच्या बरोबरीने कपडालत्ता, घड्हतकांबरूण, खांगणिणे आणि आपले गोड शब्द जनावार्ई त्याला देऊ लागली. यशवंताला तिने खाशाबा आपला गांवाला आहे असे न सांगतां, तो आपला भाऊ आहे, असेंच सांगितले. तो चोर्न्या करीत असे, आपल्या येथे चोरी करीत होता, तेव्हां त्याला आपणच पकडले, असे न सांगतां तो आपली शेतवाडी दुर्देवाने गमावून बसला आहे अन् तो शेतकाम करावयाला आपल्याकडे आला आहे, असेंच तिने सांगितले.

जनावार्ई यशवंताची पाटाची बायको खरी. पण तिच्यावर त्याचा भारी विश्वास. ती जें सांगेल तें त्याला प्रमाण. जनावार्ई बोलेल तें, कर्वील तें सारे चांगले, योग्य, फायदेशीर असलेंच पाहिजे ही यशवंताची ठाम समजूत. ती आपल्या उत्कृष्ट वर्तनाने यशवंतालाच प्रिय झाली होती, असे नाहीं; तर उभ्या गांवांत सर्वच लहानथोर तिला मानीत; तिचे गुणवर्णन करीत. शहरांत पांढरपेशांतील ‘पुनर्विवाहितांना’ शेजारच्या समाजाकडून उपहास, तिरस्कार, कमी लेखणे, दूरदूर करणे, त्यांच्या संबंधाने उगाच शंका-कुशंका काढणे, नसत्या कंड्या उठवणे, अशासारखा उपसर्ग पोचतो; तशा तज्जेचा त्रास आरंभी जनावार्ईला अगदीच झाला नाहीं, असे नाहीं. पण जनावार्ईने आपल्या शुद्ध-चोख वर्तनाने तसल्या त्रासाला केव्हांच बोथट केले होते; इतकेंच नव्हे, तर लहानापासून थोरापर्यंत सर्वांवरच चांगली छाप ठेवून दिली होती. पुष्कळ लोक यशवंताला म्हणतसुद्धां कीं, तुझ्या पहिल्या बायकोपेक्षा खरी

## नि र्मा ल्य

‘लक्ष्मी’ तुला ही जनाबाईच मिळाली आहे ! यशवंताला तर पुरेपूर पटलेच होतें. त्याला तिच्यावद्दल विलक्षण अभिमान वाटत असे !

तिनें खाशाबाला आपला भाऊ म्हणून ठेवून घेतल्यावर यशवंता काय म्हणणार ? शेतकऱ्याला, आपल्या धरच्या गायी, म्हशी, वैल, कुर्तीसुद्धां माणसाइतर्कीच महत्त्वाची वाटतात, तर खाशाबासारख्या माणसाला, ते कमी कां लेखतील ? खांद्याला खांदा भिडवून शेतांत राबावयाला एक खाशाबासारखा धड्हाकट्टा, कामसू आणि धरचा विश्वासाचा माणूस मिळाल्यावर यशवंता त्याला नको कशाला म्हणेल ?

जनाबाईच्या शेतांत खाशाबा मनापासून राबू लागला. शेत भले कीं आपण भले. धरीसुद्धां तो कधीं फारसा यावयाचा नाहीं. जनाबाईच्या सान्निध्यांतच त्याला गोड वाढू लागले.

चिमण्या त्याला ‘मामा’ म्हणून हाक मारू लागला. जनाबाई त्याला ‘दादा’ म्हणे. यशवंता ‘खाशाबा’ नांवानेच त्याला हाक मारी ! चिमण्याची आणि त्याची छान गढी जमली. तो त्याला विसंवत नसें; तर चिमण्याहि त्याची क्षणभर पाठ सोडीत नसे ! जेवणेंखाणें त्याच्या बरोबर ! नांगर हाकतांना, मोठ चालवितांना, चिमण्याला आपल्या खांद्यावर खाशाबा वागवी. त्याला शेतांतल्याच जिनसांचे निरनिराळे खेळ करून देर्हे. ‘हा जनाचा—आतां जनाकाचा—पोरतिचा ह्याणजे आपलाच पोर —’ त्याचे कोतुक करण्यांत जनाला जास्त आनंद. ह्याणून तो तें ओळखून जास्तच करी यांत शंकाच नाहीं.

आपल्याजवळ ठेवून घेतांना ‘यापुढे चोरी करणार नाही. चोरीचा विचार मनांत आणणार नाही. तें सर्व विसरून जाईन आणि चांगलेपणांने राहीन.’ अशी जनाबाईने खाशाबाकडून भाकरीची आण घेवविली होती. देवावरचे फूल उचलावयाला लावले होतें. त्यानेहि पाश्चात्तापयुक्त अंतःकरणांने व जनाबाईच्या प्रेमाच्या आशेने मोळ्या आनंदानें शपथ घेतली होती. देवावरचे फूल उचलून जनाकाची खातरजमा करून दिली होती. परंतु त्यानंतर मात्र जनाबाईने त्याच्या

मागील काळ्या कृत्याचा वेळी अवेळी उच्चार करून त्याला दुखवले नाही. हिणविले नाहीं, किंवा लाजविले नाहीं. शहजोगासारखे विश्वासानें वागवले. त्या वागविण्याचा त्याच्यावर परिणाम झाल्याशिवाय राहिला नाहीं. शहाण्यासुत्याच्याकङ्गन जें होत नाहीं, तें जनावाईसारख्या अडाणी अशिक्षित खेडवळाकङ्गन कसें सहजासहजी घडतें, हें एक नवल असले तरी घडतें इतके खरें.

×                    ×                    ×

‘धावा वडधावा ! माझ्या चिमण्याला, माझ्या राजाला, माझ्या पोटच्या गोळ्याला वांचवा !’ जनावाई एकसारखी मोठमोळ्यांनें ओरडत होती ! भर उन्हाळ्याचे दिवस. ऐन दुपारची वेळ.

जनावाईच्या घरांत एका आंतून वंद असलेल्या खोलींतून धूर निघत होता. तिचा चिमण्या खोलींत किंचाळत होता. तो आंत अडकला होता ! त्यानेच आंतून दाराला कडी लावलेली होती.

यशवंता चावडीवर कोणी पोलीस अधिकारी आले होते व त्यांनी तलाळ्याकङ्गन काहीं कामासंबंधानें बोलावले म्हणून केवळांचा तिकडे जाऊन वसला होता. जनावाई शेजारीं कोठें दळणकांडण करावयाला गेली होती. खाशाबा शेतावर होता.

दुपारच्या वेळीं गांवांत असें फारसें कोण असणार ? चिमण्याला सहज खेळ म्हणून खाशाबानें आगकाळ्याच्या पेटीवर काडी ठेवून टिचकींनें काढी उडवावयाची व ती पेट घेऊन दूर कशी जाऊन पडते हें पाहावयाचें अशी गंमत करून दाखविली होती. त्याचाच अलीकडे त्याला छंद लागला होता. वेळीं अवेळीं, कुठेही तोच खेळ तो खेळे. आगीचा खेळ तो ! त्याचा एखाद्या वेळीं काय भलताच परिणाम होईल हें त्या लेकाराला काय टाऊ ! त्याच्या या अगोचर खेळाबद्दल जनावाईनें एकदां दोनदां दटावलेहि होतें ! पण यशवंतानें व खाशाबाने त्याच्या खिटुकल्या खेळाचें लाडीकपणानें कौतुक केल्यामुळे त्याने तो खेळ सोडला नव्हता.

## नि मा ल्य

चिमण्या आज घरांत चुकून एकटाच राहिला होता आणि त्याच्या हाताला काढ्याची पेटी संपङ्गली होती. आई रागावेल म्हणून तिचा डोळा चुकवून तो खोलींत शिरला होता आणि त्याने निर्धास्तपणाने काढीचे खेळ खेळतां यावेत म्हणून बालबुद्धीप्रमाणे खोलीला आंत कडी घालून घेतली होती.

त्याचा जो परिणाम व्हावयाचा तोच झाला होता !

पेटलेल्या काढीने खोलींतल्या कपड्यालत्यांना आग लावून दिली होती. खोलींत धूर सपादून कोंडला होता. चिमण्या त्यांत गुदमरून गेला होता, घावरला होता. त्याला कडी काढण्याची शुद्ध राहिली नव्हती. दलण घेऊन आलेल्या जनाबाईने हें पाहिले. आंतल्या चिमण्याचे किंचाळणे ऐकले. सारा प्रकार तिच्या लक्षांत आला. ती घावरली. मोठ-मोठ्याने औरडावयाला लागली. लोकांना हाका मारून लागली.

चावडीपर्यंत ती वर्दी कोणी कशी तरी दिली. यशवंता, पाटील, तलाठी, तेथें असलेले लोक, पोलीससुद्धां ताबडतोव आले ! अंधेरी आंतली खोली. भक्तम भिती, भल्या जाडजूळ फळयांची दारे आणि खोलीला आंतून कडी ! सर्व प्रकार मंडळीच्या ध्यानांत आला. ताबडतोव खोली कशी उघडावयाची ? चिमण्याला बाहेर कसें काढावयाचे ? भिती पाडावयाच्या झाल्या, दार फोडावयाचे झालें तरी, हें तडकाफडकी कसें होणार ? धुराने गुदमरून आंत चिमण्या वेशुद्ध झाला होता. त्याचे किंचाळणे, रडणे-सुद्धा बंद झाले होते !

जी गत जनाबाईची तीच क्षणमात्र तेथें जमलेल्यांची झाली. कधीं सहसा घरीं न येणारा खाशावा शेतांतून त्याच वेळीं कसा अचानक आला कोण जाणे !

पोलिसाने त्याला पाहिले. त्याने पोलिसाला पाहिले. एकमेकांनी एकमेकाला ओळखले. पूर्वी कोठें तरी केलेल्या चोरीचा वहीम त्याच्या-

वर होताच. पोलिसाला वाटले वरा अनायासेंच सांपडला ! खाशाबाचे पापच त्याच्यापुढे उभे राहिले.

खाशाबाला पाहतांच जनाबाईच्या थोडा जिवांत जीव आला. तिनें त्याला ओढले, ‘खाशाबा-दादा, चिमण्या आंत हाय; खोलीला आग लागलिया; त्येच्या जिवाचा बचाव कर. हीं संमदी दगडावाणी एकमेकांच्या तोंडाकडे बघत उभी हैती. तूंच त्येचा पराण वांचीव. मी पाया पडते’ असें म्हटले.

खाशाबाला दारे सहज रीतीनें कशीं उघडावीं, हें माहीत होते. त्यांत तो वाकबगार होता. अशीं जाडीं दारे अलगत कुलुपसुद्धां उच्छ्वाने आजवर कित्येक चोन्या केल्या होत्या.

तो दार उच्छ्वान बाजूला करण्याकरिता पुढे झाला. ‘खाशाबा !’ पोलिसानें त्यास हाक मारली. त्यानें त्याच्याकडे पाहिले.

‘साहेब, मी या वेळी चोरी करण्याकरिता दार उच्चलीत नाहीं, तर—’

‘खाशाबा’ जनाबाई बोलून गेली, ‘या वक्ती तुझ्या चोरीचं कसाव दाव. तरच माझं पोर वाचतंया. मी कांहीं तुला चोरी करायापाई नाहीं सांगत—’

‘पाटील, हा अट्ठल चोर आहे !’ पोलिसानें पाटलांना सांगितले. खाशाबा चोर ? यशवंतानें त्याच्याकडे डोळे फाडून पाहिले. आपल्या वायकोकडे पाहिले. वायकोनें आपल्या घरीं चोर बाळगला ? तो चोर हें आपल्या वायकोस माहीत असून तिनें बाळगला ?

‘त्याला येथल्या येथे अटक करा.’ पाटलाला पोलिसानें सांगितले. खाशाबा दाराजवळ जाऊन जागच्या जागी खिळला. आपण पकडले जाणार ! तो लाचार झाला.

जनाबाईनें त्याचे पाय धरले. ‘खाशाबा-दादा, माझ्या पोराला खोलीच्या बाहेर काढ. त्याला जीवदान दे ! तुला सोडून वा म्हणून मी

## नि र्मा त्य

त्येंच पाय धरीन. तूं चोर होतास. पर आतां न्हाईस. लै निवळलास, साव झालास. मी सांगन. माझं कारभारी पर साक्ष देत्याल ! चोराचं कौसाल करूं नगस म्हणून म्या तुला शिपत घातलिया, पर मीच माझ्या पोरापाई तुला सांगित्या !'

खाशावाने खोलीचैं दार—आंतून कडी असलेले भरभळम दार—मोळ्या खुवीने हां हां म्हणतां झटकन् उच्छ्वास बाजूला केले.

धुराचा लोटच्या लोट आंतून वाहेर आला ! त्यांतच खाशावा आंत घुसला. वेशुद्ध झालेल्या चिमण्याला त्याने वाहेर आणले.

आंतत्या चिंध्याचांयांत, धान्याच्या पोत्यांत आग धुमसत होती. यशवंता आणि वाकीची मंडळी तावडतोब आंत घुसली. कुणी आंतून पाणी आणले. आग विझविण्याचा उद्योग त्यांनी आरंभला !

थोडक्याच वेळांत आग विझली. आंतील सामान वाहेर फेकून देण्यांत आले !

वेशुद्ध चिमण्याला जवळ घेऊन, त्याला शुद्धीवर आणण्याचा प्रयत्न जनावाई करूं लागली.

खाशावा आपण होऊन पोलिसाच्या स्वाधीन झाला; 'साहेब, मी चोर होतो; पण या माउलीने मला माणसांत आणल. मी तो वाईट धंदा सोडला आहे. पण मागचं पाप मला भोगलेंच पाहिजे. चिमण्याचा प्राण माझ्या हातून चोराच्या कसबानेच वाचला. त्या कसबाने ऐवढं तरी चांगलं झाले. चला; मी खुषीने तुमच्या स्वाधीन होतो !'

पण खांद्यावर वेशुद्ध चिमणा असतांच जनावाई पुढे झाली. तिने खाशावाला सोडविण्याकरितां पोलिसाचे खरोखरींच पाय धरले !

पाटलाने, तलाळ्याने आणि तेथें असलेल्या आणखी मंडळीनीही पोलीस अधिकाऱ्याकडे जनावाईचे ऐकांवं अशी गळ घातली.

पण पोलीस अधिकाऱ्यांनी अखेर काय केले ? खाशावाला सोडून दिले का गिरफदार केले ? पण त्यानंतर त्याबद्दल कांहीं कळलेंच नाहीं तर काय सांगणार ?

१२

## गोषावाली



‘हं ५५५ ! माझ्या जन्माची ती एक दारुण कर्मकथाच आहे !’  
एवढें म्हणून त्या वाईने डोळ्यांतले अश्रू आम्हांला दिसून नयेत म्हणून  
बाजूला मान वळविली.

‘दारुण कर्मकथा ?’ आश्र्वर्यातिरेकानें मी प्रश्नार्थक पुटपुटलो. मला  
वाटलें, माझ्या तोडांतील ते शब्द मीं मनाशीच उच्चारले. पण नाही.  
ते तोडांतून वाहेर आले होते. त्या वाईच्या कानावर ते शब्द गेले.

‘कर्मकथा ! कटु सत्यकथा !’ ती वाई आमच्याकडे न पाहतांच  
उद्गारली. आमचें आश्र्वर्य दुणावलें. त्या वाईची कर्मकथा—सत्यकथा—  
ऐकण्याची आमची उत्कंठा वेफाम वाढली.

आणि कां वाढणार नाहीं ? निजामशाहीत—एका अस्सल मुसल-  
मानाच्या घरांत—मुसलमान गोषावालीच्या तोडांतील शुद्ध मराठी भाषेत  
उच्चारलेले ते उदास उद्गार होते. मुसलमान ख्रीच्या तोडांतून

## नि र्मा ल्य

मराठी शब्दाचा शुद्ध स्पष्टोच्चार ऐकूनच आम्ही आश्र्वयचकित झालो होतो. मुळीच परिचय नसतांना—किंवा त्या घरी तास दीड तासापूर्वी त्या वाईला पाहिले असतांना, त्या वाईच्या सफाईच्या उर्दू बोलीत चुकून एकदोनच मराठी शब्द आले. त्यामुळेच आचंवा वाटून जिज्ञासेने मी धीर करून त्या वाईला माझ्या गवाळ उर्दू—भाषेत ‘तुम्हांला मराठी बोलतां येते?’ असा प्रश्न टाकला. ती दचकली. भ्वाली. शरमली. स्वतःला सावरून घेत वस्तुस्थिति लपविण्याचा तिनें तितक्यांत थोडासा प्रयत्नही केला. अस्सल उर्दूत तिनें ‘आपल्याला मराठी मुळीच येत नाही. मग तुम्हांला तसें कां वाटले?’ असा उलट मलाच प्रश्न करून माझें तोड बंद करण्याचा घाट घातला. परंतु त्या वाईच्या तोडांतून आलेले मराठी शब्द मी स्पष्ट ऐकले होते. ते मी तिला ऐकविले. व म्हटले—

‘मुसलमान ख्रियांनी मराठी बोलू नये, किंवा त्यांना मराठी येत नाही; असें मी म्हणत नाहीं. त्यांत आश्र्वय वाटण्यासारखेंही काहीं नाहीं. परंतु तुमच्या तोडच्या मराठी शब्दांचा उच्चार ऐकून मात्र मला आश्र्वय वाटल्याशिवाय राहिले नाहीं. मराठीतव्या काही शब्दांचे उच्चार जिभेला जन्मजात तसाच संस्कार असल्याशिवाय भिन्नजातीयांना उच्चारतांच येणार नाहीत असें माझें ठाम मत आहे. तुमच्या तोडचे शब्द तशाच तऱ्हेचे होते. म्हणूनच मीं त्यावहाल विचारले.’

त्यावर मात्र ती काहींच बोलली नाहीं. आमच्याकडे क्षणमात्रच तिनें रोखून पाहिले आणि झटक्यानें मधल्या दाराचा चिकाचा पडदा ढाव्या हातानें बाजूला सारून ती आंत गेली. आम्ही तिच्याकडे व आपआपसांत पहात राहिलो.

+ + +

आमची नाटक मंडळी निजामशाहींतील  $\times \times \times \times$  या शहरी होती. चांगला दोन महिने मुक्काम झाला होता. तिथल्या बन्याच प्रतिष्ठित—थोरामोळ्यांशी आमचा परिचय व लोभ दृढ झाला होता.

त्या मंडळीत इमामअल्ली या नांवाचे एक बडे पोलिस अधिकारीही होते. त्यांचा व आमचा त्यांतल्या त्यांत जास्त लोभ जडला होता. उमदा, आर्जवी आणि मंडळीतला माणूस होता तो. मोठा रसिक. आमच्या कंपनीच्या नाटकांवर आणि आमच्या कामावर स्वारी बेहद खूप ! ‘आमच्या कंपनीकडे ‘खास’ जेवणास आम्ही त्याला बोलाविलें होतें व तोही मोळ्या आनंदाने आला होता. कंपनीचा मुक्काम हालण्याचे दिवस आतां अगदीं जवळ आले होते. तेव्हां त्यांने एक दिवस रात्रीं नाटकास आला असतांना, मला व माझ्या बरोवरच्या एका नट-मित्राला आपल्याकडे जेवायला येण्याचे आग्रहाचे निमंत्रण दिले. आम्ही हिंदु. तो मुसलमान. तेव्हां आम्ही त्याच्याकडे जेवायला जाऊ की नाहीं, याबद्दल त्याला शंका वाटली. ती त्यांने बोलून दाखविली. आम्हांला खरोखरच संकोच वाटला. पण तो इमाम-अल्लीच्या स्नेहाळ आग्रहापुढे टिकावच धरू शकला नाहीं. कलावंताला जात-गोताचा अडथळा कशाला ? मित्रत्वाच्या आड जातगोत येऊ शकत नाहीं. या विचारांचा पगडा आमच्यावर बसला आणि आम्ही इमामअल्लीकडील जेवणाचे निमंत्रण मोळ्या खुर्षीने स्वीकारिले.

रविवारीं दिवसाचे नाटक संपले. त्याच दिवशीं रात्रीं आम्ही इमामअल्लीकडे जेवायला गेलो.

इमामअल्ली वस्तुतः एक पोलिस अधिकारी, परंतु त्याच्या घरचा थाट पाहिला तर काहीं और होता. आम्हांला तर क्षणभर वाटलें की आम्ही एकाद्या बादशाहाच्या वैभवशाली वाढ्यावर पाहुणे म्हणून गेलो आहेत. गेल्यावरोवर कोट टोपी काढून आरामांत कुशनच्या खुर्च्यावर आसनस्थ झालो. अगदीं घरचेच झालो म्हणा ना. थोड्या वेळांत इमामअल्लीची विब्बी कशालाशी चिकाच्या पड्याआढून डोकावू लागली. इमामअल्लीने मुसलमानी रीत रिवाज सोडून निःसकोचपणाने तिला बाहेर बोलावले. आमची ओळख करून दिली. परकी भाव त्यांनी

## नि मो त्य

आमच्याशीं मुळींच ठेविला नाहीं. त्याच्या खुल्या दिलाचें आम्हांला साभिमान कौतुक वाटले.

जेवणाची तयारी झाली. इमामअलीनें आमच्या करितां विशेष तयारी केली होती. तिकडे लक्ष देण्याची किंचित् हंसत त्यांनें सूचना दिली. स्वतः उटून तो खोलींत गेला आणि ‘व्हाइट हॉर्स’च्या दोन बाटल्या, ग्लासेस आणि सोड्याच्या चार बाटल्या यांसह स्वारी बाहेर आली ! आमच्या मजलशीस सुरवात झाली. हंसत, खिदलत, कोऱ्या करीत दोनदां फैरी झडल्या. आम्हीं ‘मजेत’ आलों.

पण मध्येच आमच्या रंगाचा भंग झाला. धावन्या धावन्या एक पोलोस इमामअलीला सलाम करीत येऊन सांगू लागला. ‘साहेब, मारवाडी मोहल्यांत एका मारवाड्याचा खून झाला आहे. तावडतोब तिकडे जाण्याची मोळ्या साहेबांची आपणास अँडर आहे.’ सरकारी नोकरी, तावेदारी, गुलामगिरी. इमामअली नाइलाजानें उठले. त्यांनी कपडे चढवले. दिलागिरीचे उद्घार पुनः पुनः काढीत ते आम्हांला म्हणाले, ‘मला गेले पाहिजे. नाइलाज आहे. नोकरी म्हणजे मुळावरची पोळी. आपला सर्वांचा विरस झाला. मी शक्य तों लौकर येण्याचा प्रयत्न करतों. पण माझी वाट पाहू नका. आपण खुशाल जेवून ध्या. आमची मंडळी तुमच्या सरवराईत कांहीं कमतरता पडू देणार नाहीत.’ इमामअली आम्हाला सांगून थांबले नाहीत, तर आंत जाऊन आपल्या मंडळीना त्यांनीं तसेच सांगितले. धार्धाईनें मोळ्या नाइलाजानें व नाखुषीनें ते कामगिरीवर चालते झाले. आम्हांला वरील प्रकारामुळे थोडेसें चमत्कारिक वाटलेच. पण त्याला कोणाचाच इलाज नव्हता.

इमामअलीच्या बायकोनें आम्हांला जेवायला वाढले. हवें नको असें ती मोकळ्या मनानें विचारीत होती. आग्रह करण्यांतही ती कोणतीच कसूर करीत नव्हती. आमचें जेवण झाले. आम्ही बैठकीच्या जागेत बाहेर येऊन बसलों. पानसुपारी, सिगारेट वैगरेंची व्यवस्था करण्यासाठी

ती बाहेर आली. त्याच वेळी बोलतां बोलतां त्या बाईच्या तोंडून एक दोन मराठी शब्द उच्चारले गेले. त्या तशाही स्थिरीत त्या शब्दांकडे माझे लक्ष वेधले व मी मोळ्या धाडसानें त्या बाईला त्या शब्दांबद्दल विचारिले. त्यावरुनच आरंभी दिलेली आमच्यांतील प्रश्नोत्तरे ज्ञाली.

+ + +

आमच्याशी कांहीं न बोलतां ती बाई आंत गेली खरी. पण पुनः तिला काय वाटले कोण जाणे ! थोड्या वेळानें ती बाहेर आली व आमच्यापासून दूर भितीला टेकून खालीं पहात राहिली. इमामअहृती अजून आले नव्हते व लौकर येतील असें आम्हांपैकीं कोणासहि वाटत नव्हते. ती आमच्याशीं बोलायलाच आली होती.

‘माझी कर्मकथा आपल्याला ऐकायची आहे ना ?’ आमच्याकडे वर मान करून ओझरती पहात व खालच्या नाजुक ओटावर आपले दांत किंचित् दावीत तिने म्हटले.—

‘ऐका बापडे—सांगते मी माझी करुण कहाणी ! अशी सांगण्यासारखी वेळ या जन्मांत मला तरी कशी येणार ? आणि काळजांत अष्टौ-प्रहर चाललेली खळवळ बाहेर ओकून थोडं तरी हायसं होण्याचा प्रसंग मला देव कुठून देणार ?’ असें ती म्हणाली आणि पुनः थोडा वेळ स्वस्थ राहिली. नंतर ती आपली हकीगत सांगू लागली

‘मला मराठी बोलतां येतें यांत काय विशेष आहे ? मी दिसते तशी नाहीं. जातीने मुसलमान नाहीं. जन्माने हिंदु इतकेच नव्हे तर अगदीं कुलीन ब्राह्मण कुळांत माझा जन्म ज्ञाला आहे.’

आम्ही तें ऐकून थक्क ज्ञालो. डोळे फाड फाडून तिच्याकडे पाहूं लागलो. त्या एकाच वाक्यानें आम्ही क्षणापूर्वी रंगांत दंग होतो, पण आमची नशा खाडकन् उतरली. कुलीन ब्राह्मणाची मुलगी आणि मुसलमानाच्या घरीं ? मुसलमानाची बायको ? कल्पनाच सहन होईना ! पण तें प्रत्यक्ष दृश्यच आमच्यासमोर उभेच होतें.

## नि मा त्य

‘मी ब्राह्मणाची मुलगी आहें. अजून जिवंत असलेल्या एका ब्राह्मणाच्या नवन्याची बायको आहे-होते. पण आतां काय त्याचे? आज मात्र अशा स्थिरीत मी आहें आणि आतां जन्मभर या स्थिरीतून माझी सुटका होणे शक्य नाही. माझ्याबद्दल तुम्ही किती आश्रय कराल?’

ती पुनः थोडा वेळ थांबली. आम्हांला तिला काय प्रश्न करावा हेच सुचेना.

‘तुम्ही मला विचाराल, की अशा स्थिरीत मी आपखुषीनें येऊन पडले, तर वां पडले? आणि आपखुषीनें नसेल, तर मग अशी अवस्था कां झाली? पण काय सांगू तुम्हांला?’ ती आपण होऊनच बोलून लागली,

‘माझे नशीबच खोट. त्याला मी काय करूं? माझे माहेर अस्सल सनातनी. पक्कं वैदिकाचं धराण. माझे सासर खरोखर सांगते तुम्हांला, तसं कांहीं वाईट नव्हते. खरोखरीच चांगलं होतं. माझे श्वशुर श्रीमंत, घरंदाज आणि मुशील होते. सासूही सालस होती. माझ्यावर आईप्रमाणेच ती प्रेम करी. सासूसासरे जीवंत असेपर्यंत त्यानीं आणि त्यांच्याबोवरच्च माझ्या नवन्यानेही मला फार चांगलं वागवलं. सासर-माहेरच्या सुखांत मी इतकी लोळले, की हजारजणीनीं माझ्या तसल्या सुखाचा हेवाच करावा. पण कपाळकरंटी मी. जन्माच तें सुख माझ्या नशीबीं नव्हते.

‘सहा महिन्यांच्या अंतरानें सासूसासरे परलोकवासी झाले. ऐन तरुण वयांत अफाट संपत्ति माझ्या नवन्याच्या हातीं आली. त्यांना संगत वाईट लागली. वाहेरचा नाद लागला. सासू-सासरे असतांनाच त्यांना तो नाद लागला होता. पण भीतीनें तोपर्यंत तो चोरून मारून चाले, असें मग मला कळले. कर्तेपण आल्यावर व शिरावर कोणाचा दाव नाहीसा झाल्यावर सर्व कारभार राजरोस चालूं झाला. रोज दोन वेळां घरी जेवणापुरतं यायचं, संसाराकडे लक्ष नाहीं. बाकी सारा वेळ रांडेकडे पडून रहायचे. पैसा अडका जिन्नसपान्नस, वस्त्रप्रावरण दररोज घरांतून त्या वाईच्या घरीं जाऊन पडू लागलं.

‘तरी मी डोळ्यावर कातडं ओढून गप्प बसत होते. कधीं एका शब्दानें बोललेच तर खपायचं नाहीं. मला एखाद्या कुणब्याच्या बाईप्रमाणें गुरासारखं मारायनं होई.

‘माझ्या दुदैवानं लौकरच त्याहीपेक्षां उग्र स्वरूप धारण केलं. माझ्या नवन्यानें आपल्या रखेलीला उघडाउघड माझ्या उरावर घरीच ठेविली. पत्नी म्हणून त्यांची सेवाचाकरी मी करीत असेच. पण त्यांच्याच आजेनें त्यांच्यावरोवर त्या कुलटेची सेवा करण्याचा प्रसंग माझ्यावर आला. त्यांच्या पानावरोवर तिचं पान, त्यांच्या जेवणावरोवर तिचं जेवण, त्यांच्या अंथरुणावरोवर तिचें अंथरुणपांघरुण करण्याची पाढी माझ्यावर येऊ लागली. तोंपर्यंत जीव मुठींत धरून माराच्या भीतीनें म्हणा, नाहीं तर आर्यललनेच्या सहज मनोधर्माप्रमाणें समजा, मी तेंहि करू लागले.’

‘माझ्या नवन्यांचं तेवढ्यानेहि समाधान झाले नाहीं. त्या बाईनें जेवलेले उष्टे काढावयाचें व तिचीं लुगडीं धुवायाची हीं कामें नवन्यानें मला सांगितलीं. त्यावेळी मात्र माझ्या अपमानाचा कळस झाला असे मला वाटले. मी तीं कामें करण्याचें स्पष्ट नाकारले. त्याचा परिणाम, माझा जीव जाईपर्यंत मला नवन्याचा मार सोसण्यांत झाला. मी मनाशीं त्या क्षणींच निश्चय केला. आतां या घरीं पाणी प्यायलासुद्धा रहायचं नाहीं. हें घर माझं नव्हे. जिथं फुल वेचलीं तिथं गोवन्या वेचायला कशाला थांबूं? ज्या नंदनवनांत वावरले, त्याचं भयाण स्मशान झाल्यावर तिथं कशाला थांबूं?

‘विचार केला. नवरा वाहेर गेला असं पाहिलं. ती हड्डा माझ्या सत्तेच्या पलंगावर झोपलेली बधितली. नवन्याच्या मालकीचा फुटका मणीही माझ्या अंगावर मी ठेवला नाहीं. आतां ‘जिकडं पुढा तिकडं मुलुख थोडा’ असे म्हणून मी घराबाहेर पाऊल टाकलं.

‘माहेरीं जाप्याचं माझ्या मनांतही आलं नाहीं! गेले असते तरी त्याचा उपयोग नव्हता. नवन्यावर नाराज होऊन त्याला टाकून

## नि र्मा त्य

आलेल्या मुलीला माहेरचीं माणसं घरांत सुखानं घेतील, असं माझं माहेर नव्हत. मला या जगांत इतउत्तर माहेरही नाहीं, सासरही नाहीं, असंच मी समजले. माझ्याजवळ कांहीं तरी ७।८ रुपये असतील. तशीच पायीं कल्याण स्टेशनवर आले. स्टेशनमास्तरला कोठलं तरी तिकीट मागायचं म्हणून नगरचंच तिकिट मागितलं. गाडीत बसले.

‘नगरला आले. ना ओळख ना पाळख. कुणाकडं जाणार? नगरच्या स्टेशनावर माझ्यासारख्या अनोळखी, वावरलेल्या, नवरुद्या जीवाला आपल्या कळपांत ओढण्यांत तरबेज असलेल्या—त्याकरितां जाळे टाकून बसलेल्या एका म्हातान्या खिश्चन वाईच्या जाळ्यांत मी अडकले. मला तिने आपल्या घरी नेले.

+ + +

‘मग काय, तिथं तुझीं खिस्ती धर्म स्वीकारलांत?’ ती वाई बोलती बंद झाल्यावर मी हलकाच प्रश्न टाकिला.

‘नाहीं, त्या वाईचं वागणं व वागवणं मला मुळीचं आवडलं नाहीं. तो धर्म स्वीकारावा हें माझ्या मनांतही आलं नाहीं. मी तिथूनही दोनच दिवसांत निसटले. येवल्यास गेले. तिथं रेशमाच्या कापडाचे पुष्कळ हातमाग आहेत. मला कुठलं बळ आणि समयसूचकता आली कोण जाणे! एका कारखान्यांत शिरले. कारखानदारापुढे जाऊन उभी राहिले! ‘कारखान्यांत मला कांहीं काम द्या. मी गरीब आहे. आपण द्याल तें काम व द्याल तो पगार मी घेईन!’ असें विनविले! कारखानदार जातच्चा मुसलमान आणि भला गृहस्थ दिसला. त्यांने रोज चार आणे देईन. पहिल्यांदा तुम्हाला काम येणार नाहीं. तर कारखान्यांतील तरबेज बायकांकडून शिकविण्याची व्यवस्था करीन. तोपर्यंत सोप्यांत सोपें असें रेशीम उकलण्याचें काम करा!’ असें सांगितले. मला काम मिळाले. मी कारखान्यांत काम करू लागले.

‘अगदी अल्प वेतनांत, पण मी सुखानें कालकमण करू लागले. स्वावलंबी झाल्याचा व शील आणि जात संभाकून वागतां येत आहे

## गोषावाली

याचा मला अभिमान वाढूं लागला. सत्तेचे घर सुटले याचे दुःख हलके हलके कमी होऊं लागले.

‘त्याच कारखान्यांत एक तरुण मुसलमान अगदी हलक्या जाग्यावर असलेला माझ्याशीं ओळख ज्ञात्यावर अदबीनें आणि कळ-कळीनें वागूं लागला. माझ्याशीं सहानुभूतीनें बोले, मर्यादेनें वागे, आडल्या पडल्या वेळीं माझ्या घरांतले कोणतेहि लहानमोठे काम विनामोबदला करी. कारखान्यांतून घरीं जाण्यास उशीर झाला, अंधार पडला तर घरापर्यंत तो मला सोबत करी. मला तो मुसलमान असतांनासुद्धां माझा पाठिराखा मोठा भाऊ वाढूं लागला. कारखान्यांत भी कोणाशीच बोलत नसे. सर्वांशीं तुसडेपणानें वागे. एक काय तें त्या मुसलमानाशींच बोले.

‘हलके हलके आमच्या दोघांबद्दल कारखान्यांत व कारखान्याबाहेर निंदाजवजक कुजबुज होऊं लागली, पण आम्ही दोघे मनानें पाक असल्यासुले मी तिकडे दुर्लक्ष केले.

‘अशाच स्थिरीत येवल्याला माझीं दीड दोन वर्षे गेलीं. एक दिवस असा विलक्षण प्रसंग आला, कीं वेळ, काळ, स्थळ, यांनीं संधि साधली. मी ज्याला मोठा भाऊ मानीत होतें, त्याच मुसलमानानें माझा हात कामवासनेने घरला. मी गोंधळले, वावरले, भ्याले; पण वेळच वाईट आली. मी त्याचा हात त्याच वेळीं झिटकारला नाहीं. गप्प बसले. तीच मूक संमति समजून त्या मुसलमानानें माझ्या अब्रूचा, शीलाचा, पातिव्रत्याचा बळी घेतला.’

हें ऐकून माझ्या अंगावर शाहरे आले. ती वार्ह दोन्ही हातांनी तोंड दाबून ढसदसां रँडूं लागली.

‘एकदां होऊं नये तें हातून ज्ञात्यावर मग कुणाची लाज आणि कसली भीड ? मी उजळ माथ्यानें त्याच्याजवळ राहूं लागले. त्यानें मला मुसलमानी धर्माची दीक्षा दिली. मी मशीर्दीत जाऊन त्याच्या-

## नि र्मा त्य

बरोबर कलमा पद्धुं लागले. अशा रीतीनें मी हिंदु धर्मातून, माणुसकीं-  
तूनसुद्धां त्याच वेळी कायमची उठले. ’

+ + +

‘ मी मुसलमान झाले. त्या गृहस्थाशीं निका लावून त्याच्याबरो-  
बर जन्म काढावा असेच मला वाढूं लागले. पण तो निका लावून घेण्यास  
कबूल झाला नाहीं. त्याचें कारण मला कळेना. मी शोध करूं लागले.  
सहा सात महिने तसेच गेले. अखेर कळलें की हाही गृहस्थ माझ्या  
पहिल्या नवन्याप्रमाणेच छंदी-फंदी-रंगी-दंगी आहे. दारूवाज आहे,  
बाहेरख्याली आहे. म्हणूनच तो माझ्याशीं निका लावण्यास राजी  
नव्हता. तेव्हां तिथूनही माझें ओढाळ मन भडकले. ’

‘ त्याच सुमारास तुमचे दोस्त इमामअह्ली कामाकारणे येवल्यास  
आले होते; त्यांच्या दृष्टीस मी पडले. ओळख झाली. तिथून त्यांनी  
मला आपल्याबरोबर येथें आणिले. त्योवेळपासून मी येथें अशा स्थिरीत  
नांदतें. हें सुख तरी कितपत आहे कोणास ठाऊक ! दुर्दैवाच्या मनांत  
मला आणखी टोले व्यायचे असतील तर घेतले पाहिजेत. ’

त्या वाईची ही कहाणी संपली. वराच वेळ झाला होता. आझी  
तिचा निरोप घेतला; आणि तिथून वाहेर पडलो. निघेपर्यंत इमामअह्ली  
आलाच नाहीं. पण आहाला त्याचें कांहीच वाटले नाहीं.

× × ×

आझी घरीं परत येत असतांना कांहीच बोलत नव्हतो. परंतु  
दोघांच्याही मनावर त्या वाईच्या केर्मकाहाणीचा तावा चांगलाच  
बसला होता. माझ्या मनांत पुन्हा पुन्हा एकच प्रश्न ठळकपणांनें उभा  
रहात होता तो हा की मुसलमान लोक आम्हा हिंदूच्या बायका आपल्या  
घरांत गोषावाली करितात, त्याला कारण मुसलमानांची जव्हर  
कामवासना का आमच्या हिंदु नवन्यांची आपल्या बायकांना वागवि-  
प्याची जुलमी, अमानुष, दुष्ट पद्धती ?

याचें उत्तर माझ्या मनाला निश्चित सांपडलेच नाहीं !

१३

## ‘येतील दिवस सौख्याचे !’

---

‘कुठे गेली होतीस इतका बेळ !—’

‘कां ? चहा हवा आहे वाटतं ? हो, दिसतंच आहे. लिहिणंच अडलेलं दिसतंय ! करतें इतक्यांत अं !—’

‘हे कांही माझ्या प्रभाचं उत्तर नव्हे—’

‘कुठे जाणार दुसरीकडे ? बसले होते जरा त्या चंपूताईकडे; बोलावलन् तिनं. बसावं लागलं—’

‘पण बसून केलस काय ? तुम्हां बायकांना एकमेकीच्या घरच्या गोष्टीशिवाय दुसरा बोलायला विषय कसला असतोय म्हणा ! चंपूताईला आज आपल्या आणखी काय गोष्टी ऐकवल्यात ?’

‘हो तर काय ! मला तेवढेच काम आहे की नाही !—’

‘तूं नसशील सांगितल्या. तिच्या तर ऐकल्या असतील.’

‘होयच मुळी. तुम्हां पुरुषांना काय होतंय कुचेष्टा करायला ! पण ज्याचं त्याला कळतं बरं का ! चंपूताई आपल्या काय काय एकेक

## निर्मात्य

गोष्टी सांगत होती ! मला तर त्या ऐकून कसं रडायला यायला लागलं ! चंपूताईच्या तर डोळ्याचं पाणीच खळत नव्हतं. गरीब विचारी चंपूताई ! तिनं कोणत्या जन्मी कसलं पाप केलं होतं कोण जाणे ! ’

असें सांगत असतां यावेळी माझ्या बायकोच्या डोळ्यांत खरेंच पाणी आले. तिनें आपल्या पदरानें डोळे पुसले. मध्यंतरी आलेला चंदू माझ्याजवळ केव्हां आला हेंसुद्धां मला समजले नाहीं.

चंपूताईच्या इतक्या कसल्या रङ्गुं येण्यासारख्या गोष्टी तिनें ऐकल्या कोण जाणे ! सांगतांना तिच्या डोळ्याला पाणी आल्याने मला मात्र त्या गोष्टी ऐकण्याची नकळत बुद्धि झाली. मी त्याबद्दल विचारणार तों तीच पुढे म्हणाली -

‘केव्हां त्या विचारीला सुखाचे दिवस येतील ते येवोत. आज तर तिचे हाल कुत्रा खात नाहीं.’

‘असं का पण ? तिला मायेचं कुणी नाहींच कीं काय ? दैवाचा घाला तिच्यावर पडला आहे त्याला उपायच नाहीं. तर ती आतां आपल्या माहेरी आहे ना ? मग—’

पण मला तिनें पुढे बोलूनहि दिले नाहीं. ती माझ्यावरच उसकून म्हणाली, ‘आहे; चंपूताई आपल्या माहेरी आहे. आईबापाजवळ-भाऊभावजयीजवळ आहे. पण असून करायचंय काय ? बाप कसला मेला ? मांग. अन् भाऊ कसला तो—त्याच्यापेक्षां कसाव पुरवला. मेल्यांना दयामाया, काढीज, माणुसकी थोडीशी तरी आहे का ? लोक म्हणतात-नवरा मेल्यावर बायकांना सासर परकं होतं. सासू—सासरे विचारीत नाहीत. दीर थारा देत नाहीत. जावा पोतेन्याप्रमाणं वागवतात. त्यापेक्ष; दगडापेक्षां वीट मऊ म्हणतात-तसं सासरपेक्षां माहेर चांगलं. पण चंपूताईला तिचं माहेर काय पण सुख देतंय ? मी म्हणते, ती सासरीच राहिली असती तर माहेरच्यापेक्षां खचीत जास्त सुखांत असती—’

## ‘येतील दिवस सौख्याचे !’

ती जरा थांबली. तिच्या सांगण्याकडे माझे लक्ष आहे हें तिने पाहिले. तेव्हां तिला सांगायला आणखी अवसान चढले.

‘बरं का ?’ आपण होऊनच ती सांगू लागली; ‘चंपूताईला आणखी तिच्या लहान मुलाला तिचे वडील कनी तिच्या सासरहून तिच्या दिरांबरोबर भांडून—त्यांनाच इवं तसं बोलून घेऊन आले. ती माणसं तशीं कांही वाईट नव्हतीं, कीं चंपूताईला सोडायला पण तयार नव्हतीं. पण त्यांचे हे कशाला ऐकतात ? त्या वेळीं चंपूताईचा यांना केवढा कठवळा आला ! तिला पोटाशीं घेऊन ते रडले किती ! त्यांना म्हणाले म्हणे, कीं ‘जसा माझा एक मुलगा आहे, तसाच हा दुसरा समजेन. वैलाचीं शिंगे वैलाला कांही जड होत नाहीत. आपण आपल्या पोरीला घेऊन जाणार—?’ अन् आले कीं घेऊन.’ दीर मग काय करणार ? नेतात तर न्या म्हणणारच ! सउजन बरं का ते ! चंपूताईना पाठवितांना तिच्या तनसडीबद्दलदेखील त्यांनी मन दाखवलं नाहीं. तिच्या अंगावरचे दागिने, तिच्या नवन्याची सांचलेली जी काय पुंजी होती ती—चांगला दोन अडीच हजारांचा ऐवज असेल—ती सगळी निधतांना चंपूताईच्या वडिलांच्या स्वाधीन केली त्यांनीं.

‘बरं मग ? विघडलं काय त्यांत ?—’ असें मी मध्येच विचारण्याची फुरसद कीं लगेच माझी बायको चिडून म्हणाली—

‘चंपूताईचं आतां आणखी काय विघडायचे राहिलं आहे ? जितकं विघडायचं तितकं विघडलंय. एकादा साताजन्मीचा वैरी जितकं विघडूं देणार नाहीं तितके चंपूताईच्या बापानं आपल्या स्वार्थासाठीं आणि भावानं आपल्या चैनीसाठीं चंपूताईच्या जन्माचं मातेरं करून विघडवून ठेवलं आहे.’

‘अग, झालं आहे काय पण ? केलं काय चंपूताईच्या भावानं आणखी बापाने ? ’

‘काय करायचं ठेवलं आहे तिचं त्यांनी आणखी ? चंपूताईला घरीं आणलं. तिचे होतें नव्हतें तें आपल्या हातांत घेतलंच होतं अगोदर !’

## नि र्मा ल्य

बायकोला चंपूताईनं जै सांगितलं होतं तें जसेच्या तसेचं ती मला सांगत होती, ‘बरं का, चंपूताईला बापाने माहेरी आणली तेव्हां काय तिचं कौतुक चाललं होतं ! सगळेजण तिची आणखी तिच्या मुलाची किती जपणूक करीत असत ! ‘चंपूताई ! चंपूताई ! चंपूताई जेवलीस का ? चंपूताई खालंस का ? चंपूताई आपल्या मुलाला दूध दिलंस का ? चंपूताई तुला झोप चांगली लागली होती का ? चंपूताईला हें हवं आहे; चंपूताईला तें आणलं पाहिजे,’ असं आपलं पहिल्या पहिल्यानें केलं. पण असं न करायला काय ज्ञाले ? बगळ्याचं सोंग घेऊन तिचा ऐवजे घशांत घालायचा होता ना ? तेवढा गिळला. पचवला. ढेकर देऊन मोकळे ज्ञाले आहेत मेले आतां ! ’

‘म्हणजे ? म्हणतेस काय तू ?—’

‘म्हणायचं काय आणखी ? बापानं गोड गोड बोलून चंपूताईचा काहीं पैसा आपल्या व्यापाराटापारांत गुंतवला आणखी जेवढा भावाच्या हातीं लागला तेवढा त्यांने घोड्यांच्या शर्यतींत उधळला ! मोकळे ज्ञाले. पैसा संपला तसं चंतुताईचं कौतुक संपलं. आतां तर चंपूताई आणखी तिचा मुलगा म्हातान्याच्या आणि भावाच्या डोळ्यासमोर नकोशी ज्ञाली आहेत. चंपूताई चांगली नव्हती त्यांना; तिचं डबोलं चांगलं वाटत होतं. तेवढं मिळालं. त्याचा उपयोग ज्ञाला. आतां ती तरी घरांत कुणाला हवी आहे आणि तिच्या मुलाचं तरी अगत्य कुणाला आहे ? तिलाच लुबाहून आतां ती दृष्टीसमोर नको का ? तीच घरांत नको आहे का ? जेवली आहे कीं उपाशी आहे, मुलाच्या अंगांत सद्रा आहे कीं तो उघडा हिंडतो आहे, याची कुणी दादहि ध्यायची नाहीं का ?... बोलतां बोलतां बायकोचे डोळे पुन्हां पाण्यानें भरले ! प्रत्येक वाक्य जिवाला पीळ पळून ती बोलत होती. बायका किती भावनाप्रधान असतात आणि दुसऱ्याची गोष्टसुद्धां आत्मौपम्य बुद्धीने स्वतःच्या जिवाला लावून घेतात तरी ! तिचेच कशाला ! बायकोच्या तोळून चंपूताईची हकीकत

## ‘येतील दिवस सौख्याचे !’

ऐकत असतांना मला स्वतःलासुद्धां कसेसेंच झाले. चंपूताईबद्दल माझ्या डोक्यांत हजार प्रकारच्या करुणकल्पना येऊ लागल्या.

‘वाईटच वाई बायकांचा जन्म नाहीं तरी !’ डोळे पुशीत कांहींशी आपल्याशींच विमनस्कपणे बायको पुटपुटत होती. ‘पाठी येऊन छळीन. पोटी येऊन छळीन. बाप होऊन छळीन. म्हणतात तें कांहीं खोटें नाहीं. मी म्हणतें, अशा दुष्ट लोकांची चांगली हजेरी कां कुणी घेत नाहीत ? त्यांच्या तोडांत शेण कसं कुणी घालीत नाहीत ? नष्ट लोकांची कुणीतरी खोड मोडायला हवी. लंकेची पार्वती केल्यावर चंपूताईला ‘तू आमच्या धरी राहू नको’ म्हणतोहत. मग तिने आपल्या मुलाला धऊन जायचं कुठे ? अन् रहायचं कुणाच्या दारी उमें ? सासर तिकडे तिला ठेवलं नाहीं. आतां माहेर पारखं झाल ! बाप भाऊ कसले मेले—खाटिक राक्षस !’

‘मला बाटत चंपूताई कुठेशी शिकायला, वगैरे जात असते ना ?’ आठवण होऊन मी विचारले; हातांत कसलीं तरी पुस्तके घेऊन जातां येतां कधीं तरी मला ती दिसे. तेवढ्यावरूनच मी म्हणालो, ‘विचारी शिकत असली तर बरं होईल ! त्याचा तिला पुढे मार्गे उपयोग होईल. आपलं आणि आपल्या मुलाचं कसं तरी पोट भरू शकेल—शिकत असते ना कांहीं ती ?’

‘हो शिकतेय ! पण आतां अशा वयांत ती शिकणार काय, अन् तिचं लक्ष लागायचं कसं ? कांहीं तरी शिवणं—टिपणं शिकत असते; पण तें तरी तिला धडपणे शिकूं दिलं पाहिजे ना ? तिला कांहीं तरी येईपर्यंत तरी तिला तिच्या बापानं संभाळली पाहिजे ना ?—’

‘इतकी पाळी आणली आहे तिच्यावर ? मग मात्र शिकस्त आहे त्या लोकांच्या पुढे !

‘मग सांगतें काय तर इकडे ! अस्से चंपूताईचे हाल चालले आहेत. ती अन्न खाते का अन्न तिला खातेय असें झालं आहे तिला ! बाप समंध, भाऊ खुशालचेंदू. आईचैं कुणी चाढू देत नाहीं ! कीं कुणी

## नि मी ल्य

ऐकत नाहीं. भाऊन जर बेपर्वाईनें वागणार तर भावजय कशाला नण-देला विचारायला बसली आहे ? ती आपल्या अन् आपल्या मुलाच्याच तोन्यांत ! म्हणतात नाहीं ‘माल त्याचे हाल आणि चोरटा खुशाल’ तशांतली गत त्या चंपुताईची ! आणखी वरं का- ’आणखीही कांहीं तरी ती सांगणार होती, पण इतक्यांत आमचा पुरुषोत्तम बाहेर कुठे खेळायला गेला होता तो आईची आठवण होऊन तिला शोधीत आला. ‘आई ! आई !’ करीत तिला येऊन बिलगला. जवळ येतांच सहजच तिनेहि त्याला उचलून कडेवर घेतले. कडेवर बसल्यावरही त्याची कसली तरी कुरकूर चालू झालीच. मला-कां कोण जाणे-तें कांहीं आवडले नाहीं. तशाहि मनःस्थिरीत, ‘काय रे ए हणगोबा, काय फाजीलपणा आहे रे तुझा ? आणि तूहि पण त्याला फारन्च लाडावला आंहेस वरं का ?’ मी बोलून गेलो. पण त्याच वेळी मजजवळ बसलेल्या चंदूनें केवढा व्याप केला होता ! मी लेखनास घेतलेल्या कागदांतले कागद त्यानें टरकावले होते. दौत उपडी केली होती. टाकाचें टोक तोंडांत घातले होतं त्याकडे बायकोचें लक्ष गेले. तिनें माझेहि लक्ष वेधविले आणि म्हटले, ‘पाहिलात कां आपल्या लाडक्या चंदूचा पराक्रम ? पण त्याला कशाला बोलायचं होईल ? तो आपला लाडका आहे ना ? पुरशावर प्रेम नाहीं तर त्यानं कांहीं केलं तरी बोलणं होतंयच त्याला !’

तें ऐकून व चंदूचा पराक्रम पाहून मी पण खजील झाल्या-शिवाय राहिलो नाहीं. माझी त्रेधा बायकोच्या ध्यानी आली. मी बोलण्यापूर्वीच ती मला म्हणाली-

‘मी म्हणते तें हेच ! आवडत्याला असें जवळ करायचे आणि नावडत्याला उगीच्च दूर लोटायचं ! अस्सा प्रकार चंपूताईचा तिच्या घरी चालला आहे. तिला सारेजण हिडीसफिडीस करीत असतात. तिच्या मुलाला कुणीहि धोपटीत असतात. पण तेच-तिच्या भावाच्या मुलाचं कोण कोडकोतुक करतात ! त्यानं दंगा केला तरी चालतो.

## ‘येतीलं दिवस सौख्याचे !’

रडला तरी खपतं. अंगावर शेण आणून टाकलं तरी त्याला कुणी बोला-यचं नाहीं. मिशा ओढल्या तरी त्याचं कांतुकच चालतं. त्याचा बाप खुशाल रेसला जातो. पैसे उधळतो. नाटकं तमाशाला जातो. पण त्याला कुणी ब्र बोलत नाहीं. कसें बोलणार ? तो कर्ता-मिळवता ना ! तो तेवढा त्यांचा मुलगा. तो तेवढा त्यांचा नातू. अनू चंपूताई कांहीं त्यांची मुलगी नव्हे वाटतं ? तिचा मुलगा त्यांचा नातू नव्हे का ? पण ती नावडती. तिच्याजवळ आतां पैसा कुठं आहे ? ती कर्ती मिळवती कुठें आहे ? एकाला एक-एकाला एक असं कसं प्रत्यक्ष जन्म देणाऱ्या बापाला वागवतां येतं कुणास ठाऊक ! आणि म्हणे हे चांगले ! हे थोर !! हे शहाणे !!! आग लागेना त्यांच्या तसल्या शहाणपणाला आणि त्यांच्या त्या थोरपणाला म्हणते मी ! ’

या माऱ्यानें मी थंडच पडलो. माझ्या बायकोनें माझ्यापुढै माझाच स्वच्छ आरसा धरला ! मी ओशाळल्या नजेरेने बायकोकडे पाहूं लागलो. ती चंपूताईच्या हकीकतीनें अगोदरच वेचैन झाली होती. त्यांतच माझी मुलाचावत आगळीक दिसतांच माझ्यावरही तिने तोशेरा झाडायला कमी केले नाही. ‘केव्हां विचारीला सुखाचे दिवस दिसतील—ती मिळवती होऊन वेगळी होईल. मुलाला शिकवील. तो मोठा होईल. मिळवता होईल. मग तिला सुखाची आशा—हंड कुणी पाहिलंय अन् कुणी संवरलंय—’

असे अर्धवट मोळ्यानें पुटपुटतच ती तेथून आपल्या नादांत परतली. किती तरी वेळ बोहरून आल्यापासून ती दारांत राहूनच बोलत होती. ती गेली आणि एक दीर्घ सुस्कारा सोडून मी आपल्यासमोर मांडलेल्या लेखनसाहित्याकडे दृष्टी वळविली. मनांत विचार आला—मी हातांत टाक घेतला—

ती परत आली आणि ‘अगवाई, इकडे लिहायला बसायचं होतं ना ? चहा हवा का म्हणून विचारलं अन् मी ते विसरून आपली तशीच किती वेळ तरी बोलतच उभी राहिले. आतां आणते

## नि मौ स्थ

अं स्टोव्हवर चहा करून. काय लिहायचं चाललंय ? गोष्ट का ? कशावर आहे आजची गोष्ट ? प्रीतिविवाह, मिश्रविवाह, घटस्फोट का पुनर्विवाह ? अशाच्चपैकीं कशावर तरी असेल झालं ! त्याशिवाय दुसरे विषय आहेत कुठे सुचायला ?

असे म्हणत व पहात ती चहा करायला गेली.

खरेच मी काय लिहिणार होतो ? ती म्हणाली त्याच कसल्या तरी विषयावर ? राणि चंपुताईची तिनें सांगितलेली करूणकथा काय कमी चितनीय आहे ? तिच्या आईवापाचे, भावाचे डोळे उघडण्याकरितां कांही लिहिले तर ?—मनांत आले, कागद पुढे ओढला. चंपुताईची करूणमूर्ति समोर आणली—‘येतील दिवस सौख्याचे’—असे कागदावर लिहिले. बायको चहा धेऊन आली. हातांत चहाचा पेला देत तिनें कागदाकडे पाहिले आणि विचारले, ‘कुणाला येतील दिवस सौख्याचे हे ?—’

मी म्हटले ‘तुझ्या चंपुताईला ! तूं सांगितलेली तिच्याच हकीकतीची ही गोष्ट लिहितो आहे. तुझ्या यावेळच्या चहापेक्षां तूं सांगितलेली चंपुताईची कथाच मला जास्त उत्तेजक वाटली !’ तिनें त्यावर माझ्याकडे फक्त हंसून पाहिले. खरेच, तिचे हास्य पाहून मला आनंद झाला !— माझी लेखणी सुरुं झाली— लिहिली तीच ही गोष्ट.—‘येतील दिवस सौख्याचे !’

यत्कृतं यत्करिष्यामि तत्सर्वं न मया कृतम् ।  
त्वया कृतं तु फलभुक् त्वमेव मधुसूदन ॥

---

---









